
शबेतार 


बेल्जियन नाटककार मोरिस माटरलिंक (४॥9७॥८०९ ध9९॥९॥॥॥८९) के 
नाटक 'दी' ब्लाइंड (॥#06 8॥70, ॥॥/2000: ९५ १४९५६।९५) का 
अनुवाद 


मंजर (दृश्य) 


[एक बहुत पुराना खित्तए-शमाली (उत्तरी प्रदेश) का जंगल जिससे 
किदम (प्राचीनता) के लासार (लक्षण) नुमायाँ (सुस्पष्ट) है। आसमान 
तारों से पुर (भरा हुआ)। जगल के वस्त (मध्य) में, आधी रात के 
करीब, एक बुड़ा दरवेश (संन्‍्यासी) स्याह लबादा ओडढ़े बेठा हुआ 
है। उसका सर ओर जिस्म का बालाई (ऊपरी) हिस्सा जो किसी 
कदर पीछे को झुका हुआ ओर बिल्कुल बेहिस-ओ-हरकत 
(निश्चल निस्पद) है, एक शाहबलूत के दरख्त से टिका हुआ है। 
यह दरख्त बड़ा झंखाड़ ओर छतनार है। उसका चेहरा बिल्कुल 
जर्द है। उस पर खाक की-सी बेरंगी छायी हुई है और उसके 
नीले होंठ खुले हुए हैं। उसकी जामिद (स्थिर) ओर पथरायी हुई 


चाखे अबद (सनातन काल) के वुजूदे-जाहिर (प्रत्यक्ष अस्तित्व) की 
तरफ नहीं देखती और गमहाए-दगीनो (पुराने गमों) से खूफिशाँ 
(खून बरसाती हुई) मालूम हो रही है। उसके नूरानी (दीप्तिमान) 
ओर सफेद बाल उसके चेहरे पर बिखरे हुए हे जो इस सहराए- 
तारीक (अंधेरे जंगल) की तमाम चीजों से ज्यादा मुजमहिल (थका 
हुआ) ओर रोशन है। उसके निहायत लागर हाथ उसके सीने पर 
अकड़े हुए पड़े हैं। उसके दाहिने जानिब छः बुड़े और अंधे 
आदमी चट्टानों, सूखी पत्तियों ओर दरख्तों के ढूँठों पर बेठे हुए हे। 
बायी तरफ, उनके मुकाबिल छः बूढी अंधी ओरतें बेठी हुई हं। 
दर्मियान में एक गिरा हुआ दरख्त ओर पत्थर के टुकड़े हायल 
है। तीन अंधी औरतें एक गैर-मुअस्सिर (प्रभावशून्य) अंदाज से 
दुआ कर रही है और रो रही है। एक औरत निहायत किब्र-सिन 
(बुड्टी) है। पाँचवीं ओरत गूँगी और पगली है। उसकी गोद में 
एक छोटा-सा लडका सो रहा है। छठवीं ओरत अभी नोजवान हे 
ओर उसके लंबे-लंबे बालों से उसका सारा जिस्म ढँका हुआ हे। 
मर्द ओर ओरतें सब के सव एक ही किस्म के स्याह ओर ढीले 
ढाले कपड़े पहने हुए हैं। उनमें से अक्सर कुहनियाँ घुटनों पर 
रक्खे हुए ओर पहरों को हाथों से छिपाये हुए सूरते इंतजार बेठे 
हैं। ऐसा मालूम होता है कि वह इशारे ओर अंदाज की आदत 
को भूल गये हैं। वह इस जज़ीरे के पैहम (तमाम) शोरो-गुल पर 


जरा भी सर नहीं हिलाते। बड़े-बड़े मातमी दरख्त अज़-किस्म 
(जैसे) देवदार व बलूत व सनोवर उन्हें अपने तारीक (अंधकारपूर्ण) 
ओर वफादार साये में छिपाये हुए हैं। साधु से थोड़ी दूर पर लंबे- 
लंबे जर्द नर्गिसों के फूल खिले हुए हैं। बावजूदे कि कहीं चाँद 
की किरनें पत्तियों से छुन-छनकर जमीन पर आती हैं और तारीकी 
(अंधकार) को हटाने की कोशिश करती हैं, फिर भी जंगल मे 
अमीक (गहरा) तारीकी छायी हुई हे।) 


पहला नाबीना (अंधा आदमी)- क्या वह अभी नहीं आ रहे हें? 
दूसरा नाबीना -- तुमने मुझे जगा दिया। 

पहला नाबीना -- में भी सो गया था। 

तीसरा नाबीना -- में भी सोता ही था। 

पहला नाबीना -- क्‍या वह अभी नहीं आ रहे हें? 

दूसरा नाबीना -- मुझे किसी के आने की आहट नहीं मिलती। 


तीसरा नाबीना -- अब ख़ानक़ाह (मठ या आश्रम) में लोट जाने 
का वक्त करीब होगा। 


पहला नाबीना -- हम यह जानना चाहते हैं कि हम कहाँ हें? 


सबसे बुड्टा नाबीना -- कोई जानता हे कि हम कहाँ हें? 


सबसे बुड़टी अंधी ओरत -- हम बहुत देर तक चलते रहे थे। हम 
जरूर ख़ानक़ाह से बहुत फासले पर हें। 


पहला अंधा आदमी -- ओ हो, क्‍या ओरतें हमारे मुकाबिल हें? 
सबसे बुड़ी अंधी ओरत - हाँ, हम तुम्हारे सामने बेठी हुई हें। 
पहला अंधा आदमी - ठहरो, में तुम्हारे पास आ रहा हूँ। (वह 
उठकर इधर-उधर टटोलता हे।) तुम कहाँ हो? बोलो, ताकि मुझे 
आवाज से कुछ पता चले। 

सबसे बुड्टी अंधी औरत -- हम यहाँ पत्थरों पर बेठी हुई हें। 
पहला नाबीना -- (वह आगे बढ़ता है ओर गिरे हुए दरख्तों ओर 
चट्टानों से ठोकर खाता है। हमारे दर्मियान कुछ हायल (मध्यवर्ती 
बाघ) है। 

दूसरा नाबीना -- जहाँ बेठे हो वहीं बेठे रहो। यह बेहतर हे। 
तीसरा नाबीना -- तुम कहाँ बेठे हो? क्या हमारे पास आना चाहते 
हो? 

सबसे बुड्टी अंधी ओरत -- हम खड़ी नहीं हो सकतीं। 


तीसरा नाबीना -- इन्होंने हम लोगों को अलग-अलग क्‍यों कर 
दिया? 


पहला नाबीना -- मुझे ओरतों की तरफ़ से दुआ करने की 
आवाज़ आ रही हे। 


दूसरा नाबीना -- हाँ, तीनों बुड्टी अंधी औरतें दुआ कर रही हें। 
पहला नाबीना -- लेकिन यह तो दुआ करने का वक्त नहीं है। 
दूसरा नाबीना -- तुम लोग बावर्चीाखाने में जाकर नमाज पढना। 
(तीनों ओरतें बदस्तूर दुआ करती रहती हैं।) 

तीसरा नाबीना -- में यह मालूम करना चाहता हूँ कि में किसके 
क़रीबतर बेठा हुआ हूँ। 

दूसरा नाबीना -- शायद में तुमसे क़रीब हूँ। 

तीसरा नाबीना -- हम एक दूसरे से मिल नहीं सकते। 

पहला नाबीना -- लेकिन हमारे दर्मियान ज्यादा फासला नहीं है 
(वह इधर-उधर हाथों से टटोलता हे। उसकी छड़ी से पाँचवें अंधे 
को चोट लग जाती हे ओर वह कराह उठता है। बहरा हमारे 
करीब बेठा हुआ है। 


दूसरा नाबीना -- मुझे सब आदमियों की आवाजें नहीं सुनायी 
देतीं। हम कुल छः आदमी थे। 


पहला नाबीना -- मुझे अब कुछ-कुछ हकीकत खुलने लगी हे। 
ओरतों से भी पूछ लेना 'चाहिए। यह जरूरी हे कि हम सूरते-हाल 
(परिस्थिति) से वाकिफ (परिचित) हो जायें। अभी तक तीनों ओरतों 
की दुआख्वानी (प्रार्थना करने) की आवाज मेरे कान में आ रही 
है। क्‍या वह एक ही साथ बेठी हुई हें? 

सबसे बुड़ी अंधी ओरत -- वह मेरी बगल में एक चट्टान पर बेठी 
हुई हें। 

पहला नाबीना - में मुर्दा पत्तियों पर बेठा हुआ हूँ। 

तीसरा नाबीना -- ओर वह हसीना कहाँ हे? 

सबसे बुड़टी अंधी ओरत -- वह उन दुआ करने वाली ओरतों के 
करीब बैठी हुई है। 

दूसरा नाबीना -- वह पगली ओर उसका बच्चा कहाँ है? 
नोजवान अंधी औरत -- वह सो रहा है, उसे न जगाओ। 

पहला नाबीना -- उफ! तुम हम लोगों से कितनी दूर हो? मैंने 
समझा था कि तुम मेरे ऐन मुकाबिल हो। 

तीसरा अंधा -- अब हमें बेशतर जरूरी बातें मालूम हो गयी हें। 
अब आओ, कुछ बातचीत करें। उस वक्त तक साधूजी भी लोट 
आयेंगे। 


सबसे बुड्टी अंधी औरत - उन्होंने हमसे कहा था कि खामोशी के 
साथ मेरा इंतजार करना। 


तीसरा नाबीना -- हम इबादतखाने (उपासना-गृह) में नहीं हें कि 
खामोश बेढें। 


बुड्टी अंधी ओरत -- तुम क्‍या जानते हो कि हम कहाँ हें? 
तीसरा नाबीना -- मुझे बिना बात किये खोफ़ मालूम होता हे। 
दूसरा नाबीना - तुम्हें मालूम हे कि साधूजी कहाँ गये हें? 


तीसरा नाबीना -- मुझे ऐसा मालूम होता है कि उन्हें जरूरत से 
ज्यादा देर हो रही है। 


पहला नाबीना -- अब वह ज़ईफ हो गये हैं। मुझे मालूम होता 
है कि कुछ दिनों से उन्हें खुद भी कुछ नहीं सूझता। वह इसका 
इजहार नहीं करते, इस खोफ से कि उनकी जगह पर हमारा कोई 
दूसरा निगरांकार (निगरानी करने वाला) आ जायेगा। लेकिन मुझे 
शुबहा होता है कि अब उनकी आँखें बेकार हो गयी हैं। अब हमें 
किसी दूसरे रहनुमा की ज़रूरत है। वह अब हमारी बातों की 
परवाह नहीं करते। हमारी तादाद भी अब ज्यादा हो गयी हे। 
यहाँ उनके ओर जतियों-बेरागियों के सिवा ओर कोई बीना (आँख 
वाला) नहीं। ओर वह लोग हमसे भी ज्यादा ज़ईफ हैं। मुझे 


यकीन है कि महात्माजी हमें लेकर कहीं भूल आये हैं और अब 
रास्ता ढूँढ रहे हैं। वह कहाँ गये? उन्हें कोई मजाज नहीं हे कि 
हमको तनहा छोड़ जायें। 

सबसे बुड्डा अंधा आदमी -- वह बहुत दूर गये हैं, शायद ओरतों से 
इसका जिक्र किया था। 

पहला नाबीना -- तो अब वह ओरतों ही से बोलते हैं? गोया हम 
सबके सब मर गये। बिल आखिर हमें उनकी शिकायत करनी 
पड़ेगी। 


सबसे बुड्डा अंधा आदमी -- किससे शिकायत करोगे? 


पहला नाबीना -- अभी यह नहीं मालूम है। खेर, देखा जायगा। 
लेकिन वह गये कहाँ? में ओरतों से पूछ रहा हूँ। 


सबसे बुड़ी अंधी ओरत -- वह इतनी दूर आते-आते थक गये थे। 
मुझे खयाल आता है कि वह ज़रा देर तक हमारे दर्मियान बेठे 
थे। कई दिनों से वह बहुत दिलगिरफ्ता (उद्विग्ग)) और अलील 
(अस्वस्थ) हैं। जब से डाक्टर का इंतकाल हुआ उनकी तबीयत 
परेशान है। वह उदास रहते हैं। शाज (बिरले) ही किसी से 
बोलते हैं। कुछ ख़बर नहीं कि क्‍या सानिहा (दुर्घटना) हो गया 
है। आज वह सैर करने पर मुसिर (आग्रहशील) हुए। वह कहते 
थे कि में सरमा (जाड़ा) शुरू होने के पहले आखिरी बार धूप में 


जज़ीरे (टापू)को देखना चाहता हूँ। ऐसा मालूम होता कि सरमा 
बहुत सर्द ओर तूलानी होगा। अभी से शुमाल (उत्तर) की जानिब 
से बर्फ आने लगी है। वह कुछ मुतरद्दिद (परीशान) भी थे। लोग 
कहते हैं कि पिछले दिनों के तूफानों से नदियों में सेलाब (बाढ) 
आ गया है ओर पुश्ते (कगार) मुनहादिम (टूटते) होते जाते हैं। वह 
यह भी कहते थे कि मुझे समुंदर से खोफ़ मालूम होता है। वह 
बिला वजह मुतहातिम (उद्विग्न) हो रहा है ओर जज़ीरे की 
पहाड़ियाँ काफी तोर पर ऊँची नहीं हैं। वह खुद अपनी आँखों से 
देखना चाहते थे लेकिन उन्होंने हमसे कुछ नहीं बतलाया कि क्‍या 
देखा। मुझे खयाल आता है कि वह पगली ओरत के लिए रोटी 
ओर पानी लाने गये हैं। वह कहते थे कि शायद मुझे दूर जाना 
पड़े। हमको मजबूरन इंतजार करना पड़ेगा। 

नोजवान अंधी औरत - जाते वक्त उन्होंने मेरे हाथ पकड़े थे। 
उनके हाथ काँप रहे थे। गोया वह डर रहे हों। तब उन्होंने मेरा 
बोसा लिया। 

पहला नाबीना - अच्छा! 


नोजवान अंधी औरत - मैंने उनसे पूछा कि क्‍या बात हो गयी 
है। उन्होंने कहा, मुझे नहीं मालूम कि क्‍या होने वाला है। वह 


कहते थे कि बुड्ों की हुकूमत अब खत्म होने वाली हे। 
गालिबन.... 


पहला नाबीना -- इससे उनकी क्‍या मंशा थी? 


नोजवान अंधी ओरत -- मैंने भी उनका मतलब न समझा। 
उन्होंने मुझसे यही बताया कि में उस बड़े रोशनी के मीनार की 
तरफ़ जा रहा हूँ। 

पहला नाबीना -- क्‍या यहाँ कोई रोशनी का मीनार भी हे? 
नोजवान अंधी औरत - हाँ, जज़ीरे के शुमाल में है। मेरा खयाल 
है कि हम उससे बहुत दूर नहीं हैं। वह मुझसे कहते थे कि 
मीनार की रौशनी यहाँ की पत्तियों पर पड़ती हुई नज़र आती हे। 
मुझे आज के से अफसुर्दा-खातिर (उदास) वह कभी न मालूम हुए 
थे ओर मेरा खयाल है कि वह कई दिन से रायी करते थे। 
मालूम नहीं क्यों! में खुद भी रोया। मेंने उन्हें जाते हुए नहीं 
सुना। इससे ज्यादा में उनसे ओर कुछ न पूछ सकी। में सुन 
रही थी कि वह बहुत संजीदगी से मुस्करा रहे थे। मेंने यह भी 
सुना कि वह आँखें बन्द कर रहे थे ओर सुकून चाहते थे। 
पहला नाबीना -- उन्होंने यह सब बातें हमसे नहीं कहीं। 


नोजवान अंधी औरत -- तुम उनकी बातें कब सुनते थे। 


सबसे बुड्ठी अंधी औरत -- जब वह बोलते हैं तो तुम सबके सब 
कानाफुसकी करने लगती हो। 


दूसरा नाबीना -- चलते वक्त उन्होंने सिर्फ “वस्सलाम“ कहा। 
तीसरा नाबीना -- रात ज्यादा आ गयी। 


पहला नाबीना -- चलते वक्त उन्होंने दो-तीन बार “वस्सलाम“ 
कहा, गोया सोने जा रहे हों। जब वह सलाम कर रहे थे तो मुझे 
ऐसा मालूम होता था कि वह मेरी तरफ ताक रहे हैं। जब कोई 
किसी चीज की तरफ गोर से देखता हे तो उसकी आवाज 
तबदील हो जाती है। 


पाँचवाँ नाबीना -- उन लोगों पर रहम करो जिनके आँखें नहीं 
हें। 

पहला नाबीना -- यह कोन वाहियात बातें कर रहा है। 

दूसरा नाबीना -- शायद यह वो है जो सुन नहीं सकता। 
पहला नाबीना -- चुप रहो, यह रोने का वक्त नहीं है। 


तीसरा नाबीना -- महात्मा जी रोटी ओर पानी लेने कहाँ चले 
गये? 


सबसे बुड्टी अंधी ओरत -- वह समुंदर की तरफ़ गये। 


तीसरा नाबीना -- इस सिन-ओ-साल (उम्र)पर कोई इस तरह 
समुंदर की तरफ नहीं जाता। 


दूसरा नाबीना -- क्‍या हम समुंदर के करीब हें? 
सबसे बुड्टी अंधी ओरत -- हाँ,एक लमहा खामोश हो जाओ, तुम्हें 
उसकी आवाज सुनायी देगी। 

(करीब से समुंदर की धीमी-धीमी सदा) 
दूसरा नाबीना -- मुझे तो सिर्फ तीनों औरतों के दुआ करने की 
आवाज आ रही हे। 
सबसे बुड्टी अंधी ओरत -- गौर से सुनो। उनकी दुआओं के बीच- 
बीच में तुम्हें उसकी आवाज सुनायी देगी। 
दूसरा नाबीना -- हाँ, मुझे कोई ऐसी आवाज सुनायी देती है जो 
हमसे दूर नहीं हे। 
सबसे बुड्टी अंधी औरत -- वह सोयी हुई थी, ऐसा मालूम होता हे 
कि अब जाग रही हे। 


पहला नाबीना -- महात्मा जी को हमें यहाँ न लाना चाहिए था। 
मुझे इस शोर से अंदेशा होता हे। 


सबसे बुड्टा आदमी -- तुम खूब जानते हो कि जज़ीरा बहुत बड़ा 
नहीं हे और ज्योंही ख़ानक़ाह से बाहर निकले, यह सदा (आवाज ) 
आने लगती हे। 

दूसरा नाबीना -- मैंने कभी इसकी तरफ़ ध्यान नहीं दिया। 


तीसरा नाबीना -- मुझे ऐसा मालूम होता है कि आज यह बहुत 
करीब हो गयी है। में इसे इतने पास से नहीं सुनना चाहता। 
दूसरा नाबीना -- मुझे भी यह पसंद नहीं। फिर हमने ख़ानक़ाह 
से बाहर आने के लिए कभी नहीं कहा। 

तीसरा नाबीना -- हम इतनी दूर कभी यहाँ नहीं आये। हमें 
इतनी दूर लाने से क्‍या फायदा? 

सबसे बुड्टी अंधी औरत -- आज सुबह मौसम बहुत सुहाना था। 
वह चाहते थे कि हम गर्मी के आखिरी दिनों का लुत्फ़ उठायें, 
क़ब्ल इसके कि जाड़े भर के लिए ख़ानक़ाह में मुकेयद (केद) हो 
जाय। 


पहला नाबीना -- लेकिन मुझे ख़ानक़ाह में पड़े रहना ज्यादा पसंद 


हे। 


सबसे बुड़ी अंधी ओरत -- वह कहते थे कि हम जिस जज़ीरे में 
रहते हैं उसका कुछ हाल जरूर जानना चाहिए। उन्होंने खुद भी 


पूरा जज़ीरा नहीं देखा है। यहाँ एक ऐसा पहाड़ है जिस पर कोई 
नहीं चढ़ सका, ऐसी वादियाँ हैं जहाँ कोई नहीं जाना पसंद करता, 
ओर ऐसे गार हैं जिनमें आज तक कोई दाखिल नहीं हो सका। 
अलगरज़ उनका मंशा था कि हम लोगों को आफ़ताब (सूरज) के 
इंतजार में हमेशा ख़ानक़ाह के ज़ेरे-साया (छाया में) बेठे रहना 
मुनासिब नहीं। इसलिए वह हमको साहिल तक लाना चाहते थे। 
वह वहाँ तनहा गये हें। 

सबसे बुड्डा अंधा आदमी -- उनका कहना सही है। हमको 
जिंदगी का ख़याल रखना चाहिए। 


पहला नाबीना -- लेकिन यहाँ मेदान में देखने के काबिल कोई 
चीज नहीं हे। 


दूसरा नाबीना -- क्या हम इस वक्त धूप में हें? 
तीसरा नाबीना -- क्या आफ़ताब अभी तक निकला हुआ है? 


छठवाँ नाबीना -- मेरा ख़याल हे कि अब नहीं है। मालूम होता 
है कि रात ज्यादा गयी। 


दूसरा नाबीना -- क्या बजे हें? 
ओर सबके सब -- कोई नहीं जानता। 


दूसरा अंधा -- क्या अभी तक रोशनी हे? (छठवें नाबीना से) तुम 
कहाँ हो? हमें तो कुछ-कुछ सुझायी देता है। यहाँ आओ। 
छठवाँ नाबीना -- मेरे खयाल में इस वक्त खूब अंधेरा है। जब 
धूप होती है तो मुझे 'पलकों के नीचे एक नीली लकीर-सी नज़र 
आती है बहुत अर्सा गुजरा मेंने ऐसी लकीर देखी थी लेकिन अब 
मुझे मुतलक दिखायी नहीं देता। 

पहला नाबीना -- और मुझे तो देर होने की ख़बर उस वक्त होती 
है, जब मुझे भूख लगती है, और इस वक्त में भूखा हूँ। 

तीसरा नाबीना -- लेकिन आसमान की तरफ तो देखो, शायद 
कुछ नज़र आये। 

(सबके सब आसमान की तरफ़ सर उठाते हैं, उन तीनों को 


छोड़कर जो मादरजाद (जनम से) अंधे थे, जो ज़मीन की तरफ़ 
ताकते रहते हें।) 


छठवाँ नाबीना -- मुझे नहीं मालूम होता कि हम लोग बिल्कुल 
आसमान के नीचे हैं। 


पहला नाबीना -- हमारी आवाजें इस तरह गूंज रही हैं गोया वह 
किसी गार (गहरे खड्ढ) में हों। 


सबसे बुड्टा नाबीना -- मेरा तो खयाल है कि उनके गूँजने का 
सबब शाम का वक्त हे। 


नोजवान अंधी औरत -- मुझे ऐसा महसूस हो रहा हे कि मेरे 
हाथों पर चांदनी फैली हुई हे। 


सबसे बुड्टी अंधी ओरत -- मेरा खयाल हे कि सितारे निकल हें। 
में उन्हें सुन रही हूँ। 

नोजवान अंधी औरत - में भी सुन रही हूँ। 

पहला नाबीना -- मुझे तो कोई आवाज नहीं सुनायी देती। 


दूसरा नाबीना -- मुझे तो अपने सांस लेने की आवाज सुनायी दे 
रही है। 


सबसे बुड्टा नाबीना -- मेरा खयाल है कि ओरतें सही कहती हें। 
पहला नाबीना -- मैंने कभी सितारों की आवाज नहीं सुनी। 
दूसरे ओर तीसरे अंधे आदमी -- हमने भी नहीं सुनी। 


(तायराने-शब (रात की चिड़िया) का एक गोल दफ़अतन्‌ (अचानक) 
पत्तियों पर उतरता हे।) 


दूसरा नाबीना -- सुनो! सुनो! यह ऊपर क्‍या हे? सुन रहे हो? 


सबसे बुड्टा नाबीना -- हमारे और आसमान के बीच से कोई चीज 
गुजर गयी। 


छठवाँ नाबीना -- हमारे बालाए-सर (सर के ऊपर) कोई चीज 
हरकत कर रही हे लेकिन हम उसे पा नहीं सकते। 


पहला नाबीना -- इस आवाज की हकीक़त मेरी समझ में नहीं 
आती। में ख़ानक़ाह की तरफ़. लोटना चाहता हूँ। 


दूसरा नाबीना -- हम यह जानना चाहते हैं कि हम कहाँ हैं? 


छठवाँ नाबीना -- मेंने खड़े होने की कोशिश की। हमारे चारों 
तरफ कांटे ही कांटे हैं, और कुछ नहीं। अब में अपने हाथ भी 
फैलाने की जुरअत नहीं कर सकता। 


तीसरा नाबीना -- मालूम नहीं हम कहाँ हैं? 

सबसे बुड्ढा नाबीना -- हम इसे नहीं जान सकते। 

छठवाँ नाबीना -- हम ख़ानक़ाह से बहुत दूर हैं। मुझे वहाँ की 
कोई आवाज नहीं सुनायी देती। 

तीसरा नाबीना -- बहुत अर्स से मुझे सूखी पत्तियों की बू आ रही 
है। 


छठवाँ नाबीना -- हममें से किसी ने इस जज़ीरे को जमानए- 
गुजिश्ता (गुजरे जमाने) में देखा है ओर वह बतला सकता है कि 
हम कहाँ हें? 

सबसे बुड्टी अंधी ओरत -- जब यहाँ आये तो हम सबके सब अंधे 
थे। 

पहला नाबीना -- हमें कभी कुछ दिखायी ही नहीं दिया। 


दूसरा नाबीना -- हमें खामखाह परेशान होने की क्‍या जरूरत हे। 
वह जल्द वापस आयेंगे। जरा देर ओर उनका इंतजार करो, 
लेकिन आइंदा से हम फिर उनके साथ न आयेंगे। 

सबसे बुड़ा नाबीना -- हम अकेले घूमने नहीं निकल सकते। 
पहला नाबीना -- हम निकलेंगे ही न। मुझे घूमना पसंद नही। 
दूसरा नाबीना -- हमारी बाहर आने की ख्वाहिश नहीं थी,किसी 
ने उनसे यह दरख्वास्त नहीं की। 

सबसे बुड़ी अंधी ओरत - जज़ीरे में यह तातील का दिन हे। 
तातीलों में हम सब सेर करने निकलते हें। 

तीसरी अंधी औरत - में सो ही रही थी कि उन्होंने आकर मेरे 
कंधे को हिलाया ओर हम निकलेंगे ही न। मुझे घूमना पसंद 
नहीं। कहा, उठो-उठो, वक्त आ गया, धूप निकली हुई है। क्‍या 


धूप निकली हुई थी? मुझे इसकी खबर नहीं। मेंने कभी धूप नहीं 
देखी। 


सबसे बुड्टा नाबीना -- में बहुत छोटा था तब मेंने धूप देखी थी। 
सबसे बुड्टी अंधी औरत -- मैंने भी, बहुत दिन हुए जब में बहुत 
छोटी थी लेकिन अब बिल्कुल-याद नहीं। 

तीसरा नाबीना -- हर बार जब धूप निकलती हे तो वह क्‍यों हमें 
बाहर लाते हैं? क्या हम इससे कुछ ज्यादा अक्लमंद हो जाते हैं? 
मुझे तो बिल्कुल मालूम नहीं होता कि रात है या दिन? 


छठवाँ नाबीना -- मुझे दोपहर के वक्त घूमना अच्छा मालूम होता 
है। मुझे उस वक्त बहुत चमक महसूस होती हे और मेरी आँखें 
खुलने की कोशिश करती हें। 


तीसरा नाबीना -- मुझे तो अपनी ख़वाबगाह (शयनगृह) में कोयले 
के सामने बेठना ज्यादा पसंद हे। आज सुबह खूब आग रौशन 
थी। 


दूसरा नाबीना -- वह हमें धूप खिलाने के लिए सहन में ला 
सकते थे। वहाँ दीवारों की हिफाजत में तो रहते। जब दरवाजा 
बंद रहता है तो कोई खोफ़ नहीं मालूम होता। में हमेशा दरवाजा 
बंद कर दिया करता हूँ। तुमने मेरी कुहनी क्‍यों छुई? 


पहला नाबीना - मैंने नहीं छुई। में तुमसे बहुत दूर हूँ। 
दूसरा नाबीना -- में सच कहता हूँ कि किसी ने मेरी कुहनी छुई 
हे। 


पहला नाबीना -- हममें से किसी ने नहीं छुई। 

दूसरा नाबीना -- में यहाँ से जाना चाहता हूँ। 

सबसे बुड़ी अंधी ओरत -- या खुदा! खुदा! हम कहाँ हें? 
पहला नाबीना -- हम यहाँ हमेशा नहीं बेठे रह सकते। 
(किसी दूर की घड़ी में आहिस्ता-आहिस्ता बारह बजते हें।) 


सबसे बुड्टी अंधी ओरत -- उफ़! हम लोग ख़ानक़ाह से कितनी दूर 
निकल आये हैं। 


सबसे बुड्टा नाबीना -- आधी रात हो गयी। 
दूसरा नाबीना -- दोपहर है। कोई जानता हे? बोलो। 


छठवाँ नाबीना -- मुझे मालूम नहीं लेकिन में खयाल करता हूँ 
कि हम लोग साये में हें। 


पहला नाबीना -- मुझे कुछ नहीं मालूम होता। में बहुत देर तक 
सो गया। 


दूसरा नाबीना -- मुझे भूख लगी हुई हे। 


ओर सबके सब -- हम भी भूखे ओर प्यासे हें। 

दूसरा नाबीना -- क्‍या हमें यहाँ आये हुए देर हुई? 

सबसे बुड्टी अंधी औरत -- मुझे तो ऐसा मालूम होता हे कि में 
यहाँ सदियों से हूँ। 

छठवाँ नाबीना -- मुझे कुछ-कुछ मालूम हो रहा हे कि हम कहाँ 
हैं। 

तीसरा नाबीना -- हमें उस तरफ जाना चाहिए जिधर से बारह, 
बजने की आवाज आयी हे। 

(तायराने शब यकायक तारीकी (अंधेरे) में शोर करने लगते हें।) 
पहला नाबीना -- तुम लोग सुनते हो? सुनते हो? 

दूसरा नाबीना -- यहाँ हमारे सिवाय कोई ओर भी हे? 


तीसरा नाबीना -- मुझे बहुत देर से इसका शुबहा है। कोई 
हमारी बातें सुन रहा हे। क्या वह लोट आये? 


पहला नाबीना -- मालूम नहीं क्‍या है। यह हमारे ऊपर हे। 


दूसरा नाबीना -- क्‍या दूसरों ने कुछ नहीं सुना? तुम लोग हमेशा 
खामोश रहते हो। 


सबसे बुड्टा नाबीना -- हम तो अभी तक सुन रहे हें। 


नोजवान अंधी औरत -- मुझे अपने ईद-गिर्द हर दिन की आवाज 
आ रही है। 


सबसे बुड्टी अंधी औरत -- ऐ खुदा! ऐ खुदा! हम कहाँ हैं? 


छठवाँ नाबीना -- मुझे कुछ-कुछ मालूम हो रहा है कि हम कहाँ 
हैं। ख़ानक़ाह इस बड़ी नदी के उस पार है। हम पुराने पुल से 
होकर आये हैं। महात्मा जी हमको जज़ीरे के शुमाल में लाये 
हैं। हम नदी से दूर नहीं हें। अगर हम एक लमहा गोर से सुनें 
तो उसकी आवाज भी शायद सुनायी दे। अगर महात्मा जी न 
लोटेंगे तो हमको पानी के किनारे तक जाना पड़ेगा। वहाँ 
शबोरोज (दिन-रात) बड़े-बड़े जहाज आते-जाते रहते हैं। जहाजों के 
मललाह हमें किनारे पर खड़े देख लेंगे। यह भी मुमकिन हे कि 
हम उस जंगल में हों जो रोशनी के मीनार को घेरे हुए है। 
लेकिन मुझे बाहर निकलने का रास्ता नहीं मालूम हे। कोई मेरे 
साथ चलने पर तेयार हे? 


पहला नाबीना -- चुपचाप बेठे रहो। उनका इंतजार किये जाओ। 
हमें बड़ी नदी का रास्ता नहीं मालूम है, ओर खानक़ाह के चारों 
तरफ़ दलदल है। बस उनका इंतजार करना चाहिए। वह 
आयेंगे, ज़रूर आयेंगे। 


छठवाँ नाबीना -- कोई जानता हे कि हम किस रास्ते से आये हें? 
जब हम आ रहे थे तो उन्होंने हमें समझाया था। 


पहला नाबीना -- मैंने बिल्कुल ध्यान नहीं दिया। 

छठवाँ नाबीना -- क्या ओर किसी ने ध्यान से सुना था? 

तीसरा नाबीना -- आइंदा हमको उनकी बातों को गोर से सुनना 
चाहिए। 

छठवाँ नाबीना -- क्‍या हममें से किसी की पेदाइश इस जज़ीरे में 
हुई हे? 

सबसे बुड्टा आदमी -- तुम्हें खूब मालूम है कि हम सब यहाँ 
दूसरी जगह से आये हें। 


सबसे बुड्टी अंधी ओरत -- हम समुंदर के उस पार से आये हें। 


पहला नाबीना -- मुझे अंदेशा होता था कि समुंदर ते करते-करते 
मर न जाऊँ। 


दूसरा नाबीना-- मुझे भी। हम साथ-साथ आये थे। 


तीसरा नाबीना-- हम तीनों एक ही महाल से आये। 


पहला नाबीना -- लोग कहते हैं कि हमारा गाँव शुमाल की तरफ़ 
यहाँ से नज़र आता हे, बशर्ते कि आसमान साफ़ हो। उसमें कोई 
मीनार नहीं हे। 


तीसरा नाबीना-- हम इत्तफाक से यहाँ उतर पड़े। 

सबसे बुड़ी अंधी ओरत -- में दूसरी तरफ से आयी हूँ। 

दूसरा नाबीना -- तुम कहाँ से आयी हो? 

सबसे बुड्टी अंधी औरत -- मुझे अब इसका खयाल करते हुए 
खोफ़ मालूम होता है। मुझे अब उसकी याद नहीं रही। बहुत 
दिन गुज़र गये। वहाँ यहाँ से ज्यादा सर्दी पड़ती थी। 

नौजवान अंधी औरत - में भी बहुत दूर से आयी हूँ। 

पहला नाबीना -- आखिर तुम कहाँ से आयी हो? 

नौजवान अंधी ओरत -- यह बतलाना बहुत मुश्किल है। में उसे 
क्योंकर बयान कर सकती हूँ। वह यहाँ से निहायत दूर हे, 
समुंदरों के उस पार। वह बहुत बड़ा मुल्क हे। में सिर्फ इशारों 
से उसका हाल बता सकती हूँ लेकिन आँखें तो हैं ही नहीं। में 
बहुत दिनों तक भटकती फिरो हूँ लेकिन मेंने सूरज ओर आग 
ओर पानी ओर पहाड़ ओर लोगों के चेहरे ओर अजीब किस्म के 
फूल, सब देखे हैं। वेसे फूल इस जज़ीरे में नहीं हैं। यह तो 


बिल्कुल वीरान, सुननान और ठंडा है। जब से मेरी निगाह जाती 
रही है, मुझे फिर बू का एहसास नहीं हुआ। लेकिन मेंने अपने 
बाल्देन (माँ-बाप) ओर बहनों को देखा हे। में उस वक्त बहुत 
छोटी थी ओर बिल्कुल न जानती थी कि कहाँ हूँ। में उस वक्त 
तक समुंदर के किनारे खेला करती थी....ताहम आँखों से देखने 
की याद अब भी खूब हे....एक दिन मेंने पहाड़ की चोटी पर से 
बर्फ की तरफ़ देखा....उन्‍्हीं दिनों मुझे उन लोगों की पहचान होने 
लगी थी जो ग़मनसीब होने वाले हें। 


पहला नाबीना -- तुम्हारा मतलब क्‍या है? 

नोजवान अंधी औरत -- में अब भी कभी-कभी ऐसे आदमियों को 
उनकी आवाज से पहचान सकती हूँ... मेरे दिल में ऐसी यादें हें जो 
ज्यादा रौशन हो जाती हैं अगर मुझे उनका ध्यान न हो। 

पहला नाबीना -- मुझे कुछ याद नहीं....में.... 

(बड़ी-बड़ी चिड़ियों का एक गोल शोर मचाता हुआ पत्तियों के 
ऊपर से गुज़रता है।) 

सबसे बुड़ा नाबीना -- फिर आसमान के नीचे कोई चीज गुजर 
रही है। 


दूसरा नाबीना -- तुम यहाँ क्‍यों आयी? 


सबसे बुड्डा नाबीना -- किससे पूछ रहे हो? 
दूसरा नाबीना -- अपनी नोजवान साधिन से। 


नौजवान अंधी औरत - लोगों ने मुझसे कहा कि महात्मा जी 
मुझे अच्छा कर सकते हैं। वह कहते हैं कि एक दिन मेरी आँखें 
ज़रूर खुलेंगी। तब में इस जज़ीरे से चली जाऊँगी। 


पहला नाबीना -- इस जज़ीरे को तो सब तर्क (छोड़ना) करना 
चाहते हें। 


दूसरा नाबीना -- क्या हम यहाँ हमेशा पड़े रहेंगे? 


तीसरा नाबीना -- महात्मा जी बहुत बुड्े हो गये हैं। उन्हें हम 
लोगों को अच्छा करने के लिए अब वक्त नहीं है। 


नोजवान अंधी औरत - मेरी पलकें बंद हैं लेकिन मुझे मालूम 
होता है कि मेरी आँखों में बीनाई हे। 


पहला नाबीना - मेरी आँखें तो खुलीं हुई हें 
दूसरा नाबीना -- में सोता हूँ तब भी आँखें खुली रहती हें। 
तीसरा नाबीना -- आँखों का जिक्र छोड़ो। 


सबसे बुड़ा नाबीना-- एक रोज शाम को दुआ करते वक्त मुझे 
ओरतों की तरफ से एक ऐसी आवाज सुनायी दी कि जिसे में 


पहचान न सका। तुम्हारी आवाज से मालूम हो जाता है कि तुम 
नोजवान हो...में तुम्हारी आवाज सुनकर में तुम्हें देखना चाहता 
था... 

पहला नाबीना -- मुझे कभी इसका इल्म नहीं हुआ। 

दूसरा नाबीना -- वह हमें कुछ बतलाते ही नहीं। 

छठवाँ नाबीना -- लोग कहते हैं कि तुम खूबसूरत हो, जेसे कोई 
ओरत जो बहुत दूर से आयी हो। 

नोजवान अंधी औरत -- मैंने अपने तईं खुद कभी नहीं देखा। 
सबसे बुड्डा अंधा आदमी -- हमने कभी एक दूसरे को नहीं देखा। 
हम तो आपस में सवाल करते हैं, जवाब देते हैं, साथ रहते हें, साथ 
चलते-फिरते हैं, लेकिन बिल्कुल नहीं जानते कि हम क्‍या हैं। एक 
दूसरे को दोनों हाथों से छू लेने से क्या होता है। आँखें हाथों से 
ज्यादा बाखबर होती हें... 

छठवाँ नाबीना -- जब तुम लोग धूप में निकलते हो तो कभी- 
कभी मुझे तुम्हारा साया दिखायी देता हे। 

सबसे बुड़ा नाबीना -- हमने उस घर को नहीं देखा जिसमें रहते 
हैं। दीवारों ओर खिड़कियों को हाथ से छूने से कया होता हे। 
हम बिल्कुल नहीं जानते कि हम कहाँ रहते हैं। .... 


सबसे बुड़ी अंधी ओरत -- लोग कहते हैं कि यह एक बिल्कुल 
तारीक, शिकस्ता, पुराना किला है। इस बुर्ज के सिवा जिसमें साधू 
जी रहते हैं वहाँ कभी रोशनी नज़र नहीं आती। 

पहला नाबीना -- जिनके आँखें नहीं हें उन्हें रोशनी की क्‍या 
जरूरत हे? 

छठवाँ नाबीना -- जब में ख़ानक़ाह के आसपास भेड़ें चराता हूँ तो 
शाम के वक्त वह बुर्ज की रोशनी देखकर आप ही आप घर 
पहुँच जाती हैं। उन्होंने मुझे कभी नहीं भटकाया। 

सबसे बुड्डा नाबीना -- हमें साथ रहते मुद्दतें गुजर गईं, लेकिन 
हमने एक दूसरे को कभी नहीं देखा, गोया हम हमेशा तनहा रहते 
हैं। बिला देखे मुहब्बत नहीं पेदा होती... 

सबसे बुड्ठी अंधी औरत -- मुझे कभी-कभी ख़्वाब में मालूम होता 
है कि में देख सकती हूँ। 

सबसे बुड्डा अंधा -- मुझे सिर्फ सपने ही में दिखायी देता हे। 
पहला नाबीना -- में अक्सर आधी रात को ख्वाब देखता हूँ। 


दूसरा नाबीना -- जब हाथों में हरकत ही नहीं होती तो इंसान 
किस चीज का ख्वाब देख सकता हे? 


(एक तूफान जंगल को हिला देता है ओर पत्तियाँ झड़ने लगती 
हे 

पाँचवाँ नाबीना -- किसने मेरे हाथ छुए? 

पहला नाबीना -- हमारे चारों तरफ़ कोई चीज गिर रही हे। 


सबसे बुड्टा नाबीना -- ऊपर से आ रही है। मालूम नहीं क्‍या 


पाँचवाँ नाबीना -- किसने मेरे हाथ छुए। में सो रहा था। मुझे 
खूब सोने दो। 


सबसे बुड्डा नाबीना -- किसी ने तुम्हारे हाथ नहीं छुए। 


पाँचवाँ नाबीना -- किसने मेरे हाथ पकड़े थे? जोर से बोलो। में 
जरा ऊँचा सुनता हूँ। 


सबसे बुड्ढा नाबीना -- हमको खुद नहीं मालूम। 
पाँचवाँ नाबीना -- क्या कोई हमें खबरदार करने आया हे? 


पहला नाबीना --इसको जवाब देना फिजूल है। उसे कुछ सुनायी 
नहीं देता। 


तीसरा नाबीना -- यह मानना पड़ेगा कि बहरे बड़े बदनसीब होते 
हैं। 


सबसे बुड्डा नाबीना -- में बेठे-बेठे थक गया। 
छठवाँ नाबीना -- में यहाँ रहते-रहते थक गया। 
दूसरा नाबीना -- मुझे ऐसा मालूम होता है कि हम लोग बहुत 


दूर बैठे हुए हैं।आओ जरा ओर करीब आ जायें....ठंड पड़ने 
लगी। 

तीसरा नाबीना -- मुझे खड़े होते डर मालूम होता है। जहाँ बेठे 
हो वहीं बेठे रहो। 

सबसे बुड़ा नाबीना -- मालूम नहीं हम लोगों के बीच में क्‍या 
हो। 

छठवाँ नाबीना -- मेरे दोनों हाथों से खून निकलता हुआ मालूम 
होता है। में खड़ा होना चाहता था। 

तीसरा नाबीना -- आवाज़ से ऐसा मालूम होता है कि तुम मेरी 
तरफ झुके हुए हो। 

(अंधी पगली ओरत जोर से अपनी आँखें मलती है ओर कराहते 
हुए बार-बार बेजान साधू की तरफ़ सर फेरती है।) 

पाँचवाँ नाबीना -- मुझे अब दूसरा शोर सुनायी देता हे। 


सबसे बुड्ठी अंधी औरत -- मेरे खयाल में हमारी पगली बहन 
आँखें मल रही हे। 


दूसरा नाबीना -- बस, वह भी क्‍या करती हे, में रोज रात को सुना 
करता हूँ। 

तीसरा नाबीना -- वह पगली से कुछ नहीं बोलती। 

सबसे बुड्टी अंधी ओरत -- जब से बच्चा पैदा हुआ वह एक बार 
भी नहीं बोली। मालूम होता है वह डरती है 


सबसे बुड़ा नाबीना -- तो क्‍या तुम लोगों को यहाँ डर नहीं 
लगता? 


पहला नाबीना -- किसको? 

सबसे बुड्टा नाबीना -- बाकी बाहम सब लोगों को। 
सबसे बुड्टी अंधी औरत - हाँ, हम सब यहाँ डरते हें। 
नोजवान अंधी औरत -- हम बहुत दिनों से डर रहे हें। 
पहला नाबीना -- तुम यह क्‍यों पूछते हो? 


सबसे बुड्टा नाबीना -- मैं खुद नहीं जानता कि क्‍यों पूछता 
हूँ...कोई बात ऐसी है जो मेरे जेहन में नहीं आती....ऐसा मालूम 
होता है कि मेरे कानों में यकायक किसी के रोने की आवाज 
आयी.... 


पहला नाबीना -- डरने से क्‍या होता है। शायद पगली ओरत 
रोती है। 


सबसे बुड्डा नाबीना -- नहीं, इसके अलावा कुछ ओर हे....यकीनन 
कुछ ओर हे.... सिर्फ उसके रोने से मुझे खोफ़ नहीं मालूम होता। 


सबसे बुड्टी अंधी औरत -- वह जब अपने बच्चे को दूध पिलाने 
लगती है तो हमेशा रोती हे। 


पहला नाबीना -- सिर्फ वही इस तरह रोती हे। 


सबसे बुड़ी अंधी औरत -- लोग कहते हैं कि अब भी कभी-कभी 
उसे दिखायी देता है। 


पहला नाबीना -- हम किसी का रोना नहीं सुनते। 
सबसे बुड्डा नाबीना -- रोने के लिए देखना जरूरी हे। 


नोजवान अंधी औरत -- मुझे यहाँ कहीं से फूलों की महक आयी 
हे। 


पहला नाबीना -- मुझे तो सिर्फ मिट्टी की ब्‌ आती हे। 
नोजवान अंधी औरत -- हमारे करीब फूल हें, फूल हें। 
दूसरा नाबीना -- मुझे तो सिर्फ मिट्टी की ब्‌ आती हे। 


नौजवान अंधी औरत -- मुझे अभी हवा में फूलों की खुशबू 
आयी। 

तीसरा नाबीना -- मुझे तो सिर्फ मिट्टी की ब्‌ू आ रही हे। 

सबसे बुड्टा नाबीना -- मेरा खयाल है कि ओरतें सही कहती हें। 
छठवाँ नाबीना -- फूल कहाँ हैं. में जाकर चुनूँगा। 

नौजवान अंधी औरत -- खड़े हो जाओ, तुम्हारे दायीं तरफ़ हें। 
(छठवाँ अंधा आहिस्ता-आहिस्ता खड़ा होता है ओर दरख्तों ओर 


झाड़ियों में उलझता हुआ नर्गिसों की तरफ जाता है जिन्हें वह 
पैरों से कुचल डालता है।) 

नोजवान अंधी औरत -- मुझे सुनायी देता हे कि तुम हरी डालियों 
को तोड़े डालते हो। ठहरो, ठहरो। 

पहला नाबीना -- फूलो की फिक्र मत करो, सोचो कि क्‍्योंकर 
लोटोगे। 

छठवाँ नाबीना -- अब में अपने क़दमों को फेरने कीं जुरअत नहीं 
कर सकता। 

नोजवान अंधी औरत -- हरगिज मत आना। ठहरो (वह उठती 
है) आह! जमीन कितनी सर्द है! शायद बर्फ गिरिगी। वह बेधड़क 
ज़र्द नर्गिसों की तरफ़ जाती हे लेकिन गिरि हुए दरख्त और चट्टान 


रास्ते में हायल हो जाते हैं ।)वह यहाँ हैं, लेकिन में उन्हें नहीं पा 
सकती। वह तुम्हारी तरफ़ हें। 

छठवाँ नाबीना -- में समझता हूँ कि फूलों को चुन रहा हूँ। 
(इधर-उधर टटोलकर वह बचे हुए फूलों को तोड़ लेता है ओर 
नोजवान अंधी ओरत को दे देता है। तायराने शब उड़ जाते हैं।) 


नौजवान अंधी ओरत -- मुझे ऐसा मालूम होता है कि मैंने कभी 
इन फूलों को देखा हे....में इनका नाम भूल गयी हूँ....लेकिन यह 
कितने बदनुमा हैं ओर उनकी डंठल कितनी कमजोर! में उन्हें 
बमुशकिल पहचान सकती हूँ। ....मेरा खयाल है कि यह मजार के 
फूल हें....(वह नर्गिसों को अपने बालों में गूँध लेती हे।) 

सबसे बुड़ा नाबीना -- मुझे तुम्हारे बालों की आवाज सुनायी देती 
है। 

नोजवान अंधी ओरत -- यह फूलों की आवाज हे। 

सबसे बुड्डा नाबीना -- हम तुम्हें न देखेंगे! 

नौजवान अंधी औरत - में खुद अपने तईं न देखूँगी....मुझे सर्दी 
लग रही हे! 


(उसी वक्त हवा जंगल में जोर से चलने लगती हे और समुंदर 
यकायक मुत्तसिल (पास के) पहाडों से टकराकर मुहीब (भयानक) 
आवाज से गरजता है ) 


पहला नाबीना -- बादल गरज रहा हे! 
दूसरा नाबीना -- मेरा खयाल है कि तूफान आ रहा है। 
सबसे बुड्टी अंधी ओरत -- शायद समुंदर की आवाज हे। 


तीसरा नाबीना -- क्‍या समुंदर? यह समुंदर की आवाज हे? लेकिन 
यह तो हमसे दो ही क़दम के फासले पर मालूम होती हे! 
बिल्कुल हमारे पास! चारों तरफ़ यही आवाज आ रही हे! यह कुछ 


ओर होगा! 


नोजवान अंधी औरत -- में लहरों की आवाज अपने पेरों के पास 
सुन रही हूँ। 


पहला नाबीना -- मेरे खयाल में हवा सूखी पत्तियों का खड़खड़ा 


रही है। 
सबसे बुड्टा नाबीना -- में समझता हूँ कि औरतें सही कहती हें। 
तीसरा नाबीना -- तब तो वह यहाँ आता होगा। 


पहला नाबीना -- हवा कहाँ से आती हे? 


दूसरा नाबीना -- समुंदर से। 


सबसे बुड्टा नाबीना -- हवा हमेशा समुंदर की तरफ से आती हे। 
समुंदर हमें चारों तरफ से घेरे हुए हे। वह किसी दूसरी तरफ से 
नहीं आ सकती। 


पहला नाबीना -- भई, समुंदर का खयाल मत करो। 


दूसरा नाबीना -- यह क्योंकर मुमकिन है। वह तो जरा देर में 
हमारे पास आ जायेगा! 


पहला नाबीना -- तुम्हें क्या मालूम कि यह समुंदर की ही 
आवाज हे। 


दूसरा नाबीना -- मुझे उसकी लहरें ऐसी क़रीब मालूम होती हें 
कि में उसमें अपने हाथ डुबा सकता हूँ। हम यहाँ नहीं ठहर 
सकते। कहीं वह हमें चारों तरफ से घेर न ले। 


सबसे बुड्ढा नाबीना -- तुम्हें कहाँ जाना चाहते हो? 


दूसरा नाबीना -- इसकी कुछ परवाह नहीं, इसकी कुछ परवाह 
नहीं। अब पानी की यह गरज नहीं सुन सकता। यहाँ से भाग 
चलो, चलो! 


तीसरा नाबीना -- मुझे ऐसा मालूम होता है कि कोई और आवाज 
भी है। कान लगाओ। (तेज ओर दूर के क़दमों की आवाज सूखी 
पत्तियों में सुनायी देती है।) 


पहला नाबीना -- कोई चीज हमारी तरफ़ आ रही हे! 

दूसरा नाबीना -- साधू जी हैं। साधू जी हैं! वह वापस आ रहे हें। 
तीसरा नाबीना -- वह छोटे-छोटे क़दम रख रहे हैं, बिल्कुल एक 
छोटे बच्चे की तरह... 

दूसरा नाबीना -- आज उन्हें कुछ बुरा-भला मत कहना! 

सबसे बुड्टी अंधी औरत -- मेरे खयाल में यह आदमी के क़दम 
नहीं है। 

(एक बड़ा कुत्ता जंगल में आता हे ओर उनके सामने से 

गुज़रता है। सन्नाटा है।) 

पहला नाबीना -- यह कोन हे? अरे तुम कोन हो? हमारे ऊपर 
रहम करो, हम बहुत देर से बेठे हुए हें....(कुत्ता रुक जाता है और 
लोटकर अपने अगले पंजे को पहले नाबीना की घुटनियों पर रख 
देता हे। अरे! आह! तुमने मेरी घुटनियों पर क्या रख -दिया? यह 
क्या है? अरे, यह तो कोई जानवर हे! कुत्ता मालूम होता हे....हाँ, हाँ 


कुत्ता ही है। यह हमारी ख़ानक़ाह का कुत्ता है। इधर आओ, 
इधर आओ। हमें रास्ता दिखाने आया हे। इधर आ, इधर आ! 


पहला नाबीना -- यह हमें रास्ता दिखाने आया है। हमारे पेरों के 
निशान देखता चला आया है। यह मेरे हाथ चाट रहा हे, गोया 
मुझे सदियों के बाद देखा हे। खुशी के मारे गुर्रा रहा है, खुशी के 
मारे मर न जाये! सुनो, कान लगाओ! 

ओर सबके सब -- इधर आ! इधर आ! 

सबसे बुड्ठा नाबीना -- शायद वह किसी आदमी के आगे-आगे 
आया हे... 


पहला नाबीना-- नहीं, नहीं बिल्कुल अकेला आया है। मुझे ओर 
किसी के आने की आहट नहीं मिलती। अब हमें किसी दूसरे 
मालिक की ज़रूरत नहीं। इससे अच्छा ओर कोन होगा। हम 
जहाँ जायेंगे वहीं ले जायगा, हमारा हुक्म मानेगा... 


सबसे बुड्टी अंधी ओरत - में इसके साथ नहीं जा सकती। 
नोजवान अंधी ओरत - में भी नहीं जा सकती। 


पहला नाबीना -- क्यों? हमारी निगाह से इसकी निगाह बेहतर 


है। 
दूसरा नाबीना -- इन ओरतों को बकने दो। 


तीसरा नाबीना -- मेरा ख़याल हे कि आसमान में कुछ तगेयुर 
(परिवर्तन) हो गया है। हवा अब साफ़ हे....में खूब सांस ले सकता 
हूँ। 

सबसे बुड़टी अंधी ओरत -- समुंदरी हवा हमारे चारों तरफ़ चल 
रही है। 


छठवाँ नाबीना -- मुझे ऐसा मालूम होता है कि रोशनी आ रही 
है। शायद आफताब निकल रहा हे। 


सबसे बुड्टा नाबीना -- मेरा खयाल हे कि सर्दी पड़ने वाली हे। 


पहला नाबीना -- अब हमें रास्ता मिल जायेगा। कुत्ता मुझे खींच 
रहा है। वह खुशी से फूला नहीं समाता। में अब उसे रोक नहीं 
सकता। चलो, हमारे साथ चलो। हम लोग घर जा रहे हें....(कुत्ता 
उसे खींचकर बेजान साधू के पास ले जाता है ओर वहाँ रुक 
जाता है।) 


ओर सबके सब -- तुम कहाँ हो?....कहाँ जा रहे हो?....होशियार 
रहना। 


पहला नाबीना -- ठहरो-ठहरो, अभी मेरे साथ मत आओ। में 
लोटा जाता हूँ....साधू जी खामोश खड़े हें....अरे यह क्या हे....मुझे 
कोई बहुत रंडी चीज महसूस हुई... 


दूसरा नाबीना -- तुम क्या कह रहे हो? मुझे अब तुम्हारी आवाज 
नहीं सुनायी देती। 


पहला नाबीना -- मैंने....शायद मेरा हाथ किसी के चेहरे पर पड़ा 


तीसरा नाबीना -- तुम क्‍या कह रहे हो! तुम्हारी बातें अब 
मुश्किल से समझ में आती हेैं। तुम्हें क्या हो गया है? तुम कहाँ 
हो? क्या इतनी जल्द तुम हमसे इतनी दूर निकल गये? 


पहला नाबीना -- अरे अरे....कुछ समझ में नहीं आता कि यह 
क्या हे...हमारे पास एक मुर्दा आदमी पड़ा हुआ हे। 


ओर सबके सब -- क्या मुर्दा आदमी? तुम कहाँ हो? तुम कहाँ 


हो? 


पहला नाबीना -- में तुमसे सच कहता हूँ। हमारे बीच में एक 
मुर्दा आदमी हे....अरे....मेंने एक मुर्दा चेहरा छू लिया....तुम सब 
एक मुर्दे के पास बेठे हो....हममें से कोई यकायक मर 
गया....लेकिन बोलो....सबके सब बोलो ताकि मालूम हो कि हममें 
कोन-कोौन से आदमी जिन्दा हें! 


(पगली ओरत ओर बहरे मर्द के सिवा और सब बारी-बारी से 
जवाब देते हैं। तीनों बुड्डी ओरतों ने दुआ करना बंद कर दिया 
है।) 


पहला नाबीना -- मैं अब तुम्हारी आवाजों को नहीं पहचान 
सकता....तुम्हारी आवाज एक ही सी हे....सबके सब काँप रहे हो। 


तीसरा नाबीना -- दो आदमियों ने जवाब नहीं दिया। वह कहाँ 
गये? 


(वह अपनी छड़ी से पाँचवें अंधे को छूता हे।) 
पाँचवाँ नाबीना -- अरे भरे! में सो रहा था, मुझे सोने दो। 


छठवाँ नाबीना -- बहरा तो नहीं मरा। क्‍या पगली तो नहीं मर 
गयी? 


सबसे बुड्टी अंधी औरत -- वह मेरे क़रीब बेठी हुई है। में 
उसका सांस लेना सुन रही हूँ। 


पहला नाबीना -- मेरा खयाल. हे....मेरा खयाल हे कि यह साधू जी 
हैं। वह खड़े हैं। आओ आओ। 


दूसरा नाबीना -- क्‍या वह खड़े हें? 


तीसरा नाबीना -- तब वह मरे नहीं हें। 


सबसे बुड्ढा नाबीना -- कहाँ हें? 
छठवाँ -- नाबीना आकर देखो। 


(पगली ओरत ओर बहरे अंधे के सिवा सब उठते हैं ओर टटोलते 
हुए मुर्दे की तरफ़ जाते हें।) 


दूसरा नाबीना -- क्‍या यही हे? यही? 
तीसरा नाबीना -- हाँ, हाँ, में उन्हें पहचानता हूँ। 
पहला नाबीना -- या खुदा, या खुदा, हमारा क्‍या हाल होगा! 


सबसे बुड़ी अंधी औरत -- स्वामी जी! क्‍या यह तुम्हीं हो? तुम्हें 
क्या हो गया है? हमारी बातों का कुछ जवाब दो। हम सब 
तुम्हारे पास जमा हैं। हाय! हाय! 


सबसे बुड़ा नाबीना -- थोड़ा-सा पानी लाओ। शायद अभी कुछ 
जान है। 


छठवाँ नाबीना -- हाँ, उन्हें बचाना चाहिए....गालिबन्‌ वह हमें 
ख़ानक़ाह तक पहुँचाने के काबिल हो जायेंगे। 


तीसरा नाबीना -- बिल्कुल बेकार....मुझे उनके दिल की आवाज 
नहीं सुनायी देती....बिल्कुल ठंडे हो गये। 


पहला नाबीना -- एक लफ्ज भी न बोले... 


तीसरा नाबीना - उन्हें लाजिम था कि हमें जता देते। 


दूसरा नाबीना -- हाय, वह कितने बुड़े हो गये थे। मेंने अबकी 
पहली बार उनका चेहरा छुआ हे... 


तीसरा नाबीना -- (लाश को टटोलकर) हम लोगों से लंबे हें! 
दूसरा नाबीना -- इनकी आँखें खुली हुई हैं। हाथ बांधे हुए मरे 
हु 

पहला नाबीना -- उनके इस तरह मरने की कोई वजह नहीं 


दूसरा नाबीना -- वह खड़े नहीं हैं। एक पत्थर पर बेठे हें... 


था...न मालूम था.... वह इतने दिनों से बीमार थे.... आज उन्हें 
बहुत तकलीफ़ हुई होगी... .हाय-हाय! वह कभी शिकायत का एक 
हर्फ जबान पर नहीं लाये.... सिर्फ हमारे हाथों को दबाकर अपना 
दर्देदिल जाहिर किया.... इंसान हमेशा इन बातों को नहीं 
समझता.... कभी नहीं समझता.... आओ मिलकर उनके लिए दुआए 
खेर (मंगलकामना की प्रार्थना) करें। 


(औरतें घुटनों के बल बैठकर कराहती हें।) 


पहला नाबीना -- मुझे झुकते हुए डर मालूम होता हे... 


दूसरा नाबीना -- क्या मालूम किस चीज पर घुटने पड़ें.... 
तीसरा नाबीना -- क्‍या वह बीमार थे। हमसे कभी नहीं बतलाया! 


दूसरा नाबीना -- जाते वक्त वह कुछ आहिस्ता-आहिस्ता कह रहे 
थे। शायद हमारी नोजवान बहन से कुछ कह रहे थे। क्‍या, 
उन्होंने क्या कहा? 


पहला नाबीना -- वह जवाब न देंगी। 


दूसरा नाबीना -- क्‍या अब तुम हमारी बातों का जवाब न दोगी? 
तुम कहाँ हो, बोलो! 


सबसे बुड्डी औरत -- तुम लोगों ने उन्हें बहुत परीशान किया। 
तुम्हीं ने उन्हें मारा है। तुम आगे नहीं बढते थे। तुम सडक के 
किनारे पत्थरों पर बेठकर खाना चाहते थे। तुम सारे दिन 
भुनभुनाया करते थे। मेंने उन्हें आहें खींचते हुए सुना हे....आखिर 
वह मायूस हो गये.... 


सबसे बुड़टी अंधी ओरत - हमें कुछ नहीं मालूम था। हमने 
उनकी सूरत कभी नहीं देखी....हम इन फूटी आँखों वे क्‍या देख 
सकते हें! उन्होंने कभी किसी का गिला नहीं किया....अब मोका 
निकल गया....मेंने तीन आदमियों को मरते देखा....लेकिन इस 
तरह कोई नहीं मरा....अब हमारी बारी हे... 


पहला नाबीना -- मैंने उन्हें हरगिज नहीं परीशान किया....मेंने 
कभी कुछ नहीं कहा। 


दूसरा नाबीना -- न मैंने ही। हम बेउज़ उनका हुक्म मानते थे। 


तीसरा नाबीना -- वह पगली के वास्ते पानी लाने जा रहे थे, वहीँ 
मर गये। 


पहला नाबीना -- अब हम क्‍या करें। कहाँ जायें! 
तीसरा नाबीना -- कुत्ता कहाँ गया? 


पहला नाबीना -- यह बेठा है। वह लाश के पास से हटता ही 
नहीं। 


तीसरा नाबीना -- उसे हटा दो, भगा दो, भगा दो! 
पहला नाबीना -- वह इस लाश को नहीं छोड़ता। 


दूसरा नाबीना -- हम एक मुर्दा आदमी के पास नहीं बेठ 
सकते.... हम इस तरह तारीकी में नहीं मरना चाहते! 


तीसरा नाबीना -- आओ हम लोग मिलकर बेठें, इधर-उधर न 
खिसकें, एक दूसरे के हाथ पकड़ लें। सब इसी पत्थर पर बेठें। 
ओर लोग कहाँ हैं? यहाँ आ जाओ, सब यहाँ आ जाओ। 


सबसे बुड़ा नाबीना -- तुम कहाँ हो? 


तीसरा नाबीना - में यहाँ हूँ! हम सब एक साथ हैं न? जरा ओर 
मेरे करीब आ जाओ। तुम लोगों के हाथ कहाँ हैं? सख्त सर्दी 
हे। 

सबसे बुड्टी अंधी ओरत -- ओफ़! तुम लोगों के हाथ कितने सर्द 
हैं! 

तीसरा नाबीना -- तुम क्‍या कर रही हो? 


नोजवान अंधी ओरत - में आँखों पर हाथ फेर रही थी। मुझे 
ऐसा मालूम होता था कि मेरी आँखें खुला ही चाहती हें! 


पहला नाबीना -- यह रो कोन रहा हे? 

सबसे बुड़ी अंधी ओरत -- वही पगली सिसक रही हे। 

पहला नाबीना -- ओर अभी तक उसे हकीक़त मालूम ही नहीं। 
सबसे बुड्टी अंधी औरत -- गालिबन्‌ कोई आयेगा.... 

सबसे बुड्टा नाबीना -- और कोन आने वाला हे? 

सबसे बुड्टी अंधी ओरत -- यह नहीं मालूम। 


पहला नाबीना -- में समझता हूँ कि बेरागिनें ख़ानक़ाह से 
आयेंगी... 


सबसे बुड़ी अंधी ओरत -- वह शाम को बाहर नहीं निकलतीं। 


नोजवान अंधी ओरत -- वह कभी बाहर नहीं निकलरतीं। 


दूसरा नाबीना -- मेरा ख़याल हे कि बड़ी रोशनी के मीनार से 
लोग हमें देख लेंगे। 


सबसे बुड्डा नाबीना -- वह अपने मीनार से नीचे नहीं आते। 
तीसरा नाबीना -- मुमकिन हे हमें देख लें। 


सबसे बुड्टी अंधी औरत -- उनकी निगाह हमेशा समुंदर की तरफ 
रहती हे। 


तीसरा नाबीना - बड़ी सर्दी है। 


सबसे बुड्डा नाबीना -- सूखी पत्तियों की तरफ लगाओ। मेरा 
ख्याल है कि बर्फ गिर रही है। 


नोजवान अंधी औरत -- उफ़, जमीन कितनी सख्त हे। 


तीसरा नाबीना -- में अपने बायीं तरफ़ एक ऐसा शोर सुन रहा हूँ 
जो मेरी समझ में नहीं आता... 


सबसे बुड्टा नाबीना -- समुंदर लहरों से टकरा रहा है। 
तीसरा नाबीना -- मेरा खयाल था कि ओरतें रो रही होंगी। 


सबसे बुड्टी अंधी औरत -- मुझे बर्फ में लहरों से टूटने की 
आवाज सुनायी दे रही है। 


पहला नाबीना -- यह कोन इतनी जोर से काँप रहा हैे। उसके 
मारे हम सब हिल रहे हें। 


दूसरा नाबीना -- अब में अपने हाथों को नहीं खोल सकता। 


सबसे बुड्टा नाबीना -- मुझे एक ओर गैर-मानूस (अपरिचित) 
आवाज सुनायी दे रही है... 


पहला नाबीना -- यह हममें से कोन इस तरह काँप रहा हे। 
सबसे बुड्ठा नाबीना -- शायद कोई ओरत हे। 


सबसे बुड़ी अंधी ओरत -- वही पगली सबसे ज्यादा थरथरा रही 


है। 

तीसरा नाबीना -- मुझे लड़के की आवाज नहीं सुनायी थी। 
सबसे बुड्टी अंधी औरत -- शायद वह अभी तक दूध पी रहा है। 
सबसे बुड्टा नाबीना -- एक वही है जो देख सकता है कि हम 
कहाँ हें। 

पहला नाबीना -- मुझे शुमाली हवा की आवाज आ रही है। 


छठवाँ नाबीना -- मेरा खयाल हे कि सितारे छिप गये। अब बर्फ 
गिरेगी। 


दूसरा नाबीना -- तब तो हमारा काम ही तमाम हुआ। 


तीसरा नाबीना -- अगर हममें से कोई सो जाये तो उसे फोरन 
जगा देना चाहिए 


सबसे बुड्ढा नाबीना -- मुझे जोर से नींद आ रही हे। 
(एक आंधी पत्तियों को उड़ा देती है।) 


नौजवान अंधी औरत -- तुम लोग सूखी पत्तियों की आवाज सुन 
रहे हो? मेरा खयाल है कोई हमारी तरफ़ आ रहा है। 


दूसरा नाबीना -- हवा है, कान लगाकर सुनो! 
तीसरा नाबीना -- अब कोई न आयेगा! 
सबसे बुड्टा नाबीना -- शायद काली सर्दी आ रही है। 


नोजवान अंधी औरत -- मुझे किसी आदमी के दूरी पर चलने की 
आवाज सुनायी देती हे। 


पहला नाबीना -- मुझे सिर्फ सूखी पत्तियों की आवाज सुनायी देती 
हे! 

नौजवान अंधी औरत -- मुझे किसी के क़दमों की आहट मिल 
रही है। 

दूसरा नाबीना -- मुझे सिर्फ शुमाली हवा की आवाज सुनायी देती 


हे। 


नोजवान अंधी औरत - में तुमसे सच कहती हूँ कोई हमारी 
तरफ़ आ रहा हे! 


सबसे बुड्ढी अंधी औरत -- मुझे भी किसी की बहुत धीमी चाल 
की आवाज सुनायी देती हे। 


सबसे बुड्टा नाबीना -- मेरा खयाल है कि ओरतें ठीक कहती हें। 
(बर्फ के टुकड़े गिरने लगते हें।) 


पहला नाबीना -- उफ्‌-उफ्‌! यह मेरे हाथों पर इतनी ठंडी कोन-सी 
चीज गिर रही हे! 


छठवाँ नाबीना -- बर्फ है। 
पहला नाबीना -- आओ ओर सिमटकर बेठें। 


नोजवान अंधी औरत -- लेकिन क़दमों की आवाज की तरफ 
कान लगाओ। 


सबसे बुड्टी अंधी औरत -- खुदा के लिए एक लमहा चुप हो 
जाओ। 

नौजवान अंधी औरत -- करीब होती जाती है। हाँ, क़रीब होती 
जाती है। सुनो! 


(दफ़अतन्‌ पगली ओरत का बच्चा अंधेरे में जोर से रोने लगता 
हर 

सबसे बुड्टा नाबीना -- बच्चा रो रहा हे! 

नोजवान अंधी ओरत -- वह देख रहा हे, देख रहा हैं! तब ही 
इतनी जोर से रोता है। 


(वह बच्चे को अपनी गोद में ले लेती है ओर उस तरफ़ चलती 
है जिधर से क़दमों की आवाज आती हुई मालूम होती हे! दूसरी 
ओरतें मुतफ़क्किर (चिन्तित) अंदाज से उसके साथ चलती हैं ओर 
उसे घेर लेती हैं।) 


में इस आवाज की तरफ़ जाती हूँ। 
सबसे बुड्डा नाबीना -- होशियार रहना। 


नोजवान अंधी औरत -- उफ्‌! कितनी जोर से रोता हे, क्‍या है! मत 
रो बेटे! डरो मत! डरने की कोई बात नहीं है, हम सब तुम्हारे पास 
हैं। तुम क्या रेख रहे हो? डरो मत! इस तरह मत रोओ! तुम क्‍या 
देखते हो? हमसे बतलाओ, आखिर यह क्‍या चीज हे? 


सबसे बुड्टी अंधी औरत -- क़दमों की आवाज क़रीब आती जाती 
है, सुनो, गोर से सुनो! 


सबसे बुड़ा नाबीना -- मुझे सूखी पत्तियों में किसी के कपड़ों की 
सरसराहट सुनायी देती हे। 

छठवाँ नाबीना -- क्या कोई ओरत हे! 

सबसे बुड्ढा नाबीना -- सिर्फ आदमियों की आवाज हे। 

पहला नाबीना -- शायद समुंदर सूखी पत्तियों पर बह रहा है? 
नोजवान अंधी औरत -- नहीं, नहीं, क़दमों की आवाज हे, क़दमों 
की आवाज हे। 

सबसे बुड्टी अंधी औरत -- हमें अभी मालूम हुआ जाता हे, सूखी 
पत्तियों की तरफ़ कान लगाये रहो। 

नौजवान अंधी औरत -- सुन रही हूँ, सुन रही हूँ! बिल्कुल पास! 
सुनो, सुनो। बच्चे, तुम क्या देख रहे हो? तुम क्या देख रहे हो? 
सबसे बुड्ठी अंधी औरत -- वह किस तरह ताक रहा हे? 


नोजवान अंधी औरत -- क़दमों की आवाज ही की तरफ़ मुँह 
किये हुए है। देखो, देखो, जब में उसका मुँह फेर देती हूँ वह 
फिर उसी तरफ़ ताकने लगता है। वह देख रहा है, हाँ देख रहा 
है! वह कोई अजीबो-गरीब चीज देख रहा है। 


सबसे बुड्टी अंधी औरत -- (आगे बढ़कर) उसे हमसे ऊपर उठा 
दो ताकि खूब देख सके। 


नोजवान अंधी औरत -- हट जाओ (वह बच्चे को अंधों ,की 
जमात से ऊपर उठाती हे) कदमों की आवाज बिल्कुल हमारे 
सामने आकर रुक गयी हे....। 


सबसे बुड्डा नाबीना -- हाँ, वह बिल्कुल हमारे सामने आ गयी, 
ठीक सामने। 


नौजवान अंधी औरत -- तुम कोन हो? 


सबसे बुड़ी अंधी ओरत -- हमारे ऊपर रहम करो! 


(खामोश) 


(सन्नाटा है। बच्चा गला फाड़-फाड़कर रोने लगता हे।) 








प्रेमचंद 
चाँदी की डिबिया 


जॉन गॉल्सवर्दी (3007 63।5५४0/7॥९५) के 
नाटक ॥7॥6 9|४९॥ 80% का अनुवाद 


[हिन्दीकोश] 








चाँदी की डिबिया 


पात्र-सूची 
जान बार्थिविक -- मेम्बर पार्लिमेंटा, धनी ओर लिबरल दल का 
मिसेज़ बार्थिविक -- उनकी स्त्री 
जेक बार्थिविक -- उनका बेटा 
रोपर -- उनका वकील 
मिसेज़ जोन्स -- उनकी नोकरानी 
मारलो -- उनका खिदमतगार 
हीलर -- उनकी खिदमतगारिन 
जोन्स -- मिसेज़ जोन्स का शोहर 
मिसेज़ सेडन -- घर की मालकिन 
सनो -- जासूस 
पुलिस मजिस्ट्रेट 
एक अपरिचित स्त्री 
दो छोटी अनाथ लड़कियाँ 
लिवेन्स -- उन लड़कियाँ का बाप 


दारोगा 

मेजिस्ट्रेट का क्लार्क 

अर्दली 

पुलिस के सिपाही, क्लार्क और अन्य दर्शक 


समय -- वर्त्तमान। पहले दो अंकों की घटना ईस्टर-ट्यूजडे को 
होती है। तीसरे अंक की घटना ईस्टर-वेंसडे (बुध) को। 


अंक 4- 
पहला दृश्य -- राकिहम गेट, जान बार्थिविक का भोजनालय 
दूसरा दृश्य -- वही, 
तीसरा दृश्य -- वहीं 
अंक 2- 
पहला दृश्य -- जोन्स का घर, मरथर स्ट्रीट 
दूसरा दृश्य -- जान बार्थिविक का भोजनालय 
अंक ३- 
पहला दृश्य -- लंदन का पुलिस कोर्ट 


अंक 4 
पहला दृश्य 


[परदा उठता है, और बार्थिवेक का नए ढंग से सजा हुआ बड़ा 
खाने का कमरा दिखाई देता है। खिड़की के परदे खिंचे हुए हें। 
बिजली की रोशनी हो रही है। एक बड़ी गोल खाने की मेज पर 
एक तश्तरी रक्खी हुई है, जिसमें व्हिस्की,एक नलकी और एक 
चाँदी की सिगरेट की डिबिया है। आधी रात गुजर चुकी हे। 


दरवाजे के बाहर हलचल सुनाई देती है। दरवाजा झोंके से 
खुलता है, जेक बार्थिविक कमरे में इस तरह आता हे, मानो गिर 
पड़ा हो। वह दरवाजे का कुंडा पकड़कर खड़ा सामने देख रहा है 
और आनन्द से मुस्करा रहा है। वह शाम के कपड़े पहिने हुए 
है, ओर वह हेट लगाए हुए है जो तमाशा देखते वक्त लगाई जाती 
है। उसके हाथ में एक नीले रंग का मखमल का जनाना बटुआ 
है। उसके लडकौंधे चेहरे पर ताज़गी झलक रही है। डाढ़ी और 
मूँछ मुंडी हुई है। उसके बाजू पर एक ओवरकोट लटक रहा 


है।] 


जेक -- अहा! में मजे से घर पहुँच गया। (विवाद के भाव से) 
कोन कहता हे कि में बिना मदद के दरवाजा नहीं खोल सकता 


था? वह लड़खड़ाता है, बटुए को झुलाता हुआ अन्दर आता हे। 
एक जनाना रूमाल ओर लाल रेशम की थेली गिर पड़ती हे। 
खूब झाँसा दिया -- सभी चीजें गिरी पड़ी हैं। केसा चकमा दिया 
है चुड़ेल को, उसका बेग साफ़ उड़ा लाया। (बटुए को झुलाता 
है।) खूब झाँसा दिया। 


(चाँदी की डिबिया से एक सिगरेट निकालकर मुँह में रख लेता 
है।) 
उस गधे को कभी कुछ नहीं दिया। 


(अपनी जेब टटोलता है ओर एक शिलिंग बाहर निकालता हे। 
वह उसके हाथ से छूटकर गिर पड़ती है, और लुढ़क जाती हे। 
वह उसे खोजता है।) 


इस शिलिंग का बुरा हो। (फिर खोजता हे) एहसान को भूलना 
नीचता है! मगर कुछ भी नहीं, (वह हँसता है) में उससे कह दूँगा 
कि मेरे पास कुछ भी नहीं हे। 


(वह दरवाजे से रगड़ता हुआ निकलता है, और दालान से होता 
हुआ, जरा देर में लोट आता है। उसके पीछे-पीछे जोन्स आता हे, 
जो नशे में चूर है। जोन्स की उम्र लगभग तीस साल है। गाल 
पिचके हुए, आँखों के गिर्द गड्ढे पड़े हुए, कपड़े फटे हुए हैं, वह इस 


तरह ताकता है जेसे बेकार हो ओर पिछलगुए की भांति कमरे में 
आता है। 


जेक -- शिः, ओर चाहे जो कुछ करो मगर शोर मत करना। 
दरवाजा बन्द कर दो ओर थोड़ी-सी पियो। 

(बड़ी गंभीरता से) 

तुमने मुझे दरवाजा खोलने में मदद दी -- मगर मेरे पास कुछ हे 
नहीं। यह मेरा घर हे, मेरे बाप का नाम बार्शिविक है -- वह 
पार्लियामेंट का मेम्बर हे, उदार-मेम्बर है। यह में तुमसे पहिले ही 
बता चुका। थोड़ी-सी पियो। 

(वह शराब ढालता हे, ओऔर पी जाता हे।) 

मुझे नशा नहीं है, (सोफा पर लेटकर) कोई हर्ज नहीं। तुम्हारा 
क्या नाम हे? मेरा नाम बार्थिविक हे, मेरे बाप का भी यही नाम हे; 
में भी लिबरल हूँ -- तुम कया हो? 

जोन्स -- (भारी तेज़ आवाज में) में तो पक्का 'अनुदार' हूँ। मेरा नाम 
है जोन्स। मेरी बीबी यहाँ काम करती हे; वह मजदूरनी हे, यहाँ 
काम करती हे। 

जेक -- जोन्स? (हँसता है) एक दूसरा जोन्स मेरे कॉलिज में पढ़ता 
है। में खुद साम्यवादी नहीं हूँ। में लिबरल हूँ -- दोनों में बहुत 


कम अन्तर है। क्‍योंकि लिबरल दल के सिद्धान्त ही ये हैं। हम 
सब कानून के सामने बराबर हैं -- बेहूदी बात हे, बिलकुल 
वाहियात, (हँसता हे) में क्या कहने जा रहा था। मुझे थोड़ी-सी 
व्हिस्की दो। 


(जोन्स उसे व्हिस्की देता है, और नलकी से पानी का छीटा 
मारता हे।) 


में तुमसे यह कहने जा रहा था,कि मेरी उससे तकरार हो गई। 
(बटुए को झुलाता हे) थोड़ी-सी पी लो जोन्स -- तुम्हारे बगेर यह 
काम ही न हो सकता -- इसी से में तुम्हें पिला रहा हूँ। अगर 
कोई जान भी जाय, कि मैंने उसके रुपये उड़ा दिए, तो क्‍या 
करा। चुड़ेल! (सोफा पर पेर रख लेता है।)शोर मत करो और 
जो चाहे सो करो। शराब उँड़ेलो ओर खूब डटकर पियो। 
सिगरेट लो, जो चाहे सो लो। तुम्हारे बगैर बह हरगिज न 
फँसती। (आँखें बन्द करके) तुम टोरी हो, में खुद लिबरल हूँ, 
थोड़ी-सी पियो -- में बड़ा बाँका आदमी हूँ। 

(उसका सिर पीछे की तरफ़ लटक जाता हे, वह मुस्कराता हुआ 


सो जाता है, ओर जोन्स खड़ा होकर उसकी तरफ ताकता हे; तब 
जेक के हाथ से गिलास छीनकर पी जाता है। वह बटुए को 


जेक की कमीज के सामने से उठा लेता है। उसे रोशनी में 
देखता है ओर सूँघता है।) 

जोन्स -- आज किसी अच्छे आदमी का मुँह देखकर उठा था। 
(जैक के सामने की जेब में उसे हूँस देता है।) 

जैक -- (बड़बड़ाता हुआ) चुड़ल! कैसा चकमा दिया। 

(जेक चारों तरफ़ कनखियों से देखता हे, वह व्हिस्की उंडेल कर 
पी जाता हे, तब चाँदी की डिबिया से एक सिगरेट निकालकर दो- 
एक दम लगाता है, ओर व्हिस्की पीता है। फिर उसे बिल्कुल 
होश नहीं रहता।) 

जोन्स -- बड़ी अच्छी-अच्छी चीजें जमा की हें। 

(वह ज़मीन पर पड़ी हुई लाल थेली को देखता है।) 


है माल बढ़िया। 
(वह उसे उंगली से छूता है, किश्ती में रख देता है ओर जेक की 
तरफ ताकता है।) 


है मोटा आसामी। 


(वह आईने में अपनी सूरत देखता है। अपने हाथ उठाकर ओर 
उंगलियों को फेलाकर वह उसकी तरफ झुकता हे; तब फिर मुट्ठी 


बांधकर जेक की तरफ़ ताकता हे, मानो नींद में उसके मुस्कराते 
हुए चेहरे पर घूँसा मारना चाहता है।एकाएक वह बाकी बची हुई 
व्हिस्की गिलास में उँडेलता है और पी जाता है। तब कपटमयी 
हर्ष के साथ वह चाँदी की डिबिया ओर थेली उठाकर जेब में रख 
लेता है।) 


बचा, में तुम्हें चरका दूँगा। इस फेर में न रहना। 


(गुरगुराती हुई हँसी के साथ वह दरवाजे की ओर लड़खड़ाना हुआ 
जाता है। उसका कंधा स्विच से टकरा जाता हे,रोशनी बुझ जाती 
है। किसी बंद होते हुए दरवाजे की आवाज सुनाई देती हे।) 


(परदा गिरता है। फिर तुरन्त उठता है।) 


दृश्य दूसरा 


(बार्थिविक का खाने का कमरा। जेक अभी तक सोया हुआ हे। 
सुबह की रोशनी परदों से होकर आ रही है। समय साढे आठ 

बजे का है। व्हीलर जो एक फुर्तीली ओरत है, कूड़े की टोकरी 
लिये आती है। ओर मिसेज़ जोन्स आहिस्ता-आहिस्ता कोयले की 
टोकरी लिये दाखिल होती हे।] 


व्हीलर -- (परदा उठाकर) जब तुम कल चली गई, तो वह 
तुम्हारा निखट्टू शोहर तुम्हारी टोह में चक्कर लगा रहा था। में 
समझती हूँ, शराब के लिए तुमसे रुपया माँग रहा था। वह आध 
घंटे तक यहाँ कोने में पड़ा रहा। जब में कल रात को डाक लेने 
गई तो मेंने उसे होटल के बाहर खड़े देखा। अगर तुम्हारी जगह 
में होती,तो कभी उसके साथ न रहती। में कभी ऐसे आदमी के 
साथ न रहती, जो मुझ पर हाथ साफ करता। मुझसे यह बरदाश्त 
ही न होता। तुम लड़कों को लेकर क्‍यों नहीं उसे छोड़ देती हो? 
अगर तुम यह बरदाश्त करती रहोगी, तो वह ओर भी सिर चढ़ू 
जाएगा। मेरी समझ में नहीं आता,कि महज़ शादी कर लेने से 
कोई आदमी क्‍यों तुम्हें दिक करे। 


मिसेज़ जोन्स -- (काली आँखें ओर काले बाल, चेहरा अंडाकार, 
आवाज चिकनी,नर्म और मीठी। सूरत से सहनशील मालूम होती 
है। उदासी से बातें करती है। वह नीले रंग का कपड़ा पहिने 
हुए है ओर उसके जूते में सूराख हे।) वह आधी रात को घर 
आया ओर अपने होश में न था। उसने मुझे जगाया ओर पीटने 
लगा। उसे सिर-पैर की कुछ खबर ही नहीं मालूम होती थी। में 
उसे छोड़ना तो चाहती हूँ, मगर डरती हूँ,न मालूम मेरे साथ क्या 
करे। जब वह नशे में होता है, तो उसके क्रोध का पारावार नहीं 
रहता। 


व्हीलर -- तुम उसे केद क्‍यों नहीं करा देतीं?जब लक तुम उसे 
बड़े घर न पहुँचा दोगी, तुम्हें चेन न मिलेगा। अगर में तुम्हारी 
जगह होती, तो कल ही पुलिस में इत्तला दें देती। वह भी 
समझता कि किसी से पाला पड़ा था। 

मिसेज़ जोन्स -- हाँ, मुझे जाना तो चाहिए, क्योंकि जब वह नशे में 
होता है तो मेरे साथ बुरी तरह पेश आता है। लेकिन बहिन! बात 
यह हे कि उन्हें आजकल बड़ा कष्ट है -- दो महीने से घर बेठे 
हुए हैं। और यही फिक्र उसे सता रही है। जब कहीं मजूरी 
मिल जाती है, तब वह इतना उजड्डपन नहीं करते। जब ठाले 
बेठते हैं तभी उनके सिर भूत सवार होता हे। 


व्हीलर -- अगर तुम हाथ-पैर न हिलाओगी, तो उससे गला न 
छूटेगा। 


मिसेज़ जोन्स -- अब यह दुर्गति नहीं सही जाती; मुझे रात-रात भर 
जागते गुजर जाती हैं ओर यह भी नहीं कि कुछ कमा कर 
लाता-हो, क्योंकि घर का सारा बोझ मेरे सिर है। ऐसी-ऐसी 
गालियाँ देता है, क्या कहूँ। कहता है कि तू शोहदों को साथ लिये 
फिरती है। बिलकुल झूठी बात है, मुझसे कोई आदमी नहीं 
बोलता। हाँ, वह खुद ओरतों के पीछे पड़ा रहता है। उसकी 
इन्हीं सब बातों से मेरा जी जला करता है। मुझे घमकाता हे,कि 


अगर तुमने मुझे छोड़ा तो सिर काट लूँगा। यह सब शराब और 
चिन्ता का फल है। हाँ,यों आदमी वह बुरा नहीं है। कभी-कभी 

वह मुझसे मीठी-मीठी बातें करता हे, लेकिन मैंने उसके हाथों 

इतने दुःख भोगे हैं कि उसकी मीठी बातें भी बुरी लगती हें। में 

तो उसकी बातों का जवाब तक नहीं देती। जब नशे में नहीं 

होता, तो लड़कों मे भी प्रेम करता हे। 

व्हीलर -- तुम्हारा मतलब है, जब वह नशे में होता हे? 

मिसेज़ जोन्स -- हाँ। (उसी स्वर में) वह छोटे साहब सोफा पर 

सोए हुए हें। 

(दोनों चुपचाप जेक की तरफ ताकती हैं।) 

मिसेज़ जोन्स -- (नर्म आवाज में) मालूम होता हे, नशे में हें। 

व्हीलर -- शोहदा है, शोहदा, मुझे विश्वास है, कि तुम्हारे शोहर 

की तरह इसने भी रात को पी थी। इसकी बेकारी एक दूसरी 

तरह की हे, जिसमें पीने ही की सूझती है। जाकर मारलो से कह 

आऊँ, यह उसका काम हे। 

(वह चली जाती हे।) 

मिसेज़ जोन्स झुककर धीरे-धीरे झाड़ू देने लगती है। 


जेक -- (जागकर) कोन हे? कया बात हे? 


मिसेज़ जोन्स -- में हूँ सरकार, मिसेज़ जोन्स। 

जेक -- (उठ बेठता है, और चारों तरफ़ ताकता हे।) में कहाँ हूँ? 
क्या वक्त हे? 

मिसेज़ जोन्स -- नौ का अमल होगा हुजूर। नो। 

जेक -- नो? क्यों? क्या? 

(उठकर ज़बान चलाता हे ओर सिर पर हाथ फेरकर मिसेज़ जोन्स 
की तरफ़ घूरकर देखता हे!) 

देखो, तुम मिसेज़ जोन्स, यह न कहना कि तुमने मुझे यहाँ सोते 
पाया। 

मिसेज़ जोन्स -- न कहूँगी, न कहूँगी सरकार। 


जेक -- इत्तफाक की बात हे! मुझे याद नहीं आता कि में यहाँ 
केसे सो गया। शायद चारपाई पर जाना भूल गया! अजीब बात 
है। मारे दर्द के सिर फटा जाता है। देखो मिसेज़ जोन्स, किसी ने 
कुछ कहना मत। 


(बाहर जाता हे, डयोढी में मारलो से मुठभेड़ होती है। मारलो 
जवान ओर गम्भीर है। उसकी डाढ़ी-मूँछ साफ है, ओर बाल माथे 
की तरफ़ से कंधी करके मुरगे की कलगी की तरह ऊपर उठा 
दिए गए हैं। है तो वह खानसामा, लेकिन अच्छे चाल-चलन का 


आदमी है। वह मिसेज़ जोन्स को देखता हे,ओर ओंठ दबाकर 
मुस्कराता है।) 

मारलो -- पहिली बार नहीं पी हे, ओर न अंतिम बार ही है। जरा 
कुछ बोखलाया हुआ मालूम होता था, क्यों मिसेज़ जोन्स? 

मिसेज़ जोन्स -- अपने होश में न थे, लेकिन मेंने ध्यान नहीं 
दिया। 

मारलो -- तुम्हारी तो आदत पड़ी हुई है। तुम्हारे शोहर का क्‍या 
हाल हे? 

मिसेज़ जोन्स -- (नर्म आवाज़ से) कल रात को तो उनकी हालत 
अच्छी न थी। कुछ सिर पेर की ख़बर ही न थी। बहुत रात गए 
आए, ओर गालियाँ बकते रहे। लेकिन इस वक्त सो रहे हें। 
मारलो -- इसी तरह मजदूरी ढूँढ़ी जाती हे, क्यों? 

मिसेज़ जोन्स -- उनकी आदत तो यह हे, कि रोज सबेरे काम की 
तलाश में निकल जाते हैं। ओर कभी-कभी इतने थक जाते हैं कि 
घर आते ही गिर पड़ते हैं। भला यह केसे कहूँ कि वह काम 
नहीं खोजते। ज़रूर खोजते हैं। रोजगार मंदा हे। 


(वह टोकरी ओर झाड़ू सामने रक्खे चुपचाप खड़ी हो जाती हे। 
जिन्दगी की अगली-पिछली बातें किसी वन्य दृश्य की भांति 


उसकी आँखों के सामने आने लगती हैं, ओर वह उन्हें स्थिर, 
उदासीन नेत्रों से देखती हे।) 


लेकिन मेरे साथ वह बुरी तरह पेश आते हैं। कल रात उन्होंने 
मुझे पीटा ओर ऐसी-ऐसी गालियाँ दीं कि रोंगटे खड़े होते हें। 


मारलो - बैंक की छुट्टी थी, क्यों? उसे होटल का चस्का पड़ गया 
है। यही बात है। में उसे रोज बड़ी रात तक कोने में बेठे 
देखता हूँ। वहीं फिरा करता है। 


मिसेज़ जोन्स -- काम की खोज में दिन भर दोड़ते-दोड़ते बहुत 
थक जाते हैं। ओर कहीं कोई दूसरा रोजगार भी नहीं मिलता, 
इसलिए अगर एक घूँट भी पी लेते हैं, तो सीधे दिमाग पर चढ़ 
जाती हे। लेकिन जिस तरह वह मेरे साथ पेश आते हें, उस तरह 
अपनी बीवी के साथ न पेश आना चाहिए। कभी-कभी तो वह 
मुझे घर से निकाल देते हैं। ओर में सारी रात मारी-मारी फिरती 
हूँ। वह मुझे घर में घुसने भी नहीं देते। पीछे से पछताते हें। 
ओर वह मेरे पीछे-पीछे लगे रहते हें, गलियों में मुझ पर ताक 
लगाए रहते हैं। उन्हें ऐसा न चाहिए, क्योंकि मैंने कभी उनके 
साथ दगा नहीं की। ओर में उनसे कहती हूँ, कि मिसेज़ बार्थिविक 
को तुम्हारा आना अच्छा नहीं लगता। लेकिन इस पर उन्हें क्रोध 
आ जाता है, और वह अमीरों को गालियाँ देने लगते हैं। उनकी 


नोकरी भी इसी वजह से छूटी, कि वह मुझे बुरी तरह सताते थे। 
तब से वह अमीरों के जानी दुश्मन हो गये हैं। उन्हें देहात में 
सईसी की अच्छी जगह मिल गई थी। लेकिन जब मुझे मारने- 
पीटने लगे, तो बदनाम हो गए। 


मारलो -- सजा हो गई? 


मिसेज़ जोन्स -- हाँ, मालिक ने कहा, में ऐसे आदमी को नहीं 
रक्खूँगा, जिसकी लोग इतनी निन्‍्दा करते हैं। उसने यह भी कहा 
कि इसकी देखा-देखी ओर लोग भी ऐसे ही करेंगे। लेकिन यहाँ 
का काम छोड़ दूँ तो मेरा निबाह न हो। मेरे तीन बच्चे हें। ओर 
में नहीं चाहती कि वह मेरे पीछे-पीछे गलियों में घूमें ओर शोर- 
गुल मचाएँ। 

मारलो -- (खाली बोतल को ऊपर उठाकर) एक बूँद भी नहीं। 
अगर अबकी तुम्हें मारे,तो एक गवाह लेकर सीधे कचहरी चली 
जाना। 


मिसेज़ जोन्स -- हाँ, मेंने ठान लिया है। जरूर जाऊँगी। 
मोरलो - हूँ! सिगरेट की डिबिया कहाँ हें? 


(वह चाँदी की डिबिया ढूँढ़ता है। मिसेज़ जोन्स की तरफ देखता 
है, जो हाथों और घुटनों के बल झाड़ू दे रही है, वह रुक जाता हे, 


ओर खड़ा-खड़ा कुछ सोचने लगता है। वह तश्तरी में से दो 
अधजले सिगरेट उठा लेता है, ओर उनके नाम पढ़ता हे।) 

मारलो -- डिबिया कहाँ चली गई? 

(वह विचारपूर्ण भाव से फिर मिसेज़ जोन्स को देखता है, ओर जेक 
का ओवरकोट लेके जेबें टटोलता है। व्हीलर नाश्ते की तश्तरी 
लिये आती है।) 

मारलो -- (व्हीलर से अलग) तुमने सिगरेट की डिबिया देखी हे? 
व्हीलर - नहीं। 

मारलो -- तो वह गायब हो गई। मेंने रात उसे तश्तरी में रख 
दिया था, और उन्होंने सिगरेट पिया भी (सिगरेट के जले हुए 
टुकड़े दिखाकर)। इन जेबों में नहीं है। आज ऊपर कब ले गए? 
जब वह नीचे आयें तो उनके कमरे में खूब तलाश करना। यहाँ 
कौन-कोन आया था? 

व्हीलर -- अकेली में ओर मिसेज़ जोन्स। 

मिसेज़ जोन्स -- यह कमरा तो हो गया, क्या बेठक भी साफ कर 
दूँ? 

व्हीलर -- (उसे सन्देह से देखकर) तुमने देखा है? पहिले इस 
छोटी कोठरी को साफ़ कर दो। 


(मिसेज़ जोन्स टोकरी और ब्रुश लिये बाहर चली जाती है, मारलो 
और व्हीलर एक दूसरे के मुँह की ओर ताकते हें।) 


मारलो -- पता तो चल ही जायगा। 

व्हीलर -- (हिचकिचाकर) ऐसा तो नहीं हुआ कि उसने -- 
द्वार की ओर देखकर सिर हिलाती है। 

मारलो - (दृढ़ता से) नहीं, में किसी पर सन्देह नहीं करता। 
व्हीलर -- लेकिन मालिक से तो कहना ही पड़ेगा। 


मारलो -- जरा ठहरो, शायद मिल ही जाय, हमें किसी पर सन्देह 
न करना चाहिए। यह बात मुझे पसन्द नहीं। 


(परदा गिरता है। तुरन्त ही फिर परदा उठता है।) 


तीसरा दृश्य 


(बार्थिविक ओर मिसेज़ बार्थिविक मेज पर बेठे नाश्ता कर रहे हें, 
पति की उम्र पचास ओर साठ के बीच में हे। चेहरे से ऐसा 
मालूम होता है कि अपने को कुछ समझता है। सिर गंजा हे, 
आँखों पर ऐनक हे, और हाथ में टाइम्स पत्र है। स्त्री की उम्र 


पचास के लगभग होगी। अच्छे कपड़े पहिने हुए हैं। बाल 
खिचड़ी हो गए हें। चेहरा सुन्दर हे, मुद्रा दृढ़ है। दोनों आमने- 
सामने बेठे हैं।] 


बार्थिविक -- (पत्र के पीछे से) बार्नसाइड के बाई इलेक्शन में 
मजूर दल का आदमी आ गया प्रिये। 


मिसेज़ बार्थिविक -- मजूर दल का दूसरा आदमी आ गया। 
समझ में नहीं आता लोग क्‍या करने पर तुले हुए हें। 


बार्थिविक -- मैंने तो पहिले ही कहा था। मगर इससे होता क्‍या 
हे 


मिसेज़ बार्थिविक -- वाह! तुम इन बातों को इतनी तुच्छ क्‍यों 
समझते हो। मेरे लिए तो यह आफ़त से कम नहीं। ओर तुम 
ओट तुम्हारे लिबरल भाई इन आदमियों को ओर शह देते हें। 
बार्थिविक -- (भोंहें चढ़ाकर) सब दलों के प्रतिनिधियों का होना 
उचित सुधार के लिए ज़रूरी हे। 

मिसेज़ बार्थिविक -- तुम्हारे सुधार की बात सुनकर मेरा जी जल 
उठता है। समाज सुधार की सारी बातें पागलों की-सी हैं। हम 
खूब जानते हैं कि उनकी क्‍या मंशा है। वे सब कुछ अपने लिए 


चाहते हैं। ये साम्यवादी ओर मजूर दल के लोग परले सिरे के 
मतलबी हें; न उनमें देश-भक्ति है। ये सब ऊँचे दरजे के लोग 
हैं। वे भी वही चाहते हैं, जो हमारे पास मोजूद हे। 


बार्थिविक -- जो हमारे पास हे वह चाहते हैं। (आकाश की ओर 
देखता है।) तुम क्या कहती हो प्रिये? (मुँह बनाकर) में कान के 
लिए कोवे के पीछे दोड़ने वालों में नहीं हूँ। 


मिसेज़ बार्थिविक -मलाई दूँ? सबके सब बोखल हैं। देखते जाव, 
थेड़े दिनों में हमारी पूंजी पर टेक्स लगेगा। मुझे तो विश्वास है 
कि वह हर एक चीज पर कर लगा देंगे। उन्हें देश का तो कोई 
खयाल ही नहीं। तुम लिबरल ओर कंज़रवेटिव सब एक से हो। 
तुम्हें नाक के आगे तो कुछ दिखाई ही नहीं देता। तुममें जरा भी 
विचार नहीं है। तुम्हें चाहिए कि आपस में मिल जाव, ओर इस 
अंखुए को ही उखाड़ दो। 


बार्थिविक -- बिलकुल वाहियात बक रही हो। यह केसे हो 
सकता है कि लिबरल ओर कंज़रवेटिव मिल जाय। इससे मालूम 
होता है कि ओरतों के लिए यह कितनी -- लिबरलों का सिद्धान्त 
ही यह है कि जनता पर विश्वास किया जाय। 


मिसेज़ बार्थिविक -- चुपके से नाश्ता करो, जान, मानो तुममें ओर 
कंज़रवबेटिवों में बड़ा भारी फर्क हे। सभी बड़े आदमियों के एक 
ही सिद्धान्त ओर एक ही स्वार्थ होते हें। 

(शान्त होकर) 

उफ़! तुम ज्वालामुखी पर बैठे हो जान। 

बार्थिविक -- क्या? 


मिसेज़ बार्थिविक -- मैंने कल पत्र में एक चिट्टी पढ़ी थी, उस 
आदमी का नाम भूलती हूँ,लेकिन उसने सारी बातें खोलकर रख 
दी थीं। तुम लोग किसी बात की असलियत नहीं समझते थे। 


बार्थिविक -- हूँ। ठीक है। (भारी स्वर से) में लिबरल हूँ,इस 
विषय को छोडो। 


मिसेज़ बार्थिविक -- टोस्ट दूँ? में इस आदमी के विचारों से 
सहमत हूँ। शिक्षा, नीची श्रेणी के आदमियों को चोपट कर रही 
है। इससे उनका सिर फिर जाता है, और यह सभी के लिए 
हानिकर है। में नोकरों के रंग-ढंग में अब वह बात ही नहीं 
पाती। 


बार्थिविक -- (कुछ सन्देह के साथ) अगर तबदीली से कोई अच्छी 
बात पैदा हो जाय, तो में उसका स्वागत करने को तेयार हूँ। 


(एक ख़त खोलता हे) अच्छा, मास्टर जेक का कोई नया मामला 
है, 'हाई स्ट्रीट, आक्सफोर्ड'। महाशय, हमारे पास मि. जान 
बार्थिविक की चालीस पोण्ड की हुंप्डी आयी है। अच्छा यह खत 
उसके नाम है। 'हम अब इस चेक को भेजते हैं, जो आपने हमारे 
यहाँ भुनाया था,पर जैसा में अपने पहले पत्र में लिख चुका हूँ, जब 
वह आपके बेंक में भेजा गया तो उन लोगों ने उसे नहीं सकारा। 
भवदीय, मास एण्ड सन्‍्स टेलर्स।' खूब (चेक को ध्यान से 
देखकर) है मजेदार बात। इस लोंडे पर तो मुक़दमा चल सकता 


है। 


मिसेज़ बार्थिविक -- जाने भी दो जान, जेक की नीयत बुरी न 
थी। उसने यही समझा होगा कि में कुछ रुपये ऊपर ले रहा 
हूँ। मेरा अब भी यही खयाल हे कि बेंक को यह चेक भुना देना 
चाहिए था। उन लोगों को मालूम होगा कि तुम्हारी कितनी साख 
हे। 

बार्थिविक -- (पत्र और चेक को फिर लिफाफे में रखकर) 
अदालत में लाला की आँखें खुल जातीं। 


(जैक आ जाता है। उसे देखते ही वह चुप हो जाता हे, बास्केट 
के बटन बन्द कर लेता है। ठुड्डी पर अस्तुरा लग गया है। उसे 
दबा लेता है।) 


जेक -- (उन दोनों के बीच में बेठकर और प्रसन्न मुख बनने की 
इच्छा करके) खेद है मुझे देर हो गई। (प्यालों को अरुचि से 
देखकर) अम्मा, मुझे तो चाय दीजिए। मेरे नाम का कोई ख़त हे? 


(बार्थिविक इसे ख़त दे देता हे।) 


यह क्या बात है, इसे खोल किसने डाला? में आप से कह चुका 
मेरे खतों... 


बार्थिविक -- (लिफाफे को छूकर) मेरा खयाल है यह मेरा ही नाम 
हे। 


जेक -- (खिन्न होकर) आप ही का नाम तो मेरा भी नाम है। इसे 
में क्या करूँ। 

(खत पढ़ता है ओर बड़बड़ाता है।) 

बदमाश! 


बार्थिविक -- (उसे देखकर) तुम इतने सस्ते टूटने के लायक़ नहीं 
हो। 


जैक -- क्‍या अभी आप मुझे काफी नहीं कोस चुके। 


मिसेज़ बार्थिविक -- क्‍यों उसे दिक करते हो जान! कुछ नाश्ता 
कर लेने दो। 


बार्थिविक -- अगर में न होता तो जानते हो तुम्हारी क्या दशा 
होती? यह संयोग 


की बात है -- मान लो तुम किसी गरीब आदमी या क्‍्लार्क के 
बेटे होते। ऐसा चेक भुनाना जिसे तुम जानते हो कि चल न 
सकेगा, क्या कोई मामूली बात हे! तुम्हारी सारी जिन्दगी बिगड़ 
जाती। अगर तुम्हारे यही ढंग हें, तो ईश्वर ही मालिक है। में तो 
ऐसी बातों से हमेशा दूर रहा। 


जेक -- आपके हाथ में हमेशा रुपये रहते होंगे। अगर आपके 
पास रुपये का ढेर हो तो फिर इसकी जरूरत -- 


जॉन -- मेरी हालत ठीक इसकी उलटी थी। मेरा बाप कभी मुझे 
काफी रुपये. न देता था। 


जेक -- आपको कितना मिलता था? 


जॉन -- इसमें कोई सार नहीं। सवाल हे, कया तुम अनुभव करते 

हो कि तुमने कितना बड़ा अपराध किया हे। 

जेक -- यह सब में कुछ नहीं जानता। हाँ, अगर आपका खयाल 

है कि मैंने बेजा किया तो मुझे दुःख है। में तो यह पहले ही कह 
चुका। अगर में पेसे-पेसे को मुहताज न होता तो कभी ऐसा काम 
न करता। 


बार्थिविक -- चालीस पोण्ड में से अब कितने बचे रहे? 

जेक -- (हिचकता हुआ) ठीक याद नहीं, मगर ज्यादा नहीं हैं। 
बार्थिविक -- आखिर कितना? 

जेक -- (उद्ण्डता से) एक पेसा भी नहीं बचा। 

बार्थिविक -- क्या? 

जेक -- मारे दर्द के सिर फटा जाता हे। 

(अपने हाथ पर सिर झुका लेता है।) 


मिसेज़ बार्थिविक -- सिर में दर्द कब से होने लगा बेटा? कुछ 
नाश्ता तो कर लो। 


जेक -- (सांस खींचकर) बड़ा दर्द हो रहा हे। 


मिसेज़ बार्थिविक -- क्‍या उपाय करूँ? मेरे साथ आओ बेटा! में 
तुम्हें ऐसी चीज खिला दूँगी कि सारा दर्द तुरन्त जाता रहेगा। 


(दोनों कमरे से चले जाते हैं, ओर बार्थिविक खत को फाड़ कर 
अंगीठी में डाल देता है। इतने में मारलो आ जाता है ओर चारों 
ओर आँखें दोड़कर जाना चाहता हे।) 

बार्थिविक -- क्‍या हे मारलो? क्या खोज रहे हो? 


मारलो -- मि. जान को देख रहा था। 


बार्थिविक -- मि. जान से क्‍या काम हे? 
मारलो - मेंने समझा शायद यहाँ हों। 


बार्थिविक -- (सन्देह के भाव से) हाँ, लेकिन उनसे तुम्हें काम क्‍या 
है? 


मारलो -- (लापरवाही से) एक ओऔरत आई है। कहती है उनसे 
कुछ कहना चाहती हूँ। 


बार्थिविक -- औरत! इतने सवेरे! केसी ओरत हे? 


मारलो -- (स्वर से बिना कोई भाव किए हुए) कह नहीं सकता 
हुजूर। कोई खास बात नहीं। मुमकिन है कुछ मांगने आई हो। 
मेरा खयाल हे कोई खेरात माँगने वाली हे। 


बार्थिविक -- क्या उन ओरतों के-से कपड़े पहने हे? 
मारलो -- जी नहीं, मामूली कपड़े पहने हे। 
बार्थिविक -- कुछ माँगना चाहती हे। 

मारलो -- जी नहीं। 

बार्थिविक -- तुम उसे कहाँ छोड़ आए हो? 

मारलो -- बड़े कमरे में हुजूर। 


बार्थिविक -- बड़े कमरे में। तुम केसे जानते हो कि वह चोरनी 
नहीं है? घर की कुछ टोह लेने आई हो? 

मारलो -- मुझे ऐसी तो नहीं मालूम होती। 

बार्थिविक -- खेर, यहाँ लाओ। में खुद उससे मिलूँगा। 

(मारलो चुपके से सिर हिलाकर भय प्रकट करता चला जाता है। 
जरा देर में एक पीले मुख की युवती को साथ लिये लोटता हे। 
उसकी आँखें काली हें, चेहरा सुन्दर, कपड़े तरहदार हैं, ओर काले 
रंग के। लेकिन कुछ फूहड़ है। सिर पर एक काली टोपी है 
जिस पर सफेद किनारी हे। उस पर परमा के बेंजनी फूलों का 
एक गुच्छा बेढंगेपन से लगा हुआ है। मि. बार्थिविक को देखकर 
वह हक्का-बक्का हो जाती हैे। मारलो चला जाता हेै। ) 

अपरिचित स्त्री -- अरे! क्षमा कीजिएगा। कुछ भूल हो गई है। 
(वह जाने के लिए घूमती है।) 

बार्थिविक -- आप किससे मिलना चाहती हें श्रीमती जी? 
अपरिचित -- (रुककर ओर पीछे की ओर देखकर) में मि. जान 
बार्थिविक से मिलना चाहती थी। 


बार्थिविक -- जान बार्थिविक तो मेरा ही नाम हे श्रीमती जी। में 
आपकी क्‍या सेवा कर सकता हूँ? 


अपरिचित -- जी - में यह नहीं... 

(आँखें झुका लेती है। बार्थिविक उसे ध्यान से देखता हे ओर 
ओठों को सिकोड़ता है।) 

बार्थिविक -- शायद आप मेरे बेटे से मिलना चाहती हें? 

अपरिचित -- (जल्दी से) हाँ-हाँ, यही बात हे। 

बार्थिविक -- पूछ सकता हूँ कि मुझे किससे बातें करने का 
सोभाग्य प्राप्त हो रहा हे? 

अपरिचित -- (उसके मुख पर विनय ओर आग्रह का भाव दिखाई 
देता है) मेरा नाम है -- मगर जरूरत ही क्‍या है। में झमेला नहीं 
करना चाहती। में ज़रा एक मिनट के लिए आपके बेटे से मिलना 
चाहती हूँ। 

(साहस से) 

सच तो यह है कि मेरा उनसे मिलना बहुत जरूरी हे। 

बार्थिविक -- (अपनी बेचेनी को दबाकर) मेरे बेटे की तो आज 
तबीयत कुछ खराब है। अगर जरूरत हो तो में आपका काम 
कर सकता हूँ। आप अपनी ज़रूरत बयान करें। 

अपरिचित -- जी -- लेकिन मेरा उनसे मिलना जरूरी हे। में 
इसी इरादे से आयी हूँ। में कोई झमेला नहीं करना चाहती, 


लेकिन बात यह है -- रात को-आपके बेटे ने उड़ा दी - उन्होंने 
मेरी... 


(रुक जाती हे) 

बार्थिब्रिक -- (कठोर स्वर से) हाँ, हाँ, कहिए, क्या? 

अपरिचित -- वह मेरा -- बटुआ उठा ले गए 

बार्थिविक -- आपका बट... 

अपरिचित -- मुझे बटुए की चिन्ता नहीं है। उसकी मुझे जरूरत 
नहीं। में सच कहती हूँ, मेरा इरादा बिलकुल नहीं है कि कोई 
झमेला हो। 

(उसका चेहरा काँपने लगता हे) 

लेकिन -- लेकिन -- मेरे सब रुपये उसी बहुए में थे। 
बार्थिविक -- किस चीज में-किस चीज में? 

अपरिचित - मेरे बटुए में एक छोटी सी थेली में रखे हुए थे। 
लाल रंग की रेशमी थेली थी। सच कहती हूँ, में न आती - में 
कोई झमेला नहीं करना चाहती। लेकिन मुझे रुपये मिलने 
चाहिए, कि नहीं? 


बार्थिविक -- क्या आपका यह मतलब हे कि मेरे बेटे ने -- ? 


अपरिचित -- जी, समझ लीजिए, वह अपने...मेरा यह मतलब कि 
वह -- 

बार्थिविक -- में आपका मतलब नहीं समझा। 

अपरिचित -- (अपने पैर पटककर मोहक भाव से मुस्कराती हे) 
ओह! आप समझते नहीं -- वह पिए हुए थे। मुझसे तकरार हो 
गई। 

बार्थिविक -- (इसे बेशर्मी की बात समझकर) केसे? कहाँ? 
अपरिचित -- (निःशंक भाव से) मेरे घर पर। वहाँ एक दावत थी, 
और आपके सुपुत्र... 

बार्थिविक -- (घंटी बजाकर) में पूछ सकता हूँ कि आपको यह 
घर केसे मालूम हुआ? क्या उसने अपना नाम ओर पता बतला 
दिया था? 

अपरिचित -- (नज़र फेरकर) मेंने उनके ओवर कोट से निकाल 
लिया। 

बार्थिविक -- (ताने की मुस्कराहट के साथ) अच्छा! आपने उसके 
ओवर कोट से निकाल लिया। वह इस वक्त इस प्रकाश में 
आपको पहचान जायगा? 


अपरिचित -- पहचान जायगा? क्या इसमें भी कोई शक हे। 


(मारलो आता है।) 

बार्थिविक -- मि. जान से कहो नीचे आवें। 

(मारलो चला जाता है ओर बार्थिविक बेचेन होकर कमरे में 
टहलने लगता है।) 

आपकी ओर उसकी जान पहचान कितने। देन से हे? 

अपरिचित -- केवल -- केवल गुडफ्राइडे से। 

बार्थिविक -- मेरी समझ में नहीं आता, में फिर कहता हूँ, मेरी 
समझ में नहीं आता -- 

(वह अपरिचित स्त्री को कनखियों से देखता हे, जो आँखें नीची 
किए खड़ी हाथ मल रही है। इतने में जेक आ जाता है। उसे 
देखकर वह ठिठक जाता है और अपरिचित स्त्री सनकियों की 
भाँति खिलखिला पड़ती हे। सन्नाटा छा जाता हे।) 

बार्थिविक -- (गंभीरता से) यह युवती - महिला कहती हैं कि गई 
रात को -- क्‍यों श्रीमती जी, गई रात को ही न -- तुमने इनकी 
कोई चीज उठा ली -- 


अपरिचित -- (आतुरता से) मेरा बटुआ ओर मेरे सब रुपये उसी 
लाल रेशमी थेली में थे। 


जेक -- बटुआ? (इधर-उधर ताकता है कि निकल भागने का 
मोका कहीं है) में बटुआ क्‍या जानूँ। 


बार्थिविक -- (तेज आवाज में)घबराओ मत। तुम्हें गई रात को 
इन श्रीमती जी से मिलने से इनकार हे? 


जेक -- इनकार! इनकार क्‍यों होने लगा? (स्त्री से धीमे स्वर में) 
तुमने मेरा नाम क्‍यों बतला दिया? तुम्हारे यहाँ आने की क्‍या 
जरूरत थी? 

अपरिचित -- (आँखों में आँसू भर लाकर) में सच कहती हूँ में नहीं 
चाहती थी -- तुमने उसे मेरे हाथ से छीन लिया था। तुम्हें खूब 
याद होगा -- ओर उस थेली में मेरे सब रुपये थे। में रात ही 
तुम्हारे पीछे आती, लेकिन में भम्भड़ नहीं मचाना चाहती थी, और 
देर भी बहुत हो गयी थी -- फिर तुम बिलकुल ... 


बार्थिविक -- जाते कहाँ हो? बतलाओ क्‍या माजरा हे? 


जेक -- (चिढ़कर) मुझे कुछ याद नहीं। (स्त्री से धीमी आवाज में) 
तुमने ख़त क्‍यों न लिख दिया? 

अपरिचित -- (नाराज होकर) मुझे रुपयों की अभी इस वक्त 
जरूरत है -- मुझे आज मकान का किराया देना हे। 


(बार्थिविक की तरफ़ देखती है।) 


ग़रीबों पर सभी दाँत लगाए रहते हें। 


जेक -- सचमुच मुझे तो कुछ याद नहीं। रात की कोई बात 
मुझे याद नहीं हे। 


(सिर पर हाथ रखता हे।) 
बादल-सा छा गया है। ओर सिर में दर्द भी जोर का हो रहा है। 


अपरिचित -- लेकिन आपने रुपये तो लिये थे। यह आप नहीं 
भूल सकते। आपने कहा भी था कि केसा चरका दिया। 


जेक -- खेर, तो यहाँ होगा। हाँ, अब मुझे कुछ-कुछ याद आ रहा 
है। मगर मेंने उसे लिया ही क्‍यों था? 


बार्थिविक -- हाँ, तुमने लिया ही क्‍यों, यही तो में पूछता हूँ? 

(वह तेजी से खिड़की की तरफ़ घूम जाता हे।) 

अपरिचित -- (मुस्कराकर) तुम अपने होश में न थे, ठीक है न? 
जेक -- (शर्म से मुस्कराकर) मुझे बहुत खेद हे। लेकिन अब में 
क्या कर सकता हूँ? 


बार्थिविक -- हाँ,कर सकते हो, तुम उसका रुपया लोटा सकते 


हो। 


जेक -- में जाकर तलाश करता हूँ, लेकिन सचमुच मेरे पास रुपये 
हैं नहीं! 


(वह जल्दी से चला जाता हे, ओर बार्थिविक एक कुर्सी रखकर 
उस स्त्री को बेठने का इशारा करता है। तब होंठ सिकोड़े हुए 
वह खड़ा हो जाता है ओर उसे ध्यान से देखता है। वह बेठ 
जाती है ओर उसकी तरफ़ दबी हुई आँख से देखती है। तब वह 
घूम जाती है ओर नकाब खींचकर चोरी से अपनी आँखें पोंछती 
है। इतने में जेक आ जाता है।) 


जेक -- (खाली बटुए को दिखाता हुआ खिन्न भाव से) यही है न? 
मेंने चारों तरफ़ छान डाला थेली कहीं नहीं मिलती। तुम्हें ठीक 
याद है, वह इस बटुए में थी? 

अपरिचित -- (आँखों में आँसू भरकर) याद? हाँ, खूब याद है। लाल 
रंग की रेशमी थेली थी। मेरे पास जो कुछ था,सब उसी में था। 
जेक -- मुझे सचमुच बड़ा दुःख है। सिर में बड़ा दर्द हो रहा 

है। मेंने खिदमतगार से पूछा, लेकिन वह कहता हे कि मेंने नहीं 
पाया। 


अपरिचित - मेरे रुपये आपको देने पड़ेंगे। 


जेक -- ओह! सब तय हो जायगा, में सब ठीक कर दूँगा। कितने 
रुपये थे? 

अपरिचित -- (खिन्न होकर) सात पोण्ड थे ओर बारह शिलिंग थे। 
वही मेरी कुल संपत्ति थी। 

जैक -- सब ठीक हो जायगा। में तुम्हें एक चेक भेज दूँगा। 
अपरिचित -- (उत्सुकता से) नहीं साहब, मुझे अभी दे दीजिए, जो 
कुछ मेरी थेली में था, वह सब दे दीजिए। मुझे आज किराया 
देना है, वे सब एक दिन के लिए भी न मानेंगे। में पहिले ही 
पन्द्रह दिन पिछड़ गयी हूँ। 

जेक -- मुझे बहुत दुःख हे, में सच कहता हूँ मेरे जेब में एक 
कोड़ी भी नहीं है। 

(वह दबी आँखों से बार्थिविक को देखता हे।) 

अपरिचित -- (उत्तेजित होकर) चलिए-चलिए, में न मान्‌ँगी, ये मेरे 
रुपये हैं ओर आपने ले लिये हैं। में बगेर रुपया लिये घर न 
जाऊँगी। सब मुझे निकाल देंगे। 

जेक -- (सिर पकड़कर) लेकिन जब मेरे पास कुछ हे ही नहीं तो 
दूँ क्‍या? में कह नहीं रहा हूँ कि मेरे पास एक कोड़ी भी नहीं हे? 
अपरिचित -- (अपना रुमाल नोचकर) देखिए मुझे टालिए नहीं। 


(विनय से दोनों हाथ जोड लेती हे, तब एकाएक सरोष होकर 
कहती हे।) 

अगर तुम न दोगे, तो में दावा कर दूँगी, यह साफ चोरी हे...चोरी। 
बार्थिविक -- (बेचेनी से) जरा ठहर जाइए। न्याय तो यही है कि 
आपके रुपये दिए जाएं ओर में इस मामले को तय किए देता हूँ। 
(रुपये निकालकर। ) 

यह आठ पोण्ड हैं, फाजिल पेसे थेली की कीमत ओर गाड़ी का 
किराया समझ लीजिए। मुझे ओर कुछ कहने की जरूरत नहीं। 
धन्यवाद देने की भी कोई ज़रूरत नहीं। 

(घंटी बजाकर वह चुपचाप दरवाजा खोल देता है, अपरिचित स्त्री 
रुपये को बटुए में रख लेती है और जैक की तरफ से बार्थिविक 
को देखती है। उसका मुख पुलकित हो उठता है, वह मुँह अपने 
हाथ से छिपा लेती है और चुपके से चली जाती है। बार्थिविक 
दरवाजा बन्द कर देती हे।) 

बार्थिविक -- (गम्भीर भाव से) क्यों, केसी दिल्‍लगी रही। 

जेक -- (विरक्त भाव से) संयोग की बात। 

बार्थिविक -- इस तरह वह चालीस पोण्ड उड़ गए। पहिले एक 
बात फिर दूसरी बात। में एक बार फिर पूछता हूँ कि अगर में 


न होता, तो तुम्हारी क्या दशा होती? मालूम होता हे, तुमने ईमान 
को ताक पर रख दिया। तुम उन लोगों में हो जो समाज के लिए 
कलंक हैं। तुम जो कुछ न कर गुजरो, वह थोड़ा है। नहीं 
मालूम तुम्हारी माँ क्या कहेंगी। जहाँ तक में समझता हूँ तुम्हारे 
इस चलन के लिए कोई उज्र नहीं हो सकता। यह चित्त की 
दुर्बलता है। अगर किसी ग़रीब आदमी ने यह काम किया होता 
तो क्‍या तुम समझते हो, उसके साथ लेशमात्र भी दया की जाती? 
तुम्हें इसका सबक़ मिलना चाहिए। तुम ओर तुम्हारी तरह के 
ओर आदमी समाज के लिए विष फेलाने वाले हैं। (क्रोध से) अब 
फिर कभी मेरे पास मदद के लिए मत आना। तुम इस योग्य -- 
नहीं हो कि तुम्हारी मदद की जाय। 


जेक -- (अपने पिता की ओर क्रोध से देखता हे, उसके मुँह पर 
लज्जा या पश्चाताप का कोई भाव नहीं हे।) अच्छी बात हे,न 
आऊँगा। देखूँ आप इसे कहाँ तक पसन्द करते हैं। इस वक्त 
भी आपने मेरी मदद न की होती, अगर आपके प्राण इस भय से 
न सूख जाते कि यह बात पत्रों में छप जाएगी। सिगरेट कहाँ हे? 
बार्थिविक -- (बेचैनी से उसे देखकर) खेर, अब में कुछ नहीं 
कहना चाहता। 


(घंटी बजाता हे) 


इस बार में ओर छोड़ देता हूँ। 

(मारलो आता हे) 

जाओ। 

(टाइम्स के पीछे अपना मुँह छिपा लेता हे) 
जेक -- (प्रसन्न होकर) सिगरेट कहाँ हे, मारलो? 


मारलो - मेंने रात व्हिस्की के साथ सिगरेट का बकस भी रख 
दिया था। फिर इस वक्त उसका कहीं पता नहीं। 


जेक - मेरे कमरे में देखा? 


मारलो - जी हाँ, मेंने सारा घर छान डाला, मैंने नेस्टर सिगरेट के 
दो टुकड़े तश्तरी में पाए। इससे मालूम होता है, कि आपने रात 
को पिया होगा 


(हिचकता हुआ।) 
मेरा तो खयाल है कि कोई डिबिया को उड़ा ले गया। 
जेक -- (बेचेनी से) चुरा ले गया? 


बार्थिविक -- क्या चीज है। सिगरेट की डिबिया? और तो कोई 
चीज नहीं गायब हुई? 


मारलो -- जी नहीं, मेंने प्लेट देख लिया। 


बार्थिविक -- आज खबेरे घर में तो कुछ गड़बड़ न थी, कोई 
खिड़की खुली तो न थी? 


मारलो - जी नहीं... 

(जेक से आहिस्ता) 

रात आप अपनी कुंजी दरवाजे में छोड़ गए थे। 
(बार्थिविक की नज़र बचाकर कुंजी दे देता है।) 

जेक -- ठीक हे। 

बार्थिविक -- आज सुबह कौन-कौन कमरे में आया था? 


मारलो - में, हवीलर ओर मिसेज़ जोन्स, बस ओर तो कोई नहीं 
आया। 


बार्थिविक -- तुमने मिसेज़ बार्थिविक से पूछा? (जेक से) जाकर 
अपनी माँ से पूछो उनके पास तो नहीं है। यह भी कह दो कि 
खूब देख लें, कोई ओर चीज तो गुम नहीं हुई। 


(जेक अपनी माँ के पास जाता है।) 
ऐसी बातों से ख़ाहम-खाह चिन्ता हो जाती है। 
मारलो -- जी हाँ ह॒जूर। 


बार्थिविक -- तुम्हारा किसी पर संदेह हे? 


मारलो - जी नहीं। 


बार्थिविक -- यह मिसेज़ जोन्स? वह यहाँ कितने दिनों से काम 
कर रही हे? 


मारलो -- इसी महीने से तो आई हे। 
बार्थिविक -- कैसी ओरत है? 


मारलो -- मुझे उससे अधिक परिचय नहीं। देखने में तो सीधी- 
सादी शरीफ औरत मालूम होती हे। 


बार्थिविक -- कमरे में आज झाड़ू किसने लगाई? 
मारलो -- व्हीलर ओर मिसेज़ जोन्स ने। 


बार्थिविक -- (अपनी पहली उंगली उठाकर) अच्छा मिसेज़ जोन्स 
किसी वक्त कमरे में अकेली भी आई थी? 


मारलो -- (उसका चेहरा मद्धिम पड़ जाता हे)जी हाँ। 
बार्थिविक -- तुम्हें केसे मालूम? 

मारलो -- (अनिच्छा के भाव से) मेंने उसे यहाँ देखा। 
बार्थिविक -- व्हीलर भी अकेली इस कमरे में आई थी? 


मारलो -- जी नहीं। लेकिन जहाँ तक में समझता हूँ मिसेज़ 
जोन्स बहुत ईमानदार... 


बार्थिविक -- (हाथ उठाकर) में यह जानना चाहता हूँ कि मिसेज़ 
जोन्स दोपहर तक यहाँ रही? 


मारलो -- जी हाँ -- नहीं, नहीं, वह बावर्ची को तलाश करने 
तरकारी वाले की दुकान पर गई थी। 

बार्थिविक -- ठीक! वह इस समय घर में हे? 

मारलो - जी हाँ, है। 


बार्थिविक -- बहुत अच्छा। में इस मामले को साफ करके ही 
दम लूँगा। सिद्धान्त के विचार से यह जरूरी हे कि असली चोर 
का पता लगाया जाय। यह तो समाज संगठन की जड़ को 
हिलाने वाली बात हे? 

मारलो - जी हाँ। 

बार्थिविक -- इस मिसेज़ जोन्स की दशा केसी है? इसका शोहर 
कहीं काम करता हे? 

मारलो -- काम तो शायद कहीं नहीं करता। 

बार्थिवेंक -- बहुत अच्छी बात है। इस विषय में किसी से कुछ 
मत कहना, व्हीलर से कहो जबान न खोले ओर मिसेज़ जोन्स को 
यहाँ भेजो। 


मारलो -- बहुत अच्छा। 


(मारलो चला जाता हे। उसका चेहरा बहुत चितित है। बार्थिविक 

वहीं रहता है। उसका चेहरा न्‍्यायगंभीर ओर कुछ प्रसन्न है, जेसा 
जांच करने वाले मनुष्यों का हो जाता है। मिसेज़ बार्थिविक ओर 

जेक आते हेैं।) 


बार्थिविक - क्‍यों प्रिये, तुमने तो डिबिया नहीं देखी? 


मिसेज़ बार्थिविक -- ना! लेकिन कैसी विचित्र बात है जान। 
मारलो की तो कोई बात ही नहीं। खिदमतगारिनों में भी मुझे 
विश्वास है कोई नहीं -- हाँ बावर्ची। 


बार्थिविक -- अच्छा बावर्ची? 
मिसेज़ बार्थिविक -- हाँ। मुझे किसी पर संदेह करने से घृणा हे। 


बार्थिब्रिक -- इस समय मनोभावों का प्रश्न नहीं, न्याय का प्रश्न 
है। नीति की रक्षा...। 

मिसेज़ बार्थिविक-- अगर मजदूरिनी इसके विषय में कुछ जानती 
हो, तो मुझे आश्चर्य न होगा। लोरा ने उसकी सिफारिश की थी। 
बार्थिविक -- (न्याय के भाव से) मैंने मिसेज़ जोन्स को बुलाया हे। 
यह मुझ पर छोड़ दो ओर याद रक्खो जब तक अपराध साबित 
न हो जाय, कोई अपराधी नहीं है। इसका ख़याल रक्खूँगा। में 
उसे डराना नहीं चाहता, में उसके साथ हर तरह की रिआयत 


करूँगा। मेंने सुना है बहुत फटेहालों रहती है। अगर हम गरीबों 
के साथ ओर कुछ न कर सकें तो उनके साथ जहाँ तक हो सके 
हमदर्दी तो करनी ही चाहिए। 


(मिसेज़ जोन्स आती है। प्रसन्न मुख होकर।) 
ओ, गुडमार्निंग मिसेज़ जोन्स। 


मिसेज़ जोन्स -- (धीमी और रूखी आवाज़ में) गुडमार्निंग सर, 
गुडमार्निंग मेडेम । 


बार्थिविक -- मैंने सुना हे तुम्हारे पति आजकल खाली बेठे हुए 
हैं? 


मिसेज़ जोन्स -- हाँ हुजूर, आजकल उनके पास कोई काम नहीं 


है। 

बार्थिविक -- तब तो मेरे ख़याल में वह कुछ कमाते ही न होंगे? 
मिसेज़ जोन्स -- हाँ हुजूर, आजकल वह कुछ नहीं कमाते। 
बार्थिविक -- और तुम्हारे कितने बच्चे हें? 


मिसेज़ जोन्स -- तीन बच्चे हैं हुजूर, लेकिन बच्चे बहुत नहीं 
खाते। 


बार्थिविक -- सबसे बड़े की क्‍या उम्र हे? 


मिसेज़ ज्ञोन्स -- नो साल की हुजूर। 

बार्थिविक -- स्कूल जाते हें? 

मिसेज़ जोन्स -- हाँ हुजूर, तीनों बिना नागा मदरसे जाते हें। 
बार्थिविक -- (कठोरता से) तो जब तुम दोनों मियाँ-जीवी काम पर 
चले जाते हो तो बच्चे खाते क्‍या हें? 

मिसेज़ जोन्स -- हुजूर, में उन्हें खाना देकर भेजती हूँ। लेकिन 
रोज कहाँ खाना मयस्सर होता हे हुजूर, कभी-कभी बेचारों को 
बिना कुछ भोजन दिए ही भेज देती हूँ। हाँ,जब मेरा मियां कहीं 
काम से लगा रहता हे, तो बच्चों पर बड़ा प्रेम करता हे। लेकिन 
जब खाली हाता है तो उसकी मति ही बदल जाती हे। 

बार्थिविक -- शायद पीता भी हे? 

मिसेज़ जोन्स -- जी हाँ हुजूर। जब पीता है तो केसे कह दूँ कि 
नहीं पीता। 

बार्थिविक -- तब तो शायद तुम्हारे सब रुपये पीने ही में उड़ा 
देता होगा? 

मिसेज़ जोन्स -- जी नहीं, वह मेरे रुपये-पेसे नहीं छूते। हाँ जब 
अपने होश में नहीं रहते, तब उनका मन बदल जाता है। तब वह 
मुझे बुरी तरह पीटते हें। 


बार्थिविक -- वह है क्या? कौन पेशा करता हे? 

मिसेज़ जोन्स -- पेशा! साईस हे हुजूर। 

बार्थिविक -- साईस! उनकी नोकरी छूट कब से गई? 

मिसेज़ जोन्स -- उसकी नोकरी छूटे कई महीने हो गए हुजूर। 
तब से कोई टिकाऊ काम नहीं मिला हुजूर, अब तो मोटरों का 
ज़माना है। उन्हें कोन पूछता हे। 


बार्थिविक -- तुम्हारी शादी उनसे कब हुई थी मिसेज़ जोन्स? 
मिसेज़ जोन्स -- आठ साल हुए हुजूर -- वही साल...। 

मिसेज़ बार्थिविक -- (तीव्र स्वर से) आठ! तुमने तो बड़े लड़के की 
उम्र नो साल बतलाई थी?। 


मिसेज़ जोन्स -- हाँ, हुजूर, इसीलिए तो उनकी नोकरी छूटी। मेरे 
साथ हरमजदगी की ओर मालिक ने कहा-ऐसे आदमी को रखने 
से दूसरे आदमी भी बिगड़ेंगे। निकाल दिया। 


बार्थिविक -- तुम्हारा मतलब...कुछ ठीक...। 


मिसेज़ जोन्स -- हाँ हुजूर, जब नोकरी छूट गई तो मुझसे शादी 
कर ली। 


मिसेज़ बार्थिविक -- तो शादी के पहिले ही तुम...। 


बार्थिविक - जाने भी दो प्रिये। 
मिसेज़ बार्थिविक -- (क्रोध से) कितनी बेहयाई की बात हे। 


बार्थिविक -- (जल्दी से) तुम आजकल कहाँ रहती हो मिसेज़ 
जोन्स? 


मिसेज़ जोन्स -- हमारे घर नहीं है हुजूर। हमें अपनी बहुत-सी 
चीज अलग कर देनी पी हुजूर। 


बार्थिविक -- अलग कर देनी पडीं। क्‍या मतलब? क्या गिरवी 
रख दीं? 


मिसेज़ जोन्स -- हाँ हुजूर, अलग कर दीं। आजकल मरथर स्ट्रीट 
में रहते हैं हुजूर, यहाँ से बिलकुल पास है। नं. 34, बस एक 
कोठरी है। 


बार्थिविक -- किराया क्‍या हे? 

मिसेज़ जोन्स -- सजे हुए कमरे के छः शिलिंग हफ्ते के पड़ते हें 
हुजूर। 

बार्थिविक -- तो तुम्हारे जिम्मे किराया बाकी भी पड़ा होगा हे? 
मिसेज़ जोन्स -- जी हाँ, कुछ बाकी है। हुजूर। 

बार्थिविक -- लेकिन तुम्हें अच्छी मजदूरी मिलती हे। क्‍यों? 


मिसेज़ जोन्स -- बीफे को एक दिन स्टेमफोर्ड प्लेस में काम 
करती हूँ। सोम, बुद्ध, ओर सुक्वर को यहाँ आती हूँ। आज तो 
आधी छुट्टी हे हुजूर, कल बेंक बन्द न था। 

बार्थिविक -- समझ गया। हफ्ते में चार दिन। आधा क्राउन रोज 
पाती हो न क्‍यों? 


मिसेज़ जोन्स -- हाँ हुजूर और मेरा खाना भी मिलता है। लेकिन 
जिस दिन आधी छुट्टी होती हे उस दिन उठारह पेंस ही मिलते 
हें। 

बार्थिविक -- और तुम्हारा शोहर जो कुछ पाता होगा, पीने में उड़ा 
देता होगा? 

मिसेज़ जोन्स -- हाँ साहब, कभी-कभी उड़ा देते हैं, कभी-कभी मुझे 
दे देते हें। अगर उन्हें काम मिले तो करने को तैयार हें हुजूर, 
लेकिन मालूम होता है, बहुत से आदमी खाली बेठे हुए हें। 
बार्थिविक -- उँह! इन बातों में पड़ने से क्या फायदा। (सहानुभूति 
दिखाकर) यहाँ तुम्हारा काम बहुत कड़ा तो नहीं है? क्यों? 

मिसेज़ जोन्स -- नहीं हुजूर, ऐसा कुछ कड़ा तो नहीं है, हाँ जब 
रात को सोने नहीं पाती तब कुछ अखरता हे। 


बार्थिविक -- हूँ! और तुम सब कमरों में झाड़ू लगवाती हो। 
कभी-कभी बावर्ची को बुलाने भी जाना पड़ता हे? क्यों न? 
मिसेज़ जोन्स -- हाँ हुजूर। 

बार्थिविक -- आज भी तुम्हें जाना पड़ा था? 

मिसेज़ जोन्स -- हाँ हुजूर,..भाजी वाले की दुकान तक गई थी। 
बार्थिविक -- ठीक। तो तुम्हारा शोहर कुछ कमाता नहीं ओर 
बदमाश हे? 

मिसेज़ जोन्स -- जी नहीं, बदमाश नहीं हे। में समझती हूँ वह 
बहुत अच्छा आदमी है। हाँ, कभी-कभी मुझे पीटता है। में उसे 
छोड़ना नहीं चाहती, हालांकि मेरे मन में आता हे कि उसके पास 
से चली जाऊँ क्‍योंकि मेरी समझ में ही नहीं आता उसके साथ 
रहूँ कैसे। वह आए दिन मुझे मारा करता है। थोड़े दिन हुए, 
उसने मुझे यहाँ एक घूँसा मारा था। अपनी छाती को छूती हे। 
अभी तक दर्द हो रहा है। में तो समझती हूँ उसे छोड़ दूँ, आप 
क्या कहते हें हुजूर? 

बार्थिविक -- वाह! में इस बारे में क्या कह सकता हूँ? अपने 
शोहर को छोड़ देना बुरी बात हे, बहुत बुरी बात। 


मिसेज़ जोन्स -- जी हाँ, मुझे यही डर लगता हे कि उसे छोड़ दूँ 
तो न जाने मेरी क्या गति करे। बड़ा गुस्सेल हे, हुजूर। 
बार्थिविक -- इसमें मामले में में कुछ नहीं कह सकता। में तो 
नीति की बात कहता । 

मिसेज़ जोन्स -- हाँ, हुजूर; में जानती हूँ इन मामलों में कोई मेरी 
मदद न करेगा। मुझे आप ही कोई राह निकालनी पड़ेगी। उन्हें 
भी तो ठोकरें खानी पड़ती हैं। लड़कों को बहुत चाहते हें हुजूर, 
ओर उन्हें भूखे मदरसे जाते देखकर उनके दिल पर चोट लगती 
हे। 

बार्थिविक -- (जल्दी से) खेर-धन्यवाद। मेरे जी में आया कुछ 
तुम्हारा हालचाल पूछूँ। अब में तुम्हें ओर न रोकूँगा। 

मिसेज़ जोन्स -- आपको धन्यवाद देती हूँ, हुजूर। 

बार्थिविक -- अच्छा, गुडमार्निंग | 

मिसेज़ जोन्स -- गुडमार्निंग हुजूर, गुडमार्निंग बीवी। 

बार्थिविक -- (अपनी पत्नी से आँखें मिलाकर) जरा सुन तो मिसेज़ 
जोन्स, में समझता हूँ तुमको बतला देना उचित हे, एक चाँदी की 
सिगरेट की डिबिया गायब हो गयी हे। 


मिसेज़ जोन्स -- (कभी इसका मुँह देखती है, कभी उसका) मुझे 
यह सुनकर बहुत दुःख हुआ, हुजूर। 


बार्थिविक -- तुमने तो शायद उसे नहीं देखा। क्‍यों? 

(समझ जाती हे कि मेरे ऊपर सन्देह किया जा रहा है, घबड़ा 
जाती है।) 

मिसेज़ जोन्स -- कहाँ थी हुजूर? बतला दीजिए। 


बार्थिविक -- (बात बनाकर) मारलो कहाँ कहता था? इस कमरे 
में? हाँ इसी कमरे में? 


मिसेज़ जोन्स -- जी नहीं, मेंने नहीं देखी। अगर में देखती तो 
कह देती। 


बार्थिविक -- (उसे उड़ती हुई निगाह से देखकर) भूल तो नहीं रही 
हो? खूब याद कर लो। 


मिसेज़ जोन्स -- (अविचलित होकर) खूब याद कर लिया। 
(धीरे से सिर हिलाकर चुपचाप चली जाती है।) 
मेंने नहीं देखा ओर न जानती हूँ कि कहाँ है। 


(बार्थिविक, उसका बेटा, और पत्नी एक दूसरे की ओर कनखियों से 
देखते हैं।) 


(परदा गिरता हे।) 


अंक 2 
पहला दृश्य 


(जोन्स का घर) 


[मरथर स्ट्रीट। समय ढाई बजे। कमरे में कोई सामान नहीं हे, 
फटे हुए चिकट कपड़े हैं और रंगी हुई दीवारें। साफ़-सुथरी 
दरिद्रता झलक रही है। जोन्स आधे कपड़े पहिने चारपाई पर 
लेटा हुआ है। उसका कोट उसके पैरों पर पड़ा हुआ है ओर 
कीचड़ से भरे हुए बूट पास ही जमीन पर रक्खे हैं। वह सो रहा 
है। दरवाजा खुलता है, ओर मिसेज़ जोन्स आती है। वह फटा 
हुआ काला जाकिट पहने हुए है। सिर पर काली मल्लाहों की-सी 
टोपी है। वह टाइम्स पत्र मे लिपटा हुआ एक पारसल लिये हुए 
है। पारसल नीचे रख देती हे ओर उसमें से एक एपरन (वह 
कपड़ा जो काम करने वाली स्त्रियाँ गाउन के ऊपर लपेट लेती 


हैं), आधी रोटी, दो प्याज़, तीन आलू, ओर मांस का एक छोटा-सा 
टुकड़ा निकालती हे। ताक पर से एक चायदान उतारकर उसको 
धोती है, और एक चाय की पुड़िया में से थोड़ीःसी बारीक चाय 
डालती हे। उसे अंगीठी पर रखती है, और पास ही एक लकडी 
की कुर्सी पर बेठकर रोने लगती हे।] 

जोन्स -- (जागकर जमुहाई लेता हुआ) ओह तुम हो। क्‍या वक्त 
है? 

मिसेज़ जोन्स -- (आँखें पोंछकर ओर मामूली आवाज में) ढाई बजे 
हें। 

जोन्स -- तुम इतनी जल्दी क्‍यों लोट आई? 

मिसेज़ जोन्स -- आज आधे दिन काम था, जेम। 

जोन्स -- (चित्त लेटा हुआ ओर नींद भरी आवाज में) कुछ खाने 
के लिये हे? 

मिसेज़ जोन्स -- मिसेज़ बार्थिविक के बावर्ची ने मुझे थोड़ा-सा 
मांस दिया है। में उसको उबालने जा रही हूँ। 

(पकाने की तेयारी करती हे) 


किराये के 4शिलिंग बाकी हें जेम, ओर मेरे पास कुल 2शिलिंग 
ओर चार पेन्स रह गए हैं। आज ही माँगने आते होंगे। 


जोन्स -- (उसकी तरफ़ फिरकर, कुहनियों के बल लेटा हुआ) 
आएँ ओर थेली उठा ले जायँ। काम खोजते-खोजते तो में तंग आ 
गया हूँ। में क्यों काम के लिए चक्कर लगाता हूँ? जैसे गिलहरी 
पिंजरे में नाचती 'है। 'हुजूर मुझे काम दीजिए' - 'हुजूर एक 
आदमी रख लें'-मेरी बीवी ओर तीन बच्चे हें', इन बातों से मेरा 
जी ऊब गया। इससे तो अच्छा यही हे, कि यहीं पड़े-पड़े भर 
जाऊँ। लोग मुझसे कहते हैं -- 'जोन्स, कल जुलूस में शरीक हो 
जाव, एक झंडा उठा लो, और लाल मुँह वाले नेताओं की बातें 
सुनो। फिर अपना-सा मुँह लिये घर लोट आओ। ' कुछ लोगों को 
यह पसंद होगा। जब में काम की टोह में जाता हूँ और उन 
बदमाशों को अपनी ओर सिर से पैर तक ताकते देखता हूँ, तो 
जान पड़ता हे, मेरे हजारों साँप काट रहे हैं। में किसी से कोई 
रियायत नहीं चाहता। एक आदमी पसीने की कमाई खाना चाहता 
है, पर उसे काम नहीं मिलता। केसी दिल्‍लगी हे। एक आदमी 
छाती फाड़कर काम करना चाहता हे, कि किसी तरह प्राण बचें 
ओर उसे कोई नहीं पूछता। यह न्याय हे!-यह स्वाधीनता हे! 
ओर न जाने क्या-क्या है। 


(दीवार की तरफ मुँह फेर लेता है ।) 


तुम इतनी सीधी-सादी हो, तुम नहीं जानतीं कि मेरे भीतर कितनी 
हलचल मची हुई है। में इन बच्चों के खेल से तंग आ गया हूँ। 
अगर कोई उन्हें चाहता हे, तो मेरे पास आए। 


(मिसेज़ जोन्स पकाना बन्द कर देती है, ओर मेज के पास चुपचाप 
खड़ी हो जाती है।) 


में सब कुछ करके हार गया। जो कुछ होने वाला है, उससे नहीं 
डरता। मेरी बातों की गिरह बाँध लो। अगर तुम समझती हो, 
कि में उनके पेरों पर गिरूँगा, तो तुम्हारी भूल है। में किसी से 
काम न माँगूँगा चाहे जान ही क्‍यों न जाती रहे। तुम इस तरह 
क्यों खड़ी हो, जेसे कोई दुखियारी असहाय मूरत हो? इसी से में 
तुम्हें छोड़ता नहीं। अब तुम्हें काम करने का ढंग आ गया। 
लेकिन इतना सीधापन भी किस काम का। तुम्हारे मुँह में तो 
जेसे जीभ ही नहीं हे। 

मिसेज़ जोन्स -- (धीरे से) जब तुम अपने होश में रहते हो, तो ऐसी 
ऊटपटांग बातें करते हो, जेसे नशे में भी नहीं करते। अगर तुम्हें 
काम न मिला तो हमारी गुजर केसे होगी? मालिक मकान हमें 
यहाँ रहने न देगा। वह तो आज अपने रुपए के लिए आता 
होगा। 


जोन्स -- तुम्हारे इस बार्थिविक को देखता हूँ, रोज चेन की बंसी 
बजाता हुआ पार्लियामेंट में जाता है ओर वहाँ गला फाड़-फाड़कर 
चिल्लाता है। और उसके छोकरे को भी देखता हूँ, जो शान से 
इधर-उधर ऐंठता फिरता है। उन्होंने ऐसा कोन सा काम किया 
कि वे यों गुलछरें उड़ायें। अपनी जिंदगी में कभी एक दिन भी 
उन्होंने काम नहीं किया। में उन्हें हर रोज देखता हूँ... । 


मिसेज़ जोन्स -- में यह चाहती हूँ,कि तुम इस तरह मेरे पीछे- 
पीछे न लगे रहा करो। न जाने तुम क्‍यों मेरे पीछे लगे रहते 
हो। तुम्हारा वहाँ घूमना उन्हें अच्छा नहीं लगता। उन लोगों को 
भी शक होता हे। 


जोन्स -- मेरा जहाँ जी चाहेगा, वहाँ जाऊँगा। आखिर कहाँ 
जाऊँ। उस दिन एजुवेयर रोड पर एक जगह गया। मेनेजर से 
बोला -- 'हुजूर मुझे रख लीजिये; मुझे दो महीने से कोई काम 
नहीं मिला; बिना काम किए अब रहा नहीं जाता। में काम करने 
वाला आदमी हूँ। आप जो काम चाहें मुझे दें। में किसी काम से 
नहीं डरता।' उसने कहा, 'भले आदमी, सुबह से इस वक्त तक 
तीस आदमी आ चुके हैं। मेंने पहले दो आदमी ले लिये। इससे 
ज्यादा की मुझे जरूरत नहीं। 'में बोला -- 'आपको धन्यवाद देता 
हँ साहब, संसार में आग ही लग जाय तो अच्छा। ' उसने कहा -- 
'यों गाली बकने से काम नहीं मिलेगा, अब चल दो।' (हँसता हे) 


चाहे तुम भूखों मर रहे हो, पर तुम्हें मुँह खोलने का हुक्म नहीं। 
इसका खयाल भी मत करो। चुपचाप सहते जाओ। यही 
समझदार आदमियों का दस्तूर हे। जरा दूर और आगे चला, तो 
एक लेडी ने मुझसे कहा -- 


(आवाज नीची करके।) 


'क्यों जी कुछ काम करके दो-चार पैसे कमाना चाहते हो?' ओर 
मुझे कुत्ता दिया कि उसे दुकान के बाहर पकड़े खड़ा रहूँ। 
खानसामे की तरह मोटा था। -- मनों मांस खा गया होगा। 
उसको पालने में ढेरों मांस लग गया होगा। वह यह समझ कर 
दिल में खुश हो रही थी,कि मैंने एक गरीब आदमी का उपकार 
किया, लेकिन में देख रहा था कि वह तांबे के जीने पर खड़ी मुझे 
ताक रही थी,कि में उसका मोटा-ताजा कुत्ता लेकर कहीं 
रफूचक्कर न हो जाऊँ। 

(वह चारपाई की पट्टी पर बेठ जाता है, ओर बूट पहिनता है। 
तब ऊपर ताककर। ) 

तुम सोच क्‍या रही हो? 

(मिन्नत करके) 


क्या तुम्हारे मुँह में जबान नहीं हे? 


(कुंडी खटकती हे, और घर की मालकिन मिसेज़ सेडन आती हे। 
वह एक चिंतित, फूहड़ और जल्दबाज औरत है। मजदूरों के से 
कपड़े पहिने हुए है।) 

मिसेज़ सेडन -- मिसेज़ जोन्स! जब तुम आई तब हमें तुम्हारी 
आहट मिल गई थी। मैंने अपने शोहर से कहा, लेकिन वह कहते 
हैं कि में एक दिन के लिए भी नहीं मान सकता। 


जोन्स -- (त्योरियाँ चढ़ाकर मसखरेपन से) शोहर को बकने दो, 
तुम स्वाधीन स्त्रियों की तरह अपनी मरजी पर चलो। यह लो 
जेनी, यह उन्हें दे दो। 


(अपने पाजामे की जेब से एक सावरेन निकालकर वह अपनी स्त्री 
की ओर फेंकता है। स्त्री हॉफकर उसे अपने एपरन में ले लेती 
है। जोन्स फिर जते का फीता बांधने लगता है।) 


मिसेज़ जोन्स -- (सावरेन को छिपाकर मलती हुई) मुझे खेद है 
कि अबकी इतनी देर हो गई। तुम्हारे चोदह शिलिंग आते हें। 
यह सावरेन लो। मुझे 6शिलिंग लोटा दो। (मिसेज़ सेडन साबरेन 
ले लेती है और इधर-उधर घुमाती है।) 


जोन्स -- (जूते की तरफ आँखें किये हुए) तुम्हें अचरज हो रहा 
होगा, क्यों-- 


मिसेज़ सेडन -- तुमको बहुत-बहुत धनन्‍्यवाद। तुमने मेरे ऊपर 
बड़ी कृपा की। (वह सचमुच विस्मित हो जाती हे।) में रेजगी 
लाए देती हूँ। 

जोन्स -- (मुँह बनाकर) इसकी क्‍या जरूरत हे? 


मिसेज़ सेडन -- तुमको बहुत-बहुत धन्यवाद। तुमने मेरे ऊपर 
बड़ी कृपा की। 


(चली जाती हे।) 

मिसेज़ जोन्स जोन्स की ओर ताकती है जो अभी तक फीते बांध 
रहा हे। 

जोन्स -- आज जरा तक़दीर खुल गई। (लाल थेली ओर कुछ 
फुटकल रेजगियाँ निकालकर) एक थेली पड़ी मिल गई। सात 
पोण्ड से कुछ ज्यादा हें। 

मिसेज़ जोन्स -- यह क्‍या किया, जेम्स? 

जोन्स -- यह क्‍या किया, जेम्स? किया क्या। पड़ी मिली, उठा 
ली। खोई हुई चीज हे। और क्‍या! 


मिसेज़ जोन्स -- लेकिन उस पर किसी का नाम तो होगा। या 
कुछ ओर! 


जोन्स -- नाम? नहीं, किसी का नाम नहीं है। यह उन लोगों की 
नहीं है जो मुलाकाती कार्ड लेकर चलते हैं। यह किसी पक्की लेडी 
की हे। जरा सूँघो तो! 

(वह थेली को उसकी तरफ़ फेंकता है। वह उसे धीरे से नाक 
के पास ले जाती है।) 

अब तुम्हीं बताओ मुझे क्या करना चाहिए था। तुम्हीं बताओ। 


मिसेज़ जोन्स -- (थेली को रखकर) यह तो में नहीं बता सकती, 
जेम्स, कि तुम्हें क्या करना चाहिए था। लेकिन रुपये तुम्हारे न 
थे। तुमने किसी दूसरे के रुपये ले लिये। 

जोन्स -- जिसने पाया उसका हो गया। में इसे उन दिनों की 
मजूरी समझूँगा जब में गलियों में उस चीज के लिए ठोकर खाता 
फिरा जो मेरा हक है। में इसे पिछली मजूरी समझकर ले रहा 
हूँ। (विचित्र गर्व से) रुपये मेरी जेब में हें, जानी। 

(मिसेज़ जोन्स फिर भोजन बनाने की तेयारी करने लगती हें। 
जोन्स उसकी ओर कनखियों से देख रहा हे।) 

हाँ, मेरी जेब में रुपये हैं। ओर अबकी में इसे उड़ाऊँगा नहीं, इसी 
से केनाडा चला जाऊँगा। तुम्हें भी एक पोण्ड दे दूँगा। (चुप) तुम 
मुझे छोडने की कई बार धमकी दे चुकी हो, तुमने बारहा मुझसे 


कहा हे कि में तुम्हारे ऊपर बड़ी सख्ती करता हूँ। में यहाँ से 
चला जाऊँगा तब तो तुम चेन से रहोगी। 


मिसेज़ जोन्स -- (शिथिलिता से) सख्ती तो तुमने मेंरे साथ की हे, 
जोन्स, ओर में तुम्हें जाने से रोक भी नहीं सकती। लेकिन तुम्हारे 
जाने की मुझे खुशी होगी या नहीं, यह में नहीं जानती। 


जोन्स -- इसमे मेरी तकदीर पलट जायगी। जब से तुम्हारे साथ 
बयाह हुआ तब से कभी भले दिन न देखे। (कुछ नर्मी से) और न 
तुम्हें कभी पिकनिक ही मिला। 


मिसेज़ जोन्स -- अगर हमारी-तुम्हारी मुलाकात न हुई होती तो 
बहुत अच्छा होता। हम लोग एक दूसरे के लिए बनाये ही नहीं 
गए। लेकिन तुम हाथ धोकर मेरे पीछे पड गए, ओर अब तक 
पड़े हुए हो। ओर तुम मेरे साथ कितनी बुरी तरह पेश आते हो। 
जेम्स -- उस छोकरी रायस के फेर में पड़े रहते हो? तुम्हें शायद 
इन लड़कों का कभी खयाल भी नहीं आता जिन्हें हमने पेदा 
किया है। तुम नहीं समझते कि उनके पालने में मुझे कितनी 
कठिनाई पड़ती है, और तुम्हारे चले जाने पर उन पर क्‍या 
पड़ेगी। 


जोन्स -- (खिन्न मन से कमरे में टहलता हुआ) अगर तुम समझ 
रही हो कि में लड़कों को छोड़ दूँगा तो तुम भूल कर रही हो। 


मिसेज़ जोन्स -- यह तो में जानती हूँ कि तुम उन्हें प्यार करते 
हो। 

जोन्स -- (थैली को उंगलियों पर फिराता हुआ, कुछ क्रोध से) 
अभी तो यों ही चलने दो। में न रहूँगा तो छोकरे तुम्हारे साथ 
मज में रहेंगे। अगर में जानता कि यह हाल होगा तो में एक को 
भी न पेदा करता। क्‍या फायदा है इससे कि लड़कों को पेदा 
करके इस विपत्ति में डाल दिया जाय? यह पाप है, ओर कुछ 
नहीं। लेकिन हमारी आँखें बहुत देर में खुलती हैं। संसार का 
यही ढंग हे। 


(थैली को फिर जेब में रख लेता हे।) 


मिसेज़ जोन्स -- हाँ, यह इन बेचारों के हक में बहुत अच्छा 
होता। लेकिन हैं तो यह तुम्हारे ही लड़के, ओर मुझे तुम्हारे मुँह 
से ऐसी बातें सुनकर अचरज होता है। अगर मेरे पास यह न रहें 
तो मेरा तो जरा भी जी न लगे। 


जोन्स -- (धुन्नाया हुआ) यही सबका हाल हे। अगर में वहाँ कुछ 
कमा सका -- 


(उसे अपना कोट हिलाते देखकर, कठोर स्वर में) 


कोट मत छुओ। 


(चाँदी की डिबिया जेब से गिर पड़ती हे ओर सिगरेट चारपाई पर 
बिखर जाते हैं। डिबिया को वह उठा लेती हे ओर उसे ध्यान से 
देखती हे। वह झपटकर उसके हाथ से डिबिया छीन लेता हे।) 


मिसेज़ जोन्स -- (चारपाई को टेककर झुकी हुई) ओ जेम! ओ 
जेम! 

जोन्स -- (डिबिया को मेज़ पर पटककर) फजूल बक-बक मत 
करो। जब में यहाँ से चलूँगा तो इस डिबिया को उसी थेली के 
साथ पानी में डाल दूँगा। मैंने उसे उस वक्त उठा लिया जब में 
नशे में था; ओर नशे में जो काम किये जाते हैं, उसका जिम्मेदार 
कोई नहीं होता, यह ब्रह्मवाक्य है। मुझे इसकी क्‍या जरूरत हे, 
में इसे लेकर करूँगा क्‍या? मेंने जलकर दम्भ से इसे निकाल 
लिया था। में तुमसे कह चुका में चोर नहीं हूँ, और अगर तुमने 
मुझे चोर कहा तो बुरा होगा। 

मिसेज़ जोन्स -- (एपरन की डोरी को ऐंठती हुई) यह मिसेज़ 
बार्थिविक की है। तुमने मेरे नाम में बट्ठा लगा दिया। अरे जेम, 
तुम्हें यह सूझी क्या? 

जोन्स -- क्या मतलब? 


मिसेज़ जोन्स -- वहाँ इसकी तलाश हो रही है। लोगों का मुझ 
पर शुभा है। तुम्हें यह सूझी क्‍या, जेम? 


जोन्स -- में तुमसे कह चुका में नशे में था। मुझे इसकी चाह 
नहीं है। यह मेरे किस काम की है। अगर में इसे गिरो रखने 
जाऊँ तो पकड जाऊँ। में चोर नहीं हूँ। अगर में चोर हूँ तो 
लोंडा बार्थिविक मुझसे कहीं बड़ा चोर है। यह थेली जो मेंने पड़ी 
पाई वही एक लेडी के घर से उठा लाया था। लेडी से कुछ 
झगडा हो गया, बस उसने उस बेचारी की थेली उड़ा ली। बराबर 
कहता रहा, केसा चरका दिया। उसने लेडी को चरका दिया। 

मैंने लॉंडे को चरका दिया। पल्‍ले सिरे का मक्खीचूस है। ओर 
देख लेना उसका बाल भी बाँका न होगा। 


मिसेज़ जोन्स -- (मानो आप ही आप बातें कर रही हो) ओ जेम! 
हमारी लगी लगाई रोज चली जायगी? 


जोन्स -- अगर ऐसा हुआ तो में भी उनकी खबर लूँगा। न थेली 
कहीं गई है,न लॉंडा बार्थिविक कहीं गया हें। 


(मिसेज़ जोन्स मेज के पास आती है और डिबिया को उठा लेना 
चाहती हे, जोन्‍न्स उसका हाथ पकड़ लेता है।) 


तुम्हें उससे क्या मतलब हे? में कहता हूँ सीधे से रख दो। 
मिसेज़ जोन्स -- में इसे लोटा दूँगी और जो-जो हुआ है सब 
साफ़-साफ़ कह दूँगी। 


(वह उसके हाथ से डिबिया छीन लेना चाहती हे।) 

जोन्स -- न मानोगी तुम? 

(वह डिबिया को छोड़ देता है ओर गुर्सकर उस पर झपटता है। 
वह चारपाई के उस पार चली जाती है। वह उसके पीछे 
लपकता है। एक कुरसी उलट जाती है। दरवाजा खुलता है ओर 
सस्‍नो अन्दर आता है। वह खुफिया पुलिस का आदमी है। इस 
वक्त सादे कपड़े पहने हुए है। उसकी मूँछे कतरी हुई हैं। जोन्स 
हाथ गिरा देता है। मिसेज़ जोन्स हाँफती हुई खिड़की के पास 
खड़ी हो जाती हे। स्नो तेजी से मेज की तरफ जाता है और 
डिबिया उठा लेता हैं।) 


स्नो -- -- अच्छा यहाँ तो चुहल हो रही है। जिस चीज की 
तलाश में था वही मिल गई। जे. बी. ठीक वही हे। 


(वह दरवाजे के पास जाता है ओर डिबिया के अक्षरों को गोर से 
देखता है। मिसेज़ जोन्स से कहता है -- ) 


में पुलिस का अफसर हूँ। तुम्हीं मिसेज़ जोन्स हो? 

मिसेज़ जोन्स -- जी हाँ। 

स्नो -- मुझे हुक्म है कि तुम्हें जे. बार्थिविक, मेम्बर पार्लिमिंट, नं. 6 
राकिघम गेट की यह डिबिया चुरा लेने के अपराध में पकड़ लूं। 


तुम्हारा बयान ठीक न हुआ तो तुम फँस जाओगी। क्‍या कहती 
हो? 

मिसेज़ जोन्स -- (धीमे स्वर में। वह अभी तक हाँफ रही है ओर 
छाती पर हाथ रखे हुए हे) में सच कहती हूँ, साहब, मैंने इसे नहीं 
लिया। में पराई चीज कभी छूती ही नहीं, में इसके बारे में कुछ 
नहीं जानती। 

स्‍्नो -- तब वह डिबिया यहाँ केसे आ गई? 

मिसेज़ जोन्स -- -- तुम आज खबेरे वहाँ गई थीं,जिस कमरे में 
यह डिबिया थी उसमें तुमने झाड़ू लगाई, तुम कमरे में अकेली 
थीं। डिबिया यहाँ तुम्हारे घर में रखी हुई है। फिर भी तुम 
कहती हो मैंने नहीं लिया? 

मिसेज़ जोन्स -- जी हाँ,जो चीज नहीं ली, उसे केसे कह दूँ कि 
ली हे। 

मिसेज़ जोन्स -- में इस विषय में कुछ न कहना ही उचित 
समझती हूँ। 

स्नो -- यह तुम्हारे पति हैं? 

मिसेज़ जोन्स -- जी हाँ, यह मेरे पति हें। 


स्नो -- में इन्हें गिरफ्तार करने जा रहा हूँ। तुम्हें कुछ कहना 
तो नहीं हे? 

(जोन्स सिर झुकाए मौन बेठा रहता हे।) 

तो ठीक है। चलो मिसेज़ जोन्स। में तुमको इतना ही कष्ट दूँगा 
कि चुपचाप मेरे साथ चली आओ। 

मिसेज़ जोन्स -- (हाथ मलते हुए) अगर मेंने लिया होता तो में यह 
कभी न कहती कि मेंने नहीं लिया -- मैंने नहीं लिया, आपसे सच 
कहती हूँ। यह में जानती हूँ कि देखने में में ही अपराधिन हूँ, 
लेकिन असली बात में नहीं बता सकती। मेरे बच्चे मदरसे गए 
हैं, थोड़ी देर में आते होंगे। मुझे न पावेंगे तो उन बेचारों का न 
जाने क्‍या हाल होगा। 


स्‍्नो -- तुम्हारा पति उनकी देखभाल कर लेगा, घबराने की कोई 
बात नहीं। 


बढ उसका हाथ आहिस्ता से पकड़ता है। 

जोन्स -- तुम उसका हाथ छोड़ दो, वह ठीक कहती है। डिबिया 
मैंने ली। 

सनो -- (उसकी तरफ आँखें उठाकर) शाबाश! शाबाश! बहादुर 
आदमी हो। चलो मिसेज़ जोन्स। 


जोन्स -- (क्रोध से) उसे छोड़ दे, सुअर। वह मेरी बीवी हे। वह 
शरीफ़ औरत है। अगर उसे पकड़ा तो तुम जानोगे। 

स्‍नो -- जरा होश में आओ। इन बातों से क्या फायदा। जबान 
संभालकर बात करो -- खेरियत इसी में हे। 

(वह मुँह में सीटी लगाता है ओर स्त्री को द्वार की ओर खींचता 
है।) 

जोन्स -- (झपटकर) उसे छोड़ दो ओर हाथ हटा लो, नहीं हड्डी 
तोड़ दूँगा। उसे क्यों नहीं छोड़ता। में तो कह रहा हूँ कि मेंने 
ली हे। 

स्नो -- (सीटी बजाकर) हाथ हटा लो, नहीं में तुम्हें भी पकड 
लूँगा। अच्छा न मानोगे? 

(जोन्स उससे लिपट जाता है ओर उसे एक घूँसा मारता है। एक 
पुलिसमैन वर्दी पहने हुए आता है। ज़रा देर हाथापाई होती हे, 
ओर जोन्स पकड़ लिया जाता है। मिसेज़ जोन्स अपने हाथ 
उठाती है और उनके ऊपर सिर झुका देती है।) 


(पर्दा गिरता है।) 


दूसरा दृश्य 
बार्थिविक का भोजनालय, वही शाम हे। बार्थिविक-परिवार फल 
ओर मिठाइयाँ खा रहा है ] 
मिसेज़ बार्थिविक -- जान। 
(अखरोटों के छिलकों के टूटने की आवाज आती है।) 
बार्थिविक -- तुम इन अखरोटों का हाल उनसे क्‍यों नहीं कहती, 
खाए नहीं जाते। 
(एक गरी मुँह में रख लेता है।) 
मिसेज़ बार्थिविक -- यह इस चीज का मोसिम नहीं हे। मेंने 
होलीरूड से कहा था। 
(बार्थिविक अपना गिलास पोर्ट से भरता हे।) 
जेक -- दादा, जरा सरोता बढ़ाइएगा। 
(बार्थिविक सरोता बढ़ा देता है। वह किसी विचार में डूबा हुआ 
मालूम होता हे।) 
मिसेज़ बार्थिविक -- लेडी होलीरूड बहुत मोटी हो गयी हैं। में 
यह बहुत दिनों से देख रही हू। 
बार्थिविक-- (अनमने भाव से) मोटी? 


(वह सरोता उठा लेता है -- चेहरे पर लापरवाही झलकने लगती 
है।) 

होलीरूड परिवार का नोकरों से कुछ झगड़ा हो गया था, क्यों? 
जेक -- दादा, जरा सरोता। 

बार्थिविक -- (सरोता बढाते हुए) समाचार पत्रों में निकला था। 
रसोइयादारिन थी न? 

मिसेज़ बार्थिविक -- नहीं, खिदमतगारिन थी। मेंने लेडी होलीरूड 
से बातचीत की थी। वह लड़की अपने प्रेमी को मिलने के लिए 
बुलाया करती थी। 

बार्थिविक -- (बेचेनी से) मेरी समझ में उन्हें... । 

मिसेज़ बार्थिविक -- तुम क्या कहते हो जान, ओर दूसरा रास्ता ही 
क्या था? सोचो, दूसरे नोकरों पर कया असर पड़ता। 

बार्थिविक -- हाँ,बात तो ठीक थी -- लेकिन में यह नहीं सोच 
रहा था। 


जेक -- (छेड़ने के लिए) दादा, सरोता। 
(बार्थिविक सरोता बढ़ा देता है।) 


मिसेज़ बार्थिविक -- लेडी होलीरूड ने मुझसे कहा, 'मैंने उसे 
बुलाया और उससे कहा, फौरन मेरे घर से निकल जा। में तुम्हारे 
चाल-चलन को निंदनीय समझती हूँ। में कह नहीं सकती। में 
नहीं जानती, और न में जानना चाहती हूँ कि तुम क्या कर रही 
थी। में सिद्धान्त की रक्षा के लिए तुम्हें अलग कर रही हूँ। मेरे 
पास सिफारिश के लिए मत आना।' इस पर उस लड़की ने कहा 
- अगर आप मुझे नोटिस नहीं देंगी तो मुझे एक महीने की 
तनख्वाह दे दीजिए। मैंने अपनी इज्जत में दाग नहीं लगाया। 

मेंने कुछ नहीं किया। -कुछ नहीं किया। ' 

बार्थिविक -- अच्छा! 

मिसेज़ बार्थिविक -- नौकर अब सिर बहुत चढ़ गए हैं, वह सब 
इस बुरी तरह मिले रहते हैं,कि कुछ मालूम ही नहीं होता कि 
उनके मन में क्‍या है। ऐसा जान पड़ता है कि तुम्हें न मालूम हो 
इसलिए सबों ने गुटकर लिया हो। यहाँ तक कि मारलो का भी 
यही हाल है। ऐसा मालूम होता है, कि वह अपने मन की असली 
बात किसी पर खुलने ही नहीं देता। मुझे इस छिपा-चोरी से चिढ़ 
है। इससे फिर किसी पर भरोसा नहीं रहता। कभी-कभी मेरा 
ऐसा जी चाहता है, कि उसका कान पकड़कर हिलाऊँ। 


जेक -- मारलो बहुत भलामानुस है। यह कोई अच्छी बात नहीं 
है, कि हमारी बातें हर एक आदमी जान ले। 

बार्थिविक -- इसकी तो चर्चा न करना ही अच्छा। 

मिसेज़ बार्थिविक -- सब नीच जातों का यही हाल है, तुम यह 
नहीं बतला सकते कि वह कब सच बोल रहे हैं। आज जब में 
होलीरूड के घर से चलने के बाद बाजार गई, तो इन बेकार 
आदमियों में से एक आकर मुझसे बातें करने लगा। में समझती 
हूँ मुझमें ओर गाडी में केवल बीस गज का अंतर था। लेकिन 
ऐसा मालूम हुआ कि वह सडक फाड़कर निकल आया। 
बार्थिविक -- अच्छा! आजकल किसी से बातचीत करने में बहुत 
होशियार रहना चाहिए। न जाने केसा आदमी हो। 

मिसेज़ बार्थिविक -- मेंने उसे कुछ जवाब थोड़े ही दिया, लेकिन 
मुझे तुरंत मालूम हो गया,कि वह झूठ बोल रहा है। 


बार्थिविक -- (एक अखरोट तोड़कर) यह बड़ा अच्छा नियम हे। 
उनकी आँखों को देखना चाहिए। 


जेक -- दादा, जरा सरोता। 


बार्थिविक -- (सरोता बढ़ाकर) अगर उनकी निगाह सीधी होती हे 
तो कभी-कभी में छः पेंस दे देता हँ। यह मेरे नियम के विरुद्ध 


है, लेकिन इनकार करते तो नहीं बनता। अगर तुम्हें यह दिखाई 
दे कि वे सुस्त, काहिल ओर कामचोर हें, तो समझ लो कि शराबी 
या कुछ ऐसे ही हें। 

मिसेज़ बार्थिविक -- इस आदमी की आँखें बड़ी डरावनी थीं, वह 
ऐसे ताकता था, मानो किसी का खून कर डालेगा। उसने कहा -- 
मेरे पास आज खाने को कुछ नहीं है। ठीक इसी तरह। 


बार्थिविक -- विलियम क्‍या कर रहा था? उसे वहाँ खड़ा रहना 
चाहिए था। 

जेक -- (अपनी गिलास नाक के पास ले जाकर) क्यों दादा! क्या 
यही सन्‌ 69 की हे? 

(बार्थिविक गिलास को आँखों के पास किए हुए है। वह उसे नीचे 
करके नाक के पास ले जाता है।) 

मिसेज़ बार्थिविक -- मुझे उन लोगों से घृणा है जो सच नहीं 
बोलते। बाप ओर बेटे गिलास के पीछे से आँखें मिलाते है। सच 
बोलने में लगता ही कया हे, मुझे तो यह बड़ा आसान मालूम 


पड़ता है। असली बात क्‍या है। इसका पता ही नहीं चलता। 
ऐसा मालूम होता हे, जेसे कोई हमें बना रहा हो। 


बार्थिवेक्र -- (मानो फैसला सुना रहा हो) नीची जातें अपने पेरों में 
आप कुल्हाड़ी मारती हैं, अगर हमारे ऊपर भरोसा रकखें तो 
उनकी दशा इतनी बुरी न हो। 


मिसेज़ बार्थिविक -- लेकिन उस पर भी उन्हें संभालना मुश्किल 
है। आज मिसेज़ जोन्स ही को देखो। 


बार्थिविक -- इस विषय में में वही करूँगा जो न्‍्यायसंगत हे। 
अभी तीसरे पहर में रोपर से मिला था। मेंने यह माजरा उससे 
कहा, वह आ रहा होगा, यह सब खुफिया पुलिस के बयान पर हे। 
मुझे तो बहुत संदेह है। मेंने इस पर बहुत विचार किया है। 


मिसेज़ बार्थिविक -- वह ओरत मेरी आँखों में जरा भी नहीं 
जँची। उसे किसी बात की शर्म ही नहीं मालूम होती थी। देखो, 
वहीं मामला जिसकी वह चर्चा कर रही थी। जब वह ओर 
उसका मर्द जवान थे। केसी बेहयाई की बात थी ओर वह भी 
तुम्होीरे और जेक के सामने। मेरा जी चाहता था कि उसे कमरे 
से निकाल दूँ। 

बार्थिविक -- ओह! वह तो जेसे हें...सब जानते हें, पर ऐसी बातों 
पर गोर करते समय हमें तो सोच लेना चाहिये... | 


मिसेज़ बार्थिविक -- शायद तुम कहोगे कि उस आदमी के 
मालिक ने उसे निकाल देने में गलती की? 


बार्थिविक -- बिलकुल नहीं। इस विषय में मुझे कोई संदेह नहीं 
है। में अपने दिल से यह पूछता हूँ...। 

जेक -दादा, थोड़ी सी पोर्ट! 

बार्थिविक -- (सूर्य के उदय ओर अस्त के ठीक-ठीक नकल में 
बोतल को घुमाते हुए) में अपने दिल से यह पूछता हूँ कि हम 
किसी को नोकर रखने के पहिले उसके बारे में काफी तोर से 
जाँच भी कर लिया करते हैं,या नहीं, खास कर उसके चाल-चलन 
के बारे में। 

जेक -- अम्मा, शराब को ज़रा इधर दे टो। 

मिसेज़ बार्थिविक -- (बोतल बढ़ाकर) क्यों बेटे, तुम बहुत ज्यादा 
तो नहीं पी रहे हो। 

(जेक अपना गिलास भरता है।) 


मारलो -- (कमरे में आकर) जासूस स्नो आपसे मिलना चाहता 
हे। 
बार्थिविक -- (बेचेनी से) अच्छा, कहो अभी एक मिनट में 'भाता 
हूँ। 


मिसेज़ बार्थिविक -- (बगेर सिर घुमाए हुए) उसे यहाँ बुला लो, 
मारलो। 


(स्नो ओवरकोट पहिने अपनी बोलर हेट हाथ में लिये आता 
है।) 
बार्थिविक -- (कुछ उठकर) आइये, बन्दगी | 


स्नो -- बन्दगी साहब। बन्दगी मेम साहब। में यह बतलाने 
आया हूँ कि उस मामले में मेंने क्या किया। मुझे डर हे, कि मुझे 
कुछ देर हो गयी है। में एक दूसरे मुक़दमें में चला गया था। 


(चाँदी की डिबिया जेब से निकालता हे। बार्थिविक परिवार में 
सनसनी फेल जाती हे।) 


में समझता हूँ यह ठीक वही चीज हे। 
बार्थिविक -- ठीक वहीं, ठीक वही। 


स्नो -- निशान और अंक वेसे ही हैं, जेसे आपने बतलाए थे। मुझे 
तो इस मामले में, जरा भी हिचिक नहीं हुई। 


बार्थिविक -- शाबाश! आप भी एक गिलास पीजिये -- (पोर्ट की 
बोतल को देख कर) शेरी की। 


शशेरी उड़ेलता हे।) 
जेक, यह मिस्टर सस्‍नो को दे दो। 


(जेक उठकर गिलास स्नो को दे देता है, तब अपनी कुर्सी पर 
पड़कर उसे आलस्य से देखता हे।) 


स्‍नो -- (शराब पीकर और गिलास को नीचे रखकर) आपसे मिलने 
के बाद में उस ओरत के डेरे पर गया। नीचों की बस्ती हे। 

ओर मैंने सोचा कि ड्योढ़ी के नीचे ही कानिस्टेबुल खड़ा कर दूँ। 
शायद जरूरत पड़े ओर मेरा विचार बिल्कुल ठीक निकला। 


बार्थिविक -- सच। 


स्‍्नो -जी हाँ। कुछ झमेला करना पडा। मैंने उससे पूछा कि 
तुम्हारे घर में यह चीज केसे आई। वह मुझे कुछ जवाब न दे 
सकी। हाँ, बराबर चोरी से इनकार करती रही। इसलिये मेंने उसे 
गिरफ्तार कर लिया। तब उसका शोहर मुझसे उलझ पडा। 
आखिर मेंने हमला करने के अपराध में उसे भी गिरफ्तार कर 
लिया। घर से पुलिस स्टेशन तक जाने में वह बहुत गर्म होता 
रहा -- बिल्कुल जामे से बाहर -- बार-बार आप को और आपके 
लड़के को धमकी देता था कि समझ लूँगा। सच पूछिए तो बड़ा 
फितना निकला। 


मिसेज़ बार्थिविक -- बड़ा भारी बदमाश हे। 


सस्‍नो -- हाँ, मेम साहब, बड़ा ही उजड् असामी। 


जेक -- (शराब की चुस्की लेता हुआ, मजे में आकर) पाजी का 
सिर तोड़ दे। 

स्‍नो -- मेंने पता लगाया, पक्का शराबी हे। 

मिसेज़ बार्थिविक -- में तो चाहती हूँ, बच्चा को कड़ी सजा मिले। 
स्‍नो -- दिल्‍लगी तो यह हे कि वह अभी तक यही कहे जाता है 
कि डिबिया मेंने खुद चुराई। 

बार्थिविक -- डिबिया उसने चुराई। (मुस्कराता है) इसमें उसने 
क्या फायदा सोचा हे? 

स्‍नो -- वह कहता है कि छोटे साहब पिछली रात को नशे में 
थे। 

(जैक अखरोट तोड़ना बन्द कर देता है और स्नो की ओर ताकने 
लगता है। बार्थिवेक की मुस्कराहट ग़ायब हो जाती है, गिलास 
रख देता है। सन्नाटा छा जाता है -- स्नो बारी-बारी से हरेक का 
चेहरा देखता है, और कहता है। वह मुझे अपने घर लाए ओर 
खूब व्हिस्की पिलाई, मेंने कुछ खाया न था, नशा जोर कर गया 
ओर उसी नशे में मेंने डिबिया उठा ली।) 


मिसेज़ बार्थिविक -- गुस्ताख, पाजी कहीं का। 


बार्थिविक -- आपका ख्याल हे कि वह कल अपने बयान में भी 
यही कहेगा। 

सस्‍नो -- यही उसकी सफाई होगी। कह नहीं सकता बीवी को 
बचाने के लिए ऐसा कह रहा हे, या, 

(जेक की तरफ़ देखकर) 

इसमें कुछ तत्त्व भी है। इसका फेसला तो मेजिस्ट्रेट के हाथ में 
है। 

मिसेज़ बार्थिविक -- (गर्व से) तत्त्व भी हे? किसमें क्या? आपका 


मतलब समझ में नहीं आता। आप समझते हें, मेरा लडका ऐसे 
आदमी को कभी अपने घर नहीं लायेगा! 


बार्थिविक -- (अंगीठी के पास से, शान्त रहने की चेष्टा करके) 
मेरा लड़का अपनी सफाई कर लेगा। अच्छा, जेक, तुम क्‍या 
कहते हो? 

मिसेज़ बार्थिविक -- (तीव्र स्वर में) वह क्या कहेगा? यही ओर 
क्या है, कि सब मनगढ़ंत हे। 

जेक -- (दबसट में पड़कर) बात यह हे, बात यह हे, कि मुझे 
इसके बारे में कुछ भी मालूम नहीं। 


मिसेज़ बार्थिविक -- वह तो में पहिले ही कहती थी। (स्नो से) 
वह आदमी दीदा दिलेर बदमाश हे। 


बार्थिविक -- (अपने मन को दबाते हुए) लेकिन जब मेरा लडका 
कह रहा हे कि इस मामले में कोई तत्त्व नहीं हे, तो क्या ऐसी 
दशा में उस आदमी पर मुकदमा चलाना जरूरी हे। 


स्‍्नो -- उस पर तो हमले का जुर्म लगाना होगा। मिस्टर जैक 
बार्थिविक भी पुलिस कचहरी चले आयें तो बड़ा अच्छा हो। 
बच्चा जेल जाएंगे, यह तो मानी हुई बात है। विचित्र बात यह है 
कि उसके पास कुछ रुपये भी निकले ओर एक लाल रेशमी थेली 
भी थी। 

(बर्थिविक चोंक पड़ता है, जेक उठता है, फिर बेठ जाता हे।) 
मेम साहब की थेली तो नहीं गायब हो गई? 

बार्थिविक -- (जल्दी से) नहीं, नहीं, उनकी थेली नहीं खोई। 

जेक -- नहीं, थेली तो नहीं गई। 

मिसेज़ बार्थिविक -- (मानो स्वप्न देखते हुए) नहीं। (स्नो से) में 
नोकरों से पता लगा रही थी। यह आदमी घर के आस-पास 


चक्कर लगाया करता है। अगर लंबी सजा मिल जाय तो खटका 
निकल जाय। ऐसे बदमाशों से हमारी रक्षा तो होनी ही चाहिए। 


बार्थिविक -- हाँ, हाँ, जरूर। यह तो सिद्धान्त की बात हैे। लेकिन 
इस मामले में हमें कई बातों पर विचार करना है। (स्नो से) इस 
आदमी पर तो मुक़दमा चलाना ही चाहिए, क्‍यों, आप भी तो 'यही 
कहते हें? 


स्‍नो -- अवश्य, इसमें क्या सोचना हे। 


बार्थिविक -- (जैक की ओर उदास भाव से ताकते हुए) मेरी इच्छा 
नहीं होती कि यह मुक़दमा चलाया जाय। ग़रीबों पर मुझे बड़ी 
दया आती है। अपने पद का विचार करते हुए यह मानना मेरा 
कर्तव्य हे कि गरीबों की हालत बहुत खराब है। इनकी दशा में 
बहुत कुछ सुधार की जरूरत है। आप मेरा मतलब समझ रहे 
होंगे। अगर कोई ऐसी राह निकल आती कि मुक़दमा न चलना 
पड़ता तो बड़ी अच्छी बात होती। 


मिसेज़ बार्थिविक -- (तीव्र स्वर में) यह क्या कहते हो जान? तुम 
दूसरों के साथ अन्याय कर रहे हो। इसका आशय तो यह है कि 
हम जायदाद को लोगों की दया पर छोड़ दें। जिसका जी चाहे 
ले ले। 


बार्थिविक -- (उसे इशारा करने की चेष्टा करके) में यह नहीं 
कहता कि उसने अपराध नहीं किया। में इसके सब पहलुओं पर 
सोच रहा हूँ। 


मिसेज़ बार्थिविक -- यह सब फजूल हे, हर काम का वक्त होता 


है। 


सस्‍्नो -- (कुछ बनावटी आवाज में) में यह बता देना चाहता हूँ, कि 
चोरी का इलजाम उठा लेने से कोई फायदा नहीं होगा, क्योंकि 
हमले के मुक़दमे में सभी बातें खुल ही जायँगी। 


(जैक की ओर मार्मिक दृष्टि से देखता है।) 


ओर जैक, में पहले अर्ज कर चुका हूँ, वह मुक़दमा जरूर चलाया 
जायगा। 


बार्थिविक -- (जल्दी से) हाँ, हाँ, यह तो होगा ही। उस स्त्री के 
विचार से में कह रहा हूँ, यह तो मेरा अपना ख्याल हे। 


स्‍नो -- अगर में आपकी जगह होता तो इस मामले में जरा भी 
दखल न देता। इसमें कोई बाधा पड़ने का भय नहीं है। ऐसे 
मामले चटपट तय हो जाते हें। 


बार्थिविक -- (संदेह के भाव से) अच्छा, यह बात? अच्छा, यह बात? 


जेक -- (सचेत होकर) अच्छा। मुझे अपने बयान में क्या कहना 
पड़ेगा? 


स्नो -- यह तो आप खुद जान सकते हें। 


(दरवाजे तक जाकर) 


शायद कोई नई बात खड़ी हो जाय। अच्छा यह हे कि आप एक 
वकील कर लीजिए। हम खानसामा को यह साबित करने के 
लिए तलब करेंगे कि चीज वास्तव में चोरी गई। अब मुझे आज्ञा 
दीजिए, मुझे आज बहुत काम है। ग्यारह बजे के बाद किसी 
समय मुक़दमा पेश होगा। बन्दगी हुजूर, बन्दगी मेम साहब। 

मुझे कल यह डिबिया अदालत में पेश करनी पड़ेगी, इसलिए यदि 
आपको कोई आपत्ति न हो तो में इसे अपने साथ लेता जाऊँ। 


(वह डिबिया उठा लेता है ओर सलाम करके चला जाता है। 
बार्थिविक उसके साथ जाने के लिए उठता है, और अपने हाथों को 
कोट के पीछे रखकर निराश होकर बोलता हे।) 


बार्थिविक -- में चाहता हूँ कि तुम इन बातों में दखल न दिया 
करो। मगर तुम्हारी ऐसी आदत है कि समझो या न समझो 
दखल हरेक बात में दोगी। मारा -- सब मामला चोपट कर 
दिया। 


मिसेज़ बार्थिविक -- (रुखाई से) मेरी समझ में नहीं आता तुम्हारा 
मतलब क्‍या हे? अगर तुम अपने हक के लिए नहीं खड़े हो 
सकते, तो में तो खड़ी हो सकती हूँ। मुझे तुम्हारे सिद्धान्त जरा 
भी नहीं भाते। उन्हें लेकर तुम चाटा करो। 


बार्थिविक -- सिद्धान्त। तुम हो किस फेर में। सिद्धान्तों की यहाँ 
चर्चा ही क्या? तुम्हें मालूम नहीं कि पिछली रात को जेक नशे में 
चूर था? 

जेक -- अब्बा जान। 

मिसेज़ बार्थिविक -- (भयभीत होकर खड़ी हो जाती हे) जेक, यह 
क्या बात हे? 

जेक -- कोई बात नहीं, अम्माँ। मेंने केवल भोजन किया था। 
सभी खाते हैं। मेरा मतलब हे, यानी मेरा मतलब हे -- आप मेरा 
मतलब समझ गई होंगी। इसे नशे में चूर होना नहीं कहते। 
आक्सफोर्ड में तो सभी मुँह का मजा बदल लिया करते हैं। 
मिसेज़ बार्थिविक -- यह बड़ी बेहदा बात है। अगर तुम लोग 
आक्सफोर्ड में यही सब किया करते हो...। 

जेक -- (क्रोध से) तो फिर आप लोगों ने मुझे वहाँ भेजा क्‍यों? 
जेसे ओर सब रहते हें, वेसे ही तो मुझे भी रहना पड़ेगा। इतनी 
सी बात को नशे में चूर कहना हिमाकत है। हाँ, मुझे खेद अवश्य 
है। आज दिन भर सिर में बड़ा दर्द रहा। 

बार्थिविक -- छी! अगर तुम्हें मामूली-सी तमीज भी होती और 
तुम्हें इतना-सा भी याद होता कि जब तुम यहाँ आए तो क्या-क्या 


बातें हुई तो हमें मालूम हो जाता कि इस बदमाश की बातों में 
कितना सच है। मगर अब तो कुछ समझ में ही नहीं आता। 
गोरख धन्धा सा होकर रह गया। 


जेक -- (घूरता हुआ मानो अधूरी बातें याद आ रही हें) कुछ-कुछ 
याद आता है -- फिर सब भूल जाता हूँ। 


मिसेज़ बार्थिविक -- क्या कहते हो जेक? क्या तुम्हें इतना नशा 
था कि तुम्हें इतना भी याद नहीं? - 


जेक -- यह बात नहीं हे, अम्माँ। मुझे यहाँ आने की खूब याद हे 
-- में जरूर आया हूँगा -- 


बार्थिविक -- (गुस्से से बेकाबू, इधर से उधर तक टहलता हुआ) 
खूब! और वह मनहूस थेली कहाँ से आ गई। खुदा खेर करे। 
जरा सोचो तो जेक! यह सारी बातें पत्रों में निकल जायँगी। 
किसको मालूम था कि मामला यहाँ तक पहुँचेगा। इससे तो यह 
कहीं अच्छा होता कि एक दर्जन डिबिये में खो जातीं ओर हम 
लोग जबान न खोलते। (पत्नी से) यह सब तुम्हारी करतूत है। 
मेंने तुमसे पहले ही कह दिया था कि अच्छा हो कहीं रोपर आ 
जाता। 


मिसेज़ बार्थिविक -- (तीव्र स्वर से) मेरी समझ में नहीं आता, तुम 
क्या बक रहे हो, जान। 


बार्थिविक -- (उसकी तरफ़ मुड़कर) नहीं तुम! अजी-तुम-तुम कुछ 
जानती नहीं। (तेज़ आवाज से) आखिर! वह रोपर कहाँ मर गया। 
अगर वह इस दलदल से निकलने की कोई राह निकाल दे,तो में 
जानूँ कि वह किसी काम का आदमी है। में बदकर कहता हूँ कि 
इससे निकलने का अब कोई रास्ता नहीं है। मुझे तो कुछ 
सूझता नहीं। 


जेक -- इधर सुनिए, अब्बाजान को क्‍यों दिल करती हो? में केवल 
इतना ही कह सकता हूँ कि में थककर बेदम हो गया था, और 
मुझे इसके सिवा कुछ याद नहीं है कि में घर आया। 

(बहुत मंद स्वर से) 

ओर रोज की तरह पलंग पर जाकर सो रहा। 

बार्थिविक -- पलंग पर चले गये? कोन जानता है कि तुम कहाँ 
चले गये, मुझे तुम्हारे ऊपर अब विश्वास नहीं रहा। मुझे क्‍या 
पता कि तुम जमीन पर पड़ रहे होंगे। 

जेक -- (बिगड़कर) जमीन पर नहीं, में -- 


बार्थिविक -- (सोफा पर बेठकर) इसकी किसे परवाह हे क्वि तुम 
कहाँ सोये थे? उस वक्त क्‍या होगा जब वह कह देगा....डूब मरने 
की बात होगी। 


मिसेज़ बार्थिविक -- क्‍या (सन्नाटा) बात क्‍या हुई, बोलते क्‍यों नहीं? 
जेक - कुछ नहीं...। 
मिसेज़ बार्थिविक -- कुछ नहीं। कुछ नहीं, इससे तुम्हारा क्या 


मतलब हे, जेक? तुम्हारे दादा इसके लिए आसमान सिर पर उठा 
रहे हें...। 

जेक -- वह थेली मेरी हे। 

मिसेज़ बार्थिविक --तुम्हारी थेली? तुम्हारे पास थेली कब थी? तुम 
खूब जानते हो तुम्हारे पास थेली न थी। 

जेक -- खेर, दूसरे ही की सही -- मगर यह केवल दिल्‍लगी थी। 
मुझे उस सड़ी-सी थेली को लेकर क्या करना था?। 

मिसेज़ बार्थिविक -- .तुम्हारा मतलब है क्‍या किसी दूसरे की 
थेली थी और उसे इस बदमाश ने उड़ा ली? 


बार्थिविक -- जी हाँ, थेली उसने उड़ा ली। जोन्स वह आदमी 
नहीं है कि इस बात पर पर्दा डाल दे। वह इसे खूब नमक-मिर्च 
लगाकर बयान करेगा। समाचार-पत्रों में इसकी चर्चा होगी। 
मिसेज़ बार्थिविक -- मेरी समझ में कुछ नहीं आ रहा है। किस 
बात का यह सब किस्सा हे? 


(जेक के ऊपर झुककर प्यार से) 


जेक, बेटा, बताओ तो क्‍या बात है। डरो मत। साफ़-साफ़ बता 
दो, बात क्‍या हे? 

जेक - अम्माँ, ऐसी बातें न करो! 

मिसेज़ बार्थिविक -- केसी बातें बेटा? 

जेक -- कुछ नहीं, यों ही। मुझे कुछ याद नहीं कि वह चीज मेरे 
पास केसे आ गईं। मुझसे ओर उससे एक पकड़ हो गई -- मुझे 
कुछ खबर न थी कि में क्‍या कर रहा हूँ -- मैंने-मेंने शायद मेंने 
-- तुम समझ गई होगी -- शायद मेंने थेली उसके हाथ से छीन 
ली। 

मिसेज़ बार्थिविक -- उसके हाथ से? किसके हाथ से? केसी थेली? 
किसकी थेली? 

जैक -- अजी, मुझे कुछ याद नहीं -- (निराश और ऊँची आवाज 
में) किसी ओरत की थैली थी। 

मिसेज़ बार्थिविक -- किसी ओरत की? नहीं! नहीं! जेक! ऐसा न 
कहो। 

जेक -- (उछलकर) तुम मानती ही नहीं थीं तो में क्या करता। 
में तो नहीं बताना चाहता था। मेरा क्‍या कसूर हे? 


(द्वार खुलता है और मारलो एक आदमी को अंदर लाता हे। 
अधेड़, कुछ मोटा आदमी है। शाम के कपड़े पहने हुए हे। मूँछे 
लाल ओर पतली हैं। आँखें काली ओर तेज़। उसकी भवें चीनियों 
सी हें।) 

मारलो -- रोपर साहब आये हें हुजूर। 

(वह कमरे से चला जाता हे।) 

रोपर -- (तेज आँखों से चारों ओर देखकर) कैसे मिजाज हें? 

(जेक ओर मिसेज़ बार्थिविक दोनों चुप बेठे रहते हें।) 

बार्थिविक -- (जल्दी से आकर) शुक्र है आप आ तो गए। आपको 
याद है मेंने आज शाम को आप से क्‍या कहा था? जासूस अभी 
यहाँ आया था। 

रोपर -- डिबिया मिल गई? 


बार्थिविक -- हाँ, डिबिया तो मिल गई, पर एक बात है। यह 
मज़दूरनी का काम न था। उसके शराबी ओर ठलुये शौहर ने वे 
चीजें चुराई थीं। वह कहता है कि यही रात को उसे घर में 
लाया था। 


(वह जेक की तरफ़ हाथ उठाता है, जो ऐसा दबक जाता है मानो 
बार बचाता हो।) 


आपको कभी इसका विश्वास होगा? 

(रोपर हँसता हे ओर वह उत्तेजित होकर शब्दों पर जोर देता 
आ।) 

यह हँसीं की बात नहीं है। मेंने जेक का किस्सा भी आपसे कहा 
था। आप समझ गए होंगे-बदमाश दोनों चीजें उठा ले गया -- 
वह सत्यानाशी थेली भी ले गया। अखबारों में इसकी चर्चा 

होगी। 

रोपर -- (भें चढ़ाकर) हैँ! थैली! बड़े लोगों की दशा? आपके 
साहबजादे क्‍या कहते हें? 

बार्थिविक -- उसे कुछ याद नहीं। ऐसा अंधेर कभी देखा था? 
पत्रों तक यह बात पहुँचेगी। 

मिसेज़ बार्थिविक -- (हाथों से आँखों को छिपाकर।) नहीं! नहीं!! यह 
बात तो नहीं हे...। 

(बार्थिविक और रोपर घूमकर उसकी ओर देखते हें।) 


बार्थिविक -- उस औरत पर कह रही हैं। वह बात अभी-अभी 
इनके कानों में पड़ी हे। 


(रोपर सिर हिलाता है ओर मिसेज्‌ बार्थिविक अपने होंठों को 
दबाकर मन्द दृष्टि से जेक को देखती हे ओर मेज के सामने बेठ 
जाती हे।) 


आखिर, कया करना चाहिए रोपर? वह लुच्चा जोन्स इस थेली वाले 
मामले को खूब बढावेगा, बात का बतंगड़ बना देगा। 


मिसेज़ बार्थिविक -- मुझे विश्वास नहीं आता कि जैक ने थेली 
ली। 


बार्थिविक -- क्या अब भी कोई संदेह है? वह ओरत आज खबेरें 
अपनी थेली माँगने आई थी। 


मिसेज़ बार्थिविक -- यहाँ? इतनी बेहया है। मुझे क्‍यों नहीं 
बताया? 


(वह एक दूसरे के चेहरे की तरफ़ ताकती है, कोई उसे जवाब 
नहीं देता। सन्नाटा हो जाता है।) 


बार्थिविक -- (चोॉंककर) कया करना होगा, रोपर? 


रोपर -- (धीरे से जेक से) तुमने कुंजी तो दरवाजे में नहीं छोड़ दी 
थी? 


जेक -- (रुखाई से) हाँ, छोड़ तो दी थी। 


बार्थिविक -- या ईश्वर। अभी ओर आगे न जाने क्या-क्या होगा? 


मिसेज़ बार्थिविक -- मुझे विश्वास है कि तुम उसे घर में नहीं 
लाए थे। जेक! यह सरासर झूठी बात हे। में जानती हूँ इसमें 
सचाई की गंध तक नहीं है। मिस्टर 


रोपर -- (यकायक) तुम रात कहाँ सोए थे? 
जेक -- (तुरन्त) सोफा पर...वहाँ -- 

(कुछ हिचककर) 

यानी...में... 


बार्थिविक -- सोफा पर। क्‍या तुम्हारा मतलब यह हे कि चारपाई 
पर गए ही नहीं। 


जेक -- (मुँह लटकाकर) नहीं। 


बार्थिविक -- अगर तुम्हें कुछ भी याद नहीं हे तो यह इतना केसे 
याद रहा? 


जेक -- क्योंकि आज सुबह मेरी आँख खुली तो मैंने अपने को 
वहीं पाया। 
मिसेज़ बार्थिविक -- क्‍या कहा? 


बार्थिविक -- या खुदा! 


जेक -- और मिसेज़ जोन्स ने मुझे देखा। में चाहता हूँ कि आप 
लोग मुझे यों दिक न करें। 


रोपर -- आपको याद है कि आपने किसी को शराब पिलाई थी? 
जेक -- हाँ, में कसम खाकर कहता हूँ कि मुझे एक आदमी की 
याद आ रही है...उस आदमी के... 

(रोपर की तरफ़ देखता हे) 

क्या आप मुझसे चाहते हें कि... 

रोपर -- (बिजली की तेजी से) जिसका चेहरा गंदा हे। 

जेक -- (प्रसन्न होकर) हाँ, वही, वही! मुझे साफ़ याद आ रहा हे... 


(बार्थिविक अचानक खिसक जाता है। मिसेज़ बार्थिविक क्रोध से 
रोपर की तरफ़ देखती हे ओर अपने बेटे की बांह छूती हे।) 
मिसेज़ बार्थिविक -- तुमको बिलकुल याद नहीं है। यह कितनी 
हंसी की बात है। मुझे उस आदमी के यहाँ आने का बिलकुल 
विश्वास नहीं है। 

बार्थिविक -- तुम्हें सच बोलना चाहिए। चाहे यही सच क्‍यों न 
हो? लेकिन अगर तुम्हें याद आता है कि तुमने ऐसी बेहूदगी की 
तो तुम फिर मुझसे कोई आशा न रक्‍्खो। 


जेक -- (उनकी तरफ़ घूरकर) आखिर आप लोग मुझसे चाहते 
क्या हैं? 

मिसेज़ बार्थिविक -- जेक! 

जेक -- जी हाँ, मेरी समझ में बिलकुल नहीं आता कि आप लोगों 
की इच्छा क्‍या हे। 

मिसेज़ बार्थिविक -- हम लोग यही चाहते हैं कि तुम सच बोलो 
ओर कह दो कि तुमने उस नीच को घर में नहीं बुलाया। 
बार्थिविक -- बेशक, अगर तुम खयाल करते हो, कि तुमने इस 
बेशरमी से उसे व्हिस्की पिलाई ओर अपनी करतूत उसे दिखाई, 
ओर तुम्हारी दशा इतनी खराब थी कि तुम्हें वे बातें बिलकुल 
याद नहीं, तो...। 


रोपर -- (जल्दी से) मुझे खुद कोई बात याद नहीं रहती। 
याददाश्त इतनी कमजोर हे। 


बार्थिविक -- (निराश भाव से) तो में नहीं जानता कि तुम्हें क्‍या 
कहना पड़ेगा। 


रोपर -- (जैक से) तुम्हें कुछ कहने की जरूरत नहीं। अपने को 
इस झमेले में मत डालो। औरत ने चीज चुराई या मर्द ने चीजें 


चुराई, आपको इससे कुछ मतलब नहीं। आप तो सोफा पर सो 
रहे थे। 


मिसेज़ बार्थिविक -- तुमने दरवाजे में कुंजी लगी हुई छोड़ दी, 
यही काम कम हे? अब और कुछ कहने की जरूरत नहीं। 


(उसके माथे को प्यार से छूकर) 
तुम्हारा सिर आज कितना गर्म हे? 


जेक -- लेकिन मुझे यह तो बतलाइए कि मुझे करना क्‍या होगा? 
(क्रोध से) 


में नहीं चाहता,कि इस तरह चारों ओर से मुझे दिक करें। 
(मिसेज़ बार्थिविक उसके पास से हट जाती है।) 


रोपर -- (जल्दी से) आप यह सब कुछ भूल जायँ। आप तो सोये 
थे। 


जेक -- क्‍या कल मेरा कचहरी जाना ज़रूरी हे? 
रोपर -- (सिर हिलाकर) नहीं। 

बार्थिविक -- (जरा शान्तचित होकर) सचमुच । 
रोपर - जी हाँ। 

बार्थिविक -- लेकिन आप तो जायेंगे? 


रोपर - जी हाँ। 


जेक -- (बनावटी प्रसन्नता से) बड़ी इनायत है। में यही चाहता हूँ. 
कि मुझे वहाँ जाना न पड़े। 


(सिर पर हाथ रखकर) 

मुझे क्षमा कीजिएगा। आज सिर में जोरों का दर्द है। 

(बाप की तरफ़ से माँ की तरफ़ देखता है।) 

मिसेज़ बार्थिविक -- (जल्दी से घूमकर) अच्छा, जाओ बेटा। 
जेक -- अच्छा, अम्माँ। 

(वह चला जाता है। मिसेज़ बार्थिविक लम्बी सांस खींचती हे। 
सन्नाटा हो जाता हे।) 


बार्थिविक -- यह बहुत सस्ते छूट गए। अगर मैंने उस औरत 
को रुपये न दिए होते, तो उसने ज़रूर दावा किया होता। 


रोपर -- अब आपको मालूम हुआ कि धन कितना उपयोगी है। 


बार्थिविक -- मुझे अब भी सन्देह है कि हमें सच को छिपा देना 
चाहिए या नहीं। 


रोपर -- चालान होगा। 


बार्थिविक -- क्या आपका मंशा हे कि इन्हें अदालत में जाना 
पड़ेगा? 

रोपर - हाँ। 

बार्थिविक -- अच्छा! मेंने समझा था कि आप...देखिए मिस्टर 
रोपर। उस थेली का जिक्र मिस्टर कागजों में न आने दीजिएगा। 
(रोपर अपनी छोटी आँखें उसके चेहरे पर जमा देता है और सिर 
हिलाता है।) 

मिसेज़ बार्थिविक -- मिस्टर रोपर, क्या आपके खयाल में यह 
मुनासिब नहीं हे कि जोन्स परिवार का हाल मेजिस्ट्रेट से कह 
दिया जाय। मेरा मतलब यह हे कि शादी के पहले उनका आपस 
में कितना अनुचित सम्बन्ध था। शायद जान ने आपसे नहीं 
कहा। 


रोपर -- यह तो कोई मार्के की बात नहीं। 
मिसेज़ बार्थिविक -- मार्के की बात नहीं। 


रोपर -- निजी बात है। शायद मेजिस्ट्रेट पर भी यही बीत चुकी 
हो। 


बार्थिविक -- (पहलू बदलकर, मानो बोझ खिसका रहा है।) तो 
अब आप इस मामले को अपने हाथ में रखेंगे? 


रोपर -- अगर ईश्वर की कृपा हुई। 
(हाथ बढ़ाता है। ) 


बार्थिविक -- (विरक्त भाव से हाथ हिलाकर) ईश्वर की इच्छा? 
क्या? आप चले? 


रोपर -- जी हाँ! ऐसा ही मेरे पास एक दूसरा मुक़दमा भी हे। 


(मिसेज़ बार्थिविक को झुककर सलाम करता है और चला जाता 
है। बार्थिविक उसके पीछे-पीछे अन्त तक बातें करता जाता हे। 
मिसेज़ बार्थिविक मेज पर बेठी हुई सिसक-सिसककर रोने लगती 
है। बार्थिविक लोटता है।) 


बार्थिविक -- (आप ही आप) बदनामी होगी। 

मिसेज्‌ बार्थिविक -- (तुरंत अपने रंज को छिपाकर) मेरी समझ में 
यह बात नहीं आती कि रोपर ने ऐसी बात को हँसी में क्‍यों उड़ा 
दिया? 

बार्थिविक -- (विचित्र भाव से ताककर) तुम....तुम्हारी समझ में 
कोई बात नहीं आती। तुम्हें रत्ती भर भी समझ नहीं है। 

मिसेज़ बार्थिविक -- (क्रोध से) तुम मुझसे कहते हो कि मुझमें 
समझ नहीं हे? 


बार्थिविक -- (घबराकर) में...बहुत परेशान हूँ। सारी बात आदि से 
अन्त तक मेरे सिद्धान्त के विरुद्ध है। 

मिसेज़ बार्थिविक -- मत बको। तुम्हारा कोई सिद्धान्त भी है। 

तुम्हारे लिए दुनिया में डरने के सिवा और कोई सिद्धान्त नहीं हे। 


बार्थिविक -- (खिड़की के पास जाकर) में अपनी जिन्दगी मे कभी 
न डरा। तुमने सुना है, रोपर क्या कहता था?जिस आदमी के घर 
में ऐसी वारदात हो गई हो, उसके होश उड़ा देने को इतनी बात 
काफी है। हम जो कुछ कहते या करते हें, वह हमारे मुँह से 
निकल ही पड़ता है। भूत सा सिर पर सवार रहता है। में इन 
बातों का आदी नहीं हूँ। वह खिड़की खोल देता हे मानों उसका 
दम घुट रहा हो। 


(किसी लड़के के सिसकने की धीमी आवाज सुनाई देती हे।) 
यह केसी आवाज हे? 
वे सब कान लगाकर सुनते हें। 


मिसेज़ बार्थिविक -- (तीव्र स्वर में) मुझसे रोना नहीं सुना जाता। 
में मारलो को भेजती हूँ कि इसे रोक दे। मेरे सारे रोएँ खड़े हो 
गए। 


(घंटी बजाती है।) 


बार्थिविक -- में खिड़की बन्द किए देता हूँ, फिर तुम्हें कुछ न 
सुनाई देगा। 

(वह खिड़की बन्द कर देता हे और सन्नाटा हो जाता है।) 

मिसेज़ बार्थिविक -- (तीव्र स्वर में) इससे कोई फायदा नहीं। मेरा 


दिल धडक रहा है। मुझे किसी बात से इतनी घबड़ाहट नहीं 
होती, जितनी किसी बालक के रोने से। 


(मारलो आता है।) 


यह केसा रोने का शोर है मारलो? किसी बच्चे की आवाज मालूम 
होती है। 

बार्थिविक -- बच्चा है। उस मुंडेर से चिपटा हुआ दिखाई तो 
पड़ता हे। 

मारलो -- (खिड़की खोलकर ओर बाहर देखकर) यह मिसेज़ 
जोन्स का छोटा लडका हे, हुजूर! अपनी माँ को खोजता हुआ यहाँ 
आया है। 

मिसेज़ बार्थिविक-- (जल्दी से खिड़की के पास जाकर) केसा गरीब 
लडका हे! जान, हमें यह मुकदमा न चलाना चाहिए। 

बार्थिविक -- (एक कुर्सी पर धम से बेठकर) लेकिन अब तो बात 
हमारे हाथ से निकल गई! 


मिसेज़ बार्थिविक खिड़की की तरफ़ पीठ कर लेती हे, उसके चेहरे 
पर बेचेनी का भाव दिखाई देता है, वह अपने ओंठ दबाये खड़ी 
होती है। रोना फिर शुरू हो जाता है। बार्थिविक हाथों से अपने 
कान बन्द कर लेता हे ओर मारलो खिड़की बन्द कर देता हे। 
रोना बन्द हो जाता हे। 


(पर्दा गिरता है।) 


अक ३ 


पहला दृश्य 


[आठ दिन गुजर गए हैं। लन्दन के पुलिस कोर्ट का दृश्य है। 
एक बजा है। एक चंदवे के नीचे न्याय का आसन. है। इस 
चंदवे के ऊपर शेर और गेंडे की प्रतिमा बनी हुई है। आँख के 
सामने एक मुरझाई हुई सूरत का न्यायाधीश अपने कोट के 
पिछले भाग को गर्म कर रहा हे ओर दो छोटी-छोटी लड़कियों 
को घूर रहा है, जो नीले ओर नारंगी चीथड़े पहने हुए हैं। कपड़ों 


का रंग बिल्कुल उड़ गया है। ये लड़कियाँ कठघरे में लाई जाती 
हैं। गवाहों के कठघरे के पास एक अफसर ओवरकोट पहने 
खड़ा . है'उसकी दाढ़ी छोटी ओर भूरी है। छोटी लड़कियों के 
बगल में एक गंजा पुलिस कांस्टेबिल खड़ा है। अगली बेंच पर 
बार्थिविक ओर रोपर बेठे हुए हैं। जेक उनके पीछे बेठा है। 
जंगलेदार कठघरे में कुछ फटेहाल मर्द ओर ओरतें पीछे खड़ी 
हैं। कई मोटे-ताजे कांस्टेबिल इधर-उधर खड़े या बेठे हैं।] 


मेजिस्ट्रेट -- (पिता-भाव दिखाता हुआ कठोर स्वर में) अब हमें इन 
लड़कियों का झगड़ा तय कर देना चाहिए। 

अहलमद - थेरसा लिवेंस! माड लिवेंस! 

(गंजा कांस्टेबिल छोटी लड़कियों को दिखाता है जो चुपचाप, 
स्थिति को समझती हुई विरक्त भाव से खड़ी हैं। दारोगा गवाहों 
के कठघरे में आता है।) 


दारोगा! तुम अदालत के सामने जो बयान दोगे, वह बिल्कुल सच, 
पूरा-पूरा सच और सच के सिवा ओर कुछ न होगा। ईश्वर 
तुम्हारी मदद करे। इस किताब को चूमो। 


(दारोगा किताब चूमता है।) 


दारोगा -- (एक ही आवाज में, हरएक आवाज के अन्त में रुकता 
हुआ ताकि उसका बयान लिखा जा सके ।) आज सवेरे करीब दस 
बजे मेंने इन दोनों लड़कियों को व्ल्यूस्ट्रीट में एक सराय के 
बाहर रोते हुए पाया। जब मैंने पूछा कि तुम्हारा घर कहाँ है तो 
उन्होंने कहा कि हमारा घर नहीं हे। माँ कहीं चली गयी हे। 
बाप के बारे में पूछा तो उन्होंने कहा कि उसके पास कोई काम 
नहीं है। जब पूछा कि तुम लोग रात कहाँ सोई थीं, तो उन्होंने 
फूफू का नाम लिया। हुजूर, मेंने ततकीकात की है। ओरत घर 
से निकल गई है ओर मारी-मारी फिरती है। बाप बेकार है ओर 
मामूली सराय में रहता है। उसकी बहन के अपने ही आठ 
लड़के हैं, वह कहती है कि में इन लड़कियों का अब पालन नहीं 
कर सकती। 


मैजिस्ट्रेट -- (चंदवे के नीचे अपनी जगह पर आकर) तुम कहते 
हो कि माँ मारी-मारी फिरती है। तुम्हारे पास क्या सबूत हे? 
दारोगा -- हुजूर, उसका शौहर यहाँ मोजूद हे। 

मैजिस्ट्रेट -- अच्छी बात है। उसे पेश करो। 

(लिवेंस का नान पुकारा जाता है। मेजिस्ट्रेट आगे झुक जाता है 


ओर कठोर दया से लड़कियों की ओर देखता है। लिवेंस अंदर 
आता है। उसके बाल खिचड़ी हो गए हैं। कालर की जगह 


गुलूबन्द लगाए हुए हैं। वह गवाहों के कठघरे के पास खड़ा हो 
जाता है।) 

अच्छा, तुम इनके बाप हो? तो तुम इन लड़कियों को घर में क्‍यों 
नहीं रखते? यह कया बात है कि तुम इनको इस तरह सड़कों पर 
फिरने के लिए छोड़ देते हो? 


लिवेंस -- हुजूर, मेरे कोई घर नहीं है। मेरे खाने का तो ठिकाना 
नहीं है। में बिलकुल बेकार हूँ और न मेरे पास कुछ है जिससे 
इनका पालन कर सकूँ। 


मैजिस्ट्रेट -- यह केसे? ' 


लिवेंस -- (शर्माकर) मेरी बीबी निकल गई ओर सारी चीजें गिरों 
रख दीं। 


मैजिस्ट्रेट -- लेकिन तुमने उसे ऐसा करने क्‍यों दिया? 


लिवेंस -- हुजूर, में उसे रोक नहीं सका। उधर मैं काम की 
तलाश में गया, इधर यह निकल भागी। 


मैजिस्ट्रेट -- क्या तुम उसे मारते-पीटते थे? 


लिवेंस -- (जोर देकर) हुजूर, मेंने कभी उसे तिनके से भी न 
मारा। 


मैजिस्ट्रेट -- तब क्‍या बात थी, क्या वह शराब पीती थी? 


लिवेंस -- (धीमी आवाज में) हाँ हुजूर! 
मैजिस्ट्रेट -- उसका चाल-चलन अच्छा न था? 
लिवेंस -- (धीमी आवाज में) हाँ, हजूर! 
मैजिस्ट्रेट -- अब कहाँ है? 


लिवेंस -- मुझे नहीं मालूम, हुजूर। वह एक आदमी के साथ 
निकल गई ओर तब में 


मेजिस्ट्रेट - हाँ, हाँ ठीक हे। यहाँ कोई उसे जानता थोडे ही हे? 
गंजे कांस्टेबिल से क्या यहाँ कोई जानता है उसे? 

दारोगा -- इस इलाके में तो कोई नहीं जानता हुजूर! लेकिन मेंने 
पता लगाया कि...। 

मेजिस्ट्रेट -- हाँ, हाँ, ठीक है! इतना काफी हे। 

(बाप से) 

तुम कहते हो कि वह घर से निकल गई और इन लड़कियों को 


छोड़ गई। तुम इनके लिए क्‍या इन्तजाम कर सकते हो? तुम 
देखने में तो हट्टे-कट्टे आदमी हो! 


लिवेंस -- हाँ, हुजूर, हट्टा-कट्टा तो हूँ, ओर काम भी करना चाहता 
हूँ,लेकिन अपना कोई बस नहीं। कहीं मजदूरी मिले तब तो? 


मैजिस्ट्रेंट -- लेकिन तुमने कोशिश की थी? 


लिवेंस -- ह॒जूर, सब कुछ करके हार गया। कोशिश करने में 
कोई कसर नहीं उठा रखी। 


मैजिस्ट्रेट -- अच्छा...। 


दारीगा -- (सन्नाटा हो जाता है) अगर हुजूर का खयाल हो कि ये 
बच्चे अनाथ हें तो हम उनको लेने को तेयार हें। 


मेजिस्ट्रेट -- हाँ, हाँ, में जानता हूँ। लेकिन मेरे पास कोई ऐसी 
शहादत नहीं है कि यह आदमी अपने बच्चों की ठीक तौर से 
देख-रेख नहीं कर सकता। 


(वह उठता है और आग के पास चला जाता है।) 

दारोगा -- हुजूर, इनकी माँ इनके पास आती जाती है। 
मेजिस्ट्रेट -- हाँ, हाँ! माँ इस योग्य नहीं है कि बच्चे उसे दिए 
जायँ। 

(बाप से) 

तुम क्‍या कहते हो? 


लिवेंस -- हुजूर, में इतना ही कहता हूँ कि अगर मुझे काम मिल 
जाय तो में बड़ी खुशी से उनकी परवरिश करूँगा। लेकिन में 


क्या करूँ हुजूर, मेरे तो भोजन का ठिकाना नहीं। सराय में पड़ा 
रहता हूँ। में मजबूत आदमी हूँ,काम करना चाहता हूँ। दूसरों से 
दूनी हिम्मत रखता हूँ, लेकिन हुजूर देखते हें कि मेरे बाल पक 
गए हैं बुखार के सबब से। 

(अपने बाल छूता है।) 

इसलिए में जँचता नहीं। शायद इसीलिए मुझे कोई नोकर नहीं 
रखता। 

मेजिस्ट्रेट -- (आहिस्ता से) हाँ, हाँ! में समझता हूँ कि यह एक 
मामला हे। 

(लड़कियों की तरफ़ कड़ी आँखों से देखकर।॥) 

तुम चाहते हो कि ये लड़कियां अनाथालय में भेज दी जायें। 
लिवेंस -- हाँ, हुजूर, मेरी तो यही इच्छा हे। 

मैजिस्ट्रेट -- एक हफ्ते की मुहलत देता हूँ। आज ही के दिन 
फिर आना। अगर उस वक्त उचित हुआ तो में हुक्म दे दूँगा। 
दारोगा -- आज के दिन हुजूर! 


(गंजा कांस्टेबिल लड़कियों का कंधा पकड़े ले जाता है। बाप 
उनके पीछे-पीछे जाता है। मेजिस्ट्रेट अपनी जगह पर लोट आता 
है ओर झुककर क्लर्क से सायं-सायं बातें करता हे।) 


बार्थिविक -- (हाथ की आड़ से) बड़ा करुण दृश्य हे रोपर, मुझे तो 
उन पर बड़ी दया आ रही है। 


रोपर -- पुलिस कोर्ट में ऐसे सेकडों आया करते हें। 


बार्थिविक -- बड़ी दिल दुखाने वाली बात है। लोगों की दशा 
जितना ही देखता हूँ, उतना ही मेरे दिल पर असर होता है। में 
पार्लमेंट में उनका पक्ष लेकर अवश्य खड़ा होऊँगा। में एक 
प्रस्ताव...। 


(मैजिस्ट्रेट क्लर्क से बोलना बन्द कर देता हे।) 
क्लार्क -- हिरासत वालो! 


(बार्थिविक एकाएक रुक जाता है। कुछ हलचल होती है ओर 
मिसेज़ जोन्स सदर दरवाजे से अन्दर आती है। जोन्स पुलिस 
वालों के साथ कैदियों के दरवाजे से आता है। वे कठघरे के 


अन्दर एक क़तार में खड़े होते हें।) 
क्लार्क -- जेम्स जोन्स! जेन जोन्स! 
अर्दली -- जेन जोन्स? 


बार्थिविक -- (धीरे से) देखो रोपर, उस थेली की जिक्र न आने 
पाए। चाहे जो कुछ हो तुम उसे समाचार पत्रों में न आने देना। 


(रोपर सिर हिलाता हे।) 


गंजा कांस्टेबिल -- चुप रहो। 


(मिसेज़ जोन्स काले पतले फटे कपड़े पहने हुए है। उसकी टोपी 
काली है। वह कठघरे के सामने की दीवार पर हाथ रक्‍्खे 
चुपचाप खड़ी हो जाती है। जोन्स कठघरे की पिछली दीवार 
टेककर खड़ा हो जाता है। ओर इधर-उधर साहस भरी दृष्टि से 
ताकता है। उसका चेहरा उतरा हुआ है ओर बाल बढ़े हुए हें।) 
क्लार्क -- (अपने कागज देखकर) हुजूर, यह वही मुकदमा है जो 
पिछले बुधवार को जेर तजवीज था। एक चाँदी की सिगरेट की 
डिबिया की चोरी ओर पुलिस पर हमला - दोनों मुलजिमों का 
साथ-साथ विचार हो रहा था। जेम्स जोन्स, जेन जोन्स। 

मेजिस्ट्रेट -- (धूरकर) हाँ, हाँ, मुझे याद है। 

क्लार्क -- जैन जोन्स! 

मिसेज़ जोन्स -- हाँ, हुजूर। 

क्लार्क -- कया तुम स्वीकार करती हो कि तुमने एक चाँदी की 
सिगरेट की डिबिया जिसकी ,कीमत 5 पॉंड. 40 शिलिंग है, जान 
बार्थिविक मेम्बर पार्लमेंट के मकान से, ईस्टर मंडे के दिन ग्यारह 
बजे रात ओर नहीं ईस्टर ट्यूसडे आठ बजे दिन के बीच में 
चुराई थी। बोलो, हाँ या नहीं? 


मिसेज़ जोन्स -- (धीमे स्वर में) नहीं हुजूर, मेंने नहीं... । 

क्लार्क -- जेम्स जोन्स, क्या तुम स्वीकार करते हो, कि तुमने एक 
चाँदी की सिगरेट की डिबिया जिसकी कीमत 5 पॉड. 0 शिलिंग हे, 
जान बार्थिविक मेम्बर पार्लमेंट के मकान से ईस्टर मंडे को बजे 
रात ओर ईस्टर ट्यूसडे के 8बजे दिन के बीच में चुराई? ओर 
जब पुलिस ईस्टर ट्यूसडे को तीन बजे शाम के वक्त अपना काम 
करना चाहती थी, तो तुमने उस पर हमला किया? बोलो, हाँ या 
नहीं? 


जोन्स -- (रुलाई से) हाँ, लेकिन इसके बारे में मुझे बहुत-सी बातें 
कहनी हें। 

मेजिस्ट्रेट -- (क्लार्क से) हाँ, हाँ। लेकिन यह क्‍या बात हे कि इन 
दोनों पर एक ही जुर्म लगाया गया हे? कया वे मियां बीवी हें? 


क्लार्क -- हाँ हुजूर! आपको याद है कि आपने मुजरिम को 
हिरासत में रक्खा था कि शोहर के बयान पर ओर भी शहादत 
ली जा सके। 


मैजिस्ट्रेट -- क्या तभी से ये दोनों हवालात में हैं? 


क्लार्क -- आपने ओरत को उसी की जमानत पर छोड़ दिया 
था। 


मैजिस्ट्रेट -- हाँ, हा! यह चाँदी की डिबिया वाला मामला है। मुझे 
अब याद आया। अच्छा! 


क्लार्क -- टामस मारलो? 


(टामस मारलो की पुकार होती है। मारलो अन्दर आता है ओर 
गवाहों के कठघरे में जाता है। वहाँ उसे हलफ़ दी जाती है। 
चाँदी की डिबिया पेश की जाती हें ओर कठघरे की दीवार पर 
रखी जाती है।) 


क्लार्क -- (मिसिल पद्ता हुआ) तुम्हारा नाम टामस मारलो हे? तुम 
जॉन बार्थिविक नं. 6 राकिंघम गेट के यहाँ खानसामा हो? 


मारलो - जी हाँ! 


क्लार्क -- क्‍या तुमने पिछले ईस्टरडे की रात को चाँदी की एक 
डिबिया नं. 6 राकिंघम गेट के खाने के कमरे में एक तश्तरी में 
रक्खी' क्या यही वह डिबिया हे? 


मारलो -- जी हाँ! 


क्लार्क -- और जब तुम सुबह को पौने नो बजे तश्तरी को 
उठाने गए तो तुम्हें डिबिया नहीं मिली? 


मारलो - हाँ हुजूर! 


क्लार्क -- तुम इस मुजरिम औरत को जानते हो? 


(मारलो सिर हिलाता है।) 

क्या वह नं. 6 राकिंघम गेट में मजदूरी का कार्य करती हे? 
(मारलो फिर सिर हिलाता है।) 

जब तुमने डिबिया न पाई तो उस वक्त मिसेज़ जोन्स उस कमरे 
में थी? 

मारलो - जी हाँ! 


क्लार्क -- फिर तुमने उस चोरी का हाल जाकर अपने मालिक से 
कहा ओर उसने तुम्हें थाने भेजा? 


मारलो- जी हाँ! 

क्लार्क -- (मिसेज़ जोन्स से) तुम्हें इनसे कुछ पूछना है? 

मिसेज़ जोन्स -- नहीं हुजूर। कुछ नहीं। 

क्लार्क -- (जोन्स से) जेम्स जोन्स, क्या तुम्हें इस गवाह से कुछ 
पूछना है? 

जोन्स -- में तो उसे जानता भी नहीं। 

मैजिस्ट्रेट -- क्या तुमको ठीक याद है कि तुमने उसी वक्त 
डिबिया रक्खी थी जिस वक्त की तुम कह रहे हो? 


मारलो- हाँ, हुजूर! 


मैजिस्ट्रेट -- अच्छी बात है। अब अफसर (खुफिया पुलिस) को 
बुलाओ। 

(मारलो चला जाता है ओर स्नो कठघरे में आता हे।) 

अर्दली -- तुम अदालत के सामने जो बयान दोगे वह सच होगा, 


बिलकुल सच .होगा ओर सच के सिवा कुछ न होगा, ईश्वर 
तुम्हारी मदद करे। 


(स्नो किताब चूमता है।) 


क्लार्क -- (मिसिल पढ़ते हुए) तुम्हारा नाम राबर्ट स्नो है? तुम 
मिट्रा पुलीटन पुलिस दल नं. 40 बी. विभाग के जासूस हो? 
आज्ञानुसार ईस्टर ट्यूसडे को तुम केदी के मकान नं. 34 मरथर 
स्ट्रीट में गए थे? और क्‍या तुमने अन्दर जाने पर इस डिबिया को 
मेज पर पड़ी पाया? 

स्नो -- जी हाँ! 

क्लार्क -- क्‍या यही डिबिया हे? 

स्‍नो -- (डिबिया को उंगली से छूकर) जी हाँ! 

क्लार्क -- तब क्या तुमने डिबिया को अपने कब्जे में कुर लिया 


ओर इस केदी ओऔरत पर उस डिबिया के चोरी का इलजाम 
लगाया? ओर क्‍या उसने चोरी से इनकार किया? 


स्‍्नो - जी हाँ! 

क्लार्क -- क्‍या तुमने उसे हिरासत में ले लिया? 
स्‍्नो - जी हाँ! 

क्लार्क -- उसका बर्ताव कैसा था? 


स्‍नो -- उसने जरा भी हुज्जत न की। हाँ, बराबर इनकार करती 
रही। 


मैजिस्ट्रेट -- तुम उसे जानते हो? 
स्‍्नो -- नहीं हुजूर। 
मैजिस्ट्रेट -- यहाँ ओर कोई उसे जानता हे? 


गंजा कांस्टेबिल -- नहीं हुजूर! दो में से एक को भी कोई नहीं 
जानता। हमारे पास इनके खिलाफ़ कोई शिकायत नहीं है। 


क्लार्क -- (मिसेज़ जोन्स से) तुम्हें इस अफसर से कुछ पूछना हे? 
मिसेज़ जोन्स -- नहीं हुजूर, मुझे कुछ नहीं पूछना है। 
मैजिस्ट्रेट -- अच्छी बात है, आगे चलो। 


क्लार्क -- (मिसिल पढ़ता हुआ) ओर जब तुम इस ओऔरत को 
गिरफ्तार कर रहे थे, क्या मर्द केदी ने मुदाखलत की ओर तुम्हें 
अपना काम करने से रोका? और क्‍या तुमको एक घूँसा मारा? 


सस्‍्नो -- जी हाँ! 
क्लार्क -- क्‍या उसने कहा, इसे छोड़ दो, डिबिया मेंने ली हे? 
सस्‍्नो -- जी हाँ! 


क्लार्क -- और तब तुमने सीटी बजाई ओर दूसरे कांस्टेबिल की 
मदद से उसे हिरासत में ले लिया? 


सस्‍्नो -- जी हाँ! 


क्लार्क-- कया थाने पर जाते हुए वह बहुत गुस्से में था ओर तुम्हें 
गालियाँ दीं? और बार-बार कहता रहा कि डिबिया मैंने ली है? 


(स्नो सिर हिलाता हे।) 


क्या इस पर तुमने उससे पूछा कि डिबिया तुमने केसे चुराई? ओर 
क्या उसने कहा कि में छोटे मिस्टर बार्थिविक के बुलाने पर 
मकान में गया? 


(बार्थिविक अपनी जगह पर घूमकर रोपर की तरफ कड़ी दृष्टि से 
देखता हे।) 


क्या उस दिन ईस्टर मंडे की आधी रात थी? ओर मेंने व्हिस्की पी 
ओर उसी के नशे में डिबिया उठा ली? 


सस्‍्नो -- जी हाँ! 


क्लार्क-- क्या वह बराबर इसी तरह झल्लाता रहा? 

सस्‍्नो -- जी हाँ! 

जोन्स -- (बीच में बोलकर) जरूर झल्लाता रहा। जब में तुमसे 
कह रहा था कि डिबिया मेंने ली है तो तुमने मेरी बीवी पर क्‍यों 
हाथ डाला? 

मैजिस्ट्रेट -- (गर्दन बढ़ाकर हिश करके डाँटता हुआ) तुम जो 
कुछ कहना चाहोगे, उसे कहने का मोका तुम्हें अभी मिलेगा। इस 
अफ़सर से तुम्हें कुछ पूछना हे? 

जोन्स -- (चिढ़कर) नहीं। 

मैजिस्ट्रेट -- अच्छी बात है। हम पहले मुजरिम औरत का बयान 
लेंगे। 

मिसेज़ जोन्स -- हुजूर, में तो अब भी वही कहती हूँ जो अब तक 
बराबर कहती आ रही हूँ कि मेंने डिबिया नहीं चुराई। 

मैजिस्ट्रेट -- ठीक है, लेकिन क्या तुमको मालूम था कि किसी ने 
उसे चुराया? 

मिसेज़ जोन्स -- नहीं हुजूर, ओर मेरे शोहर ने जो कुछ कहा है 
उसके बारे में में कुछ नहीं जानती। हाँ, इतना ज़रूर जानती हूँ 


कि वह सोमवार को बहुत रात गए घर आये। उस वक्त एक 
बज चुका था। ओर वह अपने आपे में न थे। 

मैजिस्ट्रेट -- क्या वह शराब पीये था? 

मिसेज़ जोन्स -- हाँ हुजूर। 

मैजिस्ट्रेट -- और वह नशे में था? 

मिसेज़ जोन्स -- हाँ हुजूर, बिलकुल बे-खबर था? 

मैजिस्ट्रेट -- और उसने तुमसे कुछ कहा? 

मिसेज़ जोन्स -- नहीं हुजूर, खाली मुझे गालियाँ देता रहा। ओर 
सुबह को जब में उठी ओर काम करने चली गयी तो वह सोता 
रहा। फिर में इसके बारे में कुछ नहीं जानती। हाँ, मिस्टर 
बार्थिविक ने, जो मेरे मालिक हें, मुझसे कहा कि डिबिया गायब हो 
गई है। 

मैजिस्ट्रेट -- हाँ! हाँ! 

मिसेज़ जोन्स -- तो जब में अपने शोहर का कोट हिलाने लगी 
तो सिगरेट की डिबिया उसमें से गिर पड़ी। ओर सारे सिगरेट 
चारपाई पर बिखर गए। 

मैजिस्ट्रेट -- (स्नो से) तुम कहते हो कि सिगरेट चारपाई पर 
बिखर गए। तुमने सिगरेट चारपाई पर बिखरे देखे थे? 


सस्‍्नो -- नहीं हुजूर, मेंने नहीं देखा। 

मैजिस्ट्रेट -- यह तो कहते हें कि मेंने उन्हें बिखरे नहीं देखा? 
मिसेज़ जोन्स -- न देखा हो, लेकिन बिखरे थे। 

स्नो -- हुजूर, मैंने कमरे की सब चीजों के देखने का मोका ही 
नहीं पाया। इस मर्द ने मेरा काम ही हल्का कर दिया। 

मेजिस्ट्रेट -- (मिसेज़ जोन्स से) अच्छा तुम्हें ओर क्या कहना हे? 
मिसेज़ जोन्स -- तो हुजूर, मेंने जब डिबिया देखी, तो मेरे होश उड़ 
गए। ओर मेरी समझ में न आया कि उन्होंने क्‍यों ऐसा काम 
किया। जब जासूस अफ़सर आया तो हम लोगों में इसी के बारे 
में कहा-सुनी हो रही थी। क्योंकि हुजूर, उसने मुझे तबाह कर 
दिया। अब मुझे कोन नोकर रक्खेगा। मेरे तीन-तीन बच्चे हें 
हज] 

मैजिस्ट्रेट -- (गर्दन बढ़ाकर) हाँ, हाँ। लेकिन उसने तुमसे कहा 
क्या? 

मिसेज़ जोन्स -- मैंने उससे पूछा कि तुम्हारे ऊपर ऐसी क्‍या 
आफ़त आई कि तुमने ऐसा काम कर डाला। उसने कहा कि यह 
नशे के कारण हुआ। मैंने बहुत शराब पी ली थी और न जाने 
मुझ पर कया सनक सवार हो गई थी। और बात यह हे हुजूर, 


कि उन्होंने दिन भर कुछ नहीं खाया था। ओर जब खाली पेट 
कोई शराब पीता है, तो चट दिमाग पर असर हो जाता हे। हुजूर, 
न जानते हों, लेकिन यह बात सच है। ओर-में क़सम खाकर 
कहती हूँ कि जब से हमारा ब्याह हुआ, उसने कभी ऐसा काम 
नहीं किया। हालांकि हम लोगों को बड़ी-बड़ी आफतें झेलनी 
पड़ी। 

(कुछ जोर देकर बात करती हुई।) 


मुझे विश्वास है कि अगर वह अपने आपे में होते तो ऐसा काम 
कभी न करते। 

मैजिस्ट्रेट - हाँ, हाँ। लेकिन कया तुम नहीं जानती कि यह कोई 
उज्र नहीं हे? 

मिसेज़ जोन्स -- हाँ जानती हूँ हुजूर। 

(मैजिस्ट्रेट आगे झुक जाता है ओर क्‍लार्क से बातें करता है।) 
जेक -- (पीछे की जगह से आगे को झुककर) दादा, में कहता 
हूँ। 

बार्थिविक -- चुप रहो। (रोपर से बातें करते हुए मुँह छिपाकर) 
रोपर, अच्छा हो कि तुम अब खड़े हो जाओ ओर कह दो कि ओर 
सब बातों ओर केदियों की गरीबी का खयाल करके हम इस 


मुक़दमे को और आगे नहीं बढाना चाहते। ओर अगर मेजिस्ट्रेट 
साहब इसे उस आदमी का फिसाद समझकर करवाई करें...। 
(रोपर सिर हिलाता हे।) 

गंजा कांस्टेबिल -- खामोश । 

मैजिस्ट्रेट -- अच्छा, अब अगर यह मान लिया जाय कि जो कुछ 
तुम कहती हो वह सच है ओर जो कुछ तुम्हारा शोहर कहता हे 
वह भी सच हे, तो मुझे यह विचार करना पड़ेगा कि वह केसे घर 
के अन्दर पहुँचा। ओर क्या तुमने अन्दर पहुँचने में उसकी कुछ 
मदद की? तुम उस मकान में मज़दूरनी का काम करती हो न? 
मिसेज़ जोन्स -- जी हाँ, हुजूर, लेकिन अगर में उसको मकान के 
अन्दर घुसने में मदद देती तो मेरे लिए यह बहुत बुरा काम 
होता। ओर मेंने जहाँ-जहाँ काम किया कभी ऐसा न किया। 
मैजिस्ट्रेट -- खेर, यह तो तुम कहती हो। अब देखें तुम्हारा शोहर 
क्या बयान देता है। 

जोन्स -- (जो पीछे के कठघरे में हाथ टेके हुए धीमी रूखी 
आवाज से बोलता हे) में वही कहता हूँ जो कुछ मेरी बीवी कहती 
है। में कभी पुलिस कोर्ट में नहीं लाया गया। ओर में साबित 
कर सकता हूँ कि मैंने यह काम नशे में किया। मैंने अपनी बीवी 


से कह दिया और वह भी यही कहेगी कि में उस चीज को पानी 
में फेंकने जा रहा था। यह इससे कहीं अच्छा था कि में उसके 
पीछे परेशान होता। 

मैजिस्ट्रेट -- लेकिन तुम मकान के अन्दर घुसे केसे? 

जोन्स -- में उधर से गुज़र रहा था। में 'गोट और बेल्स' सराय 
से घर जा रहा था। 

मेजिस्ट्रेट -- गोट ओर बेल्स क्‍या चीज हे? कया सराय हे? 

जोन्स -- हाँ, उस कोने पर। उस दिन बेंक की छुट्टी थी ओर 
मेंने दो घूँट पी ली थी। मैंने छोटे मिस्टर बार्थिविक को गलत 
जगह दरवाजे की कुंजी लगाते हुए देखा। 

मैजिस्ट्रेट -- अच्छा! 

जोन्स -- (आहिस्ता से ओर कई बार रुककर) तो मेंने उन्हें कुंजी 
का सुराख दिखा दिया। वह नवाबों की तरह शराब में चूर था। 
तब वह चला गया लेकिन थोड़ी देर बाद लोटकर बोला, मेरे पास 
तुम्हें देने को कुछ नहीं है। लेकिन अन्दर आकर थोड़ी-सी पी 
लो। तब में अन्दर चला गया। आप भी ऐसा ही करते। तब 
हमने थोड़ी-सी व्हिस्की पी। आप भी इसी तरह पीते। तब छोटे 
मिस्टर बार्थिविक ने मुझसे कहा, थोड़ी सी शराब पी लो। और 


तम्बाकू भी पियो। तुम जो चीज चाहो ले लो। यह कहकर वह 
सोफा पर सो गया। तब मेंने थोड़ी सी और शराब पी। ओर 
सिगरेट भी पिया। फिर में आपसे नहीं कह सकता कि इसके 
बाद क्‍या हुआ? 


मैजिस्टेट -- क्‍या तुम्हारा मतलब है कि तुम नशे में इतने चूर थे 
कि कुछ भी याद नहीं रहा? 


जेक -- (बाप से नरमी के साथ) ठीक यही बात है -- जो जो -- 
बार्थिविक -- चुप! 

जोन्स -- हाँ, मेरा यही मतलब हे। 

मैजिस्ट्रेट -- फिर भी तुम कहते हो कि तुमने डिबिया चुराई? 
जोन्स -- मैंने डिबिया चुराई हरगिज नहीं। मेंने सिर्फ ले ली थी। 
मैजिस्ट्रेट -- (गर्दन आगे बढ़ाकर) तुमने इसे चुराया नहीं? तुमने 
इसे सिर्फ ले लिया? क्या तुम्हारी थी? यह चोरी नहीं तो और हे 
क्या? 

जोन्स -- मैंने इसे ले लिया। 

मैजिस्ट्रेट -- तुमने इसे ले लिया। तुम इसे उनके घर से अपने 
घर ले गए...। 


जोन्स -- (गुस्से से बात काटकर) मेरा, कोई घर नहीं हे। 
मैजिस्ट्रेट -- अच्छी बात है। देखें नवयुवक मिस्टर बार्थिविक, 
तुम्हारे बयान के बारे में क्या कहते हैं? 


(जोन्स गवाहों के कठघरे से चला जाता है। गंजा कांस्टेबिल जेक 
को इशारे से बुलाता है और वह अपनी टोपी लिए गवाहों के 
कठघरे में आता है। रोपर मेज के पास चला आता हे जो 
वकीलों के लिए अलग की हुई है।) 


इलफ़ देने वाला क्लार्क -- तुम अदालत के सामने जो बयान 
दोगे उसे सच होना चाहिए, बिलकुल सच होना चाहिए और सिवाय 
सच के कुछ न होना चाहिए। ईश्वर तुम्हारी मदद करे। इस 
किताब को चूमो। 


(जैक किताब चूमता हे) 

रोपर -- (जिरह करते हुए) तुम्हारा क्या नाम हे? 
जेक -- (धीमी आवाज में) जान बार्थिवेक जूनियर। 
(क्लार्क इसे लिख लेता हे।) 

रोपर -- कहाँ रहते हो? 


जैक - नं. 6 राकिंघम गेट। 


(उसके सब जवाबों को क्‍्लार्क लिखता जाता है।) 

रोपर -- तुम मालिक के लड़के हो? 

जैक -- (बहुत धीमी आवाज में) हाँ। 

रोपर -- जरा जोर से बोलो। क्‍या तुम मुजरिम को जानते हो? 
जेक -- (जोन्स स्त्री पुरुष की ओर देखकर धीमी आवाज में) में 
मिसेज़ जोन्स को जानता हूँ। में -- (ऊँची आवाज में) मर्द को 
नहीं जानता। 

जोन्स -- लेकिन में तुमको जानता हूँ। 

गंजा कांस्टेबिल -- चुप रहो। 

रोपर -- अच्छा, कया तुम ईस्टर-मंडे की रात को बहुत देर में घर 
आए थे? 

जेक - हाँ। 

रोपर -- क्‍या तुमने गलती से दरवाजे की कुंजी दरवाजे में लगी 
हुई छोड़ दी? 

जेक - हाँ। 

मैजिस्ट्रेट -- अच्छा, तुमने कुंजी दरवाजे में ही लगी छोड़ दी? 


रोपर -- ओर अपने आने के विषय में तुम्हें सिर्फ इतना ही याद 
हे? 

जेक -- (धीमी आवाज में) हाँ, इतना ही। 

मैजिस्ट्रेट -- तुमने इस मर्द मुजरिम का बयान सुना है। उसके 
बारे में तुम क्या कहते हो? 

जेक - (मैजिस्ट्रेट की तरफ़ मुड़कर दृढ़ता के साथ) बात यह हे 
हुजूर, कि में रात को थिएटर देखने चला गया था। वहाँ खाना 
खाया और बहुत रात गए घर पहुँचा। 

मेजिस्ट्रेट -- तुम्हें याद हे कि जब तुम आए तो यह आदमी बाहर 
खड़ा था? 

जेक -- जी नहीं। (वह हिचकता हे) मुझे तो याद नहीं। 
मैजिस्ट्रेट -- (कुछ गड़बड़ाकर) क्या इस आदमी ने तुम्हें दरवाजा 
खोलने में मदद दी? जेसा इसने अभी कहा है। किसी ने दरवाजा 
खोलने में तुम्हें मदद दी? 

जेक -- जी नहीं। में तो ऐसा नहीं समझता। मुझे याद नहीं। 
मैजिस्ट्रेट -- तुम्हें याद नहीं? लेकिन याद करना पड़ेगा। तुम्हारे 
लिए यह कोई मामूली बात तो नहीं हे कि जब तुम आओ तो 
दूसरा आदमी दरवाजा खोल दे! क्यों? 


जेक -- (लज्जा से मुस्कराकर) नहीं। 

मैजिस्ट्रेट -- अच्छा तब? 

जेक -- (असमंजस में पड़कर) बात यह है कि शायद मैंने उस 
रात को बहुत ज्यादा शामपेन पी ली थी। 

मैजिस्ट्रेट -- (मुस्कराकर) अच्छा तुमने बहुत ज्यादा शामपेन पी 
ली थी? 

जोन्स -- में इन महाशय से एक सवाल पूछ सकता हूँ? 
मैजिस्ट्रेट - हाँ, हाँ।तुम जो कुछ पूछना चाहो पूछ सकते हो। 
जोन्स -- क्या आपको याद नहीं है कि आपने कहा था कि में 
अपने बाप की तरह लिबरल हूँ और मुझसे पूछा था कि तुम क्‍या 
हो? 

जेक -- (माथे पर हाथ रखकर) मुझे कुछ याद आता हे? 
जोन्स -- ओर मेंने आपसे कहा था कि में पक्का कंजरवेटिव हूँ। 


तब आपने मुझसे कहा, तुम तो साम्यवादी से मालूम पड़ते हो। 
जो कुछ चाहो ले लो। 


जेक -- (दृढ़ता के साथ) नहीं मुझे इस तरह की कोई बात याद 
नहीं है। 


जोन्स -- लेकिन मुझे याद है। ओर में उतना ही सच बोलता हूँ, 
जितना आप। में इसके पहले कभी पुलिस कोर्ट में नहीं लाया 
गया। जरा इधर देखिए, क्या आपको याद नहीं हे कि आपके 
हाथ में एक नीले रंग की थेली थी? ओर...। 


(बार्थिविक उछल पड़ता हे।) 

रोपर - में हुजूर से अर्ज करना चाहता हूँ कि यह प्रश्न फजूल 
है। क्‍योंकि केदी ने खुद इक़बाल कर लिया है कि उसे कुछ 
याद नहीं। 


(मजिस्ट्रेट के चेहरे पर मुस्कराहट दिखाई पड़ती है।) 
अन्धा अन्धे को क्‍या रास्ता दिखा रहा है। 
जोन्स -- (बिगड़कर) मेंने इनसे ज्यादा खराब काम नहीं किया 


है। में गरीब आदमी हूँ, मेरे पास न रुपये हैं न दोस्त हैं। वह 
धनी है, वह जो कुछ चाहे कर सकता हे। 


मैजिस्ट्रेट -- बस-बस, इन बातों से कोई फायदा नहीं। तुम्हें 
शान्‍्त रहना चाहिए। तुम कहते हो, यह डिबिया मेंने ले ली। 
तुमने क्‍यों उसे ले लिया? क्या तुम्हें रूपये की बहुत जरूरत थी? 
जोन्स -- रुपये की तो मुझे हमेशा जरूरत रहती है। 


मैजिस्ट्रेट -- क्या इसीलिए तुमने उसे ले लिया? 


जोन्स -- नहीं। 
मेजिस्ट्रेट -- (स्नो से) इसके पास कोई चीज बरामद हुई? 


स्नो -- जी हाँ, हुजूर। इसके पास 6पॉड. 42 शिलिंग निकले। 
ओर यह थेली। 


(लाल रेशमी थेली मेजिस्ट्रेट के हाथ में रख दी जाती है। 
बार्थिविक अपनी जगह से उचक पड़ता हे लेकिन फिर बेठ जाता 
हे] 

मैजिस्ट्रेट -- (थैली की तरफ़ देखकर) हाँ, हाँ, लाओ, इसे देखूँ। 
(सब चुप हो जाते हें।) 

नही, थेली के बारे में कोई बयान नहीं है। तुम्हें वे सब रुपये 
कहाँ मिले? 

जोन्स -- (कुछ देर चुप रहकर एकाएक बोल उठता हे) में इस 
सवाल का जवाब देने से इनकार करता हूँ। 

मेजिस्ट्रेट -- अगर तुम्हारे पास इतने रुपये थे तो तुमने डिबिया 
क्यों ली? 

जोन्स -- मेंने इसे जलन की वजह से ली। 


मैजिस्ट्रेट -- (गर्दन बढ़ाकर) तुमने इसे जलन की वजह से लिया? 
खेर यह एक बात है। लेकिन क्‍या तुम खयाल करते हो कि तुम 
जलन की वजह से दूसरों की चीजें लेकर शहर में रह सकते हो? 


जोन्स -- अगर आपकी हालत मेरी सी होती, अगर आप भी बेकार 
होते...। 


मैजिस्ट्रेट -- हाँ, हाँ, में जानता हूँ। चूंकि तुम बेकार हो, तुम 
समझते हो कि चाहे तुम जो कुछ करो, माफ़ हो जाएगा। 


जोन्स -- (जेक की तरफ उंगली दिखलाकर) आप उनसे पूछिए। 
उन्होंने क्यों उसकी थेली...। 


रोपर -- (आहिस्ता से) क्या हुजूर को अभी इस गवाह की ओर 
जरूरत हे? 


मैजिस्ट्रेट -- (व्यंग्य से) नहीं। कोई फायदा नहीं। 


(जैक कठघरे से चला जाता है, ओर सिर झुकाए हुए अपनी जगह 
पर बेठ जाता हे।) 


जोन्स -- आप इनसे पूछिए कि इन्होंने क्यों उस ओरत की...। 
(लेकिन गंजा कांस्टेबिल उसकी आस्तीन पकड लेता है।) 


गंजा कांस्टेबिल -- चुप! 


मैजिस्ट्रेट -- (जोर देकर) मेरी बात सुनो। मुझे इससे कोई 
मतलब नहीं कि इन्होंने क्या लिया ओर कर नहीं लिया? तुमने 
पुलिस के काम में मदाखिलत क्‍यों की? 


जोन्स -- उनका काम यह नहीं था कि मेरी बीवी को गिरफ्तार 
करते। वह एक शरीफ़ ओरत है ओर उसने कुछ नहीं किया है। 
मैजिस्ट्रेट -- नहीं, पुलिस का यही काम था। तुमने अफ़सर को 
घूँसा क्यों मारा? 

जोन्स -- ऐसी हालत में दूसरा आदमी भी मारता? अगर मेरा बस 
चलता तो फिर मारता। 

मैजिस्ट्रेट -- इस प्रकार बिगड़कर तुम अपने मुक़दमे को कुछ 
मदद नहीं पहुंचा रहे हो। अगर सभी तुम्हारी तरह करने लगें तो 
हमारा काम ही न चले। 

जोन्स -- (आगे झुककर, चिन्तित स्वर में) लेकिन उसकी क्‍या 
दशा होगी? इस बदनामी से उसे जो नुकसान हुआ, वह कोन 
भरेगा? 

मिसेज़ जोन्स -- हुजूर, बच्चों की फिक्र इन्हें सता रही हे। 
क्योंकि मेरी नोकरी जाती रही। और इस बदनामी की वजह से 
मुझे दूसरा मकान लेना पड़ा। 


मेजिस्ट्रेट -- हाँ हाँ, में जानता हूँ। लेकिन इसने अगर ऐसा काम 
न किया होता, तो किसी का कुछ न होता। 


जोन्स -- (घूमकर जेक की तरफ़ देखते हुए) मेरा काम इतना 
बुरा नहीं है,कि जितना इनका। पूछता हूँ इनका क्‍या होगा? 


गंजा कांस्टेबिल कहता है -- चुप! 


रोपर -- मिस्टर बार्थिविक, यह अर्ज कर रहे हैं कि केदी की 
गरीबी का खयाल करके वह डिबिए के मामले को आगे नहीं 
बढाना चाहते। शायद हुजूर, दंगे की कारवाई करेंगे। 


जोन्स -- में इसको दबने न दूँगा। में चाहता हूँ कि सब कुछ 
इंसाफ़ के साथ किया जाए -- मैं अपना हक़ चाहता हूँ। 


मैजिस्ट्रेट -- (डेस्क को पीटकर) तुमको जो कुछ कहना था, वह 
कह चुके। अब चुप रहो। 


(सन्नाटा हो जाता है। मेजिस्ट्रेट झुककर क्लार्क से बातें करता 
है।) 
हाँ, मेरा खयाल है कि इस ओरत को बरी कर दूँ। 


(वह दया भाव से मिसेज़ जोन्स से कहता है जो अभी तक कठघरे 
पर हाथ धरे अनिश्चल खड़ी है।) 


तुम्हारे लिए यह दुर्भाग्य की बात है कि इस आदमी ने ऐसा काम 
किया। इसका फल उसको नहीं भोगना पड़ा बल्कि तुमको 
भोगना पड़ा। तुम्हें यहाँ दो बार आना पड़ा, तुम्हारी नोकरी छूट 


गई। 
(जोन्स की तरफ़ ताकता है।) 
ओर यही हमेशा होता है। तुम अब जाओ। मुझे दुःख है कि 


तुमको यहाँ व्यर्थ बुलाना पडा। 

मिसेज़ जोन्स -- (धीमी आवाज में) हुजूर। अनेक धन्यवाद। 

(वह कठघरे से चली जाती हे और पीछे फिरकर जोन्स की तरफ़ 
देखती हुई अपने हाथों को मलती है और खड़ी हो जाती है।) 
मैजिस्ट्रेट -- हाँ हाँ, मेरे बस की बात नहीं। अब जाओ, तुम खुद 
समझदार हो। 

(मिसेज़ जोन्स पीछे खड़ी होती है, मेजिस्ट्रेट अपने हाथ पर सिर 
झुका लेता है तेब सिर उठा के जोन्स से कहता हे।) 

मेरी बात सुनो। क्‍या तुम चाहते हो कि यह मामला यहीं तय 


कर दिया जाय या जूरी (पंचायत) के पास भेज दिया जाय। 


जोन्स -- (बड़बड़ाता हुआ) में जूरी नहीं चाहता। 


मैजिस्ट्रेट -- अच्छी बात है। में यहीं तय कर दूँगा। (जरा 
रुककर) तुमने डिबिया चुराना स्वीकार कर लिया हे। 

जोन्स -- चुराना नहीं। 

गंजा कांस्टेबिल -- चुप! 

मैजिस्ट्रेट -- और पुलिस पर हमला करना। 

जोन्स -- भला, कोई भी आदमी ऐसी बेजा...। 


मेजिस्ट्रेट -- यहाँ तुम्हारा व्यवहार बहुत बुरा था। तुम यह 
सफाई देते हो कि जब तुमने डिबिया चुराई तब तुम नशे में थे। 
यह कोई सफाई नहीं है। अगर तुम शराब पीकर कानून को 
तोड़ोगे तो तुम्हें उसका फल भोगना पड़ेगा। ओर में तुमसे साफ- 
साफ़ कहता हूँ कि तुम जेसे आदमी जो नशे में चूर हो जाते हें, 
ओर जलन या उसे जो कुछ तुम कहना चाहो, उसके फेर में 
पड़कर दूसरों की बुराई करते हैं, वे समाज के शत्रु हैं। 


जेक -- (अपनी जगह पर झुककर) दादा! यही तो आपने मुझसे भी 
कहा था। 


बार्थिविक -- चुप! (सब चुप हो जाते हें। 


(मैजिस्ट्रेट क्लार्क से राय लेता है।जोन्स आगे झुका हुआ प्रतीक्षा 
करता है।) 


मेजिस्ट्रेट -- यह तुम्हारा पहला कसूर हे ओर में तुम्हें हल्की 
सजा देना चाहता हूँ। 


(तीव्र स्वर में लेकिन बिना कोई भाव प्रकट किए हुए) 
एक महीने की कड़ी केद। 


(वह झुककर कक्‍्लार्क से बातें करता है। गंजा कांस्टेबिल और 
एक दूसरा सिपाही मिलकर जोन्स को कठघरे से ले जाते हैं।) 


जोन्स -- (रुककर ओर पीछे हटकर) तुम इसे न्याय कहते हो? 
जेक का तो कुछ भी नहीं बिगड़ा? उसने शराब पी, उसने थेली ली 
-- उसी ने थेली ली, लेकिन (ज़बान दबाकर) उसका रुपया उसे 
बचा ले गया। वाह रे इंसाफ़। 

(जोन्स कोठरी में बन्द कर दिया जाता है ओर स्त्री-पुरुषों के मुँह 
से एक सूखी धीमी आह निकलती हे।) 

मैजिस्ट्रेट -- (वह अपनी जगह से उठता है) अब हम नाश्ता करने 
जाते हें। 

(अदालत में हलचल मच जाती हे, रोपर उठता है ओर समाचार 
के संवाददाता से बातें करता हे। जेक सिर उठाकर अकड़ता 


हुआ बरामदे में चला जाता है। बार्थिविक भी उसके पीछे-पीछे 
जाता है।) 


मिसेज़ जोन्स -- (विनीत भाव से उसकी तरफ फिरकर) हुजूर! 


(बार्थिविक असमंजस में पड़ जाता हे। फिर हिम्मत हारकर वह 
लज्जित भराव से इंकार का संकेत करता हे ओर जल्दी से 
कचहरी से चला जाता है। मिसेज़ जोन्स उसकी तरफ देखती 
खड़ी रह जाती हे।) 


(पर्दा गिरता है।) 








प्रेमचंद 


न्याय 


जॉन गॉल्सवर्दी (3007 63|5५४0/7॥९५) के 
नाटक ॥५५४८९ का अनुवाद 


[हिन्दीकोश] 








न्याय 


पात्र-सूची 
जेम्स हो -- सालिसिटर (वकील) 
वाल्टर हो -- जेम्स हो का लडका 
राबर्ट कोकसन -- उनका मेनेजिंग क्लार्क (कार्याध्यक्ष) 
विलियम फाल्डर -- छोटा (जूनियर) क्लार्क 
स्वीडिल -- आफिस का नोकर 
विस्टर -- डिटेक्टिव (खुफिया पुलिस) 
कावली -- एक केशियर (खजांची) 
मिस्टर जस्टिस फ्लाइड -- जज विचारक 
हेरोल्ड क्लीवर -- पुराना एडवोकेट (सरकारी वकील) 
हेक्टर फ्रोम --- एक युवक वकील 
केप्टेन डान्सन मी. सी -- एक जेल के अध्यक्ष 
रेबरेन्ड हिउ मिलर -- एक जेल के पादड़ी 
एडवर्ड क्लेमेन्ट -- एक जेल के डाक्टर 
बुडर -- प्रधान वार्डर 


मोने, क्लिप्टन, ओक्लिअरी -- केदी 
रुथ हनीविल -- एक ओरत 
बेरिस्टर गण, सालिसिटर गण, दर्शक गण, चोबदार, रिपोर्ट 
गण, जूरीमेन, वार्डर गण और केदी गण। 
समय -- वर्तमान काल। 
अंक 4-जेम्स एण्ड वाल्टर हो का आफिस, जुलाई । 
अंक 2- अदालत, दोपहर, अक्टूबर । 
अंक 3 - जेल, दिसम्बर । 
पहला दृश्य -- जेल अध्यक्ष का आफिस। 
दूसरा दृश्य -- जाने आने का रास्ता। 
तीसरा दृश्य -- जेल की कोठरी। 
अंक 4- जेम्स एण्ड वाल्टर हो का आफिस, 
सबेरा, मार्च दो वर्ष बाद की घटना। 


अंक 4 


पहला दृश्य 


[जुलाई मास का सबेरा, जेम्स ओर वाल्टर हो के मैनेजिंग क्लार्क 
का कमरा है। कमरा पुराने ढंग का, महोगनी की पुरानी कुरसी 
ओर मेजों से सजा हुआ है, जिन पर चमडा लगा हुआ हेै। टीन 
के बकक्‍स और इलाकों के नक्शे क़तारों में सजे हें। कमरे में 
तीन दरवाजे हें, जिनमें दो दरवाजे बीच दीवार में पास-पास हें। 
इन दरवाजों में एक बाहर के दफ्तर में जाने का हे. । .लड़की 
ओर कांच के परदे की दीवार से मेनेजर का कमरा उस बाहरी 
कमरे से अलग कर दिया गया है। बाहरी कमरे में जाने का 
दरवाजा खोलने पर एक चोड़ा दरवाजा ओर दिखाई देता हे जहाँ 
से नीचे उतरने की सीढ़ियाँ हें। बीच के दो दरवाजों में दूसरा 
दरवाजा छोटे क्लार्क के कमरे में जाता है। तीसरा दरवाजा 
मालिकों के कमरे में जाने का हे। 


मेनेजिंग क्लार्क कोकसन बेठे हुए मेज पर रखी हुई पास बुक के 
अंकों को जोइ रहे हैं और अपने ही आप अंकों को दुहराते भी 
जाते हैं। उनकी उम्र साठ वर्ष की है। चश्मा लगाये हुए हें। 
क़द के ठिगने हैं, सिर गंजा है। ठुड्डी कुछ आगे को उठी हुई हे, 
जिससे नीयत की सफाई झलक रही है। एक पुराना काला कोट 
ओर धारीदार' पतलून पहने हुए हें ] 


कोकसन -- ओर पाँच बारह, ओर तीन-पन्द्रह, उन्नीस, तेईस बत्तीस, 
इकतालीस हासिल आए चार। 


(पृष्ठ पर एक निशान लगाकर उसी प्रकार उच्चारण करता जाता 


है।) 


पाँच, सात, सत्रह, बारह, चोबीस ओर नो तेंतीस, तेरह हासिल आया 
शक] 


(फिर निशान लगाता है। बाहर के कमरे का दरवाजा खुलता हे, 
ओर ऑफिस का अर्दली स्वीडिल दरवाजे को बन्द करता हुआ 
भीतर आता है। उसकी अवस्था 46साल की है। उसके चेहरा 
का रंग पीला ओर बाल खड़े हैं। झुँझलाकर ऐसी दृष्टि से देखता 
हुआ मानो कह रहा हो कि तुम क्‍या करने आए हो?) 


ओर हासिल आया एक। 
स्वीडिल -- फाल्डर को कोई पूछ रहा है। 


कोकसन - पाँच, नो, सोलह, इक्कीस, उन्‍्तीस ओर हासिल आए दो। 
उसे मारिस के मकान पर भेज दो। नाम क्‍या हे? 


स्वीडिल -- हनीविल! 
कोकसन -- चाहता क्‍या हे? 
स्वीडिल -- औरत हे। 
कोकसन -- शरीफ़ ओरत हे? 


स्वीडिल -- नहीं, मामूली हे। 


कोकसन -- उसे भीतर बुला लो। यह पास-बुक मिस्टर जेम्स के 
पास ले जाओ। 

(पास-बुक बन्द करता है।) 

स्वीडिल -- (दरवाजा खोलकर) जरा आप अन्दर चली आयें। 

(रुथ हनीविल भीतर आती है। उसकी अवस्था छब्बीस वर्ष की 
है। कुद लम्बा, आँखें ओर बाल काले हैं। चेहरा सुगठित, सुडोल 
ओर हाथी दाँत-सा सफेद हे। उसके कपड़े सादे हैं। वह 
बिलकुल चुपचाप खड़ी है। उसके अन्दाज ओर रंग-ढंग से मालूम 
होता है कि किसी अच्छे घर की हे।) 


(स्वीडिल पास-बुक लेकर मालिकों के कमरे की ओर चला जाता 
है।) 


कोकसन -- (घूमकर रुथ की ओर देखते हुए) वह अभी बाहर 
गया हे। 


(सन्देह के साथ) आप अपना मतलब कहिए। 
रुथ -- (बेधड़क होकर) जी हाँ, कुछ अपना काम हे। 


कोकसन -- यहाँ निजी काम से कोई नहीं आने पाता। आप चाहें 
तो उसे कुछ लिखकर रख जाय॑ँ। 


रुथ -- नहीं, में उनसे मिलना नहीं चाहती हूँ। 


(वह अपनी काली आँखों को सिकोड़कर कटाक्ष से उनकी ओर 
देखती हे।) 


कोकसन -- (फूलकर) यह बिलकुल नियम के विरुद्ध है। मान 
लीजिए मेरा ही कोई मित्र यहाँ मुझसे मिलने आए। यह तो ठीक 
नहीं है। 


रुथ -- जी नहीं, ठीक हे? 


कोकसन -- (कुछ चकराकर) हाँ कहता तो हूँ, ओर तुम तो यहाँ 
एक छोटे क्लार्क से मिलना चाहती हो? 


रुथ -- जी हाँ, मुझे उससे बहुत ही जरूरी काम हे। 


कोकसन -- (उसकी तरफ़ पूरी तरह मुँह फेरकर, कुछ बुरा 
मनाकर) लेकिन यह वकील का दफ्तर है। तुम उसके घर पर 
जाकर मिलो। 


रुथ -- वहाँ तो वह था ही नहीं। 
कोकसन -- (चिन्तित होकर)'क्या तुम्हारा उससे कुछ रिश्ता हे? 
रुथ -- जी नहीं। 


कोौक्‍्सान -- (दुविधे में पड़कर) मेरी समझ में नहीं आता क्‍या 
कहूँ? यह कोई दफ्तर का काम तो हे नहीं। 

रुथ - लेकिन में करूँ तो क्‍या करूँ? 

कोकसन - वाह! यह में कया जानूँ? 

(स्वीडिल लोट आता है, ओर इस कमरे से कोकसन की ओर 


कुतूहल से घूरता हुआ कमरे में चला जाता हे। जाते समय 
दरवाजे को सावधानी के साथ दो-एक इंच खुला छोड़ जाता हे।) 


कोकसन -- (उसकी दृष्टि से होशियार होकर) ऐसा नहीं हो 
सकता, आप जानती हें, ऐसा किसी तरह नहीं हो सकता! मान लो 
एक मालिक ही आ जाय॑ँ तो? 


(बाहरी कमरे के बाहरी दरवाजे से रह-रहकर कुंडी का खटकना 
ओर हँसना सुनाई देता है।) 


स्वीडिल -- (दरवाजे के भीतर सिर डालकर) यहाँ बाहर कुछ 
बच्चे खड़े हें। 


रुथ - जी, वे मेरे बच्चे हें। 
स्वीडिल -- में उन्हें देखता रहूँ? 


रुथ -- यह तो बिल्कुल छोटे बच्चे हैं। (कोकसन की ओर एक 
कदम बढ़ाती है ॥) 


कोकसन -- तुम्हें दफ्तर के घण्टों में उसका समय नष्ट न 
करना चाहिए। यों ही हमारे यहाँ एक क्लार्क की कमी हे। 

रुथ -- मरने जीने का सवाल हे जी। 

कोकसन -- (फिर कान खड़े करके) मरने जीने का? 

स्वीडिल -- यह फाल्डर साहब आ गए। 

(फाल्डर बाहर के कमरे से भीतर आता है। उसका चेहरा पीला 
हे, देखने में अच्छा हे। उसकी आँखें तेज और सहमी हुई हें। 
वह क्लार्क के कमरे की ओर बढ़ता है ओर वहाँ हिचकता हुआ 
खड़ा हो जाता है।) 

कोकसन - खेर, में तुम्हें एक मिनट दे सकता हूँ। लेकिन यह 
नियम विरुद्ध है। 

(वह कागजों का एक पुलिन्दा उठाकर मालिकों के कमरे में घुस 
जाता है।) 

रुथ -- (धीमी, घबराई हुई आवाज़ से) वह फिर पीने लगा, बिल। 
कल रात को उसने मेरा गला काटने की कोशिश की थी। 
उसके जागने के पहिले ही में बच्चों को लेकर भाग आई हूँ। में 
तुम्हारे घर गई थी। 


फाल्डर - मेंने डेरा बदल दिया है। 


रुथ -- आज रात के लिए सब तेयारी हो गई हे न? 

फाल्डर -- में टिकट ले आया हूँ। टिकट घर के पास मुझसे 
पोने बारह बजे मिलना। ईश्वर के लिए भूल मत जाना कि हम 
स्त्री-पुरुष हैं। 

(उसकी ओर स्थिर ओर निराश नेत्रों से देखते हुए।) 

रुथ -- तुम जाने से डर तो नहीं रहे हो? 

फाल्डर -- क्या अपना ओर बच्चों का सामान तुमने ठीक कर 
लिया हे? 

रुथ -- नहीं, सब छोड़ आई हूँ! मुझे हनीविल के जग जाने का 
भय था। बस एक बेग लेकर चली आई हूँ। में अब घर के पास 
तक नहीं जा सकती। 

फाल्डर -- (हक्का-बक्का होकर) वह सब रुपया यों ही बरबाद गया! 
कम-से-कम कितने रुपये हों तो तुम्हारा काम चल जाय? 

रुथ -- छः पाउंड। मेरे ख्याल से इतने में काम चल जायगा। 
फाल्डर -- देखो, हमारे जाने की खबर किसी को न हो। (मानो 
कुछ अपने ही आप से) वहाँ जाकर में यह सब भुला देना चाहता 
हूँ। 


रुथ -- अगर तुम्हें खेद हो रहा हो, तो रहने दो। मुझे उसके 
हाथ से मर जाना मंजूर है। परन्तु तुम्हारी मरजी के खिलाफ़ 
तुम्हें न ले जाऊँगी। 

फाल्डर -- (एक अजीब हँसी हँसकर) हमारा जाना तो रुक नहीं 
सकता। तुम्हें परवा नहीं। में तो तुम्हें चाहता हूँ। 


रुथ -- अब भी विचार कर लो, क्योंकि अभी कुछ नहीं बिगड़ा 
है। 


कोकसन -- जो कुछ होना था हो गया। यह लो सात पाउंड। 
याद रखना टिकट घर के पास -- पोने बारह बजे। रुथ, यदि 
मुझे तुमसे प्रेम न होता। 

फाल्डर -- मुझे प्यार करो। 

(दोनों आवेग के साथ चिपट जाते हें, ठीक इसी समय कोकसन के 
आ जाने से वे झट अलग हो जाते हैं। रुथ बाहर के कमरे से 
होकर चली जाती है। कोकसन गंभीर भाव से सब समझते हुए 
भी दृढ़ता से धीरे-धीरे जाकर अपनी जगह पर बेठते हैं।) 
कोकसन -- यह बात ठीक नहीं है, फाल्डर। 

फाल्डर -- फिर ऐसा कभी नहीं होगा। 


कोकसन -- इस जगह यह बिल्कुल मुनासिब नहीं। 


फाल्डर - हाँ, ठीक हे। 

कोकसन -- तुम खुद समझ सकते हो, मेंने केवल इसीलिए आने 
दिया कि वह कुछ दुःखी थी, ओर उसके साथ बच्चे थे। (मेज़ 
की दराज़ से एक पुस्तक निकालकर देते हुए) लो इसे पढ़ना। 

'घर की पवित्रता' बडे अच्छे ढंग से लिखी गयी हे। 

फाल्डर -- (एक अजीब मुँह बनाकर उसे लेते हुए) धन्यवाद! 
कोकसन -- ओर सुनो फाल्डर, वाल्टर साहब आते ही होंगे। क्‍या 
तुमने यह सूची पूरी कर ली जो डेविस जाने से पहिले कर रहा 
था? 

फाल्डर -- जी, में कल उसे बिलकुल पूरी कर दूँगा। निश्चय । 
कोकसन - डेविड को गये एक हफ्ता हो गया। देखो फाल्डर, 
ऐसे काम नहीं चलेगा। तुम निजके झगड़ो में पड़कर दफ्तर के 
कामों में लापरवाही कर रहे ही। में उस औरत के आने की बात 
तो किसी से न कहूँगा। लेकिन...। 

फाल्डर -- (अपने कमरे में जाते हुए) बड़ी दया हे। 


(कोकसन उस दरवाजे की ओर घूमता हे, जिसमें से होकर 
फाल्डर गया हैे। फिर एक बार सिर हिलाकर कुछ लिखने के 
लिए तैयार होता है। उसी समय बाहर कमरे से वाल्टर हो आता 


है। उसकी उम्र पेंतीस वर्ष की होगी। सूरत भलेमानुसों की सी 
है। आवाज मीठी और नम्र है।) 


वाल्टर - गुडमार्निंग, कोकसन! 
कोकसन - गुडमार्निंग, मिस्टर वाल्टर! 
वाल्टर -- अब्बा जान? 


कोकसन - (बड़प्पन जताते हुए, मानो ऐसे युवक से बातें कर 
रहा हो, जो अपने काम में जी न लगाता हो) मिस्टर जेम्स तो 
ठीक ग्यारह बजे यहाँ आ गए हें। 


वाल्टर -- में तसवीर देखने गिल्डहाल चला गया था। 


कोकसन -- (इस प्रकार से उसकी ओर देखते हुए मानो उसने 
ठीक इसी उत्तर की आशा की हो।) देख आए आप? हाँ, यह 
बोल्टर का पट्टा है। क्यों इसे वकील के पास भेज दूँ? 


वाल्टर -- अब्बाजान क्‍या कहते हैं? 
कोकसन -- उनसे पूछना व्यर्थ हे। 


वाल्टर -- मगर हमें बहुत होशियार रहना चाहिए। 


कोकसन -- बिलकुल जरा-सी तो बात है। मुश्किल से मिहनताने 
भर का भी न होगा। में समझता था आप खुद ही इसे कर 
लेंगे। 

वाल्टर -- नहीं, आप भेज ही दें। में जिम्मेदारी अपने सिर नहीं 
लेना चाहता। 

कोकसन - (ऐसे दयाभाव से जो शब्दों में नहीं प्रकट किया जा 
सकता) जैसी आपकी इच्छा; ओर यह रास्ते के हक़वाला जो 
मामला है, उसकी सब लिखा-पट्टी हो गयी हे। 

वाल्टर - में जानता हूँ; लेकिन साफ-साफ़ तो उनकी मंशा यही 
मालूम होती है कि शिरकत की ज़मीन को अलग कर दिया 
जाय। 


कोकसन - हमें इससे क्या मतलब, हम कानून से बाहर नहीं 
हैं। 
वाल्टर - में इसे पसंद नहीं करता। 


कोकसन -- (सद्भाव से मुसकराकर) हम कानून के खिलाफ़ नहीं 
जा सकते। आपके पिता जी भी ऐसे कामों में समय नष्ट करना 
पसंद न करेंगे। 


(टीक इसी समय जेम्स हो मालिकों के कमरे में से होकर भीतर 
आते हैं। वह ठिगने हैं। सफेद गलमुच्छे हें। सिर के बाल घने 
ओर सफेद हैं। आँखों से होशियारी टपकती है। सोने का 
कमानीदार चश्मा नाक पर लगा है।) 

जेम्स - गुडमार्निंग, वाल्टर! 

वाल्टर -- आपका मिजाज केसा हे, अब्बा जान? 

कोकसन -- (अपने हाथ के कागजों को नाक के नीचे से इस 
तरह देखता हुआ, मानो उनके आकार को तुच्छ समझ रहा हो) में 
बोल्टर के पट्टे को फाल्डर को दिये आता हूँ कि इस बारे में 
हिदायत तैयार कर दे। 

(फाल्डर के कमरे में जाता है।) 

वाल्टर -- उस रास्ते के हक़वाले मामले में क्या होगा? 

जेम्स -- हाँ, हमको वहाँ जाना पड़ेगा। मुझे याद आता हे तुमने 
कहा था न,कि फर्म का रोकड चार सो के कुछ ऊपर हे? 
वाल्टर - हाँ, हे तो। 

जेम्स -- (पास बुक बेटे की ओर बढ़ाकर) तीन-पाँच-एक -- ओर 
हाल का तो कोई चेक है ही नहीं। जरा वह चेक-बुक निकाल 
तो लाओ। 


(वाल्टर एक अलमारी की दराज खोलकर चेकबुक लाकर देता 
है।) 

जेम्स -- मुसन्नों में पाउंड पर निशान लगाते जाओ। पाँच, चोवन, 
सात, पाँच, उद्बाइस, बीस, नब्बे, ग्यारह, बावन, इकहत्तर मिलते हें न? 
वाल्टर -- (सिर हिलाकर) कुछ समझ ही में नहीं आता, मेंने तो 
अच्छी तरह देख लिया था,चार सो से ऊपर थे। 

जेम्स -- लाओ मुझे तो दो। (चेक-बुक लेकर मुसन्नों को अच्छी 
तरह जाँचता हे।) देखो तो यह नब्बे केसा हे? 

वाल्टर -- इसे किसने मँगाया? 

जेम्स -- तुमने। 

वाल्टर -- (चेक-बुक लेकर) जुलाई 7 को लिखा गया हे? हाँ, उसी 
दिन में ट्रेन्टन का इलाका देखने गया था। शुक्रवार को में गया 
था ओर मंगलवार को वापस आया था। आपको तो याद होगा। 
लेकिन देखिए, अब्बा जान, मैंने नो पाउंड का चेक भुनाया था। 
पाँच गिन्नी स्मिथर को दिया। बाकी सब मेरे खर्च में आया। हाँ, 
केवल आधा क्राउन बचा था। 

जेम्स -- (गम्भीर भाव से) उसे नब्बे पाउंडवाले चेक को देखना 
चाहिए। 


(पासबुक के पाकिट में से चेक को ढूँढ निकालता हे।) 


ठीक तो मालूम होता है। यहाँ नो तो कहीं नहीं है। कुछ 
गड़बड़ है। उस नो पाउंड के चेक को किसने भुनाया था? 
वाल्टर -- (परेशानी ओर दुःख के साथ) लाइए देखूँ, में मिसेज़ रेडी 
की वसीयत लिख रहा था। उतना ही समय मिला था। याद आ 
गया, हाँ, मेंने कोकसन को दिया था। 

जेम्स -- इन अक्षरों को तो देखो। क्‍या तुमने लिखा था? 


वाल्टर -- (विचारकर) अक्षर पीछे की ओर कुछ घूम जाता हे। 
लेकिन यह तो नहीं घूमता। 


जेम्स -- (कोकसन उसी समय फाल्डर के कमरे से निकलकर 
आता है।) उससे पूछना चाहिए। कोकसन जरा इधर आकर सोचो 
तो सही। क्‍या तुम्हें याद है, गए शुक्रवार को मिस्टर वाल्टर ने 
तुम्हें एक चेक भुनाने के लिए दिया था? यह वही दिन है जिस 
दिन वह ट्रेन्टन गए थे। 


कोकसन - हाँ, नो पाउंड का चेक था। 
जेम्स -- जरा देखो तो इसे! 
(चैक उसके हाथ में देता है।) 


कोकसन - नहीं! नो पाउंड था, मेरा खाना उसी समय आता था। 
ओर में गर्म-गर्म खाना पसंद करता हूँ इसलिए चेक को मेंने 
डेविस को दे दिया कि जल्दी बेंक चला जाय। वह गया ओर सब 
नोट ही नोट लाया था। आपको तो याद होगा, मिस्टर वाल्टर! 
गाड़ी के भाड़े के लिए आपको कुछ रेजगारी की दरकार थी! 
(कुछ अवज्ञा भरी दया की दृष्टि से)इधर लाइए जरा में तो देखूँ। 
आप शायद गलत चेक देख रहे हें। 

(चेक बुक ओर पास बुक वाल्टर के हाथ से ले लेता है।) 
वाल्टर -- नहीं, ऐसा नहीं हे। 

कोकसन - (जाँचकर) बड़े अचम्भे की बात हे। 

जेम्स -- तुमने डेविस को दिया था, ओर इधर डेविस सोमवार को 
आस्ट्रेलिया के लिए रवाना हो गया। दाल में कुछ काला हे, 
कोकसन! 


कोकसन -- (परेशानी ओर घबराहट के साथ) यह तो पक्का जाल 
है। नहीं-नहीं, ज़रूर कुछ गलती हो रही हे। 


जेम्स -- मेरा भी ऐसा ही खयाल हे। 


कोकसन -- मुझे यहाँ तीस साल हो गए, पर ऐसा कभी इस 
दफ्तर में नहीं हुआ। 


जेम्स -- (चेक ओर मुसन्ने को देखते हुए)किसी बड़े चालाक 
आदमी का काम हे। यह तुम्हारे लिए चेतावनी हे वाल्टर,कि 
अंकों के बाद जगह मत छोड़ा करो। 

वाल्टर -- (कुछ चिढ़कर) में जानता हूँ,लेकिन उस दिन में बड़ी 
जल्दी में था। 

कोकसन -- (अकस्मात) मेरे तो होश ठिकाने नहीं हें। 


जेम्स -- मुसन्ने में भी अंक बदले हुए हैं। बड़ी उस्तादी से माल 
उड़ाया हे। डेविस कौन से जहाज से गया हे? 


कोकसन -- 'सिटी आफ रंगून' से। 


जेम्स -- हमें तार देकर उसे नेपल्स में गिरफ्तार करा देना 
चाहिए। अभी वहाँ पहुंचा न होगा। 


कोकसन -- उसकी जवान बीवी का क्‍या होगा। उस डेविस 
युवक को में बहुत चाहता हूँ। छी! छी! इस दफ्तर में ऐसी... । 


वाल्टर - में बेंक जाकर खजांची से दर्याफ्त करूँ? 
जेम्स -- (गंभीर भाव से) उसे यहाँ ले आओ ओर कोतवाली को 
भी टेलीफोन करो। 


वाल्टर -- सचमुच? 


(बाहर के कमरे से होकर चला जाता हे, जेम्स कमरे में टहलने 
लगता है। फिर ठहरकर कोकसन की ओर देखता हे जो बेचेनी 
से पाजामे के ऊपर से घुटनों को रगड़ रहा है।) 


जेम्स -- देखो कोकसन, चाल-चलन बड़ी चीज है। है न? 


कोकसन -- (चश्मे के ऊपर से उसकी ओर देखकर) में आपका 
ठीक मतलब समझ नहीं सका। 

जेम्स -- तुम्हारा बयान उसे बिलकुल न जँचेगा, जो तुम्हें नहीं 
जानता है। 

कोकसन - आँ-हाँ (वह हँस पड़ता हे और फिर यकायक गंभीर 
होकर कहता है।) में उस युवक के लिए बहुत दुःखित हूँ। 
मिस्टर जेम्स, मुझे अपने लड़के के लिये भी इससे अधिक दुःख न 
होता। 


जेम्स -- बुरी बात है। 


कोकसन -- सब काम ठीक चलता हो वहाँ यकायक ऐसी 
वारदात हो जाय! आफ़त है ओर क्‍या। आज खाना भी न 
रुचेगा। 


जेम्स -- ऐं -- यहाँ तक नोबत पहुँच गई? 


कोकसन - चिंता में डालने वाली बात हेै। (धीरे से) बह ज़रूर 
किसी लालच में पड़ गया होगा। 


जेम्स -- इतनी जल्दी नहीं, कोकसन। अभी उस पर दोष भी तो 
नहीं साबित हुआ हे। 


कोकसन -- अगर मुझे एक महीने की तनख्वाह न मिलती तो 
मुझे अफ़सोस न होता, मगर यह तो -- (सोचता हे) 


जेम्स -- में ख्याल करता हूँ वह जल्दी पहुँचेगा। 


कोकसन -- (खजांची के लिए सब सामान ठीक कर) पचास गज 
भी तो नहीं हे यहाँ से; अभी एक मिनट में आ पहुँचता है। 


जेम्स -- इस दफ्तर में बेईमानी! यह सोचकर मेरे दिल को चोट 
लगती हे। 


(वह मालिकों के कमरे की ओर जाता हे।) 


स्वीडिल -- (आहिस्ते से आकर धीरे-धीरे कोकसन से) वह फिर 
आ पहुँची। फाल्डर से शायद कुछ कहना भूल गई है। 


कोकसन -- (यकायक चोंककर) हैं? नहीं असंभव हे! लोटा दो 
उसे। 


जेम्स -- मामला क्‍या हे? 


कोकसन -- कुछ नहीं मिस्टर जेम्स, एक निजी मामला है। चलो, 
में खुद चलता हूँ। 
(जेम्स के मालिक के कमरे में जाते ही, वह बाहर के दफ्तर में 


आता है।) 


देखो अब तुम तंग मत करो, अभी हम किसी से मिल नहीं 
सकते। 
रुथ -- क्‍या एक मिनट के लिए भी नहीं? 


कोकसन - नहीं, हरगिज नहीं। अगर तुम्हें कुछ बहुत जर री 
काम हो, तो बाहर ठहरो। अभी थोड़ी देर बाद वह खाना खाने 
जायगा। 


रुथ -- जी! बहुत अच्छा! 
(वाल्टर खजांची के साथ जाता है, ओर रुथ के बगल से होकर 


निकलता है। रुथ भी उसी समय बाहर के कमरे से चली जाती 
है।) 


कोकसन - (खजांची से, जो देखने में, घुड्सवार पलटन का एक 
आलसी सिपाही सा मालूम होता था। ) गुडमार्निंग (वाल्टर से) 
आपके अब्बाजान कहाँ हैं? 


(वाल्टर मालिकों के कमरे की ओर चला जाता है।) 


कोकसन -- मिस्टर कोली, बात तो छोटी हे पर हे बड़ी भदी। 
मुझे शर्म आती हे कि इसके लिए आपको कष्ट देना पड़ा। 
कोौली -- मुझे वह चेक खूब याद है। उसमें कोई खराबी नहीं 
थी। 

कोकसन - खेर, आप बेठिए तो। में ऐसा आदमी तो नहीं हूँ कि 
जरा-सी बात में घबड़ा जाऊँ, लेकिन इस तरह का मामला ऐसी 
जगह में हो जाय, यह तो ठीक नहीं। में तो यह चाहता हूँ कि 
लोग सच्चे दिल से खुशी-खुशी काम करें। 

कोली -- ठीक हे। 

कोकसन -- (बटन पकड़कर, खींचते हुए ओर मालिकों के कमरे 
की ओर देखते हुए।) मान लिया कि वह अभी बिल्कुल नासमझ 
है, पर मेंने उससे कई बार कहा कि अंकों के आगे जगह न 
छोड़ा करो, पर वह सुनता ही नहीं। 

कौली -- मुझे उस आदमी का सूरत खूब याद हे-बिल्कुल जवान 
था। 

कोकसन -- पर बात यों हे कि शायद उस आदमी को हम 
आपके आगे पेश न कर सकें। 


(जेम्स और वाल्टर अपने कमरे में से बाहर आते हें।) 


जेम्स - गुडमार्निंग, मिस्टर कोली! आपने मुझे ओर मेरे लडडके 
को तो देख ही लिया। मिस्टर कोकसन और मेरे आफिस के 
नोकर स्वीडिल को भी आप देख चुके हैं। में समझता हूँ, हममें 
से कोई न था। (ख़जांची मुस्कराकर सिर हिलाता हे) 


जेम्स -- आप कृपाकर बेैठिए तो यहाँ, मिस्टर कौली! कोकसन 
तुम जरा तब तक इनसे बातें तो करो। (फाल्डर के कमरे की 
ओर जाते हैं।) 

कोकसन -- जरा एक बात सुनते जाइए, मिस्टर जेम्स। 

जेम्स -- कहो, कहो। 

कोकसन -- उस बेचारे को क्‍यों परेशान करते हैं? वह गरीब तो 
यों ही बात-बात में घबड़ा जाता है। 

जेम्स -- इस मामले को बिलकुल साफ़ कर लेना चाहिए 
कोकसन। फाल्डर की ही नहीं तुम्हारी भी नेकनामी है इसी में। 


कोकसन -- (जरा अकड़कर) खेर, मेरी तो आप चिन्ता न करें। 
वह आज सवेरे एक बार हेरान हो चुका है। में नहीं चाहता कि 
उसे दोबारा उलझन में डाला जाय। 

जेम्स -- यह तो जाब्ते की बात है, लेकिन ऐसे विषय में भलमंसी 
की क्‍या बात है। बहुत संगीन मामला है। जब तक कौली 


साहब को बातों में लगाइए। (फाल्डर के कमरे का दरवाजा 
खोलता हे। )बोल्टर के पट्टे की मिसिल तो लाओ फाल्डर। 


कोकसन -- (झटके के साथ) आप कुत्ते तो नहीं पालते? 


(खजांची दरवाजे की ओर एकटक देखता रहता है, ओर कुछ 
जवाब नहीं देता।) 

कोकसन -- आपके पास कोई बुलड़ाग का बच्चा हो, तो एक 
मुझे दे दीजिए। 


(ख़जांची के चेहरे का रंग देखकर उसका चेहरा उतर जाता हे, 
ओर वह फाल्डर की ओर मुड़कर देखता हे। फाल्डर कोली के 
चेहरे की ओर इस तरह टकटकी लगाए द्वार पर खड़ा हे, जेसे 
खरगोश साँप की ओर आँख जमा लेता हे।) 

फाल्डर -- (कागजों को लाकर) जी, ये हैं सब। 

जेम्स -- (उनको लेकर) धन्यवाद! 

फाल्डर -- जी, तो मेरे लिये और कोई काम नहीं हे? 

जेम्स -- नहीं। (फाल्डर घृमकर अपने कमरे में चला जाता हे, 
जेसे ही वह दरवाजा बन्द करता हे, जेम्स खजांची की ओर 
प्रश्नसूचक दृष्टि से देखता है। ख़जांची सिर हिलाता हे) 


जेम्स -- यही था? हमें तो यह संदेह न था। 


कोली -- बिलकुल ठीक, यह भी मुझे पहिचान गया। उस कमरे 
से भाग तो नहीं सकता? 


कोकसन - (दु/खित होकर) एक ही खिड़की हे, नीचे पूरा एक 
मंजिल और तहखाना। 


(फाल्डर के कमरे का दरवाजा खुलता हे, फाल्डर हाथ में टोपी 
लिये, बाहरी कमरे के दरवाजे की तरफ़ जाता हे।) 


जेम्स -- (धीरे से) कहाँ जाते हो, फाल्डर? 
फाल्डर -- जी, खाना खाने। 


जेम्स -- थोड़ी देर और ठहर सकते हो? मुझे तुमसे इस पढ़े के 
बारे में कुछ कहना है। समझे! 

फाल्डर -- जी, अच्छा! (अपने कमरे में वापस जाता हे।) 

कोौली -- अगर जरूरत पड़े, तो में क्मम खाकर कह सकता हूँ 
कि इसी आदमी ने चेक भुनाया था। उस दिन सवेरे वही आखिरी 
चेक था जो खाना खाने के पहिले मैंने लिया था। देखिए मेरे पास 
उन नोटों के नम्बर भी मोजूद हें। 

(एक कागज का पुरजा मेज पर रखता है फिर अपनी टोपी घुमाते 
हुए।) 


अच्छा, गुडमार्निंग! 


जेम्स -- गुडमार्निंग, मिस्टर कोली! 
कौली - गुडमार्निंग, मिस्टर कोकसन! 
कोकसन - (कुछ भोंचक्के से होकर) गुडमार्निंग! 


(खजांची बाहर के आफिस घर से होकर जाता हे, अपनी कुर्सी पर 
इस भांति बेठ जाता है, मानो इस परेशानी में उसे सिर्फ कुर्सी ही 
का सहारा है।) 


वाल्टर -- आप अब क्‍या करना चाहते हें? 
जेम्स -- उसे यहाँ बुलाओ, चेक ओर मुसन्ना मुझे दे दो। 


कोकसन -- आखिर यह बात क्‍या हे; मेंने तो समझा था, यह 
डेविस...। 


जेम्स -- अभी सब मालूम हुआ जाता हे। 
वाल्टर -- ठहरिए, क्या आपने अच्छी तरह सोच लिया हे? 
जेम्स -- बुलाओ उसको अन्दर। 


कोकसन -- (मुश्किल से उठकर फाल्डर के कमरे का दरवाजा 
खोलकर भारी स्वर से) जरा यहाँ तो आना। 


(फाल्डर आता हे।) 


फाल्डर -- (शान्त भाव से) जी, हाजिर हूँ! 


जेम्स -- (अचानक उसकी) ओर मुड़कर चेक को उसकी ओर 
बढाते हुए) 


तुम इस चेक को पहिचानते हो, फाल्डर? 
फाल्डर - जी नहीं! 


जेम्स -- अच्छी तरह देखो तो इसे, तुमने पिछले शुक्रवार को इसे 
भुनाया था। 


फाल्डर -- हाँ,जी हाँ! यह वही हे, जिसे डेविस ने मुझे दिया था। 
जेम्स -- मुझे मालूम है। ओर तुमने डेविस को रुपये दिए थे? 
फाल्डर - जी हाँ! 

जेम्स -- जब डेविस ने तुम को यह चेक दिया था तब क्‍या यह 
ठीक ऐसा ही था? 

फाल्डर - जी हाँ, मेरा तो यही ख़याल हे। 


जेम्स -- क्या तुम्हें मालूम हे कि मिस्टर वाल्टर ने केवल 9 
पाउंड का चेक लिखा था? 


फाल्डर -- जी नहीं, नब्बे का। 
जेम्स -- नहीं फाल्डर, सिर्फ नो का। 


फाल्डर -- (घबड़ाकर) मेंने समझा नहीं। 


जेम्स -- मतलब यह कि इस चेक में फेरफार किया गया हे। 
अब सवाल यह हे कि तुमने किया या डेविस ने! 


फाल्डर - मेंने-मेंने? 
जेम्स -- समझकर जवाब दो, सोच लो! 
फाल्डर -- (समझकर) जी नहीं, मुझसे यह काम नहीं हुआ। 


जेम्स -- मिस्टर वाल्टर ने कोकसन को चेक दिया था। उसी 
समय कोकसन का खाना आया था। उस समय जरूर एक बजा 
होगा। 

कोकसन - हाँ, इसीलिए तो में जा नहीं सका। 

जेम्स -- ठीक है, इसीलिए कोकसन ने डेबिस को चेक दे दिया। 


तुमने सवा बजे चेक भुनाया था। यह ऐसे पता चलता है कि 
खजांची ने खाना न खाने के पहिले इसी चेक के रुपये दिए थे। 


फाल्डर - जी हाँ, डेविस ने मुझे इसलिए चेक दिया था कि 
उसके कुछ मित्र उसे एक दावत दे रहे थे। 


जेम्स -- (सिटपिटाकर) तो तुम डेविस पर दोष लगाते हो? 


फाल्डर -- यह में केसे कह सकता हूँ? बड़े अचरज की बात हे! 


(वाल्टर अपने बाप के बिलकुल पास जाकर कान में कुछ कहता 
है।) 
जेम्स -- फिर शनिवार के बाद तो डेविस यहाँ नहीं या न? 


कोकसन -- (किसी प्रकार इस युवक को सहारा देने की इच्छा 
से ओर इस बात के टलने की झलक की तनिक आशा पाकर) 
नहीं, वह सोमवार को चला गया। 


जेम्स -- वह यहाँ आया तो नहीं था? क्‍यों फाल्डर? 
फाल्डर -- (बहुत धीमे स्वर से) जी नहीं। 


जेम्स -- बहुत अच्छा, तब तुम इस बात का क्या जवाब देते हो 
कि मुसन्ना में नो के बाद सिफ़र मंगल के दिन या उसके बाद 
जोडा गया। 


कोकसन -- (आश्चर्य से) यह क्‍या? 
(फाल्डर का सिर चकराने लगता हे, बड़ी कठिनाई के साथ वह 
अपने को संभालता है। मगर उसकी हालत बुरी हो जाती हे।) 


जेम्स -- (बहुत गंभीर होकर) कोकसन, बात पकड गई न! चेकबुक 
मिस्टर वाल्टर की जेब में मंगलवार तक था। क्‍योंकि उसी दिन 
सवेरे ट्रेन्टन से लोटे हैं। क्या अब भी तुम इनकार करते हो 
फाल्डर तुमने चेक ओर मुसन्ने को नहीं बदला? 


फाल्डर -- जी नहीं, जी नहीं, हाँ साहब। जी हाँ, मेंने ही यह काम 
किया है। 


कोकसन - (दुःख के आवेश में) छी! छी! ऐसा काम किया तुमने? 
फाल्डर -- साहब, मुझे रुपये की बड़ी सख्त जरूरत थी। मुझे 
ध्यान ही न रहा कि में क्‍या कर रहा हूँ। 

कोकसन -- तुम्हारे दिमाग में यह बात आई केसे? 

फाल्डर -- (उसकी बातों का मतलब समझकर) में कुछ नहीं कह 
सकता, साहब, एक मिनट के लिए में पागल हो गया था। 

जेम्स -- तुम्हारा मिनट बहुत लम्बा होता है, फाल्डर। (मुसन्ने को 
ठोंकते हुए) कम से कम चार दिन का। 

फाल्डर -- हुजूर में कसम खाता हूँ, मुझे बिलकुल ख्याल न था 
कि में क्या कर रहा हूँ। जब कर चुका तब होश आया। मेरी 
इतनी हिम्मत न हुई कि कह दूँ। भूल जाइए, साहब, मेरी इस 
दुर्बलता को, में सब रुपये वापस कर दूँगा, में वादा करता हूँ। 


जेम्स -- अपने कमरे में जाओ। 


(फाल्डर करुणाजनक दृष्टि से देखकर अपने कमरे में चला जाता 
है। सन्नाटा छा जाता है।) 


इससे बुरा मामला और क्या हो सकता हे? 


कोकसन -- ऐसी सीनाजोरी ओर यहाँ! 

वाल्टर -- अब क्या करना चाहिए? 

जेम्स -- और कुछ नहीं, मुक़दमा चलाइए। 

वाल्टर -- मगर यह इसका पहिला कुसूर है। 

जेम्स -- (सिर हिलाकर) मुझे इसमें बहुत सन्देह हे। कितनी 
सफाई के साथ हाथ मारा हे! 

कोकसन - में तो समझता हूँ इसे किसी ने मोह में डाल दिया। 
जेम्स -- जीवन भारी मोह के सिया ओर है क्‍या? 


कोकसन - हाँ,यह तो ठीक हे लेकिन में काया ओर कामिनी 
की बात कर रहा हूँ, मिस्टर जेम्स! उससे मिलने के लिए आज ही 
एक औरत आई थी। 


वाल्टर -- वही औरत जो आते वक्त हमारे सामने से निकली 
थी। क्‍या वह इसकी बीवी हे? 


कोकसन -- नहीं, कोई रिश्ता नहीं। (आँखें मटकाना चाहता हे, 
पर समय का विचार करके रुक जाता हे।) हाँ, विवाहिता है। 


वाल्टर -- आपको केसे मालूम? 
कोकसन -- अपने बच्चों को साथ लाई थी। 


(विरक्ति के साथ।) 

वे दफ्तर के बाहर थे। 

जेम्स -- तब तो पक्का शोहदा है। 

वाल्टर - मेरे ख्याल से उसे इस बार क्षमा कर देना चाहिए। 
जेम्स -- जिस कमीनापन से उसने यह काम किया हे, उससे तो 
में क्षमा नहीं कर सकता। यह समझे बेठा था,कि अगर बात 
खुल गई, तो हमारा सन्देह डेविस पर होगा। यह बिलकुल 
इत्तिफाक था कि चेक-बुक तुम्हारी जेब में पड़ी रह गई। 
वाल्टर -- जरूर किसी क्षणिक मोह में पड़ गया था। उसको 
सोचने का वक्त नहीं मिला। 

जेम्स -- कोई ईमानदार और साफ दिल आदमी एक मिनट के 
अन्दर ऐसे मोह में नहीं पड जाता। उसका कोई ठिकाना नहीं 
है। रुपये के मामले में अपनी नीयत को साफ़ रखने की शक्ति 
उसमें नहीं हे। 

वाल्टर -- (रूखे स्वर से) लेकिन पहिले कभी उसने ऐसा नहीं 
किया। 


जेम्स -- (उसकी बात को अनसुनी करके) अपने समय में मेंने ऐसे 
बहुत आदमी देखे हैं। इसके सिवा कोई उपाय नहीं कि उन्हें 
हानि के पथ से दूर रक्खा जाय। उनकी आँखें नहीं होतीं। 
वाल्टर -- उसे सख्त केद की सजा हो जायगी। 

कोकसन - जेल बड़ी बुरी जगह हें! 

जेम्स -- (हिचकता हुआ) समझ में नहीं आता, उसे केसे छोड़ू दिया 
जा सकता हेै। इस दफ्तर में उसे रखने का तो अब कोई सवाल 
ही नहीं। लेकिन ईमान ही मनुष्य का सबसे बड़ा गुण हे। 
कोकसन -- (मंत्र मुग्ध की भाँति) इसमें क्या शक। 

जेम्स -- वेसे ही उसे हम उन लोगों के बीच में नहीं छोड़ सकते 
जो उसके चाल चलन को नहीं जानते। समाज की ओर भी 
हमारा कुछ कर्तव्य है। 

वाल्टर -- लेकिन उस पर इस तरह तो दाग लगा देना अच्छा 
नहीं। 


जेम्स -- अगर चकमा देने की कोशिश न करता, तो में उसे क्षमा 
कर देता। लेकिन उसने अपराध पर अपराध किया है। आवारा 


है। 


कोकसन -- में यह नहीं कहता, परिस्थितियों पर विचार करके 
उसका अपराध हलका हो जाता हे। 


जेम्स -- एक ही बात है, उसने खूब दाव घात लगाई, और 
मालिकों की आँखों में धूल झोंकी, ओर एक निर्दोषी आदमी के 
सिर अपराध मढ़ दिया। अगर ऐसा मामला भी कानून के लायक 


न हो, तो कौन होगा। 
वाल्टर -- फिर भी उसकी सारी जिन्दगी की ओर देखिए। 


जेम्स-- (चुटकी लेते हुए) अगर तुम्हारी चले तो कोई अभियोग ही 
न चले। 


वाल्टर -- (मुँह सिकोड़कर) भें ऐसी बातों से नफ़रत करता हूँ। 
कोकसन -- हमें तो सिर्फ अपने बचाव से मतलब हे। 

जेम्स -- ऐसी बातों से कोई फायदा नहीं। 

(अपने कमरे की ओर बढ़ता है।) 


वाल्टर - थोड़ी देर के लिए, आप अपने को उसकी जगह पर 
रखिए, पिताजी! 


जेम्स -- यह मेरे बस की बात नहीं। 


वाल्टर -- हमें क्या मालूम कि उसके ऊपर क्‍या संकट पड़ा 

था। 

जेम्स -- यह समझ लो वाल्टर, कि जो आदमी ऐसा करना चाहता 
है, वह करेगा, चाहे संकट हो या न हो। अगर न करना चाहे, तो 
कोई उसको मजबूर नहीं कर सकता। 


वाल्टर -- वह आगे ऐसा काम नहीं करेगा। 


कोकसन - अच्छा, में अभी उससे इस बारे में बातें करता हूँ। 
उस बेचारे पर सख्ती न करनी चाहिए। 


जेम्स -- अब जाने दो, कोकसन! मेंने इरादा पक्का कर लिया हे। 
अपने कमरे में चला जाता हे। 


कोकसन - (थोड़ी देर सन्देह के साथ कुछ सोचकर) तुम्हारे 
पिता, का कोई विशेष दोष नहीं हे, अगर वह यही उचित समझते 
हैं, तो में उनका हाथ न पकड़ूँगा। 


वाल्टर -- हटो भी कोकसन, तुम मेरी बात पर जोर क्‍यों नहीं 
देते। उस पर दया तो आती हे। 


कोकसन -- (गुरूर से) में नहीं कह सकता मुझे दया आ रही हे, 
या नहीं। 


वाल्टर - हमें पछताना पड़ेगा। 


कोकसन -- उसने जान-बूझकर यह काम किया हे। 

वाल्टर -- दया खींचतान से नहीं आती। 

कोकसन -- (प्रश्नसूचक दृष्टि से उसकी ओर देखकर) नाराज न 
हो, हमें सोच-समझकर काम करना चाहिए। 

स्वीडिल -- (तश्तरी में खान लाकर) आपका खाना, हुजूर। 


कोकसन -- रखो। 


(स्वीडिल खाना मेज पर रखता है, ठीक इसी समय जासूस विस्टर 
बाहर के कमरे में आता हे। ओर वहाँ किसी को न देखकर 

भीतर चला आता है। वह मोटा आदमी हे, क़द मामूली, मँछे मुड्ी 
हुई, नीले रंग का टिकाऊ सूट पहिने है। मज़बूत बूट पेर में हैं।) 


विस्टर -- (वाल्टर से) में स्काटलेण्ड यार्ड के थाने से आ रहा हूँ। 
मेरा नाम डिटेक्टिव सार्जेण्ट विस्टर है। 


वाल्टर -- (प्रश्नसूचक दृष्टि से देखता हुआ) बहुत अच्छा, में अपने 
पिता को खबर देता हूँ। 


(वह मालिकों वाले कमरे में जाता हे, जेम्स आता है।) 
जेम्स - गुडमार्निंग! 


(कोकसन से जो उसकी ओर करुणा भरी दृष्टि से देखता हे।) 


मुझे अफ़सोस हे कि में मान नहीं सकता। मुझे ऐसा करना ही 
पड़ेगा। उस दरवाजे को खोलो। 

(स्वीडिल आश्चर्य के साथ सहमते हुए दरवाजा खोलता है।) 
इधर आओ, फाल्डर। 

(जैसे ही फाल्डर झिझकता हुआ बाहर निकलता हे, डिटेक्टिव 
जेम्स का इशारा पाकर उसकी बाहों को पकड लेता हे।) 
फाल्डर -- (सिकुड़ते हुए) नहीं-नहीं-नहीं-नहीं! 

विस्टर -- बस! बस! तुम तो समझदार आदमी हो। 

जेम्स -- में इस पर चोरी करने का जुर्म लगाता हूँ। 

फाल्डर -- हुजूर, दया कीजिए, एक औरत है जिसके लिये मैंने यह 
काम किया। मुझे कल तक के लिए छोड़ दीजिए। 

(जेम्स हाथ का इशारा करता है। उसके उस निष्ठुर भाव को 
देखकर फाल्डर निश्चल हो जाता है। फिर धीरे-धीरे मुड़कर 
अपने को डिटेक्टिव के हाथ में दे देता है। जेम्स कठोर और 
गम्भीर होकर पीछे-पीछे चलता है। स्वीडिल लपककर द्वार 
खोलता हे, ओर उनके पीछे बाहर के कमरे से दालान तक जाता 


है, जब वे सब चले जाते हैं कोकसन एक बार चारों ओर घूमकर 
बाहर के कमरे की ओर दोड़ता है। 


कोकुसन -- (अधीर होकर) सुनो, सुनो! ये सब हम क्‍या कर रहे 
हें? 

(चारों ओर सन्नाटा छा जाता हे, वह अपना रूमाल निकाल कर 
मुँह पर से पसीना पोंछता हे। फिर अपनी मेज के पास अंधे की 
तरह आकर बेठ जाता है। ओर खाने की ओर उदास भाव से 
देखता है।) 


(पर्दा गिरता है।) 


अंक 2 
पहला दृश्य 


[न्यायालय। अक्टूबर महीने का तीसरा पहर, चारों ओर कुहरा 
छाया हुआ है। कचहरी में बारिस्टर, वकील, संवाददाता, चपरासी, 
जूरियों से ठसाठस भरा है। एक बड़े मजबूत कठघरे में फाल्डर 
है। उसके दोनों तरफ़ दो सिपाही निगरानी के लिए खड़े हें, मानो 
उनकी उस पर कुछ विशेष दृष्टि नहीं है। फाल्डर ठीक जज के 


सामने बेठा हे। जज एक ऊँची जगह पर बेठा हे। उसका भी 
ध्यान किसी खास चीज पर नहीं है। सरकारी वकील हेरोल्ड 
क्लीवर दुबला ओर पीला आदमी है। उम्र अधेड़ से कुछ अधिक 
है। सिर पर एक नक़ली बाल लगाए बेठा हे, जिसका रंग उसके 
चेहरे के रंग से मिलता-जुलता है। वादी का वकील हेक्टर फ्रोम 
जवान ओर लम्बे क़द का है। मूँछ ओर दाढ़ी साफ़ है। एक 
सफेद नक़ली बाल सिर पर 'पहिने है। दर्शकों में जेम्स ओर 
मिस्टर होम बेठे हैं। उनकी गवाही हो चुकी है। कोकसन ओर 
ख़जाची भी बेठे हैं। विस्टर गवाही के कठघरे से उतर रहा है।] 


क्लीवर -- यह सरकारी मुक़दमा हे हुजूर। 
(अपने कपड़ों को संभालकर बेठता हे।) 


फ्रोम -- (अपनी जगह से उठता हुआ, जज को सलाम करके) 
हुजूर जज ओर जूरी के सदस्य गण! में इस यथार्थ बात को 
अस्वीकार नहीं करता कि अभियुक्त ने चेक के अंकों को बदला 
था। में आपके सम्मुख इस बात का प्रमाण दूँगा कि उस समय 
अभियुक्त की मानसिक अवस्था केसी थी, ओर आपकी सेवा में 
निवेदन करूँगा कि उस समय उसे उसका जिम्मेदार समझने में 
आप उसके साथ अन्याय करेंगे, वास्तव में अभियुक्त ने यह काम 


चित्त की अव्यवस्थित दशा में किया जो क्षणिक उनन्‍्माद के समान 
था। इसका कारण वह भीषण समस्या थी,जो उस पर आ पड़ी 
थी। महोदय! अभियुक्त को उम्र केवल तेईस वर्ष की है। में अभी 
एक ओरत को यहाँ पेश करता हूँ जिसके बयान से आपको 
मालूम हो जायगा, कि अभियुक्त ने यह काम क्‍यों किया। आप 
स्वयं उसके मुख से उसके जीवन की करुण-कथा ओर उससे भी 
करुण प्रेम-वृत्तांत सुनेंगे, जो अभियुक्त के हृदय में उसने जागृत की 
थी। महाशय गण! वह औरत अपने पति के साथ बड़ी बुरी 
अवस्था में रहती है। उसका पति बराबर उसके साथ अत्याचार 
करता है। यहाँ तक कि उस बेचारी को डर है कि वह उसे मार 
तक न डाले। इस समय मेरे कहने का तात्पर्य यह नहीं है कि 
किसी नवयुवक के लिए किसी की विवाहित स्त्री से प्रेम करना 
प्रशंसनीय या उचित है अथवा उसको यह अधिकार है कि वह 
उस स्त्री की उसके पिशाच पति से रक्षा करे। परन्तु हम सबको 
मालूम हे,कि प्रेम आदमी से क्या-क्या नहीं करा सकता। 
महोदयो! में आपसे कहता हूँ कि उस औरत का बयान सुनते 
समय आप इस बात पर ध्यान रखें, कि एक निर्दय ओर 
अत्याचारी व्यक्ति से विवाह होने के कारण वह उसके हाथ से 
छुटकारा नहीं पा सकती। क्योंकि विवाह-विच्छेद कराने के लिए 


मार-पीट के सिवा किसी और दोष का दिखाना जरूरी हे जो 
शायद उसके पति में नहीं है। 


जज -- क्‍या इन बातों का भी अभियोग से कोई सम्बन्ध हे, 
मिस्टर फ्रोम? 

फ्रोम -- हुजूर, में अभी यह आपको साबित करूँगा। 

जज- बहुत अच्छा। 

फ्रोम -- इस प्रकार की अवस्था में वह ओर क्‍या कर सकती 
थी। उसके लिए ओर कोन-सा रास्ता खुला था?या तो वह अपने 
शराबी पति के साथ रहकर अत्याचारों को चुपचाप सहती अथवा 
अदालत के जरिए विवाह-विच्छेद कराती। लेकिन महाशय गण! 
अपने अनुभवों से में कह सकता हूँ कि अदालत की शरण लेकर 
भी अपने पति के अत्याचारों से बचना कठिन था। ओर किसी 
तरह वह बच भी जाती, तो सिवा किसी कारखाने में जाने या 
सड़क पर मारे-मारे फिरने के और कुछ भी नहीं कर सकती थी। 
क्योंकि कोई काम न जानने वाली ओरत के लिए अपना ओर 
अपने बच्चों का पालन करना आसान काम नहीं। यह अब उसे 
मालूम हो रहा हे। या तो वह सरकारी खेरात-खाने में जाती या 
अपनी लाज बेचती। 


जज -- आप अपने विषय से बहुत दूर चले गए। मिस्टर फ्रोक। 


फ्रोम -- में एक मिनट के अन्दर अपना आशय बतला दूँगा, 
हज 
जज - खेर, कहो। 


फ्रोम -- महोदय! विचार कीजिए। यह ओरत स्वयं आपको ये 
बातें बतायेगी और अभियुक्त भी उसका समर्थन करेगा,क्रि ऐसी 
अवस्थाओं में पड़कर उसने अपने उद्धार की सारी आशाएँ उस 
पर छोड़ दीं। क्योंकि इस युवक के हृदय में उसने जो भाव 
उत्पन्न किए थे, उससे वह अपरिचित न थी। इस विपत्ति से बचने 
के लिए, उसे इसके सिवा और कोई मार्ग दिखाई न दिया कि 
किसी दूर देश में जाकर, जहाँ उन्हें कोई न पहिचाने, वे पति-पत्नी 
की तरह रहें। बस यही उनका अंतिम ओर, जेसा निस्संदेह मेरे 
मित्र मिस्टर क्लेवर कहेंगे, अविचार-पूर्ण निर्णय था। परन्तु यह 
सच्ची बात है कि दोनों का मन इसी पर तुला हुआ था। एक 
अपराध से बचने के लिए दूसरा अपराध करना अच्छी बात नहीं। 
ओर जिनके लिए ऐसी अवस्था में पड़ने की संभावना नहीं हे, वे 
शायद मेरी बातों पर चोंक उठेंगे। परन्तु में उनका उत्तर देना 
नहीं चाहता। महोदय, चाहे आप इनके इस कार्य को किसी भी 
दृष्टि से देखें, चाहे इस दशा में पड़कर इन दोनों को कानून के 
हाथ में ले लेना आपको उचित मालूम हो या अनुचित पर बात 
यह अवश्य ठीक है। आफ़त की मारी हुई यह बेचारी ओरत 


ओर उसको जान से चाहने वाला यह अभियुक्त, जो बालक से 
कुछ ही अधिक उम्र का होगा, इन दोनों ने एक साथ किसी दूर 
देश में जाने का निश्चय कर लिया था। अब इसके लिए इनको 
रुपये की आवश्यकता भी थी। परन्तु इनके पास रुपया नहीं 

था। अब सातवीं जुलाई की घटनाओं के विषय में, जिस दिन चेक 
पर का अंक बदला गया था, ओर जिन घटनाओं से में यह सिद्ध 
करना चाहता हूँ कि अभियुक्त इस कार्य के लिए जिम्मेदार नहीं 
था, ये बातें आप गवाहों के मुख से ही सुनेंगे। राबर्ट 
कोकसन....। 


(एक बार चारों ओर घूम पड़ता हे फिर सादा कागज हाथ में 
लेकर इन्तजार करता है। कोकसन की पुकार होती है, वह 
आकर गवाहों के कठघरे में जाता है, टोपी को अपने सामने पकड़े 
रहता है, उसे हलफ दी जाती है।) 


फ्रोम -- आपका नाम क्‍या हे? 
कोकसन - राबर्ट कोकसन। 


फ्रोम -- क्या आप उस आफिस के मेनेजिंग क्लर्क हें, जिसमें 
अभियुक्त नोकर था? 


कोकसन - हाँ। 


फ्रोम -- अभियुक्त उनके यहाँ कितने दिनों से काम कर रहा हे? 
कोकसन -- दो साल से। नहीं - में भूल रहा हूँ -- हाँ -- बस 
सत्रह दिन कम दो साल। 

फ्रोम -- ठीक हे, अच्छा मिहरबानी करके यह बतलाइए, कि दो 
साल में आपने उसका चाल-चलन केसा पाया हे? 

कोकसन -- (मानो इस प्रश्न से कुछ ताज्जुब हुआ हो, वह धीरे 
से जूरी से कहता हे।) वह बहुत अच्छा ओर शरीफ आदमी था। 
मेंने कभी उसका कोई दोष नहीं देखा। मुझे तो बड़ा आश्चर्य 
हुआ था, जब उसने ऐसी हरकत की। 

फ्रोम -- क्या कभी उसने ऐसा मोका दिया था, जिससे उसकी 
ईमानदारी पर आपको संदेह हुआ हो? 

कोकसन - नहीं, हमारे दफ्तर में बेईमानी! नहीं, ऐसा कभी नहीं 
हुआ। 

फ्रोम -- मुझे विश्वास हे मिस्टर कोकसन, कि जूरी महोदय गण 
आपकी बात को ध्यान से सुन रहे हें। 

कोकसन -- हर एक रोजगारी आदमी जानता हे कि कारबार में 
ईमानदारी ही सब कुछ हे। 


फ्रोम -- क्‍या आप उसके चांल-चंलन की तारीफ़ कर सकते हैं? 


कोकसन -- (जज की ओर मुड़कर) बेशक! हमेशा से हम लोग 
सब बहुत अच्छी तरह आनंदपूर्वक रहते थे। उसे सुनकर मेरे तो 
होश उड़ गए। 


फ्रोम -- अच्छा, अब सातवीं जुलाई का दिन याद कीजिए। जिस 
दिन कि यह चेक बदला गया था। उस दिन उसके चित्त की 
क्या दशा थी? 


कोकसन - (जूरियों से) यदि मुझसे पूछो, तो में कहूँगा,कि उस 
समय उसका चित्त ठिकाने नहीं था। 


जज - (तीब्र स्वर में) क्या तुम्हारा मतलब हे कि वह पागल था? 
कोकसन -- परेशान था। 

जज -- जरा साफ-साफ़ कहो। 

फ्रोम -- (नम्रता के साथ) कहिए, मिस्टर कोकसन! 

कोकसन -- (कुछ चिढ़कर) मेरी राय में...। 

(जज की ओर देखकर। ) 


वह जेसी कुछ भी हो। वह कुछ डाँवाडोल-सा था, अवश्य जूरीगण 
मेरे मतलब को समझ गए होंगे। 


फ्रोम -- क्या आप कह सकते हैं कि आपने यह राय केसे कायम 
की। 


कोकसन - हाँ! में कह सकता हूँ, में होटल से खाना मँगवाता 

हूँ। थोड़ा-सा कबाब और आलू। इससे वक्त की बहुत बचत 
होती है। हाँ, जब मेरा खाना आया मिस्टर वाल्टर ही ने मुझे वह 
चेक भुनाने के लिए दिया। इधर अगर में उस समय जाऊँ, तो 
खाना ठंडा हुआ जाता है, ओर फिर ठंडा खाना किस काम का। 
यह तो आप समझ ही सकते हें। हाँ, तो बस में क्लर्कों के कमरे 
में गया, और दूसरे क्लर्क डेविस को मैंने वह चेक भुना लाने को 
दे दिया। मेंने उस समय फाल्डर को कमरे में टहलते देखा, मेंने 
उससे कहा भी था 'फाल्डर यह चिड़ियाघर नहीं हे।' 


फ्रोम -- क्या आपको याद हे उसने इसका क्‍या जवाबं दिया? 


कोकसन - हाँ, उसने कहा, 'ईश्वर इसे चिड़ियाघर बना देता तो 
अच्छा होता। ' मुझे बड़ा आश्चर्य हुआ। 


फ्रोम -- ओर भी आपने कोई विशेष बात देखी? 
कोकसन - हाँ, देखा था। 


फ्रोम -- वह क्या? 


कोकसन -- उसके गले का बटन खुला हुआ था। में हमेशा 
चाहता हूँ कि लोग साफ़ ओर कायदे से रहें। मेंने उससे कहा, 
तुम्हीरे कालर का बटन खुला हे। 

फ्रोम -- उसने आपकी बात का क्‍या जवाब दिया था? 

कोकसन -- उसने मुझे घूरकर देखा, यह बेअदबी थी। 

जज -- तुम्हें घूरकर देखा था? क्या यह एक बहुत मामूली बात 
नहीं है? 

कोकसन - हाँ, लेकिन उसका देखना कुछ... में ठीक बयान नहीं 


कर सकता, एक अजीब तरह का था। 


फ्रोम -- क्‍या आपने कभी ऐसी दृष्टि उसकी आँखों से आगे नहीं 
देखी थी? 


कोकसन --नहीं। अगर देखता, तो में मालिकों से उसकी 
शिकायत कर देता। हम ऐसे झक्की आदमी को अपने यहाँ नहीं 
रखते। 


जज -- क्या तुमने इस बात की शिकायत अपने मालिकों से की 
थी? 


कोकसन -- (आहिस्ते से) बिना किसी पक्के सबूत के में उनको 
कष्ट देना उचित नहीं समझता। 


फ्रोम -- लेकिन आप पर इस बात का खास असर पडा था? 
कोकसन - इसमें क्‍या शक! डेविस अगर यहाँ होता, तो वह भी 


यही कहता। 


फ्रोम -- अफ़सोस है कि वह यहाँ नहीं है। खेर, अब आप उस 
दिन की बात याद कर सकते हैं, जिस दिन वह जाल पकड़ा 
गया। क्‍या उस दिन कोई खास बात हुई थी? वह अठारह तारीख 
थी। 

कोकसन -- (कान पर हाथ रखकर) में कुछ कम सुनता हूँ। 
फ्रोम -- जिस दिन आपको इस जाल की बात मालूम हुई उस 
दिन उसके पहिले कोई ऐसी घटना हुई थी, जिससे आपका ध्यान 
आकर्षित हुआ हो? 


कोकसन - हाँ,एक ओरत। 
जज -- इस बात से इसका क्‍या सम्बन्ध हे, मिस्टर फ्रोम? 


फ्रोम -- हुजूर, में कोशिश कर रहा हूँ जिससे मालूम हो जाय कि 
अभियुक्त ने यह काम किस प्रकार की मानसिक अवस्था में किया. 


है। 


जज -- ठीक है, यह मैं समझता हूँ। लेकिन आप जो पूछ रहे हें, 
वह इसके बहुत बाद की बात है। 


फ्रोम -- हाँ, हजूर। लेकिन यह मेरे कथन को पुष्ट करती हे। 
जज -- -- ठीक हे। 

फ्रोम -- आपने क्‍या कहा? एक औरत? तो क्‍या वह दफ्तर में 
आई थी? 

कोकसन - हाँ। 

फ्रोम -- किस लिये? 


कोकसन -- फाल्डर से मिलने के लिए। वह उस समय मोजूद 
नहीं था। 


फ्रोम -- उसे आपने देखा था? 

कोकसन - हाँ! देखा था। 

फ्रोम -- क्या वह अकेली आई थी? 

कोकसन -- (दृढ़ता से) आप मुझे मुश्किल में डाल रहे हें। 
चपरासी ने जो कुछ कहा था वह बयान करते हुए मुझे संकोच 
होता है। 

फ्रोम -- ठीक है, मिस्टर कोकसन, ठीक हे! 


कोकसन -- (अकस्मात्‌ इस भाव से जेसे कहता हो तुम इन बातों 
को क्‍या समझो अभी बच्चे हो, में कहता हूँ।)फिर भी दूसरी तरह 


समझा देता हूँ। एक आदमी के किसी प्रश्न के उत्तर में उस 
औरत ने जवाब दिया था, वे मेरे हैं, महाशय! 


जज - वे क्‍या थे? कौन थे? 
कोकसन -- उसके बच्चे बाहर थे। 
जज -- आपको केसे मालूम? 


कोकसन - हुजूर। मुझसे यह बात न पूछे, वरना मुझे सब 
माजरा कहना पड़ेगा। यह ठीक नहीं है। 

जज - (मुस्कराते हुए) दफ्तर के चपरासी ने आपसे सब माजरा 
कह दिया। 

कोकसन -- जी हाँ! जी हाँ! 

फ्रोम -- खेर, में जो पूछना चाहता हूँ, मिस्टर कोकसन, वह यह हे, 
कि जब वह ओरत मिस्टर फाल्डर से मिलने के लिए आग्रह कर 
रही थी, उस समय उसने कोई ऐसी बात कहीं थी,जो आपको 
खास तौर से याद हो? 

कोकसन -- (उसकी ओर इस तरह से देखता हुआ मानो उसे 
उस वाक्य को पूरा करने के लिए उत्साहित कर रहा हो) हाँ, कुछ 
ओर कह रहा था। 


फ्रोम -- या उसने कुछ नहीं कहा था? 


कोकसन - नहीं, कहा था। लेकिन में इस प्रश्न का उत्तर देना 
ठीक नहीं समझता। 


फ्रोम -- (चिढ़ से मुस्कराकर) क्या आप जूरी से भी नहीं कह 
सकते? 


कोकसन - जीने मरने का सवाल हे। 


जूरी का मुखिया -- क्या आपका मतलब है कि उस औरत ने 
यह कहा था? 


कोकसन* (सिर हिलाकर) यह ऐसी बात है जो आप सुनना पसंद न 
करेंगे। 

फ्रोम -- (बेसब्र होकर) क्या फाल्डर उस औरत के सामने ही आ 
गया था? 

(कोकसन सिर हिलाता हे।) 

ओर वह उससे भेंट करके चली गई? 

कोकसन - ऐ! मैंने ठीक समझा नहीं, मेंने उसे जाते नहीं देखा। 
फ्रोम -- तो क्या वह अब भी वहीं हे? 

कोकसन -- (प्रसन्नता से मुस्कराकर) नहीं। 


फ्रोम -- धन्यवाद, मिस्टर कोकसन। 


वह बेठता हे। 


क्लीवर -- (उठाकर) आपने कहा कि जाल के दिन अभियुक्त कुछ 
विचलित-सा था। उसके मानी क्‍या, महाशय? 


कोकसन -- (नर्मी से)यह आपको खुद समझ लेना चाहिए, आपने 
कोई ऐसा कुत्ता देखा है -- कुत्ता जो अपने मालिक से भटक 
गया हो -- उस समय वह चारों ओर निगाह दोड़ाता है? 

क्लीवर -- ठीक, में भी आँखों की बात पूछने वाला था। आपने 
कहा, उसकी दृष्टि कुछ अजीब थी। अजीब से आपका क्‍या 
मतलब हे? विचित्र या कुछ ओर? 

कोकसन - हाँ, अजीब-सी। 

क्लीवर -- (झुंझलाकर) हाँ, यह तो ठीक है। लेकिन आपके लिए 
जो अजीब हो, मुमकिन है वह मेरे लिए अथवा जूरी के लिए 
अजीब न हो। आपका मतलब क्‍या हे डरी हुई, लजाई हुई, या 
गुस्से में भरी हुई? 

कोकसन -- आप मेरा काम ओर मुश्किल कर रहे हैं। में एक 
शब्द कहता हूँ, आप उसके लिए दूसरा शब्द चाहते हें। 

क्लीवर -- (टेबिल पर हाथ रगड़ते हुए) क्या अजीब का अर्थ 
पागल हे? 


कोकसन -- पागल नहीं -- अजीब । 


क्लीवर -- खेर, आपने कहा उसके गले का बटन खुला हुआ 
था। क्‍या उस दिन बहुत गर्मी थी? 


कोकसन - हाँ, शायद थी तो। 


क्लीवर -- जब आपने उससे कहा, तो क्या उसने बटन लगा 
लिया? 


कोकसन - हाँ, शायद लगा लिया। 


क्लीवर -- क्या इससे यह मालूम होता है कि उसका दिमाग 
ठीक नहीं था? 


(कोकसन जवाब देने को मुँह खोलकर ही रह जाता है। क्लीवर 
बेठ जाता है।) 


फ्रोम -- (जल्दी से उठकर) क्‍या आपने कभी पहिले भी उसे ऐसे 
अस्त-व्यस्त देखा था? 


कोकसन -- नहीं, वह हमेशा शांत ओर साफ रहता था। 
फ्रोम -- बस, उतना काफी हे। 


(कोकसन जज की ओर घूमकर इस प्रकार से देखता है मानो 
वकील भूल गया हो कि जज भी कुछ पूछेगा। फिर जब समझ 


जाता हे कि जज कुछ नहीं पूछेगा तो उतरकर जेम्स और वाल्टर 
के बग़ल में बेठ जाता हे।) 


फ्रोम -- रुथ हनीविल! 


(रुथ हनीविल अदालत में आकर गवाहों के कठघरे में स्थिर भाव 
से शांत खड़ी होती है, उसका चेहरा मुरझाया हुआ है।) 


फ्रोम -- नाम क्‍या हे? 
रुथ -- रुथ हनीविल। 
फ्रोम -- उमर? 

रुथ -- छब्बीस साल। 


फ्रोम -- आपकी शादी हो चुकी हे? अपने पति के साथ रहती हें? 
जरा जोर से बोलिए 


रुथ -- नहीं, जुलाई से उसके साथ नहीं रहती। 
फ्रोम -- आपके बाल बच्चे हें? 

रुथ - जी हाँ! दो हें। 

फ्रोम -- क्‍या वे आपके साथ रहते हैं? 


रुथ - जी हाँ! 


फ्रोम -- क्या आप अभियुक्त को जानती हें? 

रुथ -- (उसकी ओर देखकर! हाँ! 

फ्रोम -- आपके साथ उसका किस प्रकार का सम्बन्ध था? 
रुथ - मित्र का। 

जज - मित्र! 

रुथ -- (भोलेपन से) जी हाँ, प्रेमी । 

जज - (तीव्र स्वर से) किस मानी में? 

रुथ -- हम दोनों एक दूसरे को प्यार करते हें। 

जज -- ठीक हे! लेकिन... । 

रुथ -- (सिर हिलाकर) जी नहीं, और कुछ नहीं हुआ। 
जज -- अभी तक कुछ नहीं...हँ... । 

(रुथ से फाल्डर की ओर दृष्टि घुमाकर। ) 

ठीक हे! 

फ्रोम -- आपके पति क्‍या करते हैं? 

रुथ -- मुसाफिर हें। 

फ्रोम -- आप दोनों में केसी पटती है? 


रुथ -- (सिर हिलाकर) वह कहने की बात नहीं हे। 


फ्रोम -- कया वह तुम्हारे साथ बुरा व्यवहार करते थे या और 
कोई बात हे? 


रुथ -- हाँ, पहिले बच्चे के बाद से ही। 

फ्रोम -- किस प्रकार? 

रुथ -- यह में नहीं कह सकती-हर तरह से। 

जज -- मुझे डर है, आप यह सब नहीं कह सकते। 


रुथ -- (फाल्डर की ओर इशारा करके) उन्होंने मुझ अपनी शरण 
में लेने का वचन दिया। हम दक्षिण अमरीका जाने वाले थे। 


फ्रोम -- (जल्दी से) हाँ,टीक हे। ओर फिर अड्चन क्‍या पड़ी? 


रुथ - में दफ्तर के बाहर ही खड़ी थी कि वह पकड़ लिए 
गए। इससे मेरा दिल टूट-सा गया। 


फ्रोम -- तो आप जान गई थीं कि वह गिरफ्तार कर लिया गया? 
रुथ - जी हाँ, में उसके बाद दफ्तर में गई थी, ओर उन्होंने... 
(कोकसन की ओर इशारा करके।) 


मुझे सब बतला दिया। 


जज -- अच्छा, क्या आपको 7वीं जुलाई की बात याद है? 
रुथ - हाँ। 

फ्रोम -- क्‍यों? 

रुथ -- उस दिन मेरे पति ने मेरा गला घोंट डालना चाहा था। 
जज - गला घोंट डालना चाहा था? 

रुथ -- (सिर नीचा करके) जी हाँ। 

फ्रोम -- हाथ से या किसी... 


रुथ -- हाँ, में किसी प्रकार वहाँ से भाग आई, और अपने मित्र से 
मिली। उस समय ठीक आठ बजे थे। 


जज - सवेरे? तुम्होिरे पति उस समय शराब के नशे में तो नहीं 
थे? 


रुथ -- हमेशा शराब के नशे में ही नहीं मारते थे। 
फ्रोम -- आप उस समय किस हालत में थीं? 


रुथ -- बहुत बुरी हालत में। मेरे कपड़े सब फट रहे थे, और 
मेरा दम घुट रहा था। 


फ्रोम -- कया आपने अपने मित्र से यह माजरा कहा था? 


रुथ -- हाँ ,कहा था। अब समझती हूँ, अगर न कहती, तो अच्छा 
होता। 


फ्रोम -- क्या यह सुनकर वह आपे से बाहर हो गया था? 
रुथ -- बुरी तरह। 


फ्रोम -- उसने किसी चेक के बारे में कभी आपसे कुछ कहा 
था? 


रुथ -- कभी नहीं। 

फ्रोम -- उसने कभी आपको रुपये भी दिए थे? 
रुथ - हाँ, दिए थे। 

फ्रोम -- किस दिन? 

रुथ -- शनिवार के दिन। 

फ्रोम -- आठ तारीख को। 


रुथ -- मेरे और बच्चों के लिए कपड़े खरीदने ओर चलने की 
तेयारी करने के लिए। 


फ्रोम -- क्या इससे आपको आश्चर्य हुआ था? 


रुथ -- किस बात से? 


फ्रोम -- कि उसके पास तुम्हें देने को रूपये निकल आए। 


रुथ -- हाँ,हुआ था। इसलिए कि जब मेरे पति ने मुझे मारा था 
उस दिन खबेरे मेरे मित्र रोने लगे थे कि उनके पास रुपये नहीं 
हैं जो वे मुझे कहीं ले चलें। बाद को उन्होंने मुझसे कहा था कि 
अचानक उनकी किस्मत खुल गई हे। 

फ्रोम -- आपने उनको आखिरी बार कब देखा था? 

रुथ -- जब वे पकड लिए गए। यही दिन हमारे रवाना होने का 
था। 

फ्रोम -- अच्छा, क्या आपसे उसकी मुलाकात शुक्रवार और उस 
दिन के बीच में ओर भी कभी हुई थी? 

(रुथ सिर हिलाकर कुबूल करती है।) 

उस समय उसकी क्‍या हालत थी? 


रुथ -- गूँगे के समान। कभी-कभी तो उसके मूँह से एक शब्द 
भी नहीं निकलता था। 


फ्रोम -- मानो कोई असाधारण बात हो गई हो? 
रुथ - हाँ! 
फ्रोम -- रंज की, खुशी की, या किसी बात की? 


रुथ -- जेसे उनके सिर पर कोई विपत्ति मँडरा रही हो! 


फ्रोम -- (कुछ हिचककर) में पूछ सकता हूँ कि तुम्हें उससे बहुत 
प्रेम था? 


रुथ -- (सिर नवाकर) हाँ। 
फ्रोम -- क्‍या वह भी आपसे बहुत प्रेम करता था? 
रुथ -- (फाल्डर की ओर देखकर) हाँ, साहब! 


फ्रोम -- अच्छा जी, आपका क्‍या विचार है? आपको खतरे ओर 
आफ़त में देखकर वह बदहवास हो गया ओर उसका अपने ऊपर 
काबू न रहा या ओर कुछ? 


रुथ -- हाँ, यही बात हे। 
फ्रोम -- भले बुरे का ख्याल भी जाता रहा? 
रुथ - हाँ, कुछ देर के लिए अवश्य। 


फ्रोम -- अच्छा, क्या शुक्रवार को वह बहुत घबड़ाया हुआ था या 
साधारण दशा में? 


रुथ -- बहुत ही घबड़ाए हुए। में उन्हें अपने पास से जाने न 
देती थी। 


फ्रोम -- क्या आप अब भी उसे चाहती हें? 


रुथ -- (फाल्डर की ओर देखकर) उन्होंने मेरे लिए अपना 
सत्यानाश कर लिया। 


फ्रोम -- धन्यवाद! 


वह बेठ जाता हे, रुथ वहीं पर अविचलित भाव से सीधी खड़ी 
रहती हे। 


क्लीवर -- (लेहाज़ से) जब शुक्रवार सात तारीख के सवेरे आप 
उनसे विदा हुईं, उस समय वह होशहवास में थे? 


रुथ - जी हाँ! 
क्लीवर -- धन्यवाद! मुझे आपसे ओर कुछ नहीं पूछना हे। 


रुथ -- (जूरी की ओर कुछ झुककर) शायद में भी उनके लिए 
ऐसा ही कर सकती थी, अवश्य कर सकती थी। 


जज -- जरा ठहरो, तुम कहती हो कि तुम्हारा विवाहित जीवन 
बिलकुल सुख रहित है। दोनों ही का दोष होगा। 


रुथ - मेरा दोष हे कि में कभी उसकी खुशामद नहीं करती। 
ऐसे आदमी की खुशामद करें ही क्‍यों? 


जज -- तुम उनका कहना नहीं मानती होगी। 


रुथ -- (प्रश्न को टालकर) में हमेशा उसकी इच्छा के अनुसार 
काम करती रही हूँ। 


जज -- मुलजिम से जान-पहचान होने के पहिले तक? 
रुथ -- नहीं, बाद को भी। 


जज -- में यह सवाल इसलिए पूछ रहा हूँ कि तुम मुलजिम से 
प्रेम करना निंदा की बात नहीं समझती? 


रुथ -- (हिचककर) कदापि नहीं, मेरे जीवन का यही आधार हे। 
जज -- (कड़ी निगाह से देखकर) अच्छा, अब तुम जा सकती हो। 


(रुथ फाल्डर की ओर देखती हे, फिर धीरे-धीरे उतरकर गवाहों में 
जाकर बेठ जाती है।) 


फ्रोम -- में अब मुलजिम को बुलाता हूँ, हुजूर! 


(फाल्डर कठघरे में से उतरकर गवाहों के कठघरे में जाता हे। 
बाकायदा कसम दिलाई जाती है।) 


फ्रोम -- तुम्हारा नाम क्‍या हे? 
फाल्डर -- विलियम फाल्डर। 
फ्रोम -- ओर उम्र? 


फाल्डर -- तेईस साल। 


फ्रोम -- तुम्हारी शादी नहीं हुई हे? 

(फाल्डर सिर हिलाकर इनकार करता हे।) 

फ्रोम -- उस महिला को तुम कितने दिनों से जानते हो? 
फाल्डर -- छः महीने से। 


फ्रोम -- उसने तुम्हारे साथ अपना जो रिश्ता बतलाया है, क्या वह 
ठीक हे? 


फाल्डर - हाँ। 
फ्रोम -- तो तुम्हें उससे गहरा प्रेम है। क्‍यों? 
फाल्डर - हाँ 


जज -- यह जानते हुए भी कि उसकी शादी हो गई हे? 
फाल्डर - हुजूर, में लाचार हो गया। 

जेज -- लाचार हो गए? 

फाल्डर - हुजूर; में अपने को संभाल न सका। 

(जज कंघा हिलाता है।) 

फ्रोम -- तुमसे उससे जान-पहिचान केसे हुई? 

फाल्डर -- मेरी एक विवाहिता बहिन के जरिए। 


फ्रोम -- क्‍या तुम जानते थे कि अपने पति के साथ वह सुखी थी, 
अथवा नहीं? 

फाल्डर -- उसे कभी सुख नहीं मिला। 

फ्रोम -- क्‍या तुम उसके पति को जानते थे? 

फाल्डर -- हाँ, केवल उसी के द्वारा मैंने जाना था वह नरपशु है। 
जज - में नहीं चाहता पड़ोस में किसी आदमी को गालियाँ दी 
जाय॑ँ। 

फ्रोम -- (सिर झुकाकर) जेसी हुजूर की आज्ञा! (फाल्डर से) क्या 
तुम इस चेक में रद्दोबदल स्वीकार करते हो? 

(फाल्डर सिर झुका लेता है।) 

फ्रोम -- तारीख सात जुलाई की बात याद करो ओर जूरी से उस 
दिन की घटना बयान करो। 


फाल्डर -- (जूरी की ओर देखकर) में सवेरे अपना नाश्ता कर रहा 
था जब वह आई। उसके सारे कपड़े फटे हुए थे, वह हाँफ रही 
थी मानो सांस लेने में उसे कष्ट हो रहा हो। उसके गले पर 
पुरुष की उंगलियों के निशान थे। उसकी बाँहों में चोट आ गई 
थी। ओर खून जमा गया था। में उसकी यह दशा देखकर डर 
गया। उसके बाद उसने सब हाल मुझसे कहा। मुझे ऐसा मालूम 


होने लगा-ऐसा मालूम होने लगा और वह में बयान नहीं कर 
सकता। मेरे लिए वह असह्य था। 


(एकाएक तनकर। ) 


आप उसे देखते, ओर आपके दिल में भी उसके लिए मेरी जेसी 
मुहब्बत होती तो आप भी मेरे ही समान व्याकुल हो जाते। 

फ्रोम -- अच्छा! 

फाल्डर -- वह मेरे पास से चली गई क्योंकि मुझे दफ्तर जाना 
था। तो इस भय से मेरे होश उड़े थे कि कहीं वह फिर उस पर 
अत्याचार न करे। सोच रहा था क्‍या करूँ। में काम न कर 
सका। रात दिन इसी तरह बीत गया। किसी काम में जी ही न 
लगता था। सोचने की शक्ति न थी। चुपचाप बेठा न जाता था। 
ठीक उसी समय डेविस मेरे पास आया, ओर चेक देकर बोला, 
फाल्डर जाओ, जरा बैंक से रुपये लेते आओ; शायद हवा में फिर 
आने से तुम्हें कुछ आराम मिले। मालूम होता है तुम्हारी आधी 
जान निकल गई है। फिर जब वह चेक मेरे हाथ में आया में 
नहीं जानता मुझे क्या हुआ। न जाने क्‍्योंकर मेरे मन में आया 
कि अगर टी वाई जोड कर अंक के आगे एक बिंदी लगा दूँ तो 
रुथ को वहाँ हटा ले जाने के लिए रुपये हो जायँगे। वह बात 
मेरे दिमाग में आई और चली गई। मुझे फिर कुछ याद नहीं कि 


डेविस के जाने के बाद मेंने क्या किया। केवल जब केशियर को 
मेंने चेक दिया, तो उसने पूछा था कि क्या नोट दूँ? तब शायद 
मुझे मालूम हुआ कि मेंने क्या किया। जब में बाहर आया,तो जी 
में आया किसी मोटर के नीचे दबकर मर जाऊँ। मेंने चाहा 
रुपयों को फेंक दूँ, लेकिन फिर मुझे उसकी याद आई ओर मेंने 
उसे बचाने की ठान ली, चाहे कुछ भी हो। यह सच है कि सफर 
के टिकट के रुपये और जो कुछ मैंने उसको दिए थे सब मिट्टी 
में मिल गए। लेकिन बाकी रुपये मेंने बचा लिए हैं। में सोच 
रहा हूँ मेंने यह काम केसे किया, क्योंकि यह मेरा स्वभाव नहीं 

हैं। 

(फाल्डर चुप हो जाता है और हाथ मलता है।) 

फ्रोम -- तुम्हीरे आफिस से बेंक कितनी दूर हे? 

फाल्डर -- कोई पचास गज से अधिक न होगा। 


फ्रोम -- डेविस के चले जाने के बाद से तुम्हारे चेक भुनाने में 
कितना समय लगा होगा? 

फाल्डर -- चार मिनट से ज्यादा न लगे होंगे, क्योंकि में दोड़ता 
हुआ गया था। 


फ्रोम -- क्‍या चार मिनट के भीतर का हाल तुम्हें याद नहीं? 


फाल्डर -- जी नहीं, सिवाय इसके कि में दोड़ता हुआ गया था। 
फ्रोम -- टी वाई ओर बिन्दी का जोडना भी तुम्हें याद नहीं? 
फाल्डर -जी नहीं, में सच कहता हूँ। 

(फ्रोम बैठता है ओर क्लीवर उठता है।) 

क्लीवर -- लेकिन तुम्हें याद हे कि तुम दोड़े थे? 

फाल्डर -- जब में बेंक पहुंचा, उस समय मेरा दम फूल रहा था। 
क्लीवर -- और तुम्हें चेक का बदलना याद नहीं? 

फाल्डर -- (धीरे से) जी नहीं। 


क्लीवर - मेरे मित्र ने जो विलक्षणता का आवरण डाल रकक्‍खा हे 
उसे हटा देने से क्या वह साधारण जालसाजी के सिवा और कुछ 
हो सकता हे? बोलो? 


फाल्डर -++ में उस दिन आधा पागल हो रहा था, जनाब। 


क्लीवर -- ठीक, ठीक! लेकिन तुम इनकार नहीं कर सकते कि 
टी वाई ओर सिफर बाकी लिखाबट के साथ ऐसा मिल गया था, 
कि खजांची धोखा खा गया। 


फाल्डर -- संयोग था। 


क्लीवर -- (खुश होकर) विचित्र का संयोग था, क्यों? मुसन्ने को 
तुमने कब बदला? 


फाल्डर -- (सिर झुकाकर) बुधवार के दिन। 

क्लीवर -- क्‍या वह भी संयोग था? 

फाल्डर -- (क्षीण स्वर में)जी नहीं। 

क्लीवर -- यह काम करने के लिए तुम अवश्य मोका ढूँढ़ते रहे 
होंगे। क्‍यों? 

फाल्डर -- (आवाज़ मुश्किल से सुनाई पड़ती हे।) हाँ। 


क्लीवर -- तुम यह तो नहीं कहते, कि काम करते वक्त भी तुम 
बहुत उत्तेजित थे? 


फाल्डर -- मेरे सिर पर भूत सवार था। 

क्लीवर -- पकड़े जाने के डर से? 

फाल्डर -- (बहुत धीरे से) हाँ! 

जज -- क्या तुमने यह नहीं सोचा कि अपने मालिकों से सारी 
बातें कहकर रुपये लोटा देना ही तुम्हारे लिए अच्छा होगा? 


फाल्डर - में डरता था। 


(सब चुप हो जाते हें।) 


क्लीवर -- नि--संदेह तुम्हारी इच्छा थी कि तुम इसके बाद उस 
ओरत को भगा ले जाओगे। 
फाल्डर -- जब मुझे मालूम हुआ कि मैंने ऐसा काम कर डाला, 


तो उसका उपयोग न करना गुनाह बेलज्जत था। इससे तो कहीं 
अधिक अच्छा नदी में डूबकर मर जाना था। 


क्लीवर -- तुम जानते थे कि क्लर्क डेविस इंग्लैंड से जा रहा 
है। जब तुमने चेक बदला था तब क्‍या तुम्हें नहीं सूझा था कि 
सबका शक डेविस पर होगा? 

फाल्डर -- मैंने पल भर के भीतर सब काम किया। हाँ, बाद में 
यह बात मेरी समझ में आई थी। 

क्लीवर -- ओर फिर भी तुमसे अपनी गलती जाहिर न की गई? 


फाल्डर -- (उदासी से) मैंने सोचा था वहाँ पहुँचकर में सब कुछ 
लिख भेजूगा। मेरी इच्छा रुपये को चुका देने की थी। 

जज -- लेकिन इसी बीच में तुम्हारा निर्दोषी मित्र क्लर्क गिरफ्तार 
हो सकता था। 

फाल्डर -- में जानता था,कि वह बहुत दूर हे, हुजूर। मेंने सोचा 
था कि वक्त मिल जायगा। इतनी जल्दी बात जाहिर हो जायगी 
यह मुझे ख़याल ही नहीं था। 


फ्रोम -- शायद हुजूर को याद दिलाना बेजा न होगा, चेक बुक 
मिस्टर वाल्टर हो के पास डेविस के चले जाने के बाद तक था। 
अगर यह जालसाजी एक दिन बाद पकड़ी जाती, तो फाल्डर भी 
चला गया होता। इससे शक भी फाल्डर पर ही होता न डेविस 
पर। 


जज -- सवाल यह है कि मुलजिम को यह बात मालूम थी या 
नहीं कि शक उस पर होगा न कि डेविस पर? 


(फाल्डर से तीव्र स्वर में।) 


क्या तुम जानते थे कि चेक मिस्टर वाल्टर हो के पास डेविस के 
चले जाने के बाद तक था? 


फाल्डर - मैं...में...मेंने सोचा था...वह... 

जज -- देखो सच-सच बोलो, हाँ या नहीं। 

फाल्डर -- (बहुत आहिस्ते) नहीं हुजूर, यह में नहीं जानता था। 
जज -- यहाँ तुम्हारी बात कट जाती हे, मिस्टर फ्रोम। 

(फ्रोम सिर झुकाता हे) 

क्लीवर -- क्‍या ऐसी सनक तुम्हें पहले भी कभी सवार हुई थी? 


फाल्डर -- (कातर भाव से) जी नहीं। 


क्लीवर -- तीसरे पहर तुम इतने स्वस्थ हो गए थे कि फिर तुम 
उस समय पूरे तौर से काम पर वापस अपना काम करने के लिए 
गए। 

फाल्डर - हाँ, मुझे रुपया लेकर आफिस से वापस जाना था। 
क्लीवर -- तुम्हारा मतलब नो पाउंड से है। तुम्हारा होश तो 
इतना ठीक था कि तुम्हें यह खूब अच्छी तरह याद थी फिर भी 


तुम कहते हो कि तुम्हारे चेक के अंक बदलने की बात याद 
नहीं। 


फाल्डर -- अगर में उस समय पागल न होता, तो में कभी भी 
यह काम करने की हिम्मत न करता। 


फ्रोम -- (उठकर) कया वापस जाने के पहिले तुमने अपना खाना 
खाया था? 


फाल्डर -- नहीं, मेंने दिन भर कुछ नहीं खाया था। ओर रात को 
नींद भी मुझे नहीं आई। 

फ्रोम -- अच्छा, डेविस के जाने ओर नोट भुनाने के बीच जो चार 
मिनट बीते थे, उसकी बात क्‍या तुम्हें बिलकुल याद नहीं हे? 


फाल्डर -- (एक मिनट ठहरकर) मुझे केवल यह याद है कि उस 
समय मिस्टर कोकसन का चेहरा मुझे याद आ रहा था। 


फ्रोम -- मिस्टर कोकसन का चेहरा? उससे ओर तुम्हारे काम से 
क्या सम्बन्ध? 

फाल्डर -- नहीं, महाशय। 

फ्रोम -- क्‍या तुम्हें आफिस में जाने के पहले भी वही बात याद 
थी? 

फाल्डर -- हाँ! उस समय, बाहर दोड़ते समय भी। 

फ्रोम -- ओर क्‍या उस समय तक ही याद थी जब खजांची ने 
तुम से कहा 'क्या नोट लेंगे?' 

फाल्डर -- हाँ, उसके बाद मुझे होश आ गया। लेकिन तब 
सोचना बेकार था। 

फ्रोम -- धन्यवाद! बस सफाई के सब गवाह गुजर चुके। 

(जज सिर हिलाता है। फाल्डर अपनी जगह पर वापस आता हे।) 


फ्रोम -- (कागज वगेरह संभालकर) हुजूर ओर जूरी गण, मेरे मित्र 
ने अपनी जिरह में इस सफाई का मजाक उड़ाने की कोशिश की 

है जो इस मामले में हमारी तरफ से पेश की गई है। में जानता 

हूँ कि जो गवाह पेश किए गए हैं उससे अगर आपके दिल में यह 
यकीन न हो गया हो कि मुलजिम ने यह काम केवल एक 


क्षणिक दुर्बलता के कारण किया है, ओर दरअसल उसको इसके 


लिए जिम्मेदार नहीं कहा जा सकता तो मेरे कथन का भी कुछ 
असर आप पर नहीं पड़ेगा। उसके हृदय में जो भयानक उथल- 
पुथल था, उसने उसकी मानसिक ओर नेतिक शक्तियों को ऐसा 
कुचल डाला कि उसे एक क्षणिक पागलपन कहा जा सकता हे। 
मेरे मित्र ने कहा है कि मैंने इस मामले पर विलक्षणता का 
आवरण डालने की कोशिश की है। महोदय गण, मेंने ऐसी 
कोशिश नहीं की। मेंने केवल जीवन का वह आधार दिखाया हे 
-- उस अस्थिर जीवन का, जो प्रत्येक पाप का कारण होता हे, 
चाहे , मेरे मित्र उसकी कितनी हँसी क्‍यों न उड़ाएँ। महाशय गण, 
हम इस समय एक ऐसे सभ्य युग में पहुँच गए हैं कि किसी 
प्रकार के भीषण अत्याचार का दृश्य हमारे दिल पर एक खास 
असर डाले बिना नहीं रहता, चाहे हमारे साथ उस मामले का कुछ 
भी सम्बन्ध न हो। पर अगर हम ऐसा अत्याचार एक औरत पर 
होते देखें, ओर वह ऐसी औरत हो जिसे हम प्यार करते हैं, तब 
क्या होगा? सोचिए, यदि मुलजिम की दशा में आप होते, तो किस 
प्रकार का भाव आपके मन में उत्पन्न होता? इस बात को सोचिए 
ओर लब उसके मुँह की ओर देखिए। वह उन बेफिक्ों में ओर 
बेहयाओं में नहीं हे जो उस ओरत पर जिसे वह प्यार करता हे 
पेशाचिक अत्याचार के चिह्न देखे ओर विचलित न हो। हाँ 
महाशय गण, देखिए उसके मुख पर दृढ़ता नहीं है। ओर न 


उसके चेहरे से पाप ही झलक रहा है। यह एक ऐसा साधारण 
चेहरा है जो बड़ी आसानी से अपने भावों के वशीभूत हो जाता 
है। उसकी आँखों का हाल भी आपने सुना है। मेरे मित्र चाहें 
'अजीब' शब्द पर हँस उठें, लेकिन दरअसल ऐसी अवस्थाओं में 
मनुष्यों की आँखों में जो चंचलता आ जाती है वह सिवाय 'अजीब' 
के और कुछ नहीं कही जा सकती। याद रखिए, में यह नहीं 
कहता कि उसकी मानसिक दुर्बलता क्षणिक अन्धकार की झलक 
मात्र नहीं थी जिसमें धर्म ओर अधर्म का ज्ञान लुप्त हो गया, 
लेकिन में यह कहता हूँ कि जिस तरह कोई मनुष्य ऐसी 
परिस्थिति में आत्म-हत्या कर लेने पर आत्म-हत्या. के दोष से 
मुक्त हो जाता है, उसी भांति वह इस अव्यवस्थित दशा में दूसरे 
अपराध भी कर सकता है, ओर करता । 


इस कारण उसको अपराधी न कहकर एक मरीज कहना चाहिए 
ओर उसके इलाज का प्रबन्ध भी करना चाहिए। में मानता हूँ 
इस तर्क का दुरुपयोग किया जा सकता है। परिस्थिति को 
देखकर ही इसका निर्णय करना चाहिए। लेकिन यह एक ऐसी 
भावना हे, जिसमें आपको सन्देह का फल अपराधी को देना 
चाहिए। आपने सुना होगा मेंने अपराधी से प्रश्न किया था कि 
उसने उन अभागे चार मिनट में क्‍या सोचा था। उसने क्‍या 
जवाब दिया? 'मुझे मिस्टर कोकसन का चेहरा याद आ रहा था।' 


महाशय गण, कोई आदमी बनावटी तोर से ऐसा जवाब नहीं दे 
सकता। इस पर सत्य की एक गम्भीर छाप लगी हुई है। जो 
ओरत आज अपनी जान को भी जोखिम में डालकर यहाँ गवाही 
देने आई है, उसके साथ अपराधी का जो प्रेम है, चाहे उचित हो 
या न हो, वह भी आप से अब छिपा नहीं है। जिस दिन उसने 
यह काम किया था उस दिन वह कितना घबड़ाया हुआ था इसमें 
तो कोई सन्देह करना असम्भव है। इस प्रकार के दुर्बल ओर 
भाव-प्रबल आदमी का ऐसी दशा में कितना पतन हो सकता हे 
यह हम सबको अच्छी तरह मालूम है। यह सारा काम केवल क 
मिनट में हुआ। बाकी काम ठीक बेैसे ही हुआ, जैसे छुरा भोंकने 
के बाद आदमी मर जाता है या सुराही उलट देने से पानी गिर 
पड़ता है। 


आपको यह बतलाने की जरूरत नहीं कि जीवन में कोई बात 
इतनी दुखदाई नहीं है जितनी यह कि जो हो चुका वह मिटाया 
नहीं जा सकता। एक बार जब चेक पर अंक बदल दिया गया 
ओर उसके रुपये मिल गए, जो चार भयंकर मिनटों का काम था, 
तो चुप साध लेने के सिवा और क्‍या किया जा सकता था? लेकिन 
उन चार मिनटों में यह आदमी जो आपके सामने खड़ा है उस 
पिंजड़े में आकर फँस गया जो आदमी को बेदाग नहीं छोड़ता। 
उसके बाद के काम -- उसका अपराध स्वीकार न करना, मुसन्ने 


को बदलना, भागने की तैयारी करना -- इनसे यह नहीं सिद्ध होता 
कि उसने दृढ़ पापमय संकल्प से ये काम किए, जो मूल आचरण 
के फलमात्र थे। बल्कि इनसे केवल उसके चरित्र की दुर्बलता 
सिद्ध होती है ओर यही उसकी विपत्ति का कारण है। लेकिन 
क्या हमें केवल इसलिए उसे पतित कर देना चाहिए कि वह जन्म 
ओर शिक्षा से दुर्बल चरित्र है। महोदय गण,इस अपराधी की 
तरह हजारों आदमी हमारे कानून की चक्की में रोज पिसकर मर 
रहे हैं। केवल इसलिए कि हममें वह इनसानियत की आँख नहीं 
है जिससे हम देखें कि वे अपराधी नहीं केवल मरीज हैं। यदि 
मुलजिम अपराधी साबित हो गया और उसके साथ मुलजिम या 
पाप में सने प्राणियों का-सा व्यवहार किया गया तो वह सचमुच 

ही एक अपराधी बन जायगा, जेसा हम अपने अनुभव से कह 
सकते हें। 


में आपसे प्रार्थना करता हूँ कि ऐसी व्यवस्था न दीजिए जो उसे 
जेल में ले जाकर हमेशा के लिए दाग लगा दे। महोदय गण! 
न्याय एक यन्त्र हे जिसे यदि कोई चला दे तो फिर वह अपने ही 
आप चलता रहता है। क्‍या हम इस व्यक्ति को दरअसल उस 
मशीन के नीचे दबाकर चकनाचूर कर देंगे? ओर वह इसलिए कि 
दुर्बलता के वशीभूत होकर उसने एक भूल की है। क्‍या आप 
उसे उन अभागे मल्‍्लाहों का एक सदस्य बनाना चाहते हैं जो उन 


अंधेरे ओर भीषण जहाजों को चलाते हें जिन्हें हम जेलखाना कहते 
हैं? क्या उसे वह यात्रा शुरू करनी होगी जहाँ से शायद ही कोई 
लोटता हो? या फिर उसे एक बार समय देना चाहिए कि सुबह 
का खोया हुआ शाम को भी लोट आता हे, या नहीं? में आप लोगों 
से अर्ज करता हूँ कि उस नोजवान की जिन्दगी को बरबाद न 
कीजिए। यह सारी बरबादी उन्हीं चार मिनटों का फल है। घोर 
सर्वगाश उसकी ओर मुँह खोले खड़ा हैं। अभी यह बच सकता 
है। आज आप उसे अपराधी की तरह सजा दे दीजिए ओर में 
आपसे कह देता हूँ कि वह हमेशा के लिए हाथ से निकल 
जायगा। न तो उसका चेहरा और न उसका रंग-ढंग यह कह 
सकता है कि वह उस अग्नि-परीक्षा से बच निकलेगा। उसके 
अपराध को एक पलड़े में तोलिए ओर दूसरे पर उसके उन कष्टों 
को तोलिए जो वह पा चुका हे। आपको मालूम होगा कि कष्टों 
का पलड़ा दस गुना अधिक भारी हो गया। दो महीने से वह 
हवालात में सड़ रहा है। क्‍या सम्भव हे वह इसे भूल जायगा? 
इन दो महीने में उसके हृदय को जो दुःख हुआ होगा उसे 
सोचिए। आप यकीन रखिए कि उसकी सजा काफी हो गयी। 
न्याय की भीषण चक्की उसको तभी से पीसने लगी हे जब से 
इसका गिरफ्तार होना तय हो चुका था। यह उसकी सजा की 


दूसरी मंजिल चल रही है। यदि आप तीसरी पर ले जाने की 
चेष्टा करेंगे तो में आगे कुछ नहीं कहना चाहता। 


(अपनी उंगली ओर अंगूठे को मिलाकर एक दायरा बनाता हे,फिर 
हाथ को नीचा कर लेता है ओर बेठ जाता है। जूरी एक दूसरे 
का मुँह देखकर सिर हिलाते हैं,फिर सरकारी वकील की ओर 
देखते हैं। वह उठता है ओर अपनी आँखें उसी जगह गड़ाकर 
जिससे उसे कुछ सुविधा मालूम पड़ती है बार-बार आँखें फेरकर 
जूरी की ओर देखता जाता है।) 


क्लीवर -- हुजूर! (पंजे के बल खड़े होकर) और जूरी गण!इस 
मामले की घटनाओं पर कोई आपत्ति नहीं की गई ओर मेरे मित्र 
क्षमा करें, सफाई जो दी गई है वह इतनी कमजोर हे कि में फिर 
गवाहों के बयान की आलोचना करके आपका समय नहीं खराब 
करना चाहता। सफाई में क्षणिक पागलपन की दलील पेश की 
गई हे, ओर क्‍यों यह बे-सिर-पेर की सफाई पेश की गई? शायद 
आप मुझे माफ़ करें, में आपसे ज्यादा अच्छी तरह जानता हूँ! ऐसी 
सफाई को बे-सिर-पेर के सिवा ओर क्‍या कहा जाय? कसूर को 
इक़बाल कर लेना ही दूसरा रास्ता था। महोदय गण! अगर 
अपराध स्वीकार कर लिया गया होता, तो मेरे मित्र को हुजूर की 
सीधी-सादी दया की प्रार्थना करने के सिवा ओर कोई उपाय न 
था। परन्तु उन्होंने ऐसा न करके इस मामले की कतरअ>ब्योंत की 


है, ओर यह सफाई गढ़ डाली है जिससे उन्हें त्रिया-चरित्र की 
बानगी दिखाने, एक स्त्री को गवाह के कठघरे में खड़ा करने और 
इसे एक करूुण-प्रेम के रंग में रंगने का अवसर दे दिया हे। में 
अपने मित्र की इस सूझ-बूझ की तारीफ़ करता हूँ। इससे उन्होंने 
किसी हद तक कानून से बचने की कोशिश की है। शायद ओर 
किसी तरह वह प्रेरणा ओर चिन्ता के सारे किस्से को अदालत वे 
सामने इस प्रकार न खड़ा कर सकते। लेकिन महोदय गण! एक 
बार जब आपको असली बात मालूम हो गई, तब आप सारी बात 
मान गए। 


(सहृदय उपेक्षा के साथ) 


अच्छा, इस पागलपन की दलील को देखिए। पागलपन के सिवा 
हम इसे कुछ नहीं कह सकते। आपने उस औरत का बयान 
सुना है। वह केदी के हक़ में गवाही देगी इसमें कुछ आश्चर्य 
की बात नहीं। फिर भी उसने क्‍या कहा था, आपको मालूम हे? 
उसने कहा -- जब उसने केदी से विदा ली थी उस समय वह 
किसी तरह अव्यवस्थित न था। अगर चिन्ताओं ने उसे अशान्त 
कर दिया था तो वही एक ऐसा वक्त था,जब उसके मन की 
अशान्ति प्रगट होती। सफाई के दूसरे गवाह मैनेजिंग क्लर्क की 
गवाही भी आपने सुनी जो उन्होंने कैदी के हक में दी थी। कुछ 


कठिनाई के बाद में उससे कुबूल करा पाया हूँ कि डेविस को 
चेक देते वक्त मुलजिम कुछ अस्थिर.... 


(उनका विचार ऐसा मालूम होता था कि आप इस शब्द का 
आशय समझ जायेंगे ओर यकीन हे, महाशय गण आप समझ गए 
होंगे।) 

होने पर भी पागल नहीं था। अपने मित्र की भांति मुझे भी दुःख 
है कि डेविस यहाँ नहीं हे। लेकिन मुलजिम ने वे शब्द कहे हें 
जो डेविस ने उन्हें चेक देते समय कहे थे। अवश्य ही वह इस 
समय पागल नहीं था। नहीं तो वह इन शब्दों को जरूर भूल 
जाता। खजांची ने भी कहा कि चेक भुनाते वक्त उसके होश- 
हवाश बिलकुल ठीक थे। इसलिए इस सफाई का मतलब यह 
हुआ कि एक आदमी जो एक बजकर दस मिनट पर स्वस्थ था 
ओर एक बजकर पन्द्रह मिनट पर भी ठीक था, वह अपने को 
इस समय के बीच में केवल अपराध की सजा पाने के डर से 
पागल कह रहा है। 


महाशय, यह दलील इतनी लचर हे कि में ज्यादा बकवास करके 
आपका समय नष्ट नहीं करना चाहता। आप स्वयं निश्चय कर 
सकते हैं कि उसका क्‍या मूल्य है। मित्र ने यह आधार लेकर 
जवानी, प्रलोभन, आदि के विषय में बहुत कुछ कहा है ओर बडे 


सुन्दर शब्दों में कहा है। परन्तु में केवल इतना ही याद दिलाता 
हूँ कि मुलजिम ने जो अपराध किया हे कानून की दृष्टि से बहुत 
भारी अपराध है। साथ ही इस मामले में कुछ ओर भी विचार 
करने की बात है। जेसे मुलजिम का अपने साथ के निर्दोषी 
क्लर्क पर शक करवाने की कोशिश करना, दूसरे की ब्याही हुई 
ओरत के साथ रिश्ता रखना 'इत्यादि। इन सब बातों से आपके 
लिए इस सफाई को अधिक महत्त्व देना कठिन हो जायगा। 
सारांश यह कि में आपसे मुलजिम को दोषी स्वीकार करने की 
प्रार्थना करता हूँ,जो इन सारी बातों को देखते हुए आपके लिए 
लाजिम हो गई हे। 


(दृष्टि को जज और जूरी की ओर से फेरकर, फाल्डर की ओर 
घुमाता है, फिर बेठ जाता हे।) 


जज -- (जूरी की ओर कुछ झुककर ओर हाकिमाना अंदाज़ से) 
जूरीगण, आपने गवाहों के बयान ओर उन पर जिरह सुन ली हे। 
मेरा काम केवल यही है कि में आपके सामने वह तनकीहें रख दूँ 
जिन पर आपको विचार करना है। यह बात तो स्वीकार कर ही 
ली गई है कि चेक और मुसन्ने के अंकों को मुलजिम ने बदला। 
अब सफाई यह दी गई है कि मुलजिम ने जब यह अपराध किया, 
उस समय वह अपने होश-हवास में न था। जहाँ तक पागलपन 
की बात है आपने मुलजिम का सारा किस्सा ओर दूसरे गवाहों के 


बयान भी सुन लिए। अगर इन बातों से आप इस नतीजे पर 
पहुंचे कि जाल करते वक्त मुलजिम पागल था तो आप यही कह 
सकते हैं कि मुलजिम अपराधी है, लेकिन वह पागल था। ओर 
यदि आपको यह विश्वास हो कि मुलजिम का दिमाग ठीक था। 
(याद रखिए पूरा पागल होना ज़रूरी है) तो आप उसे अपराधी 
ठहराएँगे। उसके मन की दशा के विषय में जो शहादतें हैं, उन 
पर विचार करते समय आप बहुत होशियारी से जालसाजी के 
पहिले ओर पीछे मुलजिम के रंग-ढंग और चाल-ढाल पर ध्यान 
रक्‍खें। खुद मुल॒जिम की, उस औरत की, कोकसन की, और 
केशियर की शहादतों से क्‍या सिद्ध होता है? इस विषय में में 
आपको यह भी याद दिलाना चाहता हूँ कि मुलजिम ने कबूल 
किया है कि टी वाई ओर सिफ़र को जोड़ने की बात चेक हाथ 
में आते ही उसके मन में आ गई थी। मुसन्ने के बदलने के बाद 
उसका आचरण केसा था इसे भी ध्यान में रखिए। इन सब बातों 
का पूर्व-नेश्चय के प्रश्न से जो सम्बन्ध हे वह खुला हुआ हे। 
ओर पूर्व-निश्चय स्वस्थ दशा में ही हो सकता है। उसकी उम्र 
ओर चित्त की चंचलता इत्यादि बातों पर विचार करके आपको 
उसके साथ रियायत करने की जरूरत नहीं। यदि आप उसे दोषी 
के साथ पागल निर्णय करें, तो यह सोच देखें कि वह पागलपन 


उसका उस लायक था या नहीं कि उस वक्त वह पागलखाने भेज 
दिया जाता। 


(वह रुक जाता हे,फिर जूरी के मेम्बरों को दुविधे में पड़ा हुआ 
देखकर कहता है।) 


अब आप चाहें तो अलग जा सकते हें। 


(जज के पीछे के दरवाजे से जूरी चले जाते हैं, जज कुछ कागजों 
को सिर झुकाकर देखने लगता हे, फाल्डर अपने कठघरे से 
झुककर अपने वकील से घबड़ाए हुए स्वर में रुथ की ओर संकेत 
कर कुछ बात करता है। वकील उसे सुनकर फ्रोम से कहता 


है।) 


फ्रोम -- (उठकर) हुजूर, मुलजिम ने मुझे आपसे यह अर्ज करने 
को कहा है कि आप कृपा करके रिपोर्टरों से कह दें कि वे 
अख़बार में उस गवाह ओरत का नाम इस मामले की कार्यवाही 
की रिपोर्ट में न छापें। शायद हुजूर समझ सकते हैं कि नतीजा 
उसके लिए कितना बुरा हो सकता है। 

जज -- (चोट करते हुए हलकी सी मुस्कराहट के साथ) लेकिन 


मिस्टर फ्रोम, आप इन बातों को जानते हुए भी उसे यहाँ लाए हें 
न? 


फ्रोम -- (सन्देह के साथ सिर झुकाकर) कया हुजूर समझते हें कि 
ओर किसी प्रकार में मामले को साफ-साफ पेश कर सकता था? 


जज - हूँ! खेर! 

फ्रोम -- हुजूर, दरअसल उस पर बड़ी भारी आफ़त आ जायगी। 
जज -- यह कोई कारण नहीं है कि में आपकी बात पर ध्यान 
दूँ। 

फ्रोम -- हुजूर, इतनी दया करें। में यकीन दिलाता हूँ, कि में 
अत्युक्ति नहीं कर रहा हूँ। 

जज - गवाह के नाम को छुपा रखना मेरे नियम के विरुद्ध है। 
(फाल्डर की ओर देखता हे, जो हाथ मलता रहता हे, फिर रुथ की 
ओर देखता है, जो स्थिर बेठी हुई फाल्डर की ओर देखती है।) 
में आपकी बात पर विचार करूँगा। में सोचूँगा, क्योंकि मुझे यह 
भी देखना है कि यह औरत कहीं केदी के लिए झूठी गवाही देने 
न आई हो। 

फ्रोम -- हुजूर, में सच -- 

जज - ठीक हे, में अभी कोई ऐसी बात नहीं कह रहा हूँ। 
मिस्टर फ्रोम, अभी इस बात को छोड़िए। 


(बात ख़तम होते ही जूरी लोटते हैं ओर अपनी जगह पर बेठते 
हैं।) 

अहलमद -- जूरीगण, क्या आप सब की राय मिल गई हे? 
फोरमेन -- हाँ, मिल गई हे। 

अहलमद -- क्‍या आपने उसे दोषी निर्णय किया है, या दोषी के 
साथ पागल भी? 

फोरमेन -- दोषी। 

(जज प्रसन्न होकर सिर हिलाता है, फिर कागजों को हिला कर . 
फाल्डर की ओर देखता है जो चुपचाप स्थिर भाव से बेठा है।) 
फ्रोम -- (उठकर) हुजूर का हुक्म हो तो आप से उसकी सजा 
कुछ कम करने के लिए अर्ज करूँ। जूरी से तो में उसकी उम्र 
ओर यह काम करते समय उसके मन की चंचलता के विषय में 
जो कुछ कहना था, कह चुका। उसके उपरान्त हुजूर से कुछ 
ओर कहने की जरूरत में नहीं समझता। 


जज - मेरा तो ऐसा ही खयाल हे। 


फ्रोम -- अगर हुजूर ऐसा फरमाते हें, तो में केवल इतना ही अर्ज 
करूँगा कि हुजूर सजा देते वक्त मेरी अर्ज का खयाल रबखें। 


जज -- (क्लर्क से) केदी को आवाज दो। 


क्लर्क -- मुलजिम! सुनो तुम्हारे ऊपर जालसाजी करने का 
अपराध लगाया गया है। क्‍या तुम्हें इस विषय में कुछ कहना हे 
कि अदालत से तुम्हें कानून के मुताबिक सजा क्‍यों न दी जाय? 
(फाल्डर सिर हिलाकर 'नहीं' कहता हे।) 


जज -- विलियम फाल्डर, तुम्हारा विचार अच्छी तरह किया गया 
ओर तुम्हारे ऊपर जालसाजी का अपराध सिद्ध हुआ है, ओर मेरी 
राय में ठीक सिद्ध हुआ है। 


(कुछ ठहरकर कागज देखता है और कहता हे।) 


तुम्हारी ओर से यह सफाई दी गई थी कि यह अपराध करते 
समय तुम अव्यवस्थित थे, और इसलिए इस काम के लिए तुम 
जिम्मेदार नहीं कहे जा सकते। में खयाल करता हूँ कि यह 
केवल उस प्रलोभन का प्रत्यक्ष रूप दिखाने की एक चाल थी, 
जिसने तुम्हें चंचल कर दिया, क्योंकि तुम्हारे विचार के प्रारम्भ से 
ही तुम्हारे वकील ने एक प्रकार से केवल दया की प्रार्थना की 
है। यह सफाई पेश करने से इतना जरूर हुआ कि उन्हें ऐसी 
गवाहियाँ दिलाने का अवसर मिला जो उस विचार से ध्यान देने 
योग्य हैं। यह कार्यवाही उचित थी या नहीं थी, दूसरी बात हे। 
उन्होंने तुम्हारे बारे में कहा है कि तुम्हें अपराधी नहीं, मरीज 
समझना चाहिए। और उनकी इस दलील का जिसका अन्त दया 


की एक मर्मस्पर्शी प्रार्थना पर हुआ, तत्त्व क्या हे? यही कि हमारी 
न्यायपद्धति दूषित हे ओर पापवृत्ति को सुधारने के बदले उसको 
पुष्ट ओर पूर्ण करती है। इस प्रार्थना को कितना महत्त्व देना 
चाहिए इस विषय में कई बातें विचारणीय हैं। पहले तो तुम्हारे 
अपराध की गुरुता है। किस चालाकी के साथ तुमने मुसन्ने को 
बदला, किस कमीनापन से एक निर्दोषी के सिर अपराध मढ़ने की 
कोशिश की। और यह मेरे खयाल में एक बहुत बड़ी बात हे। 
ओर सबसे बड़ी बात यह है कि मुझे दूसरों को तुम्हारा उदाहरण 
दिखाकर ऐसे कामों से रोकना है। दूसरी ओर यह भी विचार 
करना है कि तुम कम उम्र हो। 


इसके पहिले तुम्हारा चाल-चलन हमेशा अच्छा रहा है। ओर जैसा 
कि तुम्हारे ओर तुम्हारे गवाहों के बयान से मालूम होता हे कि 
तुम यह काम करते वक्त कई कारणों से कुछ अस्थिरचित्त भी 

थे। तुम्हारे प्रति ओर समाज के प्रति जो मेरा कर्तव्य हे उसके 
अन्दर रहते हुए मेरी पूरी इच्छा है कि में तुम पर दया का 
व्यवहार करूँ। और यह मुझे इन बातों की याद दिलाता हे 
जिनके आधार पर ही मुआमले का विचार किया जा सकता है। 
तुम वकील के दफ्तर में क्लर्क का काम करते हो यह इस 
मामले में एक बड़ी भारी बात है। यह तुम किसी प्रकार भी नहीं 
कह सकते कि तुम्हें अपराध की भीषणता या उसके दंड का पूरा 


ज्ञान नहीं था। हाँ,यह कहा गया हे, कि तुम्हारे मनोभावों ने तुम्हें 
अस्थिर बना दिया था। हनीविल से जो तुम्हारा रिश्ता था उसका 
वृत्तान्त आज कहा गया हे, इसी वृत्तान्‍्त पर सफाई ओर 
दयाप्रार्थना दोनों ही का आधार रक्खा गया है। दया की प्रार्थना 
केवल उसी पर से की गई है। अच्छा, अब वह वृत्तान्त क्या हें। 
तुम एक युवक हो ओर वह एक विवाहिता युवती हे, यद्यपि 
उसका विवाहित जीवन दुःखी है। तुम दोनों का आपस में प्रेम हो 
गया। तुम दीनों कहते हो कि वह सम्बन्ध अपवित्र और कलुषित 
नहीं था। में नहीं जानता कि यह बात कहाँ तक सच है। फिर 
भी तुम स्वीकार करते हो कि शीघ्र ही वह होने वाला था। 
तुम्हारे वकील ने इस बात पर पर्दा डालने के लिए यह कहा है 
कि उस औरत की अवस्था बड़ी करुण थी। में अपनी राय इस 
विषय में नहीं देना चाहता। में इतना जानता हूँ कि वह एक 
विवाहिता स्त्री है, और यह खुली हुई बात है कि तुमने यह 
अपराध एक भ्रष्ट संकल्प को पूरा करने के लिए किया। इच्छा 
होने पर भी में दया प्रार्थना का अनुमोदन नहीं कर सकता, जिसका 
आधार सदाचार के विरुद्ध हे। तुम्हारे वकील ने यह भी कहा हे 
कि तुमको और अधिक केद की सजा देना तुम्हारे प्रति अविचार 
होगा। में उनके इस कथन से सहमत नहीं हूँ। कानून जो हे 
वही रहेगा। कानून एक विशाल भवन है जो हम सबकी रक्षा 


करता है, और जिसका हर एक पत्थर दूसरे पत्थर पर अवलम्बित 
है। में केवल इसका व्यवहार करने वाला हूँ। तुमने जो अपराध 
किया है वह बड़ा भारी है। इस हालत में कर्तव्य की ओर दृष्टि 
रखकर हृदय में तुम्हारे प्रति जो दया की इच्छा हे, वह में पूरी 

नहीं कर सकता। तुम्हें तीन साल की सख्त सजा भोगनी पड़ेगी। 


(फाल्डर जो अब तक व्यग्रता के साथ जज की वक्त॒ृता को सुन 
रहा था, अपनी छाती पर सिर झुका लेता है। जैसे ही वार्डर उसे 
ले जाने लगते हैं रुथ अपनी जगह पर खड़ी होती है। अदालत में 
गोलमाल होने लगता हे।) 

जज -- (रिपोर्टरों से) प्रेस के महोदयगण, आज के मामले में जिस 
ओरत ने गवाही दी हे उसका नाम कागजों में जाहिर न हो। 
(रिपोर्टर लोग सिर झुकाकर स्वीकार करते हें।) 

जज -- (रुथ से जो उसकी ओर देख रही है) तुम समझ गई न? 
तुम्हारा नाम जाहिर न होगा। 

कोकसन -- (रुथ की आस्तीन पकड़कर) जज आपसे कुछ कह 
रहे हैं। 

(रुथ जज की ओर देखती हे ओर चली जाती हे।) 


जज -- आज में अभी ओर बेहूँगा। दूसरा मामला पेश करो। 
अहलमद जान वूली को आवाज दो। 


अहलमद - (वार्डर से) जान वूली वाले गवाह हाजिर हें? 


वह आवाज देता है -- जान वूली वाले गवाह हाजिर हें? 


(पर्दा गिरता है।) 


अंक ३ 
पहला दृश्य 


जिलखाने में मामूली तरह से सजा हुआ एक कमरा, जिसमें दो 
बड़ी-बड़ी खिड़कियाँ हें। खिड़कियों में छड़ लगी हुई हे, जिनमें से 
केदियों वे कसरत करने का आंगन दिखाई दे रहा है। वहाँ केदी 
पीले कपड़े पहिने हुए दिखाई देते हैं। उनके कपड़ों पर तीर का 
निशान लगा हुआ है। सिर पर पीली मुंडी टोपी है। वे सब एक 
क़तार में चार-चार गज के फासले से सफेद ओर टेढ़ी-मेढ़ी 
लकीरों पर तेजी से चलते दिखाई देते हैं जो आंगन के फर्श पर 
बनी हैं। दो'सिपाही नीले रंग का कपडा पहिने हुए, तलवार लिए 


बीच में खड़े हैं। उनकी टोपी के सामने थोड़ा-सा हिस्सा निकला 
हुआ है। कमरे की दीवारें रंग से पुती हुई हैं। कमरे में किताब 
रखने का एक आला हे जिसमें सरकारी ढंग की किताबें रक्खी 
हैं। दोनों खिड़कियों के बीच एक अलमारी है। दीवार पर 
जेलखाने का एक नक्शा लटक रहा है। एक लिखने की मेज पर 
सरकारी कागजात रखे हैं। यह क्रिसमस की संध्या है। दारोगा 
साफ़ रोबदार आदमी है। कतरी हुई छोटी मूँछें हैं। मुल्लाओं 
की-सी आँखें, बाल खिचड़ी हो गए हैं, और कनपट्टी से फिरे हुए 
हैं। मेज के पास खड़ा एक आरी को देख रहा है, जो किसी धातु 
की बनी हुई है। जिस हाथ में वह उसे पकड़े हुए है उसमें 
दस्ताना हे, क्योंकि उसके हाथ की दो उंगलियां गायब हें। प्रधान 
वार्डर वुडर लम्बा ओर दुबला है, और पलटनिया मालूम होता हे। 
उसकी उम्र साठ वर्ष की है। मूँछे सफेद हें। बन्दर की-सी 
उदास आँखें हें। गवर्नर से दो क़दम की दूरी पर मुस्तेदी से 
खड़ा है।] 


दारोगा -- (रूखी और हलकी मुस्कराहट के साथ) बड़े आश्चर्य 
की बात है, मिस्टर बुडर! तुम्हें यह कहाँ मिली? 


वुडर -- उसकी चादर के नीचे, साहब। ऐसी बात दो वर्ष से 
नज़र नहीं आई। 


दारोगा -- (आश्चर्य से) कोई सधी-बधी बात थी क्‍या? 
बुडर -- उसने अपनी खिड़की की गराद इतनी काट डाली हेै। 


(अंगूठे ओर उंगली को एक चोथाई इंच अलग करके उठाता 


है।) 


दारोगा -- में दोपहर को उससे मिलूँगा, उसका नाम क्‍या हे? 
मोनी, शायद कोई पुराना आसामी हे। 


वुडर - हाँ, साहब! यह चोथी बार सजा भुगत रहा है। ऐसे पुराने 
खिलाडी को तो ज्यादा समझ से काम लेना चाहिए था। 


(करुणाभाव से।) 


कह रहा था, मन बहलाता था। कहीं घुस गए, कहीं से निकल 
आए। सब इसी धुन में पड़े रहते हें। 


दारोगा -- दूसरे कमरे में कोन रहता है? 
वुडर -- ओक्लियरी, हुजूर! 


दारोगा -- अच्छा, वह आइरिश मेन? 


बुडर -- उसके दूसरे कमरे में रहता हे वह युवक फाल्डर, सभ्य 
श्रेणी का। उसके बाद बूढा क्लिपटन। 

दारोगा -- हाँ, वह दार्शनिक। में उससे मिलूँगा। उसकी आँखों 
के बारे में पूछना है। 

बुडर -- कुछ अक्ल काम नहीं करती। ऐसा मालूम होता है कि 
अगर एक भागने की कोशिश करता है, तो बाकी सबों को इसकी 
खबर हो जाती है। सभी भागने पर उतारू हो जाते हैं। खूब 
हलचल मच रही हे। 

गवर्नर -- (विचार करके) यह हलचल बुरा है। 

(कैदियों को कसरत करते देखता हुआ।) 

वहाँ तो सब के सब बड़े शान्त मालूम होते हें। 

बुडर -- उस आइरिशमैन ओक्लियरी ने आज दरवाजे पर धक्का 
देना शुरू किया। बिलकुल जरा-सी बात उनमें खलबली डाल देने 
को काफी है। वे कभी-कभी सब बे-जबान जानवरों से हो जाते 
हैं। 

दारोगा -- घोडों में बादल गरजने ने पहले यह बात-ओने देखी 
है। सवारों की कतारों को चीरते हुए निकल जाते थे। 


(जेल का पादरी आता हेै। बाल काले हें, बेराग्य का भाव हे, 


गिर्जे के कपड़े पहिने हैं। चेहरा बहुत गम्भीर, होंठ कुछ जकड़े 
हुए। धीरे से सभ्य भाषा में बात करता हे।) 


दारोगा -- (आरा दिखाकर) इसे देखा तुमने, मिलर? 
चैपलेन -- काम की चीज मालूम होती है। 
दारोगा -- अजायबघर में भेजने लायक हे। 


(अलमारी के पास जाकर उसे खोलता है ओर उसमें पुरानी 
रस्सियों के टुकड़े, कीलें और धातुओं के बने हुए ओऔजार नज़र 
आते हैं। उनमें कागज के पर्चे बंधे हुए हैं।) 

अच्छा, धन्यवाद मिस्टर बुडर, तुम जा सकते हो। 

बुडर -- (सलाम करके) जो हुक्म। 

(चला जाता है।) 


दारोगा -- क्‍यों मिस्टर मिलर-दो तीन दिन में यह क्‍या हो गया 
है? सारे जेल की हवा बिगड़ी हुई है। 


चेपलेन -- मुझे तो कुछ नहीं मालूम। 
दारोगा -- खेर, जाने दो। कल यहीं भोजन कीजिए न? 
चेपलेन -- बड़ा दिन हे, अनेक धन्यवाद। 


दारोगा -- आदमियों की हलचल मुझे परेशान कर देती हे। 


(आरे को देखते हुए।) 

इस शेतान को भी सजा देनी पड़ेगी। जो भागने की कोशिश 
करता है उस पर सख्ती करने का जी नहीं चाहता। 

(आरे को जेब में रख लेता है, ओर अलमारी में भी ताला बन्द 
करता हे।) 

चेपलेन -- बाज-बाज बला के हठीले ओर शरीर होते हैं। बिना 
सख्ती के कुछ नहीं किया जा सकता। 

दारोगा -- क्यो भी तो कोई नतीजा नहीं। गोल्फ के लिए जमीन 
बहुत कड़ी है, क्यों? 

(बुडर फिर भीतर आता है।) 

बुडर -- एक आदमी आपसे मिलना चाहते हें, महाशय! मेंने उनसे 
कहा ऐसा कायदा नहीं हे। 

दारोगा -- क्‍या चाहता हे? 

बुडर -- कहिए तो विदा कर दूँ। 

दारोगा -- (मजबूरी से) नहीं, नहीं, बुलाओ। तुम बेठो, मिलर। 


(बुडर किसी को आने के लिए इशारा करता है, ओर उसके भीतर 
आते ही वह चला जाता है। मिलने वाला कोकसन हे, वह घुटने 


तक मोटा ओवरकोट पहिने हे। हाथ में ऊनी दस्ताने हैं। ऊँची 
टोपी लिये हुए है।) 


कोकसन -- मुझे आपको कष्ट देने का खेद हे। लेकिन मुझ 
एक युवक के बारे में कुछ कहना है। 


दारोगा -- यहाँ तो बहुत से युवक हें। 


कोकसन -- फाल्डर नाम है। जालसाजी में। (अपने नाम का 
कार्ड दारोगा को देकर) जेम्स एण्ड वाल्टर हो या कार्यालय 
वकालत के लिए मशहूर हे। 


दारोगा -- (मुस्कराहट के साथ कार्ड लेते हुए) आप किसलिए 
मुझसे मिलना चाहते हें? 


कोकसन -- (अकस्मात्‌ केदियों की कवायद देखकर) केसा दृश्य 


है। 


दारोगा -- हाँ, हमारे यहाँ से अच्छी तरह दिखाई देता हे। मेरे 
दफ्तर की मरम्मत हो रही हे। 


(टटेबिल के पास बेठकर।) 
हाँ, कहिए। 


कोकसन -- (मानो कष्ट के साथ अपनी दृष्टि को केदियों की 
ओर फेरकर) में आपसे दो एक बात करना चाहता हूँ। मुझे 
अधिक देर लगेगी। 


(धीरे से) बात यह हे कि में कायदे से तो यहाँ नहीं आ सकता। 
परन्तु उसकी बहन मेरे पास आई थी। बाप-माँ तो कोई हे ही 
नहीं। वह बहुत घबराई हुई थी। मुझसे बोली मेरे पति तो मुझे 
उससे मिलने जाने नहीं देते। कहते हैं उसने कुल में कलंक 
लगाया है। दूसरी बहन बिलकुल चलने-फिरने से लाचार है। 
उसने मुझसे आने के लिए कहा। मुझे भी उस युवक से प्रेम है। 
मेरा ही मातहत था। में भी उसी गिर्जे में जाया करता हूँ। 
इसलिए में इनकार न कर सका। 


दारोगा -- लेकिन खेद है, उसे किसी से मिलने का हुकुम नहीं 
है। वह यहाँ केवल एक मास की काल कोठरी के लिए आया 
हे। 

कोकसन -- में उससे उस समय एक बार मिला था जब वह 
हवालात में बन्द था और उसका मामला चल रहा था। बेचारे के 
आगे-पीछे कोई नहीं हे। 

दारोगा -- (कुछ प्रसन्न होकर) मिलर जरा घंटी तो बजाओ। 
(कोकसन से।) 


क्या आप सुनना चाहते हैं कि डाक्टर उसके बारे में क्या कहते 
हे? 

चैपलेन -- (घंटी बजाकर) मालूम होता हे कि आप जेलखाने में 
बहुत कम जाते हें। 

कोकसन - हाँ, लेकिन देखकर दुःख होता है, वह अभी बिल्कुल 
युवक है। मैंने उससे कहा -- 'धीरज रखो!' हाँ, यही कहा था। 
'धीरज' उसने जवाब दिया। 'एक दिन अपने को कमरे में बन्द 
करके मेरी ही भाँति सोचिए ओर कलपिए तो मालूम हो। बाहर 
का एक दिन यहाँ के एक वर्ष के समान हे। में कया करूँ?' 
उसने फिर कहा, 'में कोशिश करता हूँ, मिस्टर कोकसन, परन्तु 
अपनी आदत से लाचार हूँ।' फिर हाथों से मुँह ढा/प कर वह 
रोने लगा। मेंने देखा उंगलियों के बीच में से होकर आँसू टपक 
रहे थे। में तो तड़प उठा। 


चेपलेन -- वही युवक है न जिसकी आँखें कुछ अजीब तरह की 
हैं। चर्च आफ इंग्लेंड का नहीं मालूम होता। 


कोकसन - नहीं। 


चेपलेन -- जानता हूँ। 


दारोगा -- (वुडर से जो भीतर आया हे) डाक्टर साहब से कहो कि 
कृपा करके एक मिनट के लिए मुझसे आकर मिल लें। 


(बुडर सलाम करके चला जाता हे।) 
उसकी शादी तो नहीं हुई है। 
कोकसन - नहीं। 

(गुप्त भाव से। ) 


लेकिन एक औरत हे, जिसे वह बहुत चाहता हे, ठीक वेश्या नहीं 
है। बड़ी करुण कहानी हे। 

चैपलेन -- अगर दुनिया में शराब ओर ओरत न होती, तो 
जेलखाने ही न होते। 

कोकसन -- (चश्मे के ऊपर से चेपलेन का देखता हुआ) हाँ, 
लेकिन में विशेषकर वही बात आपसे कहने आया हूँ। यह चिन्ता 
उसे मारे डालती हे। 

दारोगा -- अच्छा! 

कोकसन -- बात यह है कि उस ओरत का पति बड़ा ही बदमाश 
है ओर वह उसे छोड़ बेठी है। वह उस युवक के साथ ही भाग 
जाने का इरादा करती है। यह बात अच्छी नहीं हे। लेकिन मेंने 
इस पर ध्यान नहीं दिया। जब मुक़दमा खत्म हो गया, तो उसने 


कहा....कि अलग रहकर अपना पेट चलाऊँगी ओर जब तक वह 
सजा काटकर बाहर न आए, उसके नाम पर बेठी रहूँगी। उसको 
इस बात से बड़ी भारी शान्ति मिली थी। लेकिन एक महीने बाद 
वह मुझको मिली। मुझसे उससे जान पहिचान नहीं है। पर बोली 
-- 'अपनी बात तो दूर हे, में अपने बच्चों तक का पालन नहीं 
कर सकती। मेरे कोई मित्र नहीं है। में ज्यादा किसी से मिल- 
जुल भी नहीं सकती। उससे मेरे पति को मेरा पता लग जाने का 
डर है। में बिलकुल दुबली हो गयी हूँ।' दरअसल वह दुबली हो 
गई है। 'अबे शायद मुझे किसी कारखाने में जाना पड़ेगा। ' यह 
बड़ी दुःख भरी कहानी है। मेंने कहा, 'नहीं, कहीं न जाना पड़ेगा। 
मेरे घर पर मेरी स्त्री है, बच्चे हैं। यदि उन्हें भोजन मिलेगा तो 
तुमको भी क्‍यों नहीं मिल सकता?' दरअसल वह बड़ी नेक ओरत 
है। उसने जवाब दिया, 'सच? लेकिन में आपसे यह नहीं कह 
सकती। इससे तो अच्छा हे, कि में अपने पति के पास लोट 
जाऊँ। 'यद्यपि में जानता हूँ कि उसका पति एक शराबी तथा पशु 
के समान अत्याचारी आदमी हे फिर भी मैंने उसे पति के पास 
जाने को मना नहीं किया। 


चैपलेन -- आप केसे कर सकते थे? 


कोकसन - हाँ, लेकिन उसके लिए मुझे दुःख है। युवक को 
अभी तीन साल सजा भुगतनी है। में चाहता हूँ वह कुछ आराम 
से रहे। 


चेपलेन -- (कुछ चिढ़कर) कानून आपके साथ बिलकुल सहमत 
नहीं। 

कोकसन -- वह बिलकुल अकेला हे, मुझे डर है वह पागल न हो 
जाय। भला ऐसा कोन चाहता होगा? मुझे जब उसने देखा तो रोने 
लगा, मुझसे किसी का रोना देखा नहीं जाता। 

चेपलेन -- यह बहुत ही कम देखा गया है, कि केदी किसी को 
देखकर रोने लगे। 


कोकसन -- (उसकी ओर ताकता हुआ यकायक जामे से बाहर 
होकर) मेरे घर कुत्ते भी हें। 

चेपलेन -- अच्छा! 

कोकसन - हाँ, और में कह सकता हूँ कि में कभी उन्हें हफ्तों 
तक अकेले बन्द नहीं रख सकता। चाहे वह मुझे टुकड़े-टुकड़े 
कर डालें। 

चैपलेन -- मगर अपराधी तो कुत्ते नहीं हैं। उनमें धर्म-अधर्म का 
ज्ञान होता है। 


कोकसन -- लेकिन उसको समझाने का यह ढंग नहीं हे। 
चेपलेन -- खेद हे हम आप से एक-मत नहीं हो सकते। 


कोकसन - कुत्तों में भी यही बात है, आप उनसे दया का 
व्यवहार करेंगे तो वे आपके लिए सब कुछ करेंगे। मगर उनको 
अकेले बन्द कर रखिए। आप देखेंगे वे झल्ला उठेंगे। 


चेपलेन -- मगर इतना आप जरूर स्वीकार करेंगे, जो आपसे 
ज्यादा अनुभव रखते हैं वह जानते हैं कि केदियों से किस तरह 
व्यवहार किया जाय। 


कोकसन -- (हठ करके) में इस बेचारे युवक को जानता हूँ। में 
उसे वर्षो से देखता आ रहा हूँ। वह कुछ दिल का कमजोर हे। 
उसका बाप भी क्षय से मरा था। में केवल उसके भविष्य की 
बात सोच रहा हूँ। अगर उसको काल कोठरी में रक्खा जायगा 
जहाँ कुत्ताबिल्ली तक उसके साथी नहीं हैं, तो उसके स्वास्थ्य को 
जरूर नुकसान पहुँचेगा। मेंने उससे पूछा था कि 'तुम्हें क्या कष्ट 
है?' उसने जवाब दिया, 'यह में आपसे ठीक बयान नहीं कर 
सकता, मिस्टर कोकसन, लेकिन कभी-कभी जी चाहता है कि 
अपना सिर दीवार पर पटक दूँ।'कितनी भयानक बात हे। 


(उसकी बात के बीच में ही डाक्टर भीतर आते हैं। उनका 'कद 
मझोला हे, खूबसूरत भी कहा जा सकता हे, आँखें तेज हें, खिड़की 
पर झुककर खड़े होते हैं।) 

दारोगा -- यह महाशय कह रहे हैं कि एकांतवास से उच्च श्रेणी 
के नंबर तीन हजार सात वही दुबला सा युवक...फाल्डर की दशा 
बिगड़ रही है। आपकी क्‍या राय हे डाक्टर क्लेमेंट? 


डाक्टर -- हाँ,बह जरूर ऊब गया है। परन्तु उसके स्वास्थ्य में 
तो कोई खराबी नहीं आई है। केवल एक महीना तो हे। 
कोकसन - लेकिन यहाँ आने के पहिले तो उसे हफ्तों रहना पड़ा 
था। 

डाक्टर -- यह तो जानी-बूझी बात है। यहाँ उसका वजन कुछ 
नहीं घटा है। 

कोकसन -- लेकिन मेरा मतलब उसके दिमाग से हे। 


डाक्टर -- उसका दिमाग भी दुरुस्त है। कुछ घबड़ाया-सा ज़रूर 
रहता है। परन्तु और कोई शिकायत नहीं है। में उसके विषय में 
सावधान हूँ। 


कोकसन -- (लाजवाब होकर) मुझे यह सुनकर बड़ी खुशी हुई। 


चेपलेन -- (सज्जनता के साथ) यही एक ऐसा वक्त हे कि हम 
उसके दिल पर कुछ असर डाल सकते हैं। में अपने निज की 
दृष्टि से कहता हूँ। 


कोकसन -- (दारोगा की ओर भौचक्वेपन से देखकर) में आपसे 
शिकयत नहीं करना चाहता, परन्तु मेरे खयाल में यह अच्छी बात 
नहीं। 

दारोगा -- मैं खुद जाकर आज उसे देखूँगा। 

कोकसन -- इसलिए में आपको धन्यवाद देता हूँ। मेरा खयाल हे 
कि रोज देखते रहने से शायद आपको कुछ पता न लगे। 


दारोगा -- (कुछ तीखेपन से) अगर उसके स्वास्थ्य में कुछ भी 
खराबी मालूम हुई तो मामला फोरन आगे भेज दिया जावेगा, 
इसका काफी प्रबन्ध है। 


(वह उठता है।) 


कोकसन -- (अपनी ही धुन में) यह बात अवश्य है कि जो बात 
आँख से नहीं देखी जाती उसके लिए कष्ट नहीं होता। परन्तु में 
उधर से निश्चिन्त हो जाना चाहता हूँ। 


दारोगा -- आप उसे हमारे ऊपर छोड़ दीजिए। 


कोकसन -- (नम्र ओर विनीत भाव से) शायद आप मेरा आशय 
समझ गए हों। में सीधा-सादा आदमी हूँ। अफ़सर के विरुद्ध में 
कुछ नहीं कहना चाहता। 


(चैपलेन की ओर झुककर। ) 

बुरा न मानिएगा। गुडमारनिंग। 

(जब वह चला जाता हे, तब तीनों कर्मचारी एक दूसरे की ओर 
नहीं देखते। लेकिन उनके चेहरे पर एक विचित्र भाव छा जाता 
है।) 

चेपलेन -- हमारे इन मित्र का खयाल हे कि जेल अस्पताल हे। 


कोकसन -- (अकस्मात्‌ लोटकर बड़े ही विनीत भाव से) एक बात 
ओर है, वह औरत -- मेरे खयाल में आपसे यह कहना उचित न 
होगा, अगर आवे तो उसे इससे मिला दीजिएगा। इससे दोनों 
निहाल हो जायँगे। वह उसी का ध्यान कर रहा होगा। माना वह 
उसकी बीवी नहीं है, लेकिन किसी बात का खटका नहीं हे। 
बेचारे दोनों बड़े ही दुःखी हैं। आप कोई खास रियायत नहीं कर 
सकते? 


दारोगा -- (उकताकर) मुझे सचमुच ही दुःख हे कि में कोई खास 
रियायत नहीं कर सकता। वह जब तक मामूली जेलखाने में न 
जाय, तब तक वह किसी से नहीं मिल सकता। 


कोकसन -- ठीक हेै। (निराश स्वर से) आपको तकलीफ़ दी, माफ़ 
कीजिए। फिर बाहर चला जाता हे। 


चेपलेन -- (कंधों को हिलाकर) बड़ा सीधा आदमी हे विचारा। 
चलो क्लेमेंट खाना खा लो। 


(वह और डाक्टर बातें करते जाते हैं।) 


दारोगा एक लम्बी सांस लेकर टेबिल के पास कुर्सी पर बेठ जाता 
है और क़लम उठा लेता है। 


(परदा गिरता हे।) 


दूसरा दृश्य 


[जेलखाने की पहिली मंजिल के दालान का हिस्सा। दीवारें फीके 
हरे रंग से गहरे रंग की एक धारी तक रंगी हुई हैं जो मनुष्य के 
कन्धे की ऊंचाई तक होंगी। इसके ऊपर सफेदी की हुई हे। 


जमीन काले पत्थरों की बनी हुई है। किनारे पर की एक 
खिड़की से रोशनी छनकर आ रही हे। चार कोठरियों के दरवाजे 
नज़र आ रहे हैं। आँख की ऊंचाई पर हर एक कोठरी के 
दरवाजे में एक छोटा झरोखा हे जिस पर एक गोल ढंकना लगा 
है। उसको ऊपर उठाने से कोठरी का भीतरी दृश्य दिखाई देता 
है। कोठरी के पास ही दीवार पर एक छोटा चोकोर तख्ता लगा 
है जिस पर केदी का नाम, नम्बर ओर हाल लिखा हे। 


ऊपर दोमंजिले ओर तिमंजिले के दालानों के लोहे के छज्जे 
दिखाई दे रहे हें। 

वार्डर (जमादार) एक कोठरी से बाहर निकल रहा हैे। उसके 
दाढी है और नीली वर्दी पहिने हुए है। वर्दी पर एक गर्दपोश हे, 
उसमें चाबियाँ लटक रही हें।] 


जमादार -- (दरवाजे से कोठरी के अन्दर बोलते हुए)जब यह 
कर लोगे तो में तुम्हें कुछ थोड़ा-सा काम ओर दूँगा। 

ओक्लियरो -- (नेपथ्य में आयरिश स्वर में) ठीक हे, हुजूर! 
जमादार -- (दोस्ताना ढंग से) आखिर बेठकर क्‍या करोगे? कुछ न 
कुछ करना । ही अच्छा है। 


ओक्लियरी -- यही तो में सोचता हूँ। 


(कोठरियों के बन्द होने और ताला पड़ने का शब्द सुनाई देता 
है। फिर किसी के पैरों की आवाज़ सुनाई देती है।) 


जमादार -- (गला कुछ बदलकर जल्दी से) देखो, अच्छी तरह 
काम करो। 


(कोठरी का दरवाजा बन्द करता है ओर तनकर खड़ा होता हे। 
दारोगा आता हे,पीछे-पीछे वुडर हे।) 


दारोगा -- कोई नई बात? 

जमादार -- (सलाम करके) नंबर तीन हजार सात। 

(एक कोठरी की ओर इशारा करके। ) 

काम में पीछे हे। उसको आज नम्बर नहीं मिल सकता। 


(दारोगा सिर हिलाता है ओर आखिरी कोठरी के पास जाता हे। 
जमादार चला जाता हे।) 


दारोगा -- इन्हीं महाशय ने आरी बनायी है न? 


(जेब में से आरी निकालता हे, वुडर कोठरी का दरवाजा खोलता 
है, केदी सिर पर टोपी दिए बिछोने पर सीधा लेटा नज़र आता 
है। वह चोंक पड़ता हे ओर कोठरी के बीच में खड़ा हो जाता 


है। वह दुबला आदमी हे, उम्र छप्पन वर्ष की, कान चमगादड़ के- 
से, डरावनी घूरती हुई ओर कठोर आँें हैं।) 


बुडर -- टोपी उतारो। 

(मोनी टोपी उतारता हे।) 

बाहर आओ। 

(मोनी दरवाजे के पास आता हे।) 


दारोगा -- (उसे दालान में निकल आने का इशारा करके जेब में 
से आरी निकालकर उसे दिखाते हुए इस ढंग से बोलता हे जेसे 
कोई अफ़सर सिपाही से बात कर रहा हो। ) इसके बारे में कुछ 
कहना है? बोलो। 


(मोनी चुप रहता है फिर पूछने पर बोलता हे।) 

मोनी -- वक्त काट रहा था। 

दारोगा -- (कोठरी की ओर इशारा करके) काम कम हे, क्यों? 
मोनी -- उसमें मन नहीं लगता! 


दारोगा -- (आरी को खटखटाकर) तो इससे अच्छा ढंग सोचना 
चाहिए था। 


मोनी -- (मुँह लटकाकर) और कोन सा ढंग था? जब तक में यहाँ 
से निकल न जाऊँ, तब तक मुझे किसी न किसी काम में अपना 
वक्त काटना पड़ेगा। इस उम्र में ओर मेरे लिए रक्खा ही क्‍या 


है? 
(ज्यों-ज्यों जबान हिलती है वह नर्म होता जाता है।) 


आपको तो मालूम ही है कि इस मियाद के बाद दो ही एक साल 
में मुझे फिर लोट आना पड़ेगा। में बाहर निकलकर अपनी 
बेइज्जती न कराऊँगा। जेल को कायदे से दुरुस्त रखने में 
आपको गर्व है। मुझे भी अपनी इज्जत प्यारी हे। 


(यह देखकर कि दारोग्रा उसकी बातों को ध्यान से सुन रहा हे 
वह आरी की ओर इशारा करके कहता हे।) 


कुछ थोड़ा-थोड़ा यह काम भी करता रहूँ तो किसी का क्‍या 
बिगड़ता है? पाँच हफ्तों से में इसे बना रहा था। शायद बुरा तो 
नहीं बना। अब शायद काल कोठरी मिलेगी। या सात दिन सिर्फ 
रोटी और पानी। आपके बस की बात नहीं। में जानता हूँ कायदे 
से आप भी लाचार हें। 


दारोगा -- अच्छा, देखो मोनी अगर में इस बार तुम्हें माफ कर दूँ 


तो क्‍या तुम मुझसे वायदा कर सकते हो कि आगे तुम कभी ऐसा 
न करोगे? सोचो । 


(वह कमरे में घुसता है और उसके सिरे तक चला जाता हे। 
फिर स्टूल पर चढ़कर खिड़की की सलाखों को आजमाता हे।) 
दारोगा -- (लोटकर) क्या कहते हो? 

मोनी -- (जो सोच रहा था) अभी मुझे छः हफ्ते ओर यहाँ अकेले 
रहना है। केसे मुमकिन हे कि में बिना कुछ किए चुपचाप रहूँ। 
कोई चीज जरूर चाहिए जिसमें मेरा मन लगे। आपकी बड़ी दया 
है। लेकिन में कोई वायदा नहीं कर सकता। एक भले आदमी 
को धोखा नहीं देना चाहता। 


(कोठरी की ओर देखकर।॥) 
अगर चार घंटे डटकर और मिलते तो में इसे पूरा कर लेता। 


दारोगा -- तो उससे होता क्या?फिर पकड़ लिए जाते। यहाँ लाए 
जाते और सजा मिलती। पाँच हफ्ते की सख्त मेहनत करने पर 
भी कोठरी में बन्द रहना पड़ता। तुम्हारी खिड़की पर एक नई 
गराद लगा दी जाती। सोचो मोनी क्या यह काम इस लायक हे? 
मोनी -- (कुछ डरावने भाव से) हाँ, हे। 


दारोगा -- (हाथों से भोहों को खुजाते हुए) अच्छा, दो दिन कोठरी 
ओर सिर्फ रोटी ओर पानी। 


मोनी -- धन्यवाद! 


(वह जानवर की भांति घूमता है ओर अपने कमरे में घुस जाता 
है। दारोगा उसकी ओर देखता रहता है, और सिर हिलाता हे। 
बुडर कोठरी को बन्द करके ताला डालता है।) 


दारोगा -- क्लिप्टन की कोठरी खोलो। 


(बुडर क्लिप्टन की कोठरी खोलता है, क्लिप्टन ठीक दरवाजे के 
पास एक स्टूल पर बेठा हुआ पाजामा सी रहा है। वह नाटा, 
मोटा ओर अधेड़ है। सिर मुंडा हुआ। धुँधले चश्मे के पीछे 
छोटी ओर काली आँखें मानो बुझ रही हों। वह उठकर दरवाजे 
में चुपचाप खड़ा हो जाता है ओर आने वालों को घूरता है।) 
दारोगा -- (उसको बाहर आने का इशारा कर) ज़रा एक मिनट 
के लिए बाहर आओ थ, क्लिप्टन! 

(क्लिप्टन एक डरावनी खामोशी के साथ बाहर आता हे, सुई-डोरा 


उसके हाथ में है। दारोगा वुडर से इशारा करता हे, वह जांच 
करने के लिए कोठरी के भीतर जाता हे।) 


दारोगा -- तुम्हारी आँखें केसी 'हें? 


क्लिप्टन -- मुझे उनकी कुछ शिकायत नहीं करनी है। यहाँ 
सूरज के कभी दर्शन नहीं होते। 


(चोरों की तरह कदम उठाकर सिर बढ़ा देता है।) 


में चाहता हूँ कि आप मेरे इस दूसरे कमरे में महाशय से कुछ 
कह दें कि वह जरा कुछ चुप 'रहा करें। 

दारोगा -- क्यों, क्या बात हे? में चुगली नहीं सुनना चाहता, 
क्लिप्टन। 

क्लिप्टन -- में नहीं जानता वह कोन है। मुझे तो उसके मारे 
नींद तक नहीं आती। 


(उपेक्षा से ) 


शायद कोई उच्च (स्टार) श्रेणी का होगा। उसे हमारे साथ नहीं 
रखना चाहिए। 

दारोगा -- (शान्त स्वर से) ठीक हे, क्लिप्टन, जब कोई कोठरी 
खाली होगी तब वह हटा दिया जायगा। 

क्लिप्टन -- सबेरे वह दरवाजों पर धमाधम शब्द करता हे, मानो 
कोई जंगली जानवर हो। मुझे बरदाश्त नहीं होती। मेरी नींद 
खुल जाती है। शाम को भी यही हाल होता है। यह कोई अच्छी 
बात नहीं है। आप ही सोच देखिए। नींद के सिवा यहाँ ओर हे 
क्या? वह मुझे पेट भर मिलनी चाहिए। 


(बुडर कोठरी के बाहर आता है। जेसे ही वह आता हे, क्लिप्टन 
चोर की तरह झट से अपनी कोठरी में घुस जाता है।) 


बुडर -- सब ठीक हे, हुजूर! 


(दारोगा सिर हिलाता हे, वुडर दरवाजे को बन्द कर ताला लगाता 


है।) 


दारोगा -- वह कोन है जो सवेरे अपने दरवाजे पर धक्का मार रहा 
था? 

बुडर -- (ओक्लियरी की कोठरी के पास जाकर) यह हे, साहब । 
(वह ढकना उठाकर झरोखे में से भीतर देखता हे।) 

दारोगा -- खोलो। 


(बुडर दरवाजा बिल्कुल खोल देता है, ओक्लियरी दरवाजे के पास 
टेबिल के सामने कान लगाए बेठा हुआ नज़र आता है। दरवाजा 
खुलते ही वह उछलकर ठीक द्वार पर सीधा खड़ा हो जाता है। 
उसका चेहरा चोडा हे, उम्र अधेड़ हे, मुँह पतला, चोड़ी ओर गालों 
की ऊँची हड्डियों के नीचे गढ़े हो गए हें।) 

दारोगा -- क्या मजाक हे, ओक्लियरी? 


ओक्लियरी -- मजाक, हुजूर! मेंने तो बहुत दिनों से इसे नहीं 
देखा। 


दारोगा -- अपने दरवाजे पर धक्के लगाना! 


ओक्लियरी -- ओ! वह! 

दारोगा -- यह जनानों का-सा काम हे। 
ओक्लियरी -- और दो महीने से हो क्‍या रहा हे? 
दारोगा -- कोई शिकायत हे? 

ओक्लियरी - नहीं हुजूर। 


दारोगा -- तुम पुराने आदमी हो, तुम्हें सोच समझकर काम करना 
चाहिए। 

ओक्लियरी -- यह सब तो सुन चुका हूँ। 

दारोगा -- तुम्हारे बाद वाले कमरे में एक लॉडा है, वह घबड़ा 
जायगा। 


ओक्लियरी -- कभी-कभी सनक सवार हो जाती हे, हुजूर। में क्‍या 
करूँ? हमेशा मन ठिकाने नहीं रहता। 


दारोगा -- काम तो पसंद हे न? 


ओक्लियरी -- (एक चटाई उठाकर जो वह बना रहा था)यह 
काम मुझे दिया गया है। मेरे चाहे कोई प्राण ही ले ले, पर यह 
मुझसे न होगा। ऐसा सड़ियल काम! एक चूहा भी इसे बना 
सकता हे। 


9मुह बनाकर।) 


बस, यही मुझसे नहीं सहा जाता। यही सन्नाटा! जरा-सी कोई 
भनक कान में आए तो जी हलका हो जाता हे। 


दारोगा -- तुम बाहर किसी दुकान में ही होते, तो कया बातें करने 
पाते? 


आक्लियरी -- संसार की बातचीत तो सुनता। 

दारोगा -- (मुस्कराकर) अच्छा, अब ये बातें बन्द होनी चाहिए। 
ओक्लियरी -- अब जबान न खोलूगा हुजूर। 

दारोगा -- (घूमकर) सलाम! 

ओक्लियरी -- सलाम, हुजूर। 

(वह कोठरी में जाता हे, दारोगा दरवाजा बन्द करता हे।) 


दारोगा -- (चाल-चलन की तख्ती को पढ़कर) इस पाजी से कुछ 
कहने को जी नहीं चाहता। 


वुडर -- हाँ, साहब, मुहब्बती आदमी है। 


दारोगा -- (दालान से निकलने के रास्ते की ओर इशारा करके) 
वुडर, जाकर डाक्टर को बुला लाओ। 


(बुडर उधर चला जाता है।) 


(दारोगा फाल्डर की कोठरी की ओर जाता है। वह हाथ उठाकर 
झरोखे के ढकने को खोलना चाहता है कि अचानक ही सिर 
हिलाकर हाथ नीचा कर लेता है। फिर चाल-चलन की तख्ती 
पढ़कर वह दरवाजे को खोलता है। फाल्डर जो दरवाजे के सहारे 
ही खड़ा हुआ था गिरते-गिरते संभलता हे।) 


दारोगा -- (बाहर आने का इशारा कर) कहो, क्या अब भी तुम 
शांत नहीं हो सके, फाल्डर? 


फाल्डर -- (हाँफता हुआ) हाँ, साहब! 


दारोगा -- मेरा मतलब यह हे कि अपने सिर को दीवार पर 
पटकने से कुछ न होगा। 


फाल्डर -- जी नहीं! 

दारोगा -- फिर ऐसा मत किया करो। 
फाल्डर -- कोशिश करूँगा, हुजूर। 
दारोगा -- क्या तुम्हें नीद नहीं आती? 


फाल्डर -- बहुत थोड़ी। दो बजे ओर उठने के समय के बीच में 
दिल बहुत घबड़ाता है। 


दारोगा - क्‍यों? 


फाल्डर -- (उसके ओंठ फेल जाते हें, जेसे मुस्कराता हो) यह नहीं 
जानता। में कच्चे दिल का आदमी हूँ। 


(अचानक वाचाल होकर।) 


उस समय सभी बातें मुझे भयानक मालूम होती हैं। कभी-कभी 
सोचता हूँ कि शायद में यहाँ से कभी बाहर नहीं निकलूगा। 


दारोगा -- दोस्त यह वहम है। अपने को संभालो। 
फाल्डर -- (अचानक झुंझलाकर) हाँ, करना ही पड़ेगा। 
दारोगा -- अपने ओर साथियों को देखो। 


फाल्डर -- उनको आदत हो गई है। जी हाँ, शायद में भी कुछ 
दिनों में उन्हीं जेसा हो जाऊँगा। 


दारोगा -- (कुछ दुःखित होकर) खेर, यह तुम जानो। अच्छा, अब 
काम में अपना मन लगाने की कोशिश करो। तुम अभी बिलकुल 
जवान हो। आदमी जैसा चाहे बन सकता हे। 


फाल्डर -- (उत्सुकता से) जी हाँ। 


दारोगा -- अपने मन को वश में रक्खो। कुछ पढ़ते हो? 


फाल्डर -- (सिर झुकाकर) मेरी समझ में कुछ आता ही नहीं। में 
जानता हूँ इससे कोई फायदा नहीं। फिर भी बाहर क्‍या हो रहा 
है, यह जानने की इच्छा होती हे। 

दारोगा -- क्या कोई घरेलू मामला हे? 

फाल्डर - जी हाँ। 

दारोगा -- उन बातों को तुम्हें नहीं सोचना चाहिए। 

फाल्डर -- (कोठरी की ओर देखकर) यह मेरे बस की बात नहीं 
हे। 


(वुडर ओर डाक्टर को आते देखकर बिलकुल चुप ओर स्थिर हो 
जाता है। दारोगा उसे कोठरी में जाने का इशारा करता है।) 
फाल्डर -- (जल्दी से धीमे स्वर में) मेरा दिमाग बिलकुल ठीक हे, 
साहब। 

(कोठरी के भीतर जाता है।) 

दारोगा -- (डाक्टर से)जाओ ओर उसे जरा देख आओ , क्लेमेंट। 


(डाक्टर के भीतर जाते ही दारोगा दरवाजा को भेड़ देता हे, फिर 
खिड़की की ओर जाता है।) 


बुडर -- (उनके पीछे-पीछे चलकर) बडे दुःख की बात हे कि 
आपको इन सबों के पीछे इतना कष्ट उठाना पड़ता हे। मगर 
सब आदमी सुखी हें। 

दारोगा -- क्‍या तुम ऐसा सोचते हो? 

वुडर - हाँ, साहब, केवल 'बड़े दिन'के कारण सब जरा बेचेन हो 
उठे हें! 

दारोगा -- (अपने ही आप) अजीब बात हे। 

बुडर -- क्‍या कहा, हुजूर? 

दारोगा -- बड़ा दिन। 


(खिड़की की ओर मुँह फेरता है। वुडर उनकी ओर बड़ी चिंता 
ओर दया की दृष्टि से देखता है।) 


वुडर -- (यकायक) कहिए तो अबकी कुछ धूमधाम ज्यादा की 
जाय, या आप चाहें तो हाली [7] के ओर पोधे लगा दिए जाएं। 


दारोगा -- कोई जरूरत नहीं। 


(डाक्टर फाल्डर के कमरे से बाहर आता हे, दारोगा उसे इशारे से 
बुलाता है।) 


[११] क्रिसमस में यूरोप में हाली के पोधों से सजावट की जाती है। इसे शुभ 
समझा जाता हे। 


दारोगा -- कहिए। 

डाक्टर -- में तो कोई खराबी नहीं पाता हूँ। हाँ, कुछ घबड़ाया 
जरूर हे 

दारोगा -- क्या उसकी हालत की इत्तला देनी चाहिए? सच कहो, 
डाक्टर। 

डाक्टर -- बात तो यह हे, उसे इस प्रकार एकांत में रखने से 
कोई फायदा नहीं हो रहा है। परन्तु यह बात तो में बहुतों के 
लिए कह सकता हूँ। 

दारोगा -- आपका मतलब हे कि आपको ओरों के लिए भी 
सिफारिश करनी पड़ेगी। 

डाक्टर -- कम से कम एक दर्जन के लिए। केवल जरा 
घबराहट है ओर कोई बात स्पष्ट नहीं है। यही देखो न। 
(ओक्लियरी की कोठरी की ओर इशारा करके। #: 

इसकी भी हालत यही है। अगर में लक्षणों को छोड़ दूँ तो कुछ 
भी कर ही नहीं सकता। ईमान की बात तो यह है कि में कोई 
खास रियायत नहीं कर सकता। वजन में कुछ घटा नहीं हे। 
आँखें ठीक हें, नब्ज भी ठीक है। बातें बिलकुल होश की करता 
है। ओर अब एक हफ्ता तो रह ही गया हेै। 


दारोगा -- उनन्‍्माद का रोग तो नहीं मालूम होता? 


डाक्टर -- (सिर हिलाकर) यदि आप कहें तो में उसके बारे में 
रिपोर्ट पेश कर सकता हूँ। लेकिन'फिर मुझे ओरों के लिए भी 
रिपोर्ट पेश करनी पड़ेगी | 


दारोगा -- अच्छा! (फाल्डर की कोठरी की ओर देखते हुए) उस 
बेचारे को अभी यहीं रहना होगा। 


(कहने के साथ कुछ अनमना-सा होकर वुडर की ओर देखता 
हे) 

वुडर -- आप कुछ कह रहे हें, हुजूर? 

(जवाब के बदले दारोगा उसकी ओर आँखें फाड़कर देखता हे। 
फिर पीछे फिरकर चलने लगता है। किसी धातु की चीज पर 
कुछ ठोंकने का शब्द सुनाई देता हे।) 

दारोगा -- (ठहरकर) क्या हे, मिस्टर वुडर? 

वुडर -- अपने दरवाजे को पीट रहा है, साहब। अभी शांत होता 
नहीं जान पड़ता। 


(वह जल्दी से दारोगा की बगल से होकर चला जाता हे, दारोगा 
भी धीरे-धीरे उसी ओर जाता हे।) 


(परदा गिरता हे।) 


तीसरा दृश्य 


[फाल्डर की कोठरी। दीवारों पर सफेदी है, कमरा तेरह फीट 
चोडी, सात फीट लम्बा है। ऊँचाई नो फीट है। छत गोल हे। 
जमीन चमकीली, काली ईटों की बनी है। जंगलेदार खिड़की हे 
जिसके ऊपर हवादान है। खिड़की सामने की दीवार के बीचोंबीच 
बनी है। उसके सामने की दीवार में छोटा-सा दरवाजा है। एक 
कोने में चादर ओर बिछावन लपेटा हुआ रक्‍्खा है (दो कम्बल, दो 
चादरें ओर एक गिलाफ)। ठीक उसके ऊपर चोथाई गोल 
लकडी का ताक हे, जिस पर बाइबिल ओर कई धर्मग्रन्थ तले 
ऊपर मीनार की तरह रक्खे हैं। बालों का काला बुरुश, दांतों का 
बुरुश, ओर एक छोटा-सा साबुन भी रक्खा है। दूसरे कोने में 
लकडी की एक खाट खड़ी रक्खी है। खिड़की के नीचे एक 
अंधेरा हवादान है ओर एक दरवाजे के ऊपर भी है। फाल्डर का 
काम (एक कमीज पर उसे बटन के काज बनाने को दिया गया 
है। ॥ एक खूंटी पर टंगा हुआ है। उसके नीचे एक लकड़ी की 
मेज पर उपन्यास 'लोना दून'खुला हुआ रक्खा है। कोने में 


दरवाजे के पास कुछ नीचे एक वर्ग फुट का मोटा कांच का पर्दा 
है जो दीवार में लगी हुई गेस की नाली के द्वार को छेके हुए 
हैं। एक लकडी का स्टूल भी रक्खा है। उसके नीचे जूते रक्खे 
हैं। खिड़की के नीचे तीन चमकदार टीन के डब्बे जड़े हुए हें। 


दिन शीघ्रता से ढल रहा है। फाल्डर मोजा पहिने हुए दरवाजे से 
सिर लगाकर (मानो कुछ सुन रहा हो) चुपचाप खड़ा है। वह 
दरवाजे के कुछ ओर पास बढ़ता हे, पैरों में मोजा रहने के कारण 
शब्द नहीं होता। वह दरवाजे से सटकर खड़ा होता है। वह खूब 
कोशिश करता है कि बाहर की कोई बात उसे सुनाई दे जाय। 
अचानक वह उछलकर सीधा सांस बन्द करके खड़ा होता हे 
मानो किसी की आहट पाई हो। फिर एक लम्बी सांस लेकर वह 
अपने काम (कमीज) की ओर बढ़ता हे और सिर नीचा करके उसे 
देखता हे। सुई लेकर दो एक टांके लगाता है। उसकी मुद्रा से 
प्रकट होता है कि वह रंज में इतना डूबा हे कि हर एक टांका 
मानो उसमें स्फूर्ति का संचार कर रहा है। फिर यकायक काम 
छोड़कर वह इस तरह कोठरी में टहलने लगता हे जैसे पिंजड़े में 
जानवर। वह फिर दरवाजे के पास खड़ा होता है, कुछ सुनता हे, 
फिर हथेली को फैलाकर दरवाजे पर रखता है, ओर माथे को 
दरवाजे से टेक लेता है। वहाँ से मुड़कर धीरे-धीरे उंगली को 
दीवार की ऊँची रंगीन लकीर पर फेरता हुआ वह खिड़की के 


पास आता है। वहाँ आकर ठहरता है, ओर टीन के डिब्बे का 
एक ढकना उठाकर देखता हे मानो अपने ही चेहरे का एक साथी 
बनाना चाहता हो। बहुत कुछ अंधेरा हो गया है। अचानक 
उसके हाथ से टीन का ढक्कन झन-झन शब्द के साथ गिर पड़ता 
है। सन्नाटे में इस आवाज से वह कुछ चौंक उठता हे। वह उस 
कमीज की ओर एक नज़र से देखता रहता है जो दीवार पर 
लटकी हुई है, ओर अंधेरे में कुछ सफेदी दिखाई- देती है। ऐसा 
मालूम होता है मानो कोई चीज या किसी आदमी को देख रहा 
हो। खट से एक आवाज होती है, कमरे के अन्दर की गैस की 
बत्ती जो शीशे के आइने में है जल.उठती है। कमरे में खूब 
उजाला होने लगता है, फाल्डर हाँफता हुआ नज़र आता हे, 
अचानक दूर पर कोई शब्द होता हे मानो धीरे-धीरे किसी धातु 
पर कोई चीज ठोकी जा रही हो। फाल्डर पीछे खिसकता हे, 
उससे यह अचानक आने वाला शोर नहीं सुना जाता। परन्तु 
आवाज बढती जाती है मानो कोई बड़ा ठेला कोठरी की ओर आ 
रहा हो। फाल्डर मानो इस आवाज से सम्मोहित होता जाता हे। 
वह यकायक इंच दरवाजे की ओर खिसकता हे, धम-धम की 
आवाज कोठरियों को पार करती हुई और भी पास आती जाती 
है। फाल्डर हाथ हिलाने लगता है मानो उसकी आत्मा इस शब्द 
से मिल गई हो। फिर वह आवाज मानो कमरे के भीतर घुस 


आती है। अकस्मात्‌ वह बंधी हुई मुट्ठी उठाता हे, जोर-जोर से 
हाँफता हुआ वह दरवाजे पर गिर पड़ता हे ओर उसे पीटने लगता 


है।] 


(परदा गिरता है।) 


अंक 4 
पहला दृश्य 


[दो साल गुजर गए हैं। कोकसन का वही कमरा। मार्च का 
महीना है। दस बजने को दो मिनट बाकी हैं। दरवाजे सब 
अच्छी तरह खुले हैं। स्वीडिल आफिस को ठीक कर रहा हे। 
उसकी अब छोटी-छोटी मूँछे निकल आई हैं। वह कोकसन के 
टेबिल को झाड़-पोंछ रहा है। फिर एक ढक्कनदार सिंगार मेज के 
पास जाता हे ओर ढक्कन को खोलकर शीशे में अपना चेहरा 
देखता है। ठीक इसी समय रुथ हनीविल बाहर के दफ्तर के 
भीतर से होकर आती हे ओर दरवाजे के पास खड़ी हो जाती हे। 
उसके चेहरे पर आनन्द के भाव झलक रहे हें।] 


स्वीडिल -- (उसको देखते ही उसके हाथ से ढक्कन छूटकर धम्म 
से गिर पडुता है।) अच्छा, आप हे! 


रुथ - हाँ! 

स्वीडिल -- अभी तो यहाँ केवल में ही हूँ, वे सुबह ही सुबह 
आकर अपना वक्त खराब नहीं करते। ओफ्‌! करीब दो साल बाद 
आप से मुलाकात हुई। 


(कुछ हिचककर) 

आप क्‍या करती थीं? 

रुथ -- (जबरदस्ती हँसकर) जी रही थी। 
स्वीडिल -- (दु:खित होकर) अगर आप उनसे -- 
(कोकसन की कुर्सी की ओर इशारा करके।) 


मिलना चाहती हें तो जरा बेठिए। वे आते ही होंगे। उनको कभी 
देर नहीं होती। 


(संकोच के साथ) 


में ख्याल करता हूँ वे देहात से वापस आए होंगे। उनकी मियाद 
तो तीन महीने हुए पूरी हो गई, जहाँ तक मुझे याद हे। 


(रुथ सिर हिलाकर स्वीकार करती है।) 


मुझे उनके लिए बहुत दुःख है। मेरे खयाल से मालिक ने उनके 
साथ अन्याय किया। 


रुथ - हाँ, अन्याय तो किया। 

स्वीडिल -- उनको चाहिए था कि उन्हें उस बार माफ कर देते। 
ओर जज को भी चाहिए था कि उन्हें छोड़ देते। वे आदमी का 
स्वभाव क्‍या जानें। हम लोग इनसे कहीं अच्छी तरह जानते हें। 
(रुथ कनखियों से देखकर मुस्कराती हे।) 

स्वीडिल -- ये हमारे कन्धों पर पत्थरों की गाड़ी लाद देते हें, हमें 
मटियामेट कर देते हैं, और फिर यदि हम उठ न सकें तो हमीं 
को बुरा कहते हैं। में इन लोगों को खूब जानता हूँ। मेंने इस 
थोड़ी-सी उम्र में ऐसी बातें बहुत देखी हें। 

(इस तरह सिर हिलाकर मानो बुद्धि उसी के हिस्से में पड़ी है।) 
यही देखो न उस दिन मालिक..... 

(कोकसन बाहर के दफ्तर से भीतर आता है। पूर्वी हवा ने कुछ 
ताजा कर दिया है। हाँ,बाल कुछ और सफेद हो गए हें।) 
कोकसन -- (कोट ओर दस्तानों को खोलते हुए) अच्छा, तुम हो। 


(स्वीडिल को बाहर जाने का इशारा करके दरवाजा बन्द करते 
हुए। ) 

बिलकुल भूल गया। दो वर्ष बाद तुम्हें देखा, मुझसे मिलने आई 
हो? अच्छा में तुम्हें कुछ समय दे सकता हूँ। बेठ जाओ, घर पर 
सब कुशल तो हे? 

रुथ -- में अब वहाँ नहीं रहती। 

कोकसन - (तिरछी नज़र से उसकी ओर देखकर) में आशा 
करता हूँ घर की अवस्था पहिले से अच्छी होगी। 

रुथ -- उतने बखेड़े के बाद में हनीविल के साथ न रह सकी। 


कोकसन -- तुम कोई पागलपन कर बेठी? मुझे यह सुनकर दुःख 


होगा। 
रुथ -- मेंने बच्चों को अपने पास रक्‍्खा हे। 


कोकसन -- (उसे चिन्ता होने लगती है कि बातें वेसी आशाजनक 
नहीं हैं, जेसा उसने खयाल किया था।) खेर, मुझे तुमसे मिलकर 
बड़ी प्रसन्नता हुई। रिहाई के बाद तो तुमसे शायद फाल्डर से 
मुलाकात नहीं हुई होगी। 


रुथ -- नहीं, कल अकस्मात्‌ उनसे भेंट हो गई। 


कोकसन -- अच्छी तरह हे न? 


रुथ -- (अकस्मात्‌ झल्लाकर) उन्हें कुछ काम नहीं मिल रहा हे। 
उनकी हालत बुरी हो रही है। हड्डी-हड्डी निकल आई हे। 


कोकसन -- (सच्ची सहानुभूति से) सच! मुझे यह सुनकर बहुत रंज 
हुआ। 


(अपने को संभालकर।) 


उसको रिहा करने के बाद क्‍या उन लोगों ने कोई काम नहीं 
तलाश कर दिया? 


रुथ -- वह केवल तीन हफ्ते वहाँ काम कर पाए थे। पर उसे 
छोड़ना पडा। 


कोकसन -- मेरी समझ में नहीं आता तुम्हारी क्या मदद करूँ। 
किसी को साफ जवाब देते मुझे बुरा लगता हे। 


रुथ -- मुझसे उसकी यह दशा नहीं देखी जाती। 


कोकसन -- (उसकी प्यारी सूरत की ओर देखता हुआ) मुझे 
मालूम है उसके रिश्तेदार उसे आश्रय न देंगे। शायद तुम इस 
बुरे वक्त में उसकी कुछ मदद कर सको। 


रुथ -- अब नहीं कर सकती। पहिले कर सकती थी। अब नहीं 
कर सकती। 


कोकसन -- मेरी समझ में नहीं आता तुम कह क्‍या रही हो। 


रुथ -- (अभिमान से) में उससे फिर मिली थी। अब कोई आशा 
नहीं। 


कोकसन -- (उसकी ओर गोर से देखकर कुछ घबड़ाया हुआ) में 
बाल-बच्चों वाला आदमी हूँ। में ऐसी कोई खराब बात नहीं 
सुनना चाहता। मुझे माफ करो। अभी मुझे बहुत काम करना 


है। 


रुथ -- में अपने घर वालों के पास गाँव में बहुत दिन पहिले 
चली गई होती, लेकिन हनीविल से शादी करने के कारण वे मुझे 
कभी माफ न करेंगे। में चालाक तो कभी नहीं थी साहब, लेकिन 
मुझमें गुरूर अवश्य है। में बहुत छोटी थी जब मैंने उससे शादी 
की थी। में समझती थी कि इससे बढ़कर कोई होगा ही नहीं। 
वह अक्सर हमारे खेतों में आया करता था। 

कोकसन - (दुःख से) मेंने तो समझा था कि मुझसे मिलने के 
बाद उसने तुमसे अच्छा व्यवहार किया होगा। 

रुथ -- वह मुझे ओर भी सताने लगा। वह मुझे अपने काबू में 
तो न ला सका लेकिन मेरा स्वास्थ्य खराब हो गया। फिर उसने 
बच्चों को मारना शुरू किया। में नहीं बरदाश्त कर सकी। अब 
अगर वह मर रहा हो, तो में उसके पास नहीं जाऊँगी। 


कोकसन -- (खड़ा होकर इस तरह कज्नी काटता हे, मानो अग्नि- 
प्रवाह से बच रहा हो) हमें इतना आपे से बाहर नहीं होना चाहिए 
-- क्‍यों? 

रुथ -- (क्रोध से)जो आदमी ऐसा कमीना बर्ताव.... 


(सन्नाटा छा जाता है।) 


कोकसन -- (स्वभाव के विरुद्ध अनुरक्त होकर) हाँ, तो फिर तुमने 
क्या किया? 


रुथ -- (सिहरकर) पहिली बार उसे छोड़कर जो करती थी बही 
काम फिर शुरू किया। कमीजों की सिलाई सस्ती बेचनी पड़ती 
थी। यही एक काम में कर सकती थी। परन्तु किसी हफ्ते में 
सात-आठ रुपये से ज़्यादा न कमा सकी। अपना सूत होता था 
ओर दिन भर काम करना पड़ता था। रात को बारह बजे के 
पहिले कभी नहीं सोती थी। नो महीने तक में तक में यह करती 
रही। 


(क्रोध से) 


लेकिन में इस तरह काम नहीं कर सकती थी। मर जाना अच्छा 


है। 
कोकसन -- चुप रहो, ऐसी बातें मत करो। 


रुथ -- बच्चों को भी भूखों मरना पड़ता था। इतने आराम से 
रहने के बाद में उनकी तरफ से बेपरवाह हो गई। में बहुत थक 
जाती थी। 


(चुप हो जाती है।) 

कोकसन - (उत्कंठा से) फिर क्‍या हुआ? 

रुथ -- (हँसकर) दुकान के मालिक ने मेरे ऊपर दया की, अभी 
तक उनकी दया बनी हुई हे। 

कोकसन --ओफ! मैंने ऐसी बात कभी नहीं सुनी। 

रुथ --(उदासीन भाव से) उनका व्यवहार मेरे साथ अच्छा हे। 
लेकिन अब वह सब खत्म हो गया। 

(उसके होंठ अचानक काँपने लगते हैं। उलटी हथेली से वह 
होठों को छिपा लेती हे।) 

मैंने कभी नहीं सोचा था कि फिर उनसे कभी मेरी मुलाकात 
होगी। अचानक ही मुझसे कल 'हर्द बाग' में मुलाकात हो गई। 
हम दोनों वहाँ बहुत देर तक बेठे रहे। उसने अपनी सब राम 


कहानी मुझे सुना दी। ओफ्‌! कोकसन साहब, आप उसे फिर 
अपने यहाँ ले लीजिए। 


कोकसन -- (व्यग्र होकर) तो तुम दोनों ने अपनी रोजी खो दी। 
कितनी भीषण समस्या 'है। 


रुथ -- अगर वह यहाँ आ जाते तो यहाँ तो उनके विषय में कोई 
पूछताछ न होती। 


कोकसन -- हम कोई काम नहीं कर सकते जिससे कार्यालय की 
बदनामी हो। 


रुथ -- मेरे लिए ओर कहीं ठिकाना नहीं है। 


कोकसन - में मालिकों से कहूँगा, लेकिन में नहीं खयाल करता 
कि वे उसे ले लेंगे। बात ऐसी ही आ पड़ी हे। 


रुथ -- वह मेरे साथ आए हें, उधर सड़क पर बेठे हें। 
(खिड़की की ओर दिखाती है।) 


कोकसन -- (शान दिखाकर) उसे नहीं आना चाहिए जब तक कि 
उसे बुलाया न जाय। । 


(उसके मुख की ओर देखकर नम्र स्वर से।) 
हमारे यहाँ एक जगह खाली है, लेकिन में वादा नहीं कर सकता। 


रुथ -- आप उसे प्राण दान देंगे। 


कोकसन -- मुझसे जहाँ तक होगा में कोशिश करूँगा लेकिन 
निश्चय नहीं कह सकता। अच्छा, उससे कह दो वह यहाँ न आए 
जब तक में अवस्था को विचार न लूं। अपना पता बता जाओ। 


(उसके पते को दुहराकर। ) 

तिरासी मलिंगर स्ट्रीट। 

ब्लाटिंग कागज पर लिख लेता है।) 

अच्छा, सलाम। 

रुथ -- धन्यवाद! (वह दरवाजे के पास जाकर कुछ कहने के लिए 
रुकती है। परन्तु फिर चली जाती है।) 

कोकसन -- (सिर ओर कपाल का पसीना एक बड़े सफेद रूमाल 
से पोंछकर) ओफ्‌, क्‍या बुरी गत है। 

(कागजों की ओर देखकर घंटी बजाता है। स्वीडिल आता हे।) 
कोकसन -- क्‍या वह जवान रिचार्ड आज क्लर्क की जगह के 
लिए आएगा? 

स्वीडिल - जी हा! 


कोकसन -- अच्छा उसे टाल देना। में अभी उससे मिलना नहीं 
चाहता। 


स्वीडिल -- उससे क्‍या कहूँ, हुजूर? 


कोकसन -- (झिझककर) कोई बहाना सोच लो। बुद्धि से काम 
लो। हाँ, उसे एकदम भगा मत देना। 


स्वीडिल -- क्या उससे कह दूँ कि आपकी तबियत खराब हे? 


कोकसन - नहीं, झूठ मत बोलो। कह देना कि में आज आया 
नहीं हूँ। 

स्वीडिल -- अच्छा, साहब, तो में उसे अभी घुमाता रहूँ। 

कोकसन - हाँ! ओर देखो तुम फाल्डर को तो भूले नहीं हो, न? 
शायद वह मुझसे मिलने आवे। देखो उसके साथ वेसा ही बर्ताव 
करना जैसा उसकी दशा में तुम खुद चाहते। 


स्वीडिल -- यह तो मेरा धर्म ही हे। 


कोकसन -- ठीक, गिरे हुए को ठोकर मारना चाहिए। फायदा ही 
क्या? उसे हाथ का सहारा दे दो। यह एक ऐसा सिद्धान्त हे जिसे 
जीवन में कभी न भूलना चाहिए। यही पक्की नीति हे। 


स्वीडिल -- आपको आशा हे कि मालिक लोग उन्हें ले लेंगे। 
कोकसन -- यह अभी कुछ कह नहीं सकता। 


(बाहर के दफ्तर में किसी के पेरों की आहट पाकर।) 


कोन हे? 

स्वीडिल -- (दरवाजे के पास जाकर देखता हुआ) फाल्डर आए 

हें। 

कोकसन -- (चिल्लाकर) ओफ्‌! यह उसकी बड़ी बेवकूफी है। उसे 
फिर आने को कहो। में नहीं चाहता..... 


(फाल्डर के भीतर आते ही वह चुप हो जाता है। उसका चेहरा 
पीला ओर मुरझाया हुआ है। उम्र भी ज्यादा हो गई है। आँखें 
अस्थिर हो रही हैं। कपड़े पुराने ओर फटे हैं। स्वीडिल खुशी के 
साथ अभिवादन करके चला जाता है।) 


कोकसन -- तुम्हें देखकर बहुत खुश हुआ, मगर तुम कुछ पहले 
आ गए। 


(लल्लो-चप्पो करते हुए।) 

आओ, हाथ मिलाओ। वह तो खूब दोड़-धूप कर रही है। 
(पसीना पोंछकर। ) 

उसका कुसूर नहीं है, बिचारी बहुत चिन्तित है। 


(फाल्डर संकोच के साथ कोकसन से हाथ मिलाता है ओर 
मालिकों के कमरे की ओर देखता हे।) 


कोकसन -- नहीं, अभी वे आए नहीं हैं, बेठ जाओ। 

(फाल्डर कोकसन की मेज के किनारे एक कुर्सी पर बेठता है 
ओर अपनी टोपी मेज पर रखता है।) 

अच्छा, अब अपना कुछ हाल बतलाओ। 

(चश्मे के ऊपर से उसको देखते हुए।) 

तबीयत केसी हे? 

फाल्डर - जीता हूँ। 


कोकसन -- (किसी ओर ध्यान में पड़े हुए)यह सुनकर मुझे खुशी 
है। हाँ, उसके बारे में देखो, में कोई ऐसी बात नहीं करना 
चाहता। जो देखने में भद्दी हो। यह मेरी आदत है। में सीधा 
आदमी हूँ। में सब बातें साफ-साफ करना ही पसंद करता हूँ। 
मैंने, लेकिन तुम्हारे मित्र से वादा किया है कि मालिकों से तुम्हारे 
बारे में कहूँगा। तुम जानते हो में अपनी जबान का पक्का हूँ। 
फाल्डर -- बस में एक मोका ओर चाहता हूँ,मिस्टर कोकसन। 
मैंने जो काम किया था उसका हजार गुना दंड भोग चुका। हाँ, 
साहब, हजार गुना ज्यादा। मेरे दिल से पूछिए। लोग कहते हें 
मेरा वजन बढ़ गया है। लेकिन इस...। 


(सिर पर हाथ रखकर।) 


चीज को उन्होंने नहीं तोला। कल तक भी में सोचता था यह 
शायद यहाँ.... 


(दिल पर हाथ रखकर। ) 

अब कुछ नहीं है। 

कोकसन -- (चिन्तित भाव से) तुम्हें दिल की बीमारी तो नहीं हुई 
हे? 

फाल्डर -- उनके खयाल में मेरा स्वास्थ्य बहुत अच्छा हे। 
कोकसन - लेकिन उन्होंने तुम्होीरे लिए कोई जगह तो तलाश 
कर दी थी न? 

फाल्डर -- कर दी थी, बहुत अच्छे लोग थे। सब जानते हुए भी 
मुझसे खुश थे। मैंने सोचा था मजे से दिन कट जायँगे। लेकिन 
एक दिन ओर क्लर्को के कान में भनक पड़ गई...वे मुझसे....फिर 
में वहाँ न रह सका, मिस्टर कोकसन! बहुत मुश्किल था। 


कोकसन -- दिल को संभालो; भाई, घबड़ाओ मत। 


फाल्डर -- उसके बाद एक जगह ओर मुझे मिल गई थी,पर 
चली नहीं। 


कोकसन - क्‍यों? 


फाल्डर -- आपसे झूठ बोलकर कुछ फायदा नहीं हे, मिस्टर 
कोकसन! बात यह हे मुझे ऐसा मालूम होता है कि मुझे किसी 
चीज ने चारों ओर से जकड़ रक्खा हे जिसमें फँसा पडा हुआ हूँ। 
ठीक जेसे में किसी जाल में फाँस लिया गया हूँ। ताड़ से गिरता 
हूँ तो बबूल पर अटकता हूँ। बिना प्रशंसा-पत्र के कोई काम नहीं 
देता था। इस विषय में मुझे जो कुछ न करना चाहिए था वह 
मेंने किया। ओर उपाय ही क्‍या था? परन्तु मुझे डर लगा कि 
कहीं पकड़ा न जाऊँ। बस, इसीलिए छोड़ दिया। अब भी मुझे 
डर लगा रहता हे। 


(सिर नीचा कर टेबिल के सहारे निराश होकर झुक जाता हे।) 
कोकसन -- तुम्हारी हालत पर मुझे बहुत रंज है। विश्वास 
मानो। क्या तुम्हारी बहन तुम्हारे लिए कुछ न करेगी? 

फाल्डर -- एक को तपेदिक की बीमारी है ओर दूसरी..... 
कोकसन - हाँ, मुझे याद हे, तुमने मुझसे कहा था कि उनके पति 
तुमसे बहुत खुश नहीं हें। 

फाल्डर -- में जब वहाँ गया तब वे खाना खा रहे थे। मेरी बहन 
मुझे चूम लेना चाहती थी। मगर उसने उसकी ओर घूरकर 
देखा....फिर मुझसे कहा, 'तुम क्यों आये हो?' मेंने अपने सब 
अभिमानों को दबाकर कहा, 'क्या तुम मुझसे हाथ नहीं मिलाओगे, 


जिम?...' उसने कहा, 'देखो जी, जो कुछ हुआ वह हुआ। में तुमसे 
निबटारा कर लेना चाहता हूँ। में जानता था कि तुम आओगे, 
ओर मैंने पहिले ही निश्चय कर लिया हे। में तुम्हें पच्चीस गिन्नी 
देता हूँ। तुम केनाडा चले जाओ। ' मैंने कहा, ठीक है, सब गला 
छुड़ा रहे हो। धन्यवाद! मुझे जरूरत नहीं हे, पच्चीस गिन्नी अपने 
पास रक्खो। जिस दशा में में रह चुका हूँ, उस दशा में रहने के 
बाद फिर कहाँ की दोस्ती? 


कोकसन -- में समझ गया। अच्छा, यदि में तुम्हें पच्चीस गिन्नी 
दूँ तो तुम लोगे, भाई? 

(फाल्डर को अपनी ओर मुस्कराते देखकर झेंपता है।) 

बुरा मानने की बात नहीं, मेरा इरादा बुरा न था। 

फाल्डर - तो यहाँ मुझे नोकरी न मिलेगी? 

कोकसन -- नहीं, नहीं, तुम मेरा मतलब नहीं समझ रहे हो। 
फाल्डर - मैंने इस हफ्ते में रात बगीचे में सोकर काटी हे। 
कवियों की उषा का वहाँ कहीं पता भी नहीं। लेकिन कल उससे 


मिलकर मुझे मालूम होता हे कि में आज कुछ ओर ही हो गया 
हूँ। मेरे जीवन में जो सुख या शान्ति है यह केवल उसके प्रेम में 


है। वह मेरे लिये पवित्र है। फिर भी उसने मेरा सर्वनाश कर 
दिया। कितनी अजीब बात हे। 

कोकसन -- हम सब को ही तुम्हारे लिये दुःख हे। 

फाल्डर - हाँ, यहाँ तो में भी देख रहा हूँ। अत्यन्त दुःख हे। 
(श्लेष के साथ।) 

लेकिन चोर, डाकुओं के साथ मिलना आपकी शान के खिलाफ़ 
है। 

कोकसन - छीः फाल्डर, क्‍यों अपने को गाली देते हो? इससे 
कोई फायदा नहीं है। इस पर परदा डाल दो। 

फाल्डर -- परदा डाल देना मामूली बात है, अगर आपके पास 
काफी धन हो। मेरी तरह टूट जाइए तो मालूम हो। मसल हे 


-- 'जो जैसा करता है फल पाता है।' मुझे तो कुछ ज्यादा मिल 
गया। 


कोकसन - (चश्मे के ऊपर से उसकी ओर तिरछी नज़र से 
देखकर) तुम साम्यवादी तो नहीं बन गये हो? 


(फाल्डर अकस्मात्‌ चुप हो जाता है मानो पिछली बातें सोच रहा 
है। कुछ अजीब तरह से हँसता है।) 


कोकसन -- विश्वास मानो, सब लोग दिल से तुम्हारी भलाई 
चाहते हैं। तुम्हारा नुकसान करना कोई नहीं चाहता। 


फाल्डर -- आप बहुत ठीक कहते हैं, कोकसन। हमारा दुश्मन 
तो कोई नहीं है। फिर भी जान के गाहक सब हें। 

(चारों ओर देखने लगता हे, मानो कोई उसे फँसा रहा हो।) 
यह मुझे कुचले डालता हे। 

(मानो अपने को भूलकर) 

जान ही लेकर छोड़ोगे। 


कोकसन -- (बहुत बेचेन होकर) यह सब कुछ नहीं है। सब 
अपने आप ठीक हो जायगा। में बराबर तुम्हारे लिए प्रार्थना 
करता था। तुम निश्चिन्त रहो। में होशियारी से काम लूँगा और 
जब वे जरा मोज में रहेंगे, तब यह जिक्र छेड़ूँगा। 

(ठीक इसी समय जेम्स ओर वाल्टर हो आते हैं।) 

कोकसन - (कुछ घबराकर, परन्तु साथ ही उन्हें इतमीनान 
दिलाने के लिए) आज तो आप लोग बहुत जल्द आ गए। में जरा 
उनसे बातें कर रहा था-आप इन्हें भूले न होंगे? 

जेम्स -- (तीव्र गम्भीर भाव से देखकर) बिलकुल नहीं। केसे हो 
फाल्डर? 


वाल्टर -- (डरता हुआ अपना हाथ फेलाकर) तुम्हें देखकर बहुत 
खुश हुआ, फाल्डर। 

फाल्डर -- (अपने को संभालकर वाल्टर से हाथ मिलाते हुए) 
आपको धन्यवाद देता हूँ। 

कोकसन -- आपसे एक बात करनी हे, मिस्टर जेम्स। 

(क्लर्क के कमरे की ओर फाल्डर को इशारा करके।) 

तुम जरा वहाँ जाकर बेठ जाओ। मेरा जूनियर आज नहीं 
आएगा। उसकी स्त्री के बच्चा हुआ हे। 

(फाल्डर हिचकता हुआ क्लर्क के कमरे में जाता है।) 

कोकसन -- (गोपनीय भाव से) में आपसे इसी के बारे में कहना 
चाहता हूँ। अपनी भूल पर बहुत लज्जित है। लेकिन लोग उस 
पर शुभा करते हैं। ओर उसका चेहरा भी आज उतरा हुआ हे। 
भोजन के लाले पड़े हैं। भोजन के बिना कोई केसे रह सकता 
है? 

जेम्स -- अच्छा भोजन भी नहीं मिलता? 


कोकसन - हाँ, में आपसे यही पूछना चाहता था, अब तो उसको 
काफी सबक मिल गया है ओर हमें एक क्लर्क की ज़रूरत भी 


है। फाल्डर हम लोगों के लिये कोई नया आदमी नहीं हे। एक 
युवक ने दरखास्त तो भेजी हे, लेकिन में उसे टाल रहा हूँ। 
जेम्स -- क्या जेल के असामी को आफिस में रक्खोगे, कोकसन? 
मुझे तो अच्छा नहीं लगता। 

वाल्टर -- वकील की वह बात में कभी न भूलूँगा। 'न्याय की 
चक्की के चलते हुए पाट। 

जेम्स -- इस मामले में मैंने ऐसा कोई काम नहीं किया जिसे 
कोई बुरा कह सके। जेल से निकलकर अब तक क्‍या करता 
रहा? 

कोकसन -- एकाध जगह नोकरी मिली थी, मगर वहाँ टिक नहीं 
सका। वह बहुत शक्की है -- स्वाभाविक बात है -- उसे मालूम 
होता है कि सारी दुनिया उसके पीछे पड़ी हे। 

जेम्स -- यह ओर ख़राब बात है, में उसे पसंद नहीं करता। कभी 
नहीं किया। 'दुर्बल चरित्र'तो मानो उसके चेहरे पर लिखा हुआ 
हे। 

वाल्टर -- हमें एक बार उसे सहारा तो देना ही चाहिए। 

जेम्स -- उसने अपने ही हाथों तो अपने पेर में कुल्हाड़ी मारी। 


वाल्टर -- इस जमाने में पूरी जिम्मेदारी का सिद्धान्त मानने योग्य 
नहीं। 


जेम्स -- (गम्भीरता से) फिर भी तुम्हारा कल्याण इसी में है कि 
इसे मानते रहो। 


वाल्टर - हाँ, अपने लिए, दूसरों के लिए नहीं। 
जेम्स -- खेर, में सख्ती नहीं करना चाहता। 
कोकसन -- मुझे खुशी हे कि आप ऐसा कहते हें। 
(हाथ फेलाकर) 


वह अपने चारों ओर कुछ देखता रहता है। यह दुर्बलता का 
चिहन है। 


जेम्स -- उस औरत का क्‍या हुआ जिससे उसका कुछ सम्बन्ध 
था? ठीक वेसी ही एक औरत को बाहर अभी देखा हे। 


कोकसन -- वह-वह -- आपसे कह देना ही ठीक हे, वह उससे 
मिल चुका हे। 


जेम्स -- क्‍या वह अपने पति के साथ रहती हे? 
कोकसन - नहीं। 


जेम्स -- शायद फाल्डर उसके साथ रहता होगा। 


कोकसन -- (बनती हुई बात को बनाए रखने की प्रबल चेष्टा 
करके) यह मुझे नहीं मालूम। मुझसे इससे क्या मतलब? 

जेम्स -- लेकिन अगर हम उसे नोकर रब्खेंगे, तो हमें इससे 
जरूर मतलब हे। 

कोकसन -- (अनिच्छा से) शायद आपसे कहना ही ठीक है। वह 
आज यहाँ आई थी। 

जेम्स -- मेंने भी यही सोचा था। 

(वाल्टर से) 

नहीं, बेटा, हम ऐसा नहीं कर सकते। सरासर बदनामी हे। 
कोकसन - दोनों बातों के मिल जाने से मामला बेढब हो गया 
है। में समझता हूँ। 

वाल्टर - में नहीं समझता कि हमें उसकी निजी बातों से क्‍या 
सरोकार हे। 

जेम्स -- नहीं-नहीं, यहाँ आने के पहिले, उसे उस औरत को 
छोड़ना पड़ेगा। 

वाल्टर -- गरीब बिचारा! 

कोकसन -- आफ उससे मिलेंगे? 


(जेम्स को सिर हिलाते देखकर।॥) 
शायद में उसे समझा सकूँ। 


जेम्स -- (गम्भीर भाव से) में समझा लूँगा, तुम्हें कुछ कहने की 
जरूरत नहीं। 


वाल्टर -- (कोकसन जब फाल्डर को बुलाता है उस समय धीमे 
स्वर में जेम्स से) उसकी सारी जिन्दगी अब आपके हाथ में हे, 
पिता जी। 


(फाल्डर आता हे, उसने अपने को संभाल लिया हे, बेधड़क आकर 
खड़ा होता है।) 

जेम्स -- देखो फाल्डर, वाल्टर ओर में चाहता हूँ कि तुम्हें फिर 
एक बार मोका दूँ। लेकिन में दो बातें तुमसे कह देना चाहता 
हूँ। पहिली बात यह है कि यहाँ सताए हुए की भांति आना ठीक 
नहीं है। अगर तुम्हारा यह ख़याल है कि तुम्हारे साथ अन्याय 
किया गया है, तो उसे भूल जाना पड़ेगा। आग में कूदकर यह 
नहीं हो सकता कि आँच न लगे। समाज यदि अपनी रक्षा न 
करेगा, तो उसकी कोई परवा न करेगा। समझते हो? 


फाल्डर - जी हाँ, लेकिन कया में भी कुछ कह सकता हूँ। 
जेम्स -- कहो। 


फाल्डर - मैंने जेल में इन सब बातों पर बहुत विचार किया हे। 
कोकसन - (उत्साह देते हुए) हाँ, अवश्य किया होगा। 

फाल्डर -- वहाँ सब तरह के आदमी थे। मुझे मालूम हुआ, यदि 
पहिली बार मेरे साथ नर्मी की गई होती ओर जेल में रखने के 
बदले किसी ऐसे आदमी के मातहत रकक्‍्खा जाता जो हमारी कुछ 
देख-भाल करता, तो वहाँ जितने केदी हैं उनके एक चोथाई भी न 
रहते। 

जेम्स -- (सिर हिलाकर) मुझे इसमें बहुत सन्देह है, फाल्डर। 
फाल्डर -- (कुछ ईर्ष्या के भाव से) ठीक है साहब, लेकिन मेरा 
यह अनुभव हे। 

जेम्स -- भाई, तुम्हें यह न भूलना चाहिए कि तुमने शुरू किया 
था। 

फाल्डर -- लेकिन मेरी मंशा बुराई की नहीं थी। 

जेम्स -- शायद न हो, लेकिन तुमने की जरूर। 

फाल्डर -- (बीते हुए कष्टों की बात सोचकर) इसने मुझे कुचल 
डाला, साहब! सीधा खड़ा होकर। में कुछ ओर था ओर अब कुछ 
ओर हूँ। 

जेम्स -- इससे तो हमारे मन में शंका होती हे, फाल्डर। 


कोकसन -- आप समझे नहीं, मिस्टर जेम्स, उसका मतलब यह 


नहीं है। 


फाल्डर -- (तीव्र शोक से उद्धत होकर) नहीं, मेरा मतलब यही हे 
कि मिस्टर कोकसन.... 


जेम्स -- खेर, उन सब बातों को छोड़ो, फाल्डर, अब आगे की 
ओर देखो। 

फाल्डर -- (तत्परता के साथ) हाँ, साहब, लेकिन आप समझ नहीं 
सकते कि जेल क्या चीज हे। 

(अपनी छाती को पकड़कर।) 

बस, यहाँ उसकी चोट पड़ती हे। 

कोकसन -- (जेम्स के कान में) मेंने आपसे कहा था कि उसे 
अच्छे भोजन की जरूरत है। 

वाल्टर -- मत घबड़ाओ मित्र, यह सब शान्त हो जायगा। समय 
तुम पर दया करेगा। 

फाल्डर -- (कुछ मुँह सिकोड़कर) मुझे भी ऐसी आशा हे। 

जेम्स -- (बड़ी नम्नता से) खेर, देखो भाई, तुम्हें जो कुछ करना हे, 
वह यह कि बीती हुई बातों पर पर्दा डालो और अपनी अच्छी 
साख जमाओ। अब रही दूसरी बात, वह यह है कि जिस औरत 


के साथ तुम्हारा सम्बन्ध था, तुम्हें वचन देना पड़ेगा कि आगे 
उसके साथ तुम्हारा कोई सरोकार नहीं रहेगा। अगर तुम इस 
तरह का सम्बन्ध रखकर अपना जीवन-सुधार शुरू करोगे, तो तुम 
कभी अपनी नीयत ठीक नहीं रख सकते। 


फाल्डर -- (हर एक के मुँह की ओर दुःखी आँखों से देखकर) 
लेकिन साहब ....इसी भरोसे पर तो मेंने यह सब दुःख झेले हें। 
ओर भी....कल रात को ही मुझसे उसकी मुलाकात हुई है। 


(यह ओर इसके पीछे की बातें सुनकर कोकसन की परेशानी 
बढती जाती हे।) 


जेम्स -- यह बहुत दुःख की बात है, फाल्डर। तुम समझ सकते 
हो मेरे जेसे कार्यालय के लिए यह असंभव हे कि वह अपनी आँखें 
सब तरफ से बन्द कर ले। अपनी नीयत ठीक करने का यह 
प्रमाण दे दो, बस में तुम्हें अपने यहाँ रख लूँगा, नहीं तो में लाचार 
हूँ। 

फाल्डर -- (जैम्स की ओर स्थिर दृष्टि से देखते हुए अचानक 
कुछ दृढ़ होकर) नहीं, में उसे छोड़ नहीं सकता। यह असम्भव 

है। मेरे लिए उसके सिवा ओर कोई नहीं हे, साहब। ओर उसके 
लिए भी में ही सब कुछ हूँ। 


जेम्स -- मुझे इसके लिए दुःख है, फाल्डर। लेकिन में अपना 
विचार बदल नहीं सकता। तुम दोनों के लिए आगे चलकर 
इसका नतीजा अच्छा होगा। इस सम्बन्ध में भलाई कभी नहीं हो 
सकती। यही तुम्हारे सब दुःखों का कारण था। 


फाल्डर -- लेकिन, साहब, इसका तो यह मतलब हे कि मेंने वे 
सारे दुःख व्यर्थ ही झेले, किसी काम का नहीं रहा। मेरा स्वास्थ्य 
बिल्कुल चोपट हो गया। यह सब मैंने उसके लिए ही किया था। 


जेम्स -- अच्छा सुनो, अगर दरअसल वह अच्छी ओरत हे, तो खुद 
ही समझ जायगी। वह कभी तुम्हारी दुर्गति न कराएगी। हाँ, 
अगर उसके साथ तुम्हारे विवाह होने की आशा होती, तो दूसरी 
बात थी। 


फाल्डर -- यह मेरा कसूर नहीं हे, साहब, कि वह अपने पति से 
छुटकारा नहीं पा सकी। अगर उसका वश होता, तो वह जरूर 
ऐसा करती। यही सारी विपत्ति का मूल कारण है। (अकस्मात्‌ 
वाल्टर की ओर देखकर) अगर कोई इसकी मदद कर सकता। 
अब केवल धन की जरूरत हे। 


कोकसन -- (वाल्टर हिचककर कुछ कहना ही चाहता था कि 
बीच में बात काटकर) मेरी समझ में अभी उसकी चर्चा करने क्री 
जरूरत नहीं। यह बहुत दूर की बात है। 


फाल्डर -- (वाल्टर की ओर कातर भाव से) उसने तब से उस पर 
ओर भी अत्याचार किया होगा। वह साबित कर सकती हे,कि 
उसने उसे छोडने पर मजबूर किया। 


वाल्टर - में तुम्हारी सब तरह से मदद करने को तैयार हूँ, 
फाल्डर, अगर अपने बस की बात हो। 


फाल्डर -- आपकी मुझ पर बड़ी कृपा है। 
(वह खिड़की के पास जाकर नीचे सडक की ओर देखता हे।) 


कोकसन - (जल्दी से) मेरी बातों पर न जाइए मि. वाल्टर। 
उसके विशेष कारण हें। 


फाल्डर -- (खिड़की के पास से) वह नीचे खड़ी हे, बुलाऊँ? यहीं से 
बुला सकता हूँ। 


(वाल्टर हिचकता है, ओर कोकसन तथा जेम्स की ओर देखता 


है।) 
जेम्स -- (सिर हिलाकर) हाँ, बुलाओ। 
(फाल्डर खिड़की से इशारा करता हे।) 


कोकसन -- (घबड़ाकर जेम्स ओर वाल्टर से धीमी आवाज में) 
नहीं, मिस्टर जेम्स, जब यह जेल में था तब उसे जिस तरह रहना 


चाहिए था, वेसे वह न रह सकी। उसने मोका खो दिया। हम 
कानून को धोखा देने की सलाह नहीं कर सकते। 

(फाल्डर खिड़की के पास से चला आता है। तीनों आदमी चुपचाप 
गम्भीर भाव से उसकी तरफ़ देखते हैं।) 

फाल्टर -- (उनके भावों में परिवर्तन देखकर सशंक नेत्रों से हर 
एक की तरफ़ देखते हुए) हमारा और उसका सम्बन्ध अभी तक 
पवित्र है, साहब! जो कुछ मैंने अदालत में कहा था वह बिलकुल 
सच हे। कल रात को हम थोड़ी देर तक बगीचे में केवल बेठे 
ही थे। 

(स्वीडिल बाहर के कमरे से आता हे।) 

कोकसन - क्‍या है? 

स्वीडिल -- श्रीमती हनीविल। 

सब चुप रहते हें। 

जेम्स -- बुलाओ। 

(रुथ धीरे-धीरे भीतर आती है, ओर फाल्डर के पास एक किनारे 
स्थिर भाव से खड़ी हो जाती है। बाकी तीनों आदमी दूसरी ओर 


खड़े हैं। कोई बोलता नहीं। कोकसन अपनी मेज के पास जाकर 
कागजों को देखने के लिए झुक जाता हे मानो अवस्था ऐसी ही 


आ गई है कि वह अपनी पुरानी जगह पर आ बेठने के लिए 
मजबूर हे।) 

जेम्स -- (तेज आवाज़ से) दरवाजा बन्द कर दो। 

(स्वीडिल दरवाजा बन्द करता है।) 

हमने तुम्हें इसलिए बुलाया है कि इस मामले में कुछ बातें तय 
करनी जरूरी हैं। मुझे मालूम हुआ कि तुम फाल्डर से अभी हाल 
में ही फिर मिली हो। 

रुथ - जी हाँ, कल ही। 


जेम्स -- उसने अपने बारे में सब बातें हमसे कह दी हें, ओर हमें 
उनके लिए बहुत रंज है। मैंने उसे अपने यहाँ काम देने का 
वादा किया हे इस शर्त पर कि वह फिर से नई जिन्दगी शुरू 
करे। (रुथ की ओर गोर से देखकर) इसमें केवल जरा हिम्मत 
की ज़रूरत है। 


(रुथ अपने हाथों को मलती हुई फाल्डर की ओर देखती रहती 
है। मानो उसे विपत्ति का आभास हो गया हे।) 
फाल्डर -- वाल्टर साहब ने हमारे ऊपर दया करके कहा है कि 


वह तुम्हारा विवाह-विच्छेद करा देंगे। 
(रुथ चोंककर जेम्स ओर वाल्टर की ओर देखती हे।) 


जेम्स -- वह तो बहुत कठिन हे, फाल्डर। 

फाल्डर -- लेकिन साहब.....। 

जेम्स -- (गम्भीर होकर) देखो श्रीमती हनीविल, तुम्हें इनसे प्रेम हे? 
रुथ - हाँ, साहब, में उनसे प्रेम करती हूँ। 

(फाल्डर की ओर दुखित नेत्रों से देखती हे।) 

जेम्स -- तब तुम उसके रास्ते का कांटा नहीं बनोगी -- क्‍यों? 
रुथ -- (कंपित कंठ से) में उसकी सेवा कर सकती हूँ। 


जेम्स -- सबसे अच्छी सेवा जो तुम कर सकती हो, वह यह हे 
कि तुम उसे छोड़ दो। 

फाल्डर -- नहीं, कोई मुझे तुमसे अलग नहीं कर सकता, रुथ। 
तुम विवाह- विच्छेद करा सकती हो। हममें तुममें ओर कोई बात 
तो नहीं हुई है। बोलो। 

रुथ -- (उसकी ओर न देखकर उदासी के साथ सिर हिलाते हुए) 
नहीं। 

फाल्डर -- हुजूर, जब तक मामला साफ़ न हो जायगा हम एक 


दूसरे से अलग रहेंगे। हम यह वचन देते हैं। केवल आप हमारी 
मदद करें। 


जेम्स -- (रुथ से) तुम सब बातें समझ रही हो न? मेरा मतलब भी 
तुम समझती हो। 


रुथ -- (बहुत धीरे से) हाँ। 

कोकसन -- (अपने ही आप) ओरत समझदार हे। 
जेम्स -- यह अवस्था भयंकर हे। 

रुथ -- क्‍या मुझे उसको छोडना ही पड़ेगा, साहब? 


जेम्स -- (अनिच्छा से उसकी ओर देखकर) में तुम्हारे ऊपर 
छोड़ता हूँ। देवी उसका भविष्य तुम्हारे ही हाथ में हे। 


रुथ -- (व्याकुल होकर) में उसकी भलाई के लिए सब कर 
सकती हूँ। 


जेम्स -- (कुछ खुशी से) यही तो चाहिए। यही तो चाहिए। 


फाल्डर -- मेरी समझ में कुछ नहीं आता। कया सचमुच तुम 
मुझे छोड़ दोगी? कोई और बात हे। 


(जेम्स की ओर एक क़दम बढ़ाकर।) 


में ईश्वर की कसम खाकर कहता हूँ कि अभी हम दोनों का 
सम्बन्ध बिलकुल पवित्र है। 


जेम्स -- मैं- तुम पर विश्वास करता हूँ, फाल्डर। तुम भी उसकी 
तरह हिम्मत बाँधो। 


फाल्डर -- अभी-अभी आप कह रहे थे कि तुम्हारी मदद करेंगे। 
(रुथ की ओर ताकता हे जो मूर्ति की भाँति खड़ी है। ज्यों-ज्यों 
उसे समस्या का ज्ञान होता है उसके मुँह और हाथ काँपने लगते 
हैं। यह क्‍या बात है? आपने तो... 


वाल्टर -- पिता जी! रोपर सिर हिलाता है। 

जेम्स -- (जल्दी से) मत घबड़ाओ, मत घबड़ाओ, फाल्डर। में तुम्हें 
काम देता हूँ। केवल मुझे जानने मत देना कि तुम कया कर रहे 
हो -- बस। 

फाल्डर -- (मानो सुना ही नहीं) रुथ। 


(रुथ उसकी ओर देखती हे, फाल्डर अपने हाथों से मुँह ढाँप लेता 
है। सन्नाटा छा जाता है।) 


कोकसन -- (अचानक) बाहर कमरे में कोई आया हे। 
(रुथ से) 


तुम जरा भीतर जाओ, दो-चार मिनट अकेले रहने से तुम्हें आराम 
मिलेगा। 


(क्लर्क के कमरे की ओर इशारा करता हे ओर बाहर की ओर 
जाने लगता है। फाल्डर चुप खड़ा रहता हे। रुथ डरते-डरते 
अपना हाथ बढ़ाती हे। उसके स्पर्श से फाल्डर सिहरकर पीछे 
की ओर हटता है। वह दुःखित होकर क्लर्क के कमरे की ओर 
जाती हे। अचानक चोंककर वह भी पीछे हो लेता है ओर दरवाजे 
के भीतर जाकर उसका कंधा पकड़ता हे। कोकसन दरवाजा 
बन्द करता हे।) 

जेम्स -- (बाहर के कमरे की ओर उंगली दिखाकर) कोई भी हो 
अभी भगा दो। 

स्वीडिल -- (दरवाजा खोलकर सहमी हुई आवाज से) सार्जेन्ट 
विस्टर, खुफिया पुलिस। 


(डिटेक्टिव कमरे में आकर दरवाजा बन्द कर देता हे।) 


विस्टर -- आपको तकलीफ दी, माफ़ कीजिए। ढाई साल पहिले 
आपके यहाँ एक क्लर्क था जिसको मेंने इसी कमरे में गिरफ्तार 
किया था। 


जेम्स -- हाँ, तो क्या हुआ? 
विस्टर -- मेंने सोचा कि शायद आपको इसका पता मालूम हो। 
(संकोचवश कोई जवाब नहीं देता है।) 


कोकसन -- (हँसकर बात बनाते हुए) यह बतलाना हमारा काम 
नहीं कि वह कहाँ हे -- बतलाइए! 

जेम्स -- आपका उससे क्‍या काम हे? 

विस्टर -- उसने इधर हाजिरी नहीं बोली हे। 

वाल्टर -- कया अभी तक पुलिस से उसका पिंड नहीं छूटा हे? 
विस्टर -- हाँ, हमें उसका पता मालूम होना जरूरी है। खेर, यह 
कोई ऐसी बात नहीं थी। लेकिन हमें मालूम हुआ हे कि झूठे 
प्रशंसापत्र दिखाकर उसने एक नोकरी कर ली थी। दोनों बातें 
साथ-साथ आ पड़ी। अब हम उसे छोड़ नहीं सकते। 

(फिर सब चुप हो जाते हैं। वाल्टर और कोकसन कनखियों से 
जेम्स की ओर देखते हैं जो खड़ा डिटेक्टिव की ओर स्थिर दृष्टि 
से देखता रहता हे।) 

कोकसन -- (कुछ तेज होकर) अभी हम बहुत व्यस्त हैं ओर 
किसी वक्त आइए तब शायद हम बतला सकें। 

जेम्स -- (दृढ़ता से) में नीति का सेवक हँ। लेकिन किसी की 
मुखबिरी करना मुझे पसन्द नहीं। मुझसे ऐसा काम नहीं हो 


सकता। अगर तुम्हें उसे गिरफ्तार करना हे तो बिना हमारी 
मदद के कर सकते हो। 


(बातें करते-करते उसकी आँख फाल्डर कों टोपी पर पड़ती हे जो 
टेबिल पर पड़ी हुई थी। वह मुँह सिकोड़ता हे।) 

विस्टर -- (उसके भाव के परिवर्तन को देखकर शान्त स्वर से) 
बहुत अच्छा, साहब। लेकिन में आपको होशियार कर देता हूँ कि 
उसको आश्रय देना....। 

जेम्स -- में किसी को आश्रय नहीं देता, लेकिन आप आगे कभी- 
आकर मुझसे ऐसे प्रश्न न कीजिएगा जिनका जवाब देने के लिए 
हम मजबूर नहीं हें। 

विस्टर -- (रूखी आवाज से) खेर, साहब, अब आगे में आपको 
तकलीफ़ नहीं दूँगा। 

कोकसन -- मुझे दरअसल अफसोस है कि में आपको कोई खबर 
नहीं दे सकता। खेर, आप तो समझते ही हें। अच्छा, सलाम! 


(विस्टर जाने के लिए मुड़ता है, लेकिन बाहर की ओर न जाकर 
क्लर्क के कमरे की ओर बढ़ता हे।) 


कोकसन -- वह नहीं -- नहीं, दूसरा दरवाजा। 


(विस्टर क्लर्क के कमरे का दरवाजा खोलता हे, रुथ की आवाज 
सुनाई देती है। वह कह रही है, 'मान जाओ'। फाल्डर कहता हे, 
'नहीं, में नहीं मान सकता। ' थोड़ी देर सन्नाटा रहता है। अचानक 


रुथ डरकर चिल्ला उठती हे 'यह कोन हे?'विस्टर भीतर घुस 
जाता है। तीनों आदमी दरवाजे की ओर हक्के-बक्रे होकर देखते 
हैं।) 

विस्टर -- (भीतर से) तुम हट जाओ। 

(वह जल्दी से फाल्डर का हाथ पकड़कर बाहर आता हे। 
फाल्डर का चेहरा बिल्कुल सफेद हो गया है, वह तीनों आदमियों 
की ओर देखता हे।) 

वाल्टर -- ईश्वर के लिए उसे इस बार छोड़ दो। 

विस्टर -- में अपने ऊपर यह जिम्मेदारी नहीं ले सकता, साहब। 
फाल्डर -- (एक विचित्र निराशपूर्ण हँसी के साथ) अच्छी बात हे! 


(रुथ की ओर एक दृष्टि डालकर वह सिर उठाता है, ओर बाहर 
के आफिस से निकल जाता है। विस्टर उसके साथ प्रायः 
घिसटता हुआ जाता हे।) 


वाल्टर -- (व्यथित होकर) बस, अब कहीं का नहीं रहा। बराबर 
यही बला सिर पर सवार रहेगी। 


(स्वीडिल बाहर के कमरे से ताकता हुआ नज़र आता है। सीढ़ी 
से नीचे उतरने की आवाज आती है। अचानक द्वार पर विस्टर 
की धीमी आवाज 'या खुदा!' सुनाई देती है।) 


जेम्स -- यह क्‍या हुआ? 


(स्वीडिल झपटकर आगे बढ़ता हे, दरवाजा भी बन्द हो जाता हे। 
पूरा सन्नाटा छा जाता है।) 


वाल्टर -- (भीतर के कमरे की ओर बढ़कर) अरे! यह ओरत 
बेहोश हो रही है। 


(वह और कोकसन बेहोश होती हुई रुथ को उठाकर क्लर्क के 
कमरे के दरवाजे से बाहर लाते हें।) 


कोकसन -- (घबड़ाकर) शान्त हो, शान्त हो, मत घबड़ाओ। 
वाल्टर - तुम्हारे पास ब्रांडी नहीं हे? 

कोकसन - मेरे पास शेरी हे। 

वाल्टर -- अच्छा, ले आओ जलल्‍्दी। 

(जेम्स एक कुर्सी खींच लाता हे, वाल्टर रुथ को उस पर लिटा 
देता है।) 


कोकसन -- (शेरी की बोतल लाकर) यह लीजिए, बहुत तेज अच्छी 
शेरी है। 


(वे उसके होठों के भीतर शेरी डालने की चेष्टा करते हैं। पेरों 
की आहट पाकर ठहर जाते हैं। बाहर का दरवाजा खुलता है 


ओर उसी कमरे में विस्टर ओर स्वीडिल कोई चीज लादकर लाते 
हैं।) 
जेम्स -- (तेजी से बढ़कर) यह क्‍या हे? 


(वे उस बोझ को नजरों से बाहर दफ्तर में उतारते हैं। रुथ के 
सिवा सब जाकर उसके चारों ओर खड़े हो जाते हैं ओर दबी 
जबान से बातें करते हैं।) 


विस्टर -- कूद पड़ा - गर्दन टूट गयी। 
वाल्टर -- हा ईश्वर! 


विस्टर -- यह सोचना पागलपन था कि मुझे झाँसा देकर निकल 
जायगा। दो-चार महीने के सिवा ओर तो कुछ होता ही नहीं। 


वाल्टर -- (निराशा से) बस, इतना ही। 
जेम्स -- ओफ्‌! जान ही पर खेल गया। 
(अचानक बड़े ही व्यथित कंठ से।॥) 
जल्दी जाओ। एक डाक्टर बुला लाओ। 
(स्वीडिल दोड़ता हे।) 

एक डोली भी लाना। 


(विस्टर चला जाता है। रुथ के चेहरे पर भय ओर कातरता का 
भाव बढ़ता जाता हे मानो किसी की बात सुनने की हिम्मत उसमें 
न हो। फिर धीरे-धीरे उठकर उनकी ओर बढ़ती है।) 


वाल्टर -- (अचानक उसकी ओर देखकर) हटो। 


(तीनों आदमी रास्ता छोड़कर पीछे हटते हैं। रुथ घुटनों के बल 
देह के पास गिर पड़ती हे।) 


रुथ -- (धीमी आवाज से) यह कया? इसकी सांस बन्द हो रही हे। 
(लाश से लिपटकर) 

मेरे प्रियतम! मेरे सुहाग! 

(बाहर के कमरे के दरवाजे पर लोग खड़े नज़र आते हें।) 

रुथ -- (उन्मत्त की भांति खड़ी होकर) नहीं, नहीं, वह मर गए। 
मत छुओ। 

(सब लोग हट जाते हैं।) 

कोकसन -- (चुपके से बढ़कर बैठे हुए कंठ से) हाय दुखिया! तुझ 
पर इतनी विपत्ति! 

(अपने पीछे पेरों की आहट सुनकर रुथ कोकसन की ओर देखती 
है] 


कोकसन -- अब उसे कोई नहीं छू सकता ओर न कभी छू 
सकेगा। वह अब ईश्वर के शान्तिभवन में सुरक्षित हे। 

(रुथ पत्थर की भांति निश्चल होकर दरवाजा के पास खड़े हुए 
कोकसन की ओर देखती हे। कोकसन झुककर व्यथित भाव से 
उसका हाथ पकड लेता है जैसे कोई किसी भूले-भटके को पथ 
बताने के लिए पकड़ता हो।) 


(परदा गिरता है।) 








प्रेमचंद 


हड़ताल 


जॉन गॉल्सवर्दी (3007 63|।5५४0777#९]) के 
नाटक $४#6 का अनुवाद 


[हिन्दीकोश] 








हड़ताल 


पात्र-सूची 
जॉन ऐंथ्वनी -- टिनार्थ के टीन के कारखाने का मालिक 
एडगार एऐंथ्वनी -- जॉन ऐंथ्वनी का पुत्र 
हेनरी टेंच्च -- मन्त्री 
फ्रांसिस अन्डरवुड -- मैनेजर 
साइमन हार्निस -- ट्रेड यूनियन का एक अधिकारी 
फ्रास्ट -- जॉन ऐंथ्वनी का खानसामा 
एनिड -- जान ऐंथ्वनी की बेटी 
एनी राबर्ट -- डेविड राबर्ट की बीबी 
मेज टामस -- हेनरी टामस की बेटी 
मिसेज़ राउस' - जॉर्ज ओर हेनरी राउस की माँ 
मिसेज़ बल्जिन -- जॉन बल्जिन की बीबी 
मिसेज़ यो -- एक मजदूर की बीबी 
अन्डरवुड -- परिवार की एक सेविका 
जॉन -- मेज का छोटा भाई 


बोर्ड के डाइरेक्टर 

फ्रेडरिक वाइल्डर, विलियम स्केंटलबरी, ओलिवर वेंकलिन 
मजदूरों की कमेटी 

डेविड राबर्ट, जेम्स ग्रीन, जान बल्जिन, हेनरी टामस, जॉर्ज राउस 
कारखाने के मजदूर 


हेनरी राउस, लुइस, जागो, एवेंस, एक लोहार, डेविस, लाल 
बालवाला युवक, ब्राउन 


अंक 4 -मेनेजर के घर का भोजनालय। 

अंक 2- पहला दृश्य -- राबर्ट के घर का बावर्चीखाना। 
दूसरा दृश्य -- कारखाना के बाहर का दृश्य। 

अंक 3-मेनेजर के घर का दीवानखाना। 


घटना सातवीं फरवरी को तीसरे पहर बारह ओर छः बजे के 
बीच में शुरू होती हे। 


अंक 4 
पहला दृश्य 


[दोपहर का समय हे, अन्डरवुड के भोजनालय में तेज आग जल 
रही है। आतिशदान के एक तरफ़ दुहरे दरवाजे हें, जो बेठक में 
जाते हैं। दूसरी तरफ़ एक दरवाजा हे, जो बडे कमरे में जाता 
है। कमरे के बीच में, एक लम्बी खाने की मेज है। उस पर 
कोई मेजपोश नहीं है। वह लिखने की मेज बना ली गई हे। 
उसके सिरे पर सभापति के स्थान पर जॉन ऐंथ्वनी बेठा हुआ है। 
वह एक बुड्डा, बडे डीलडोल का आदमी हे। दाढी मूँछ मुद्दी हुई, 
रंग लाल, घने सफेद बाल ओर घनी काली भेहें। चाल-ढाल से 
वह सुस्त ओर कमजोर मालूम होता है, लेकिन उसकी आँखें बहुत 
तेज हैं। उसके पास पानी का एक गिलास रक्खा हुआ हे। 
उसकी दाहिनी तरफ़ उसका बेटा एडगार बेठा अख़बार पढ रहा 
है। उसकी उम्र तीस साल की होगी। सूरत से उत्साही मालूम 
होता है। उसके बाद वेंकलिन झुका हुआ दस्तावेजों को देख रहा 
है, उसकी भौंहें उभरी हुई हें ओर बाल खिचड़ी हो गए हैं। टेंच 
जो मन्त्री हे, खड़ा उसे मदद दे रहा हे। वह छोटे क़द का 
दुबला, ओर कुछ गरीब आदमी है। वह गलमुच्छे रक्खे हुए है। 


वेंकलिन की दाहिनी तरफ़ मैनेजर अन्डरवुड बेठा है। वह शान्त 
मनुष्य है जिसके जबड़े की हड्डी लम्बी और गठी हुई है और 
आँखें स्थिर हैं। आतिशदान के पीछे स्केंटलबरी बेठा हुआ हे, जो 
भारी भरकम, पीला सुस्त आदमी है। उसके बाल सफेद हैं, और 
कुछ गंजा हे। उसके ओर सभापति के बीच में दो खाली कुर्सियाँ 
हैं।] 


वाइल्डर -- (दुबला मुर्दा ओर चिड़चिड़ा आदमी है। उसकी 
सफेद मूँछे झुकी हुई हैं। आग के सामने खड़ा हे।)इस आग के 
मारे नाक में दम है। क्‍यों टेंच, यहाँ कोई जंगला होगा? 


स्केंटलबरी -- जंगला! 

टेंच -- हाँ, अवश्य मिस्टर वाइल्डर। 

(वह अन्डरवुड की तरफ देखता है।) 

शायद मेनेजर -- शायद मिस्टर अन्डरवुड -- 
स्केंटलबरी -- अन्डरबुड यह तुम्हारे आतिशदान -- 


अन्डरवुड -- (कागजों को देखते-देखते चोंककर) पर्दा? शायद! मुझे 
खेद है। 


(वह कुछ मुस्कराकर द्वार की ओर जाता है।) 


हम तो आजकल यहाँ यह शिकायत कम सुनते हैं कि आग बहुत 
तेज़ है। 

(वह इस तरह धीरे-धीरे और चबा-चबाकर बोलता हे, जेसे मुँह में 
पाइप लिए हुए हो।) 

वाइल्डर -- (दुःखी होकर) तुम्हारा मतलब मजदूरों से है, अच्छा । 
(अन्डरवुड बाहर चला जाता हे।) 

स्केंटलबरी - बड़े दुःखी हें, बेचारे। 

वाइल्डर -- यह उन्हीं का दोष हे स्केंटलबरी। 

एडगार -- (अपना अख़बार ऊपर उठाकर) इस अख़बार से तो 
मालूम होता है कि उन्हें बहुत तकलीफ़ हे। 


वाइल्डर -- अजी वह रद्दी अख़बार हे, इसे वेंकलिन को दे दो। 
उसके उदार विचारों से मेल खाता हे। ये सब हमें शायद दानव 
कहते होंगे। इस रद्दी अख़बार के एडीटर को गोली मार देना 
चाहिए। 

एडगार -- (पढ़ता हे) 'अगर उन सभ्य पुरुषों का बोर्ड, जो लन्‍्दन 
में आराम कुर्सियों पर बेठे हुए टिनार्थ के टीन के कारखाने को 
चलाते हैं, इतनी दया करे कि यहाँ आकर इस हड़ताल में मजदूरों 
की दुर्दशा को अपनी आँखों से देखे... ' 


वाइल्डर -- अब तो हम आ गए हैं। 


एडगार -- (पढ़ता हुआ) 'तो हमें विश्वास नहीं होता कि उनके 
पाषाण हृदय भी द्रवित न हो जायाँ। ' 


(वेंकलिन उसके हाथ से पत्र ले लेता है।) 


वाइल्डर -- बदमाश! में इस आदमी को उस समय से जानता हूँ 
जब उसके पास झंझी कोड़ी भी न थी। शैतान ने उन लोगों को 
धमका-धमकाकर खूब धन जोड लिया है, जिनके विचार उसके 
विचारों से नहीं मिलते। 


(ऐंथ्वनी कुछ कहता है, जो सुनाई नहीं पड़ता।) 
वाइल्डर -- तुम्हारे पिता जी कया कहते हें? 
एडगार -- वह कहते हें-'पतीली ओर बर्तन। 
वाइल्डर -- अच्छा! 

(वह स्केंटलबरी के बगल में बेठ जाता हे।) 


स्केंटलबरी -- (मुँह से हवा निकालकर) अगर,जंगला न आएगा तो 
में उबल जाऊँगा। 


(अन्डरवुड ओर एनिड एक जंगला लेकर आते हैं ओर आग के 
सामने रख देते हैं। एनिड का क़द लम्बा, चेहरा दृढ़ ओर छोटा 
ओर अवस्था अट्टाईस साल हे) 


एनिड -- इसे ओर पास रक्‍खो फ्रेंक। इससे काम चल जायगा 
मिस्टर वाइल्डर? इससे बड़ा हमारे पास नहीं है। 


वाइल्डर + बहुत अच्छी तरह, धन्यवाद । 


स्केंटलबरी -- (आनन्द से सांस लेकर घूमता हुआ) आपने बड़ी 
दया की देवी जी। 


एनिड -- पिता जी, आपको किसी ओर चीज की जरूरत हे? 
(ऐंथ्वनी सिर हिलाता है।) 

तुम्हें कुछ चाहिए एडगार? 

एडगार - हाँ, मुझे एक 'जे'निब दे दो। 

एनिड -- वह मिस्टर स्केंटलबरी के पास रकक्‍्खी हुई हे। 


स्केंटलबरी -- (निबों की एक छोटी-सी डिबिया उठाकर) अच्छा! 
तुम्हारे भाई साहब 'जे'निब से लिखते हैं। मैनेजर साहब किस 
निब से लिखते हें? 


(विशेष नम्नता से ) 


तुम्हारे पति किस निब से लिखते हें। 

अन्डरवुड -- पर की क़लम से। 

स्केंटलबरी -- बतख का पर भी कितनी अच्छी चीज हे। 
(वह पर की क़लमों को दिखाता हे।) 

अन्डरवुड -- (रुखाई से) धन्यवाद! एक मुझे दीजिए। 

(वह एक क़लम लेता है।) 

खाने में क्‍या देर हे एनिड? 


एनिड -- (दुहरे दरवाजे पर रुकती है) हम यहाँ दीवानखाने में 
खाना खायेंगे। इसलिए कमरे में जल्दी करने की जरूरत नहीं। 
(वेंकलिन ओर वाइल्डर सिर झुकाते हें ओर वह चली जाती हे।) 
स्केंटलबरी -- (यकायक चोंककर) अच्छा खाना! वह होटल -- 
भयंकर! कल रात को तुमने भुनी हुई चर्बी खाई थी? 

वाइल्डर -- साढे बारह बज गए! क्यों टेंच तुम जलसे की 
कार्यवाही नहीं पढ़ोगे? 

टेंच -- (रजामन्दी के लिए सभापति की ओर देखकर, एक स्वर में 
तेजी से पढ़ता हे।)बोर्ड के एक जलसे की कार्यवाही जो ३ 
जनवरी को कम्पनी के दफ्तर नंबर 59 केनन स्ट्रीट में हुआ। 


उपस्थित मिस्टर ऐंथ्वनी सभापति, मिस्टर बाइल्डर, विलियम 
स्केंटलबरी, ओलिवर वेंकलिन, ओर एडगार ऐंथ्वनी। मेनेजर के 
वह पत्र पढ़े गए जो उसने 20, 23, 25 ओर 28 जनवरी को कम्पनी 
के कारखानों की हड़ताल के विषय में लिखे थे। वह पत्र पढरे 
गए जो मेनेजर को 23, 24, 20व 29 जनवरी को लिखे गए। 

सेन्ट्रल यूनियन के प्रतिनिधि मिस्टर साइमन हार्निस का पत्र पद्म 
गया। जिसमें उन्होंने बोर्ड से बातचीत करने की अनुमति मांगी 
थी। मजदूरों की कमेटी का पत्र पद्म गया जिस पर डेविड राबर्ट, 
जेम्स ग्रीन, जॉन बल्जिन, हेनरी टामस, जॉर्ज राउस के दसखत थे, 
जिसमें उन्होंने बोर्ड से बात-चीत करनी चाही थी। यह निश्चय 
हुआ कि सातवीं फ़रवरी को मैनेजर के मकान पर बोर्ड की एक 
विशेष बेठक हो जाय, जिसमें मिस्टर साइमन हार्निस और मजदूरों 
की कमेटी से उसी जगह इस मामले पर बातचीत की जाय। 
बारह बेनामे मंजूर हुए, नो सर्टीफिकिट और एक बकाया के 
सर्टीफिकिट पर दखत किये ओर मुहर लगाई। 


(वह रजिस्टर को सभापति की ओर बढ़ा देता है।) 


ऐंथ्वनी -- (लम्बी सांस लेकर) अगर आप लोग उचित समझें तो 
उस पर दसख़त कर दें। 


(क़लम को मुश्किल से घुमाकर हस्ताक्षर कर देता है।) 


वाइल्डर - क्‍यों टेंच, यूनियन की यह कया चाल हे? मजदूरों से 
तो उनका मेल नहीं हुआ। हार्निस किसलिए मिलना चाहता हे? 
टेंच -- उसे आशा हे कि हममें कोई समझोता हो जायगा? वह 
आज शाम को मजदूरों से कुछ बातचीत करेगा। 

वाइल्डर -- हार्निस! ठीक! वह एक ही घुटा हुआ, काइयां आदमी 
है। में इन पर विश्वास नहीं करता। मुझे ऐसा मालूम होता है 
कि हमने नरमी करने में भूल की। मजदूर लोग यहाँ कब तक 
आ जायेंगे? 

अन्डरवुड -- आते ही होंगे। 

वाइल्डर -- अच्छी बात है, अगर हम तेयार नहीं हें, तो उन्हें 
रुकना पड़ेगा -- अगर थोड़ी देर तक अपनी एडियाँ ठंडी कर लें, 
तो उन्हें कोई हानि न होगी। 

स्केंटलबरी -- (अहिस्ता से) बेचारे गरीब हैें। बर्फ गिर रही हे, 
क्या मौसम हे। 


अन्डरवुड -- (अपने मतलब से रुक-रककर) इस घर से ज्यादा 
गर्म जगह इन जाड़ों में उन्हें न मिली होगी। 


वाइल्डर -- खेर, मुझे आशा है, हम इस मामले को इतनी जल्द 
तय कर लेंगे कि मुझे साढ़े छः की गाड़ी मिल जाय। में कल 
अपनी बीवी को स्पेन ले जा रहा हूँ। 

(गप-शप करने के विचार से) 

मेरे बाप के कारखाने में भी सन्‌ 69 में हड़ताल हुई थी। ठीक 
यही फरवरी का महीना था। मजदूर लोग उन्हें गोली मार देना 
चाहते थे। 

वेंकलिन -- अच्छा! इस जीवरक्षा के दिनों में जिन महीनों में 
चिड़ियाँ अंडे देती हें, उनमें शिकार खेलना मना हे। 

वाइल्डर -- मालिकों के लिए जीवरक्षा के दिन थे। वह जेब में 
पिस्तोल रखकर दफ्तर जाया करते थे। 

स्केंटलबरी -- (कुछ डरकर) सच! 

वाइल्डर -- (बातचीत का अन्त करने के लिए) नतीजा यह हुआ 
कि उन्होंने एक मज़दूर के पेर में गोली मार दी। 

स्केंटलबरी -- (बे-अखितियार जाँघ को स्पर्श करके) सच! ईश्वर 
बचाए! 

ऐंथ्वनी -- (एजिन्डा को ऊपर उठाकर) हमें यह विचार करना हे 
कि इस हड़ताल के सम्बन्ध में बोर्ड का क्‍या निश्चय होगा। 


(सब चुप हो जाते हें।) 

वाइल्डर -- यह सत्यानाशी तिरमुखी लड़ाई है -- यूनियन, मजदूर 
और हम। 

वेंकलिन -- यूनियन से हमें कोई मतलब नहीं। 


वाइल्डर -- मेरा तो यह अनुभव है कि यूनियन हमेशा बीच में 
कूद पड़ता है। उसका बुरा हो! अगर यूनियन मजदूरों की 
सहायता से मुँह मोडना चाहता हे ओर वेसा कर भी रहा हे, तो 
फिर उसने क्‍यों इन आदमियों को हड़ताल करने ही दिया? 
एडगार -- ऐसे एक दर्जर्न अवसर आ चुके। 

वाइल्डर -- लेकिन में इसे कभी समझ नहीं सका। यह मेरी 
समझ से बाहर है। वे कहते हैं कि इंजीनियरों ओर भट्टी वालों 
की मांग बहुत ज्यादा है -- बात ठीक है, लेकिन यह इस बात के 
लिए काफी नहीं है कि यूनियन उनकी सहायता से मुँह मोड ले। 
इसका क्‍या मतलब हे? 


अन्डरवुड -- हार्पर ओर टाइनवेल के कारखानों में हडताल होने 
का डर। 


वाइल्डर -- (विजय-गर्व से) अच्छा! तो दूसरी हड़तालों से डरते हें! 
बस, अब बात समझ में आ गई। लेकिन हमें पहले यह क्‍यों न 
बतलाया गया? 


अन्डरवुड -- बतलाया गया था। 

टेंच -- आप उस दिन बोर्ड में न आए थे। 

स्केंटलबरी -- मजदूर लोग समझ गए कि अगर यूनियन ने हाथ 
खींच लिया, तो फिर उनका कहीं ठिकाना नहीं है। यह पागलपन 
है। 

अन्डरवुड -- यह राबर्ट की करतूत है। 

वाइल्डर -- यह हमारा सोभाग्य हे कि मजदूरों को राबर्ट जैसा 
कट्टर उपद्रवी नेता मिल गया। 

(सब चुप हो जाते हैं।) 

वेंकलिन -- (ऐंथ्वनी को देखकर) अब! 

वाइल्डर -- (चिड़-चिड़ाता हुआ बोल उठता है) पूरी आफत हे। 
हम लोग जिस स्थिति में पड गए हें, में उसे नहीं पसंद करता। में 
बहुत दिनों से यही कहता आ रहा हूँ। 


(वेंकलिन को देखकर।) 


जब वेंकलिन ओर में क्रिसमस के पहिले यहाँ आए थे, तो ऐसा 
मालूम होता था कि मजदूर लोग राह पर आ जायँगे। तुम्हारा भी 
तो यही विचार था अन्डरवुड। 


अन्डरबुड -- हाँ। 


वाइल्डर -- लेकिन वे राह पर नहीं आए, ओर हमारी दशा दिन- 
दिन बिगड़ती जाती है -- हमारे ग्राहक टूटते जाते हें -- हिस्सों 
का दर घटता जाता हे। 


स्केंटलबरी -- (सिर हिलाकर) हा हा! 

वेंकलिन -- क्‍यों टेंच, इस हडताल से हमें कितना घाटा हुआ? 
टेंच -- पचास हजार से ऊपर। 

स्केंटलबरी -- (दुःख से) यह बात हे! 

वाइल्डर -- इस घाटे का पूरा होना कठिन है। 

टेंच -- और क्‍्या। 


वाइल्डर -- किसे मालूम था कि मज़दूर लोग इस तरह अड़े रहेंगे 
-- किसी ने मुँह तक नहीं खोला। 


(टटेंच को क्रोध से देखता हैं।) 


स्केंटलबरी -- (सिर हिलाकर) में लड़ाई-झगड़े से हमेशा भागता हूँ 
ओर हमेशा भागूगा। 

ऐंथ्वनी -- हम उनके पेरों नहीं पड़ सकते। 

(सब उसकी तरफ़ ताकने लगते हैं।) 

वाइल्डर -- पैरों कोन पड़ना चाहता हे? 

ऐंथ्वनी उसकी तरफ़ ताकता है।) 

में सोच समझ कर काम करना चाहता हूँ। जब मजदूरों ने राबर्ट 


को दिसम्बर में बोर्ड के पास भेजा था तब अवसर था। हमें 
उसको मिला लेना चाहिए था; इसके बदले सभापति ने -- 


ऐंथ्वनी के सामने आँखें नीची करके।) 


हमने उसे झिड़क दिया। अगर उस वक्त जरा चतुराई से काम 
लेते तो सब हमारे पंजे में आ जाते। 


ऐथ्वनी -- समझोता नहीं हो सकता! 


वाइल्डर -- यही तो बात हे। यह हड़ताल अक्तूबर से अब तक 
चली आ रही है और जहां तक में समझता हूँ, शायद छः महीने 
ओर चले। तब तक तो हम चोपट ही हो जायँगे। अगर आँसू 

पोंछने की कोई बात हे, तोयही कि मजदूर लोग ओर भी चोपट 
हो जायँगे। 


एडगार -- (अन्डरवुड से) क्यों फ्रेंक, आज कल उनकी असली 
हालत क्‍या हे? 


अन्डरवुड -- (उदासीन भाव से) बहुत खराब! 


वाइल्डर -- लेकिन यह कौन समझ सकता था कि वे इतने दिनों 
तक बिना सहायता के डटे रहेंगे। 


अन्डरवुड -- जो उन्हें जानते हैं वे समझे हुए थे। 


वाइल्डर -- में हाथ मारकर कहता हूँ कि यहाँ उन्हें कोई नहीं 
जानता! अच्छा, टिन का क्या रंग हे? दिन-दिन तेज होता जाता हे। 
जब हमारा कारखाना चलने भी लगेगा तो हमें बाजार-भाव के 
ऊपर चुकाए हुए माल को लेना पड़ेगा। 


वेंकलिन -- इसके बारे में आप क्‍या कहते हैं सभापति महोदय? 
ऐंथ्वनी -- लाचारी है। 
वाइल्डर -- ईश्वर जाने कब तक हम नफा न दे सकेंगे! 


स्केंटलबरी -- (जोर देकर) हमें हिस्सेदारों का ख़याल रखना 
चाहिए। 


(सभापति की ओर फिरकर।) 


सभापति महोदय, हमें हिस्सेदारों का खयाल रखना चाहिए। 


ऐंथ्वनी मुँह में कुछ कहता है।) 

स्केंटलबरी -- आप क्‍या कह रहे हें? 

टेंच -- सभापति कहते हें कि उन्हें आपका खयाल हे। 
स्केंटलबरी -- (फिर शिथिल होकर) काटे खाता हे! 

वाइल्डर -- यह अब दिल्‍लगी की बात नहीं है। सभापति महोदय 
को नफे की चिन्ता न हो, लेकिन में बरसों तक नफे को 
तिलांजलि नहीं दे सकता। हमसे यह नहीं हो सकता कि कम्पनी 
के धन को मटियामेट करते रहें। 

एडगार -- (कुछ लज्जित होकर) मेरा विचार हे कि हमें मज़दूरों 
की दशा का अधिक ध्यान रखना चाहिए। 

(एऐंथ्वनी के सिवा सब अपनी-अपनी जगहों पर बेंठे इशारेबाजी 
करने लगते हें।) 

स्केंटलबरी -- (लम्बी सांस लेकर) मित्र, पर हमें यहाँ अपने निजी 
मनोभावों का विचार न करना चाहिए। इससे काम न चलेगा। 
एडगार - (व्यंग्य से) में अपने लोगों के मनोभावों का विचार नहीं 
कर रहा हूँ, मजदूरों के भावों का विचार कर रहा हूँ। 


वाइल्डर -- इसका जवाब तो यही हे कि हम भी रोजगारी आदमी 
हैं, परोपकार करने नहीं बेठे हें। 


वेंकलिन -- इसी का तो रोना हे। 

एडगार -- मजदूरों की यह सब दुर्दशा देखकर यह ज़रूरी नहीं हे 
कि हम इस मामले को इतना बढाएँ -- यह....यह निर्दयता हे। 
(किसी की ज़बान नहीं खुलती, मानो एडगार ने कोई ऐसी चीज 
खोलकर सामने रख दी है जिसका मोजूद होना कोई भला आदमी 
स्वीकार नहीं कर सकता।) 

वेंकलिन -- (व्यंग्यमय हँसी के साथ) यह तो उचित नहीं हे कि 
हम अपनी नीति की बुनियाद दया जेसी शोक की बातों पर 
रक्खें। 

एडगार -- मुझे ऐसे मामलों से घृणा हे। 

ऐंथ्वनी -- हमने तो रार नहीं मोल लिया था। 

एडगार -- इतना तो में भी जानता हूँ साहब, लेकिन हम लोग अब 
बहुत दूर बढ़े जा रहे हैं। 

ऐंथ्वनी -- हर्गिज नहीं। 

(सब एक दूसरे का मुँह ताकते हैं।) 

वेंकलिन -- सभापति महोदय, शोक़ की बात अलग हे, हमें यह 
देखना है कि हम कर कया रहे हें। 


ऐंथ्वनी -- मजदूरों से एक बार दबे तो फिर हमेशा दबते रहना 
पड़ेगा। कभी इसका अन्त न होगा। 


वेंकलिन -- में इसे मानता हूँ, लेकिन -- 
(ऐंथ्वनी सिर हिलाकर स्वीकार करता है।) 


मगर महोदय, फिर वही शोक की बात आ गई। हम यहाँ 
सिद्धान्तों की रक्षा करने नहीं बेठे हैं। हिस्सों का मूल्य घट गया 
है। 


वाइल्डर -- ओर अबकी नफा बाँटने के समय तक आधा ही रह 
जायगा। 


स्केंटलबरी -- (घबराकर) अजी नहीं, ऐसी बुरी दशा क्‍या होगी। 
वाइल्डर -- (धमकाकर) वह तो आगे ही आएगी। 

(ऐँथ्वनी की बात सुनने के लिए आगे को झुककर।) 

में कुछ सुन नहीं सका -- 


एडगार -- (तेजी से) पिता जी कहते हैं जो कुछ करना चाहिए वह 
करो ओर दूसरे झगड़ों में न पड़ो। 


वाइल्डर -- छी! 


स्केंटलबरी -- (हाथ ऊपर उठाकर) सभापति बेरागी हैं -- में 
हमेशा कहता आता हूँ कि सभापति बेरागी हें। 


वाइल्डर -- हमारी तो लुटिया ही डूब जायगी। 


वेंकलिन -- (मधुर स्वर में) सभापति महोदय, क्या आप सचमुच 
केवल एक - एक सिद्धान्त के लिए-अपने जहाज को डुबा दोगे? 


ऐंथ्वनी -- वह डूबेगा नहीं। 


स्केंटलबरी -- (घबराकर) जब तक में बोर्ड में हूँ तब तक तो 
मुझे आशा हे न डूबेगा। 


ऐंथ्वनी -- (आँखें मारकर) जरा समझ-बूझकर, स्केंटलबरी। 
स्केंटलबरी -- क्‍या आदमी हे। 


ऐंथ्वनी - मेंने उन्हें हमेशा ललकारा है और कभी नीचा नहीं 
देखा। 


वेंकलिन -- हमारा और आपका सिद्धान्त एक हे महोदय। लेकिन 
हम सब लोहे के नहीं बने हें! 


ऐंथ्वनी -- हमें केवल अटल रहना चाहिए। 


वाइल्डर -- (उठकर आग के पास जाता है) ओर जितनी जल्द हो 
सके तबाह हो जाना चाहिए। 


ऐंथ्वनी -- तबाह हो जाना दब जाने से कहीं बढ़कर हे। 


वाइल्डर -- (चिढ़कर) यह आपको अच्छा लगता होगा, लेकिन मुझे 
तो नहीं अच्छा लगता, ओर जहां तक में समझता हूँ, ओर कोई भी 
इसे पसंद नहीं करता। 

(ऐंथ्वनी उसके मुख की ओर ताकता है -- सब चुप हो जाते हें।) 
एडगार -- हड़ताल जारी रहने का मतलब यह है कि मजदूरों के 
बाल-बच्चे भूखों मर जायँ। मेरी समझ में नहीं आता हम इस 
बात को केसे भूल सकते हें। 


(वाइल्डर यकायक आग की ओर मुँह फेर लेता है ओर 
स्केंटलबरी इस ख़याल को दूर रखने के लिए हाथ फेलाता है।) 


वेंकलिन -- फिर वही दया ओर धर्म की बात आ गई। 


एडगार -- क्‍या आपका खयाल हे कि व्यापारियों के लिए 
सज्जनता का नाम लेना ही पाप हे? 


वाइल्डर -- मजदूरों .के लिए मुझे भी उतना ही दुःख हे जितना 
दूसरों को हो सकता है, लेकिन अगर वे अपने पाँव में कुल्हाड़ी 
मारें तो यह हमारा दोष नहीं। हमारे लिये अपनी ओर हिस्सेदारों 
की चिन्ता काफी हे। 


एडगार -- (चिढ़कर) अगर हिस्सेदारों को एक या दो बार नफा न 
मिले तो वह मर न जायेंगे। यह तो ऐसा कारण नहीं कि हम 
लोग अपनी हार मान लें। 


स्केंटलबरी -- (बहुत घबराकर) भाई जान, तुम तो ऐसी बातें करते 
हो मानो मुनाफा कोई चीज ही नहीं। मुझे नहीं मालूम कि हम 
कितने पानी में हें। 


वाइल्डर -- इस मामले में केवल एक बात सोचने की है। हम 
इस हडताल के हाथों तबाह नहीं होना चाहते। 

ऐंथ्वनी -- हम क़दम पीछे न हटाएँगे। 

स्केंटलबरी -- (निराशा का संकेत करके) जरा आपकी सूरत 
देखिए। 

(ऐंथ्वनी अपनी कुरसी पर फिर टिककर बेठ रहा है। सब लोग 
उसकी ओर देखते हैं।) 


वाइल्डर -- (अपनी जगह पर लोटकर) अगर सभापति की यही 
राय हे तो मेरी समझ में नहीं आता कि हम लोग यहाँ आए क्‍या 
करने। 


ऐंथ्वनी -- मजदूरों से यह कहने के लिए कि हमसे कोई आशा 
मत रक्‍्खो। (दृढ़ता से)जब तक उनसे सीधी-सादी भाषा में यह न 
कह दिया जायगा उन्हें इसका विश्वास न आएगा। 


वाइल्डर -- ठीक। मुझे बिलकुल आश्चर्य न होगा। अगर उस 
पाजी राबर्ट ने यही बात कहने के लिए हमें यहाँ बुलाया हो। 
कपटी आदमियों से मुझे चिढ़ है। 

एडगार -- (क्रोध से) हमने उसके आविष्कार का कुछ भी मूल्य 
नहीं दिया। में तभी से यह कहता चला आता हूँ। 

वाइल्डर -- हमने उसे पाँच सो रुपये उसी वक्त दिए ओर दो 
साल बाद दो सो रुपये बोनस दिया। कया इतनी रक़म काफी 
नहीं हे? वह ओर कया चाहता हे? 

टेंच -- (असन्तोष के भाव से) कम्पनी ने उसके आविष्कार से एक 
लाख पैदा किया और उसके हत्थे चढ़े कुल सात सो रुपये। इसी 
तरह उसके दिन कट रहे हैं। 

वाइल्डर -- वह तो आग लगाने वाला आदमी है। मुझे इन 
पंचायतों से घृणा हे, लेकिन अब हार्निस यहाँ आ गया हे, ओर हमें 
चाहिए कि उसकी मार्फत सारे झगड़े तय कर लें। 


ऐंथ्वनी -- नहीं। 


सब के सब फिर उसकी ओर देखते हें। 

अन्डरवुड -- राबर्ट मजदूरों को इस पर राजी न होने देगा। 
स्केंटलबरी -- खूनी आदमी हे, खूनी। 

वाइल्डर -- (ऐंथ्वनी की ओर देखकर) ओर वह अकेला ही नहीं 
है। 

(फ्रास्ट बड़े कमरे से अन्दर आता हे।) 

फ्रास्ट -- (ऐंथ्वनी से) यूनियन के मिस्टर हार्निस आए हुए हें। 
मज़दूर लोग भी आ गए हें। 

(ऐंथ्वनी सिर हिलाता है।) 

(अन्डरबुड जाता है और हार्निस को लेकर लोटता है। हार्निस 
दाढ़ी मोंछ मुड़ाए हुए है, उसका रंग पीला हे, गाल पिचके हुए, 
आँखें तेज और ठुड्डी गोल -- फ्रास्ट चला जाता हे।) 
अन्डरवुडड -- (टेंच की कुर्सी की तरफ़ इशारा करके) वहाँ 
सभापति के बगल में बेठ जाव मिस्टर हार्निस। 


(हार्निस के आते ही बोर्ड के लोग एक दूसरे के पास आ जाते हें 
ओर उसकी तरफ़ देखते हैं जेसे मवेशी किसी कुत्ते को देखे।) 


हार्निस -- (सब को .गोर से देखकर ओर सिर झुकाकर) 
धन्यवाद । 

(वह बेठ जाता है। नाक से बोलता हे।) 

महाशयगण, मुझे आशा है कि आज हम लोग इस मामले को तय 
करेंगे। 

वाइल्डर -- ये तो इस बात पर मुनहसर है कि तुम किसे तय 
करना कहते हो। आदमियों को अन्दर क्‍यों नहीं बुला लेते? 
हार्निस -- (चतुराई से) मजदूर लोग आप लोगों से कहीं ज्यादा 
न्याय पर हैं। हमारे सामने अब यह प्रश्न हे कि हमें उन लोगों 
की फिर मदद करनी चाहिए या नहीं। 

(वह ऐथ्वनी के सिवा और किसी से नहीं बोलता। उसका रुख 
ऐंथ्वनी की तरफ़ है।) 


ऐंथ्वनी -- तुम्हारा जी चाहे तुम उनकी मदद करो। हम खुद 
मजदूर रख लेंगे ओर तुमसे कोई सरोकार न रक्खेंगे। 


हार्निस -- यह नहीं हो सकता मिस्टर ऐंथ्वनी, आपको बगेर 
पंचायत की मदद के मजदूर न मिलेंगे ओर आप इसे जानते हें। 


ऐंथ्वनी --यही देखना हे। 


हार्निस -- में आपसे सफाई के साथ बातें करना चाहता हूँ। हम 
आपके मजदूरों की मदद से इसलिए हाथ खींचने पर मजबूर हुए 
कि उनकी कुछ मांगें बाजार दर से बढ़ी हुई हैं। मुझे आशा हे 
कि आज हम लोग उनसे वह शर्तें उठवा लेंगे। अगर उन्होंने 
ऐसा किया, तो में आप लोगों से साफ़ कहता हूँ कि हम फिर 
उनकी मदद करने लगेंगे। इसलिए में चाहता हूँ कि आज हम 
लोग कुछ न कुछ तय करके ही उठें। क्या हम लोग इस पुराने 
ढंग की खींचातानी का अन्त नहीं कर सकते? इससे आप लोगों 
को क्‍या मिल रहा है? आप लोग यह क्‍यों नहीं मानते कि ये 
बेचारे आप ही लोगों जैसे मनुष्य हें, और उसी तरह अपना भला 
चाहते हैं जेसे आप लोग अपना भला चाहते हैं -- 


(कट स्वर में।) 
आपकी मोटर गाड़ियाँ, और शाम्पेन ओर लम्बी-लम्बी दावतें... 


ऐंथ्वनी -- अगर मजदूर लोग काम पर आ जाय॑ेँ तो हम उनके 
साथ कुछ रियायत कर देंगे। 

हार्निस -- (व्यंग्य से) आप लोगों की भी यही राय हे साहब? 
आप...आप...आप? 


(डाइरेक्टर लोग जवाब नहीं देते। ) 


खेर, में यही कह सकता हूँ कि इस ध्वनि में रईसों का घमंड 
ओर रोष भरा हुआ हे जिसका मेरे खयाल में अब जमाना नहीं 
रहा -- लेकिन मालूम होता हे में गलती पर था। 

ऐंथ्वनी -- यह वही ध्वनि है जिसमें मजदूर लोग बातें करते हें। 
अब तो यह देखना है कि कोन ज्यादा दिनों तक अड़ सकता है 
-- वह लोग हमारे बिना या हम लोग उनके बिना? 

हार्निस -- मुझे आश्चर्य है कि आप लोग व्यापारी होकर भी 
शक्ति के इस तरह बरबाद होने पर लज्जित नहीं होते। इसका 
नतीजा जो कुछ होगा, वह आपसे छिपा नहीं हे। 

ऐंथ्वनी -- क्‍या होगा? 

हार्निस -- समझौता-यही बराबर होता हे। 

स्केंटलबरी -- आप मजदूरों को यह नहीं समझा सकते कि 
हमारा ओर उनका एक ही स्वार्थ है? 

हार्निस -- (घूमकर व्यंग्य से) अगर यह बात ठीक होती तो में 
उन्हें समझ सकता था। 

वाइल्डर -- देखो हार्निस, तुम बुद्धिमान हो और साम्यवादियों के 
उन गोरखधंधों को नहीं मानते जिनकी आजकल धूम मची हुई 
है। उनके ओर हमारे दिल में जरा भी अन्तर नही है। 


हार्निस -- मैं आप से एक बहुत सीधा-सादा, छोटा-सा प्रश्न करता 
हूँ। आप मजदूरों को उससे एक कोड़ी भी ज्यादा देंगे जितना 
आपको लाचार होकर देना पड़ेगा। 

(वाइल्डर चुप रहता है।) 


वेंकलिन -- (उसी स्वर में) मेरा तुच्छ विचार तो यह है कि 
आदमियों को उतनी ही मजदूरी देना जितना जरूरी हो, वाणिज्य 
का क,ख, ग है। 


हार्निस -- (व्यंग्य से) हाँ, मालूम तो यही होता हे कि वह वाणिज्य 
का क, ख, ग है ओर यही वाणिज्य का क, ख,ग आपके हित को 
मजदूरों के हित से अलग किये हुए है। 

स्केंटलबरी -- (धीरे से) हमें कुछ निश्चय-कर लेना चाहिए। 
हार्निस -- (रुखाई से) तो यह तय हो गया कि बोर्ड मजदूरों के 
साथ कोई रियायत न करेगा? 

(वेंकलिन ओर वाइल्डर कुछ बोलने के लिए आगे झुकते हें, पर 
रुक जाते हें।) 

ऐंथ्वनी -- (सिर हिलाकर) हाँ। 

(वेंकलिन और वाइल्डर फिर आगे को झुकते हैं ओर स्केंटलबरी 
यकायक गुर्स उठता हे।) 


हार्निस -- शायद आप कुछ कहने जा रहे थे? 

(लेकिन स्केंटलबरी कुछ नहीं बोलता।) 

एडगार -- (यकायक सिर उठाकर) हमें मजदूरों की इस दशा पर 
बहुत खेद हे। 

हार्निस -- (बेपरवाही से) मजदूरों को आपकी दया की ज़रूरत नहीं 
है साहब, वह केवल न्याय चाहते हें। 

ऐंथ्वनी -- तो उन्हें न्‍्यायी बनाओ। 

हार्निस -- 'न्यायी' की जगह 'दीन' कहिए मि. ऐंथ्वनी, मगर वह क्‍यों 
दीन बनें? यह संयोग की बात हे कि उनके पास धन नहीं हे, नहीं 
तो आप लोगों ही जैसे मनुष्य वे लोग भी हें। 

ऐंथ्वनी -- ढोंग हे! 

हार्निस -- खेर, में पाँच साल अमेरिका में रह चुका हूँ। इससे 
आदमी के विचारों पर असर पढ़ता ही है। 

स्केंटलबरी -- (मानो अपनी अधूरी गुर्रहट की कसर निकालने के 
लिए) मजदूरों को भीतर बुलाकर सुनना चाहिए कि वह क्‍या कहते 
हें। 

(ऐंथ्वनी सिर हिलाता है ओर अन्डरवुड इकहरे दरवाजे से बाहर 
जाता हे।) 


हार्निस -- (बेपरवाही से) आज शाम को मेरी उन लोगों से 
बातचीत होगी। इसलिए में आपसे अर्ज करूँगा कि जब तक वह 
पूरी न हो जाय आप लोग कोई तोड़ न करें। 


(ऐंथ्वनी फिर सिर हिलाता हे, और अपना गिलास उठाकर पीता 
है। अन्डरवुड फिर अन्दर आता है। उसके पीछे-पीछे राबर्ट, ग्रीन 
बलजिन, टामस, और राउस आते हैं। वे हाथ में हाथ मिलाकर 
एक कतार में चुपचाप खड़े हो जाते हैं। राबर्ट दुबला, औसत क़द 
का आदमी है, उसकी पीठ कुछ झुकी हुई है। उसकी खसखसी 
भूरी दाढ़ी है, गाल की हड़ियां ऊँची, गाल पिचकें हुए, आँखें तेज 
ओर छोटी। वह एक पुराना चरबी के दागों से भरा हुआ नीले 
सर्ज का कोट पहिने हुए हे। उसके हाथ में पुरानी टोपी है। वह 
सभापति के समीप ही खड़ा होता हे। उसके बाद ग्रीन है। 
उसका चेहरा मुर॒झाया ओर मुड़ा हुआ है, छोटी सफेद बकरियों 
की-सी दाढ़ी है ओर नीचे झुकी हुई मूँछे,शान्त ओर निष्कपट 
आँखों के ऊपर लोहे की ऐनक लगाये हुए है। वह एक 
ओवरकोट पहिने हे, जो पुराना होने से हरा हो गया है। उसके 
बाद बलजिन है जो एक लम्बा मज़बूत, काली मूँछों वाला ओर 
मज़बूत कल्‍ले का आदमी है। वह एक लाल मफलर पहिने हुए 
ओर अपनी टोपी को इस हाथ से उस हाथ बदलता रहता हे। 
उसके बगल में टामस है। वह बुड्टा आदमी है जिसकी मुँछे पकी 


हुई हैं, दाढी घनी ओर चेहरे पर झुर्रियाँ पड़ी हुई हैं। उसके 
दाहिनी तरफ राउस हे वह पाँचों से छोटा है ओर सिपाही सा 
दीखता है, उसकी आँखें चमकदार हें।) 


अन्डरवुड -- (इशारा करके) राबर्ट, दीवार से मिली हुई वह 
कुर्सियाँ हैं, उन्हें खींच लो और बेठो। 

राबर्ट -- धन्यवाद, मिस्टर अन्डरवुड हम बोर्ड के सामने खड़े ही 
रहेंगे। 

(वह कड़ी आवाज में बातें करता है ओर उसका उच्चारण 
विदेशियों जेसा हे।) 


केसा मिजाज हे मिस्टर हार्निस? आज शाम तक तो आशा न थी 
कि आपमसे भेंट होगी। 


हार्निस -- (दृढ़ता से) तो हम फिर मिल लेंगे राबर्ट। 

राबर्ट -- बडे आनन्द की बात है। हमारा कुछ संदेश है। उसे 
आप अपनी सभा तक पहुँचा दीजिएगा। 

ऐंथ्वनी -- ये लोग क्‍या चाहते हें? 

राबर्ट -- (तीव्र स्वर में) जरा फिर कहिए, में चेयरमेन की बात 
नहीं सुन पाया। 


टेंच -- (सभापति की कुर्सी के पीछे से) सभापति यह जानना चाहते 
हैं कि आदमियों को क्‍या कहना हे। 


राबर्ट -- हम यहाँ यह सुनने के लिए आए हें कि बोर्ड को क्‍या 
कहना है। पहिले बोर्ड को बोलना चाहिए। 

ऐंथ्वनी -- बोर्ड को कुछ नहीं कहना है। 

राबर्ट -- (मज़दूरों की पंक्ति की ओर देखकर) ऐसी दशा में हम 


डाइरेक्टरों का समय नष्ट नहीं करना चाहते। हमें इस कीमती 
गालीचे पर से अपने पेर उठा लेने चाहिए। 


(वह घूमता है ओर मज़दूर भी धीरे-धीरे चलते हैं, मानो सम्मोहित 
हो गए हों।) 

वेंकलिन -- (नरमी से) सुनो राबर्ट, तुमने हमें इस जाड़े-पाले में 
इतना ही कहने के लिए तो नहीं बुलाया। हमने कितना लम्बा 
सफर किया है। 


टामस - (जो वेल्स का रहने वाला हे) नहीं साहब, और में यह 
कहता हूँ... 


राबर्ट - (तीव्र कंठ से) हाँ-हाँ टामस, बोलो क्‍या कहते हो? 
डाइरेक्टरों से बातें करने के लिए तुम मुझसे कहीं अच्छे हो। 


(टामस चुप हो जाता हे।) 


टेंच -- सभापति कहते हैं कि मजदूरों ही ने इस बेठक के लिए 
कहा था। इसलिए बोर्ड सुनना चाहता है कि वे क्‍या कहते हें। 


राबर्ट -- अगर में उनकी दुःख कहानी कहने लगूँ तो आज पूरी 
न होगी। ओर आप में से कुछ लोग पछताएँगे कि लन्दन के 
महल छोड़कर न आते तो अच्छा होता। 

हार्निस -- तुम्हारा मतलब क्‍या है जी। बेमतलब की बातें न 
करो। 

राबर्ट -- आप मतलब की बात चाहते हें मिस्टर हार्निस, तो आज 
इस बैठक के पहिले जरा यहाँ की सेर कीजिए। 

(वह मज़दूरों की ओर देखता है, उनमें से कोई नहीं बोलता। तो 
तुम्हें बड़े अच्छे-अच्छे दृश्य दिखाई देंगे।) 

हार्निस -- बहुत अच्छा दोस्त, मगर देखो टाल मत देना। 

राबर्ट -- (मजदूरों से) हम लोग मिस्टर हार्निस को टालेंगे नहीं। 
भोजन के साथ थोड़ी शाम्पेन भी लीजिएगा। आपको इसकी 
जरूरत पड़ेगी। 

हार्निस -- अच्छा, अब कुछ काम करना चाहिए। 


टामस -- यह समझ लीजिए कि हम जो कुछ माँगते हैं वह 
सीधा-सादा न्याय हे। 


राबर्ट -- (जहरीले स्वर में) लन्दन से न्याय? क्‍या बकते हो हेनरी 
टामस, पागल तो नहीं हो गए हो? ' 

(टामस चुप हे।) 

हम खूब जानते हैं कि हम क्या हैं -- मरभुखे कुत्ते-जिन्हें कभी 
संतोष नहीं होता -- सभापति ने मुझसे लंदन में क्या कहा था? 
“तुम जानते ही नहीं कि तुम क्या कह रहे हो। तुम मूर्ख, गँवार 
आदमी हो। और उन आदमियों के विषय में कुछ नहीं जानते 
जिनके पक्ष में तुम खड़े हो। ” 


एडगार -- आप तो विषय से दूर चले जा रहे हें। 
ऐंथ्वनी -- (हाथ उठाकर) राबर्ट, मालिक एक ही हो सकता हे। 
राबर्ट -- तो फिर हम ही मालिक होंगे। 


(सब चुप हो जाते हें, ऐंथ्वनी ओर राबर्ट एक दूसरे से आँखें 
मिलाते हैं।) 

अन्डरवुड -- राबर्ट, अगर तुम्हें डाइरेक्टरों से कुछ नहीं कहना हे, 
तो ग्रीन या टामस को मजदूरों की तरफ से क्‍यों नहीं बोलने 

देते। 


(ग्रीन ओर टामस चिन्तित भाव से राबर्ट को, एक दूसरे को ओर 
दूसरे आदमियों को देखते हें।) 


ग्रीन -- (जो अंगरेज हे) महाशयो, अगर आप लोगों ने मेरी बात 
मानी होती... । 


टामस -- मुझे जो कुछ कहना हे, वही हम सबको कहना हे...। 
राबर्ट - तुम्हें जो कुछ कहना हो कहो, हेनरी टामस। 


स्केंटलबरी -- (तीव्र आत्मिक अशांति के भाव से) ये बेचारे अपनी 
आत्मा की रक्षा भी नहीं कर सकते। 


राबर्ट -- ओर क्या? आत्मा के सिवा उनके पास ओर हे ही क्‍या? 
क्योंकि देह का तो आप लोगों ने उद्धार कर दिया, मिस्टर 
स्केंटलबरी। 


(चुभती हुई आवाज में, मानो मिस्टर का शब्द निकालना ही 
आपत्ति है।) 


(मज़दूरों से) क्यों तुम लोग बोलते हो या में ही तुम्हारी तरफ से 
बोलूं? 


राउस -- (चौंककर) राबर्ट, या तो तुम्हीं बोलो -या दूसरों को ही 
बोलने दो। 


राबर्ट -- (व्यंग्य के भाव से) धन्यवाद जॉर्ज राउस! 


ऐंथ्वनी की तरफ़ रूख करके।) 


सभापति ओर डाइरेक्टरों के बोर्ड ने हमारी विपत्ति-कथा सुनने के 
लिए लंदन से यहाँ आकर हमारा सम्मान किय है। यह उचित 
नहीं हे कि हम उन्हें ओर देर यहाँ इन्तजार में रकखें। 


वाइल्डर -- इसके लिए ईश्वर को धन्यवाद। 


राबर्ट -- हमारी कथा सुन लेने के बाद आप ईश्वर को धन्यवाद 
न देंगे, मिस्टर वाइल्डर, चाहे आप कितने ही बड़े धर्मात्मा हों। 
सम्भव है आपके लंदनी ईश्वर के पास मजदूरों की बातें सुनने के 
लिए समय न हो! मैंने सुना है कि वह ईश्वर बड़ा धनवान हे, 
लेकिन यदि वह मेरी बात -सुने तो उससे उसे कहीं ज्यादा ज्ञान 
होगा जितना केंसिंगटन (लंदन में अमीरों का एक महल्ला) में हो 
सकता हे। 


हार्निस -- देखो राबर्ट, जिस तरह तुम अपने ईश्वर को पूज्य 
समझते हो, वेसे ही दूसरे आदमियों के ईश्वर को भी समझो। 


राबर्ट -- यह ठीक हे साहब, हमारा यहाँ दूसरा ही ईश्वर है। में 
समझता हूँ कि वह मिस्टर वाइल्डर के ईश्वर से भिन्न है। हेनरी 
टामस से पूछो वह बतायेंगे कि उनका ओर वाइल्डर का ईश्वर 
एक हे या दो। 


(टामस आपना हाथ उठाता हे, ओर सिर ऊँचा कर लेता हे, जेसे 
कोई भविष्यवाणी कर रहा हो।) 


वेंकलिन -- राबर्ट, ईश्वर के लिए, मूल विषय ही पर रहो। 

राबर्ट -- मेरे विचार में तो यही मूल विषय हे, मिस्टर वेंकलिन। 
अगर आप धन के ईश्वर को श्रम की गलियों में ले आएं ओर 
इसका ध्यान रकक्‍खें कि वह क्या-क्या देखता है, तो में आपकी 
सज्जनता का कायल हो जाऊँगा, हालांकि आप रेडिकल 
(स्वतन्त्रतावादी) हैं। 

ऐंथ्वनी -- मेरी बात सुनो, राबर्ट, 

(राबर्ट चुप हो जाता हे।) 

तुम यहाँ आदमियों की तरफ़ से बोलने आए हो जेसे में बोर्ड की 
तरफ़ से बोलने आया हूँ। 

(वह धीरे-धीरे इधर-उधर ताकता है।) 

(वाइल्डर, वेंकलिन ओर स्केंटलबरी विरोध के भाव प्रगट करते हें 
ओर एडगार ज़मीन की तरफ़ ताकता हे। हार्निस के चेहरे पर 
हल्की मुस्कराहट आ जाती है।) 

अब बोलो तुम क्‍या कहते हो? 

राबर्ट -- जी हाँ ठीक हे- 

(इसके बाद जो कुछ होता है उसमें वह ओर ऐंथ्वनी एक दूसरे 
पर आँखें जमाए रहते हैं। मज़दूर लोग ओर डाइरेक्टर भिन्न-भिन्न 


रीति से अपने छिपे हुए उद्बेग प्रगट करते हैं मानो वे ऐसी बातें 
सुन रहे हैं जो वे खुद न कहते।) 


मज़दूर लंदन तक जाने की सामर्थ्य नहीं रखते ओर उन्हें विश्वास 
नहीं है कि वे जो कुछ लिखकर देंगे उसे आप लोग न मानेंगे। 
पत्र-व्यवहार का हाल भी उन्हें मालूम हे। 


(वह अन्डरवुड और टेंच को घूरकर देखता हे।) 


ओर डाइरेक्टरों की बेठकों का हाल भी उनसे छिपा नहीं हें। 
मैनेजर से केफियत तलब करो - मैनेजर से पूछा जाय, कि 
मज़दूरों की हालत क्‍या है। क्‍या हम उन्हें ओर कुछ दबा सकते 
हैं? 

अन्डरखवुडे -- (धीमी आवाज में) कमर के नीचे वार मत करो, 
रा्बर्ट। 


राबर्ट -- क्या यह कमर के नीचे हे, मिस्टर अन्डरवुड? मजदूरों से 
पूछो जब में लंदन गया था तो मैंने सब हाल साफ़-साफ़ कह 
दिया था। पर उसका फल क्‍या हुआ? मुझसे कह दिया गया कि 
तुम खुद नहीं जानते क्या कहते हो। मुझमें यह सामर्थ्य नहीं है 
कि वही बात सुनने के लिए फिर लंदन जाऊँ। 


ऐंथ्वनी -- तुम्हें आदमियों के विषय में क्या कहना हे? 


राबर्ट -- पहिले मुझे उनकी दशा बतलानी है। आप लोगों को 
इसकी जरूरत नहीं हे कि मैनेजर से पूछे। अब आप उन्हें ओर 
नहीं दबा सकते। हममें से हर एक भूखों मर रहा हे। 


(मज़दूर लोग चकित हो-होकर एक दूसरे के कान में कुछ कहने 
लगते हैं। राबर्ट चारों तरफ देखता है।) 


आपको आश्चर्य होगा कि में यह क्‍यों कह रहा हूँ? हम सभी का 
बुरा हाल है। इधर कई हफ्तों से हमारी जो दशा है उससे हीन 
अब हो ही नहीं सकती। आप लोग यह न समझें कि कुछ दिन 
ओर अड्डे रहने से आप हमें काम करने पर मजबूर कर देंगे। 
इसके पहिले हम लोग प्राण दे देंगे। मजदूरों ने आप लोगों को 
यह अंतिम सूचना देने को बुलाया है,कि आप लोग उनकी मांगें 
स्वीकार करते हैं या नहीं? में मन्‍्त्री के हाथ में कागज का ताव 
देख रहा हूँ। 


(टेंच कुछ घबरा जाता हे।) 
यह वही है न मिस्टर टेंच? यह तो बहुत बड़ा नहीं है। 
टेंच -- (सिर हिलाकर) हाँ। 


राबर्ट -- उस कागज पर एक वाक्य भी ऐसा नहीं हे जिसे हम 
छोड़ सकें। 


(आदमियों में कुछ हलचल होती हे, राबर्ट चमककर उनकी तरफ़ 
देखता हे।) 

आप लोग इसे मानते हें न? 

(मज़दूर लोग अनिच्छा से स्वीकार करते हैं। ऐंथ्वनी टेंच से 
कागज लेकर पढ़ता हे।) 

एक वाक्य भी नहीं। इनमें से कोई माँग ऐसी नहीं हे जो अनुचित 
कहीं जा सके। हमने कोई बात ऐसी नहीं माँगी हे जिसका हमें 
हक न हो। मेंने लन्दन में जो कुछ कहा था वही अब फिर 
कहता हूँ। उस कागज पर कोई ऐसी बात नहीं है जिसे मांगने 
या देने में किसी शरीफ आदमी को संकोच हो। 

(कुछ सोचने लगता है।) 

ऐंथ्वनी -- इस कागज पर एक माँग भी ऐसी नहीं है,जो हम 
लोग पूरी कर सकें। 

(इन शब्दों के बाद जो हलचल मच जाता हे, उसमें राबर्ट 
डाइरेक्टरों को ध्यान से देखता हे ओर ऐंथ्वनी मजदूरों को। 
वाइल्डर यकायक उठ जाता है ओर आग की तरफ़ जाता है।) 


राबर्ट -- यह आप दिल से कहते हैं। 
ऐंथ्वनी -- हाँ। 


(वाइल्डर आग के पास खड़ा स्पष्ट रूप से घृणा का भाव दिखाता 


है।) 

राबर्ट -- (गहरी निगाह से देखता हुआ पर उदासीन भाव से) आप 
लोग खूब जानते हैं कि कम्पनी की दशा आदमियों की दशा से 
अच्छी हे या नहीं। 

(डाइरेक्टरों के चेहरों को गोर से देखकर।) 

आप लोग खूब जानते हैं कि आप यह अन्याय कर सकते हैं या 
नहीं। लेकिन में यह आपसे कहूँगा अगर आप लोग सोचते हैं कि 
मजदूर जो भर भी दबेंगे तो आप लोग भयंकर भूल करते हें। 
(स्केंटलबरी के चेहरे पर आँखें जमा देता हे।) 

यह बड़े शर्म की बात है, कि यूनियन हमारी मदद नहीं कर रहा 
है। इससे आप लोग यह सोचते होंगे कि हम लोग एक शुभ 
मुहूर्त में आपके पैरों पर गिर पड़ेंगे। आप लोग सोचते हें कि इन 
आदमियों के बाल-बच्चे हें इसलिए यह दो-एक हफ्तों ही का 
मामला हे...। 

ऐंथ्वनी -- हमारे क्‍या विचार हैं अगर तुम इसे मन ही में रक्खो 
तो अच्छा। 


राबर्ट - हाँ, में जानता हूँ कि इससे हमें कुछ फायदा नहीं हें। 
मिस्टर ऐंथ्वनी, में आपकी इतनी तारीफ तो जरूर करूँगा कि 
आप जो कुछ कहते हें स्पष्ट कहते हैं। 

ऐंथ्वनी की ओर देखकर। ) 

मुझे आपकी ओर से कोई भ्रम नहीं है। 

ऐंथ्वनी -- (व्यंग्य से) धन्यवाद! 

राबर्ट -- ओर में भी जो कुछ कहता हूँ स्पष्ट ही कहता हूँ। सुन 
लीजिए, मजदूर लोग अपनी बीवी-बच्चों को किसी देहात में भेज 
देंगे ओर चाहे भूखों मर जाय, मगर हार न मानेंगे। में आपको 
सलाह देता हूँ मिस्टर ऐंथ्वनी,कि आप कम्पनी का सर्वनाश देखने 
के लिए तैयार रहिए। आप सोचते होंगे कि यह लोग मूर्ख हें। 
लेकिन हम हवा का रुख देख रहे हैं। आपकी दशा बहुत अच्छी 
नहीं है। 

ऐंथ्वनी -- कृपा करके हमारी दशा के बारे में अपनी राय मत 
प्रगट करो। जाओ ओर अपनी दशा पर फिर विचार करो। 

राबर्ट -- (आगे बढ़कर) मिस्टर ऐंथ्वनी, अब आप जवान नहीं हें। 


जबसे मुझे याद है, आप हमेशा अपने मजदूरों को शत्रु समझते 
आए हें। में यह नहीं कहता कि आप कमीने या निर्दयी आदमी 


हैं, लेकिन आपने कभी उन्हें अपने विषय में एक शब्द कहने का 
भी अवसर नहीं दिया। आप उन्हें चार बार नीचा दिखा चुके हें। 
मेंने यह भी सुना है कि आपको लड़ाई अच्छी लगती है। लेकिन 
में आपसे कहे देता हूँ कि यह आपकी आखिरी लड़ाई हे। 


(टेंच राबर्ट की आस्तीन छूता है।) 
अन्डरवुड - राबर्ट, राबर्ट| 


राबर्ट -- क्या राबर्ट-राबर्ट कर रहे हो? जब सभापति अपने मन 
की बात मुझसे कहते हैं तो में क्यों अपनी बात न कहने पाऊँ। 


वाइल्डर -- आज क्‍या होने वाला हे? 
(एऐंथ्वनी की ओर देखता है।) 


ऐंथ्वनी -- (वाइल्डर की ओर देखकर दृढ़ता से मुस्कराता हे) हाँ- 
हाँ, कहो राबर्ट, जो कुछ जी में आवे कहो। 


राबर्ट -- (जरा ठहरकर) अब मुझे कुछ नहीं कहना हे। 
ऐंथ्वनी -- यह बेठक पाँच बजे तक के लिए स्थगित हे। 


वेंकलिन -- (अन्डरवुड से धीमी आवाज में) इस तरह तो हम कुछ 
भी न तय कर सकेंगे। 


राबर्ट -- (चुटकी लेकर) हम सभापति ओर डाइरेक्टरों को 
धन्यवाद देते हैं कि उन्होंने दया करके हमारी दशा सुन ली। 


(वह धीरे-धीरे द्वार की तरफ जाता है ! मज़दूर लोग भोंचक्के होकर 
एक जगह जुमा हो जाते हैं। तब राउस अपना सिर उठाकर 
राबर्ट के सामने से होता हुआ बाहर चला जाता है। उसके पीछे 
ओर आदमी भी चले जाते हें।) 


राबर्ट -- (दरवाजे पर हाथ रखकर-कटुता से) बन्दगी साहबो। 
चला जाता हे। 


हार्निस -- (चुटकी लेता हुआ) आप लोगों ने जो रवादारी का भाव 
प्रकट किया है, उस पर मैं आपको बधाई देता हूँ। आपके 
अज्ञानुसार में फिर साढ़े पाँच बजे आऊँगा। बन्दगी। 


(वह कुछ सिर झुकाकर ऐंथ्वनी को ध्यान से देखता है। ऐंथ्वनी 
भी स्थिर भाव से उसकी ओर ताकता है। तब हार्निस ओर 
अन्डरवुड दोनों बाहर चले जाते हैं। एक क्षण सन्नाटा छाया 
रहता है। अन्डरबुड ड्योढ़ी में फिर आता है।) 


वाइल्डर -- (बुरी तरह चिढ़कर) अब? 
(दुहरे दरवाजे खुल जाते हें।) 
एनिड -- (ड्योढी में खड़ी होकर) भोजन तैयार हे। 


(एडगार यकायक उठकर अपनी बहिन के पास होता हुआ बाहर 
चला जाता है।) 


वाइल्डर -- क्‍यों स्केंटलबरी, भोजन करने आते हो? 


स्कटलबरी -- (कठिनता से उठकर) हाँ-हाँ, इसके सिवा ओर क्‍या 
करना है। 


(वे दुहरे दरवाजे से बाहर चले जाते हें।) 


वेंकलिन -- (आहिस्ता से) क्‍यों सभापति जी क्या आप सचमुच अंत 
तक लड़ना चाहते हें? 


(ऐंथ्वनी सिर हिलाता है।) 


वेंकलिन -- होशियार रहिए। कब दबना चाहिए, यह जान लेना 
सबसे बड़ी सिद्धि हे। 


ऐंथ्वनी कोई जवाब नहीं देता।) 


वेंकलिन -- (बड़ी गम्भीरता से) यही विनाश का मार्ग है। मिसेज़ 
अन्डरबुड, तुम्हारे पिता जी ने पुराने जमाने के ट्रोजनों को भी मात 
कर दिया। 


(वह दुहरे दरवाजे से चला जाता हे।) 


एनिड - में पिता जी से कुछ बातें करना चाहती हूँ फ्रेंक । 


(अन्डरवुड ओर वेंकलिन दोनों बाहर चले जाते हैं। टेंच मेज की 
चारों तरफ़ घूमकर फेले हुए क़लमों ओर कागृजों को संभालकर 
रख रहा हे।) 


एनिड -- क्‍या आप नहीं आ रहे हैं दादा? 


(ऐंथ्वनी सिर हिलाकर नहीं कहता है। एनिड टेंच की तरफ 
मार्मिक भाव से देखती है।) 


एनिड -- क्‍यों मिस्टर टेंच, आप कुछ भोजन करने नहीं जा रहे 
हैं? 

टेंच -- (हाथ में कागज लिए हुए) धन्यवाद! 

वह पीछे ताकता हुआ धीरे-धीरे चला जाता हे। 

एनिड -- (दरवाजे को बन्द करके) दादा, मामला तय हो गया न? 
ऐंथ्वनी -- नहीं! 

एनिड -- (बहुत निराश होकर) अरे! क्या आप लोगों ने कुछ नहीं 
किया? 


ऐंथ्वनी सिर हिलाकर नहीं करता हे। 


एनिड -- फ्रेंक कहते हैं कि राबर्ट के सिवा ओर सबके सब कुछ 
समझोता करना चाहते हैं। सच!' 


ऐंथ्वनी -- में नहीं करना चाहता। 

एनिड -- हम लोगों के लिए यह स्थिति बहुत ही भयंकर हे। 
अगर आप मेनेजर की स्त्री होते, ओर यहाँ का सारा हाल अपनी 
आँखों से देखते,तो आपकी आँखें खुल जातीं। 

ऐंथ्वनी -- सच? 

एनिड -- हमें सारी दुर्गते देखनी पड़ती है। आपको मेरी 
नोकरानी एनी का ख्याल आता हे, जिसने राबर्ट से विवाह किया 
था? 

(ऐंथ्वनी सिर हिलाता हे।) 

उसकी दशा बहुत ही खराब है। उसको दिल की बीमारी हे। 
जबसे हडताल शुरू हुई, उसे ठीक भोजन भी नहीं मिल रहा हे। 
मेरी आँखों देखी बात हे, दादा। 

ऐंथ्वनी -- ग़रीब हे बेचारी, उसे जिस चीज की जरूरत हो दे दो। 
एनिड - राबर्ट उसे हम लोगों से कोई चीज न लेने देगा। 
ऐंथ्वनी -- (सामने ताकता हुआ) अगर मजदूर लोग जान देने पर 


तुले हैं तो मेरा क्या दोष हे? 


एनिड -- सबके सब कष्ट में हैं, दादा। मेरी खातिर से इसे बन्द 
कर दो। 


ऐंथ्वनी -- (उसे तीब्र दृष्टि से देखकर) बेटी, तुम इस बात को न 
समझ सकोगी। 


एनिड -- अगर में डाइरेक्टर होती, तो कुछ न कुछ जरूर ही 
करती। 

ऐंथ्वनी -- क्या करती? 

एनिड -- इस झगड़े का कारण यही है, कि आपको दबना बुरा 
लगता है। यह बिलकुल ...। 

ऐंथ्वनी -- हाँ-हाँ कहो। 

एनिड -- बिलकुल अनावश्यक हे। 

ऐंथ्वनी -- तुम क्या जानती हो कि कौन-सी बात आवश्यक हे? 
अपने उपन्यास पढ़ो, गाना गाओ, गपशप करो, मगर मुझे यह 
बतलाने की चेष्टा मत करो कि इस टंटे का कारण क्‍या हे? 
एनिड - में यहाँ रहती हूँ और सब कुछ आँखों से देखती हूँ। 
ऐंथ्बनी -- तुमने कभी सोचा हे कि जिन लोगों पर तुम्हें इतनी 


दया आ रही है, उनके ओर हमारे बीच में कौन-सी दीवार खड़ी 
है? 


एनिड -- (उदासीनता से) मेंने आपका मतलब नहीं समझा, दादा। 


ऐंथ्वनी -- अगर वह लोग जिन्हें ईश्वर ने आँखें दी हैं परिस्थिति 
को न देखें ओर अपने हक के लिए खड़े होने का साहस न करें 
तो थोड़े ही दिनों में तुम्हारी ओर तुम्हारे बाल-बच्चों की दशा 
इन्हीं आदमियों जेसी हो जायगी। 

एनिड -- मजदूरों की जो दशा है उसे आप नहीं जानते। 

ऐंथ्वनी -- खूब जानता हूँ। 

एनिड -- आप नहीं जानते, दादा; अगर आप जानते तो आप - 
ऐंथ्वनी -- तुम खुद इस प्रश्न की सीधी-सादी बातों को नहीं 
जानती हो। अगर हम मजदूरों की शर्तो को आँखें बन्द करके 
मानते चले जायँ तो समझती हो तुम्हारी क्या दशा होगी? यह दशा 
होगी। 

(वह अपना हाथ गले पर रखता है ओर उसे दबाता हे।) 


पहले तुम्हारे कोमल मनोभाव विदा हो जायेंगे। तुम्हारी सभ्यता 
ओर तुम्हारी सुख सामग्रियों का कहीं पता न लगेगा। 


एनिड - में नहीं चाहती कि समाज में भिन्न-भिन्न श्रेणियाँ बन 
जायँ। 

ऐंथ्वनी -- तुम नहीं चाहती -- कि समाज में - भिन्न-भिन्न-श्रेणियाँ 
बन जाया? 


एनिड -- (उदासीनता से) ओर मेरी समझ में यह नहीं आता कि 
इस मामले से उसका क्‍या सम्बन्ध हे। 


ऐंथ्वनी -- यह समझने के लिए तुम्हें एक या दो पुश्त चाहिए। 


एनिड -- यह सब कुछ आप ओर राबर्ट के कारण हो रहा है 
दादा, ओर आप इसे जानते हें। 


(ऐंथ्वनी अपना नीचे का होंठ निकाल लेता हे।) 

इससे कम्पनी का सर्वनाश हो जायगा। 

ऐंथ्वनी -- इस विषय में में तुम्हारी राय नहीं मांगता। 

एनिड -- (चिढ़कर) यह मुझसे नहीं हो सकता कि राबर्ट की स्त्री 
यों कष्ट भोगे ओर में खड़ी तमाशा देखती रहूँ ओर दादा, बच्चों 
का भी तो ख्याल कीजिए। में आपको जताए देती हूँ। 

ऐंथ्वनी -- (निर्दयता से मुस्कराकर) आखिर तुम्हारी क्‍या मंशा हे? 
एनिड -- इसे आप मुझ पर छोड़ दीजिए। 

(ऐंथ्वनी केवल उसकी ओर ताकता हे।) 

एनिड -- (बदली हुई आवाज में उसकी आस्तीन खींचती हुई) 


दादा, आपको मालूम है यह चिन्ता आपके लिए हानिकारक हे। 
आपको याद हे डॉक्टर फिशर ने क्या कहा था? 


ऐंथ्वनी -- कोई बूढ़ा आदमी बूढी ओरतों की-सी बातें सुनना 
पसंद नहीं करता। 


एनिड -- लेकिन अगर आपके लिए यह सिद्धान्त की ही बात हो 
तब भी आप बहुत कुछ कर चुके। 


ऐंथ्वनी -- तुम्हारा यह खयाल हे! 


एनिड -- अब इन बातों में न पड़िए दादा, आपको हमारा खयाल 
करना चाहिए। 


(उसके चेहरे से याचना का भाव प्रकट होता है।) 

ऐंथ्वनी -- रखता हूँ। 

एनिड -- यह भार आप सह न सकेंगे। 

ऐंथ्वनी -- (आहिस्ता से) में अभी मरूँगा नहीं विश्वास रक्खो। 


(टेंच कागज लेकर फिर आता है। वह उनकी तरफ़ कनखियों से 
देखता है तब हिम्मत करके आगे बढ़ता है।) 


टेंच -- क्षमा कीजिएगा, मेडम; मेंने सोचा खाना खाने के पहले इन 
कागजों को निबटा दूँ। 


(एनिड उकताकर उसी तरफ देखती है, तब अपने बाप की ओर 
देखकर यकायक लोट पड़ती हे, और दीवानखाने में चली जाती 
है।) 

टेंच -- (बहुत डरता हुआ ऐंथ्वनी के सामने कागज ओर कलम 
रखता है।)कृपा कर इन कागजों पर दस्तखत कर दीजिए। 
एऐंथ्वनी क़लम लेकर दस्तखत करता है।) 

टेंच -- (सोखते का एक टुकड़ा लिए एडगार की कुर्सी के पीछे 
खड़ा हो जाता हे ओर डरते-डरते बोलना शुरू करता है।) यहाँ 
मुझे हुजूर ही ने नोकर रक्खा। 

ऐंथ्वनी -- कया बात हे? 

टेंच -- यहाँ जो कुछ होता है वह सब मुझे देखना पड़ता हे। 
कम्पनी ही मेरा आधार है। अगर इसमें कुछ गड़बड़ हुआ तो में 
कहीं का न रहूँगा। 

(ऐंथ्वनी सिर हिलाता हे।) 

ओर मेरे घर में हाल ही में दूसरा बच्चा हुआ है, इसलिए इस 


समय में ओर भी चिन्तित हूँ। हमारी तरफ बाजार का भाव भी 
बड़ा तेज हे। 


ऐंथ्वनी -- (कठोर विनोद के साथ) हमारी तरफ भी तो बाजार 
भाव उतना ही तेज हे। 


टेंच -- जी नहीं। (बहुत डरकर) मुझे मालूम हे कि कम्पनी की 
आप को बड़ी चिन्ता है। 

ऐंथ्वनी -- हाँ हे। मेंने ही इसे खोला था। 

टेंच -- जी हाँ। अगर हड़ताल जारी रही तो बहुत बुरा होगा। में 
समझता हूँ कि डाइरेक्टरों की समझ में अब यह बात आने लगी 
हे। 

ऐंथ्वनी -- (व्यंग्य से) सच? 

टेंच -- में जानता हूँ कि इस विषय में आपके विचार बड़े कट्टर हें 
ओर कठिनाइयों का सामना करना आपकी आदत हे, लेकिन में 
समझता हूँ कि डाइरेक्टर लोग इसे पसंद नहीं करते क्योंकि अब 
उन्हें असली हाल मालूम होने लगा हे। 

ऐंथ्वनी -- (कठोरता से) शायद तुम्हें भी पसंद न होगा। 

टेंच -- (फीकी हंसी के साथ) यह बात नहीं हे, हुजूर। मेरे बाल- 
बच्चे अवश्य हैं, ओर पत्नी-भी बीमार हे। मेरी दशा में इन बातों 


का ख्याल करना लाचारी हे। 


(ऐंथ्वनी सिर हिलाता है।) 


लेकिन में यह नहीं कह रहा था, अगर आप मुझे क्षमा करें। 
(हिचकता हे।) 
ऐंथ्वनी -- तो फिर कहते क्‍यों नहीं? 


टेंच -- मेरे पिता मुझसे कहा करते थे कि आदमी जब बुड़ा हो 
जाता है तो उसके दिल पर हरेक बात का गहरा असर पड़ता 


हे। 

ऐंथ्सनी -- (पिता भाव से) क्या कहते हो टेंच, कहो? 
टेंच -- मुझे कहते अच्छा नहीं लगता, हुजूर। 
ऐंथ्वनी -- (कठोरता से) तुमको बतलाना पड़ेगा। 


टेंच -- (जुरा दम लेकर निर्भयता से बोलता हुआ) मेरा खयाल हे 
कि डाइरेक्टर लोग आपको दगा देंगे। 


ऐंथ्वनी -- (चुपचाप बेठा रहता हे). घंटी बजाओ। 


(टटेंच डरता हुआ घंटी बजाता है, ओर आग के पास खड़ा हो जाता 


है।) 


टेंच -- यह बात कहने के लिए मुझे क्षमा कीजिए। में केवल 
आपके ख्याल से कह रहा था। 


(फ्रास्ट बड़े कमरे से आता है, वह मेज के पाए के पास आता हे, 
ओर ऐंथ्वनी की तरफ देखता है। टेंच अपनी घबराहट को 
छिपाने के लिए कागजों को संभालने लगता हे।) 

ऐंथ्वनी -- मेरे लिए व्हिस्की ओर सोडा लाओ। 

फ्रास्ट -- खाने के लिए भी कुछ लाऊँ, हुजूर? 

(ऐंथ्वनी सिर हिलाकर नहीं करता है -- फ्रास्ट छोटी मेज के 
पास जाता हे ओर शराब तेयार करता है।) 

टेंच -- (धीमी आवाज में बिलकुल गिड़गिड़ाकर) अगर आप कोई 
समझौता कर लेते, तो मेरा चित्त बहुत कुछ शान्त हो जाता। 
(वह सिर उठाकर ऐंथ्वनी को देखता हे, जो स्थिर भाव से बेठा 
रहता है।) 

सचमुच इससे मुझे बड़ी चिन्ता हो रही हैे। मुझे कई हफ्तों से 
अच्छी नींद नहीं आई। 

एंथ्वनी उसके चेहरे की ओर ताकता हे, तब धीरे से सिर हिलाता 
है।) 

टेंच -- (निराश होकर) आपको मंजूर नहीं है? 


(वह कागजों को संभालता रहता है। फ्रास्ट व्हिस्की ओर सोडा 
एक किश्ती में लाता हे ओर ऐंथ्वनी के दाहिने हाथ के पास रख 


देता है। वह ऐंथ्वनी को चिन्तित आँखों से देखकर अलग खड़ा 
हो जाता है।) 


फ्रास्ट -- क्या आप कोई चीज न खायेंगे? 

(ऐंथ्वनी सिर हिलाकर नहीं करता है।) 

आपको मालूम है कि डॉक्टर ने आप से क्‍या कहा था? 
ऐंथ्वनी -- हाँ, मालूम हे। 


(फ्रास्ट यकायक उसके समीप चला जाता है, ओर धीमी आवाज में 
बोलता हे।) 


फ्रास्ट -- हुजूर, इस हड़ताल ने आपको बहुत चिन्ता में डाल 
रक्‍खा है। आप नाहक इसके पीछे इतने हेरान हो रहे हें। 
(ऐंथ्वनी कुछ शब्द मुँह से निकालता है जो सुनाई नहीं देते।) 
बहुत अच्छा, हुजूर। 

(वह घूमकर हॉल में चला जाता है। टेंच दोबारा बोलने की 
चेष्टा करता है, लेकिन सभापति से आँखें मिल जाने के कारण 
आँखें नीची कर लेता है। तब उदास भाव से घूमकर वह भी 


चला जाता है। ऐंथ्वनी अकेला रहा जाता है। वह गिलास उठाता 
है, उसे हिलाता हे, ओर एक सांस में पी जाता है। तब गहरी सांस 


लेकर उसे रख देता है ओर अपनी कुर्सी पर तकिया लगा लेता 


है।) 


(परदा गिरता है।) 


अंक 2 
पहला दृश्य 


[साढ़े तीन बजे 'हैं। राबर्ट के झोंपड़े के रसोईघर में धीमी आग 
जल रही है। कमरा साफ ओर सुथरा है। ईंट का फर्श है, सफेद 
पुती हुई दीबारें हैं, जो धुएँ से काली हो गई हैं। सजावट के 
सामान बहुत थोडे हैं। चूल्हे के सामने एक दरवाजा है जो अन्दर 
की तरफ़ खुलता है। दरवाजे के सामने बर्फ से भरी हुई गली 
है। लकड़ी की मेज पर एक प्याला और एक तश्तरी, एक 
चायदान, छुरी और रोटी और पनीर की एक रकाबी रक्‍्खी हुई 
है। चूल्हे के पास एक पुरानी आरामकुर्सी है जिस पर एक 


चीथड़ा लपेटा हुआ है। उस पर मिसेज़ राबर्ट बेठी हुई हैं। वह 
एक दुबली ओर काले बालों वाली ओरत हे, अवस्था पेंतीस के 
लगभग होगी। आँखों से दीनता बरसती है। उसके बालों में 
कंघी नहीं की हुई है, पीछे की तरफ एक फीते से बांध दिए गए 
हैं। आग के पास ही मिसेज़ यो हैं। उसके बाल लाल ओर मुँह 
चौड़ा है। मेज के पास मिसेज़ राउस बेठी हैं। वह एक बुड्ी 
ओरत हे, बिल्कुल सफेद, बाल सन हो गए हैं। दरवाजे के पास 
मिसेज़ बल्जिन इस तरह खड़ी है मानो जाने वाली हो। वह एक 
छोटी-सी पीले रंग की दुबली-पतली ओरत है। एक कुर्सी पर 
कुहनियों को रक्खे ओर चेहरे को हाथों से थामे मेज टामस बेठी 
हुई है। वह बाईस साल की रूपवती स्त्री है। उसके गाल की 
हडडियां ऊँची हें, आँखें गहरी, ओर बाल काले और उलझे हुए। वह 
न बोलती है,न हिलती हे, केवल बातें सुन रही है।] 


मिसेज़ यो -- बस, उसने मुझे छः पेन्स दिये ओर इस हफ्ते में 
मुझे पहिली बार इन्हीं पैसों के दर्शन हुए। यह आग बहुत मन्द 
है। मिसेज़ राउस, आकर हाथ पैर सेंक लो। तुम्हारा चेहरा बर्फ 
की तरह सफेद हो गया है, सच! 


मिसेज़ राउस -- (काँपती हुई शान्त भाव से) होगा। लेकिन 
असली सर्दी तो उसी साल पड़ी जिस दिन मेरे बूढे पति यहाँ 
नोकर हुए। 79 का साल था जबकि तुममें से किसी का जन्म भी 
न हुआ होगा, न मेज टामस का, न मिसेज़ बल्जिन का। 

(उनकी ओर बारी-बारी से देखती हे।) 

क्यों एनी राबर्ट, उस वक्त तुम्हारी क्‍या उम्र थी? 


मिसेज़ राबर्ट -- सात साल! 


मिसेज़ राउस -- बस सात साल। तब तो तुम बिलकुल बच्ची 
थीं। 


मिसेज़ यो -- (घमंड से) मेरी उम्र दस साल की थी। मुझे याद 
है। 


मिसेज़ राउस -- (शान्त भाव से) तब कम्पनी को खुले हुए तीन 
साल भी न हुए थे। दादा तेजाब घर में काम करते थे। वहीं 
उनकी टांग सड़ गई थी। में उनसे कहती थी, दादा, तुम्हारी टांग 
सड़ गई है; वह कहते थे सड़े या गले, में खाट पर नहीं पड़ा 
सकता। ओर दो दिन के बाद उन्होंने खाट पकड़ ली ओर फिर 
न उठे। ईश्वर की मर्जी थी। तब हर्जाने वाला कानून न था। 


मिसेज़ यो -- क्‍या उस जाड़े में कोई हड़ताल नहीं हुई थी? 


(फिर विकट हास्य के भाव से।) 


यह जाड़ा तो मेरे लिए बहुत बुरा है। क्‍यों मिसेज़ राबर्ट, सर्दी 
खूब पड़ रही है या अभी जी नहीं भरा? क्यों मिसेज़ बल्जिन, भूख 
लगी है न? 


मिसेज़ बल्जिन -- चार दिन हुए हमने रोटी ओर चाय खाई थी। 
मिसेज़ यो -- शुक्र की धुलाई वाला काम तुम्हें मिला या नहीं? 


मिसेज़ बल्जिन -- (दुःखी होकर) उन्होंने मुझे काम देने का वायदा 
तो किया था, लेकिन जब में शुक्रवार को गई तो कोई जगह ही 
न थी। अब मुझे अगले हफ्ते में फिर जाना हे। 


मिसेज़ यो -- अच्छा! वहाँ भी आदमियों की भरमार है। में तो यो 
को बर्फ के मैदान में भेज देती हूँ कि अमीरों को बर्फ पर चलाएँ 
जो कुछ मिल जाय वही सही। उन्हें घर की चिन्ता से तो छुट्टी 
मिल जाती है। 

मिसेज़ बल्जिन -- (रूखी ओर उदास आवाज से) मर्दों को तो जाने 
दो, लड़कों का हाल ओर भी बुरा है। में तो उन्हें सुला देती हूँ। 
पड़े रहने से भूख कुछ कम लगती है, लेकिन रो-रोकर सब नाक 
में दम कर देते हें। 


मिसेज़ यो -- तुम्हारे लिए तो इतनी कुशल हे कि बच्चे छोटे- 
छोटे हैं। जो पढ़ने जाते हैं उन्हें तो ओर भी भूख लगती हे। 
क्या बल्जिन तुम्हें कुछ नहीं देते? 


मिसेज़ बल्जिन -- (सिर हिलाकर नहीं करती है, तब कुछ 
सोचकर) कुछ बस ही नहीं चलता तो क्या करें? 


मिसेज़ यो -- (बनावट से) क्या कम्पनी में उनके हिस्से नहीं हें? 


मिसेज़ राउस -- (उठकर काँपती हुई, किन्तु प्रसन्नमुख से) अच्छा 
अब चलती हूँ, एनी राबर्ट। 


मिसेज़ राबर्ट -- ठहरो, जरा चाय तो पीती जाओ। 


मिसेज़ राउस -- (कुछ मुस्कराकर) राबर्ट आएगा तो वह भी तो 
चाय पिएगा। में तो जाकर खाट पर पड़ी रहूँगी। खाट ही पर 
बदन में गर्मी आवेगी। 


(लड़खड़ाती हुई द्वार की ओर चलती हे।) 


मिसेज़ यो -- (उठकर उसे हाथ का सहारा देती हुई) आओ 
अम्माँ, मेरा हाथ पकड लो। यही तो हम सब की गति होगी। 


मिसेज़ राउस -- (हाथ पकड़कर) अच्छा, खुश रहो बेटियों! 
(दोनों चली जाती हें, पीछे मिसेज़ बल्जिन भी जाती है।) 


मेज -- (अब तक चुप रहने के बाद बोलती हे) देखा एनी। मेंने 
जॉर्ज राउस से कहा -- जब तक यह हड़ताल बन्द न हो जाय 
मेरे पीछे न पड़ो। तुम्हें शर्म नहीं आती कि तुम्हारी माँ मर रही 
है और घर में लकड़ी का नाम नहीं। हम चाहे भूखों मर ही जाय॑ँ 
लेकिन तुम्हें तम्बाकू पीने को चाहिए। उसने कहा - 'मेज, में 
कसम खाता हूँ कि इन तीन हफ्तों से न तम्बाकू की सूरत देखी 
न शराब की। ' मेंने कहा, फिर क्‍यों अपनी जिद पर अड़े हुए हो? 
बोला, 'में राबर्ट की बात को नहीं दुलख सकता।' बस जहाँ देखो 
राबर्ट-राबर्ट! अगर वह न बोले, तो आज हड़ताल बन्द हो जाय। 
उसकी बातें सुनकर सबों पर नशा चढ़ जाता हे। 

(वह चुप हो जाती है। मिसेज़ राबर्ट के मुख से दुःख का भाव 
प्रगट होता है।) 

तुम यह कब चाहोगी कि राबर्ट हार जाय। वह तुम्हारा स्वामी 
है। साये की तरह सबके पीछे लगा रहता हे। 

(मिसेज़ राबर्ट की ओर देखकर मुँह बनाती है।) 

जब तक राउस राबर्ट से अलग न हो जायगा, में उससे बात न 
करूँगी। अगर वह उसका साथ छोड़ दें, तो फिर सब छोड़ दें। 
सब यही चाह रहे हैं कि कोई आगे चले। दादा उनसे बिगड़े हुए 
हैं -- सबके सब मन में उन्हें गालियाँ देते हें। 


मिसेज़ राबर्ट - तुम्हें राबर्ट से इतनी चिढ़ हे। 

(दोनों चुपचाप एक दूसरे की ओर ताकती हें।) 

मेज -- क्‍यों न चिहूँ? जिनकी माँ ओर बच्चे इधर-उधर ठोकरें 
खाते फिरते हों उन्हें यह जिद शोभा नहीं देती -- सब कायर हें। 
मिसेज़ राबर्ट -- मेज! 

मेज -- (मिसेज़ राबर्ट को चुभती हुई आँखों से देखकर) समझ में 
नहीं आता तुम्हें केसे मुँह दिखाता हे। 

(आग के सामने बेठकर हाथ सेंकती है।) 

हार्निस फिर आ गया। आज सबों को कुछ न कुछ निश्चय 
करना पड़ेगा। 

मिसेज़ राबर्ट -- (नर्म', धीमी आवाज में) राबर्ट इंजीनियरों ओर 
भट्टीवालों का पक्ष न छोड़ेंगे। यह उचित नहीं हे। 

मेज - में इन बातों में नहीं आने की। यह उसका घमंड हे! 
(कोई द्वार खटखटाता है। दोनों ओरतें घूमकर उधर देखती हें। 
एनिड अन्दर आती है। वह एक गोल ऊन की टोपी पहिने हुए 


हैं, और गिलहरी की खाल का एक जाकिट। वह दरवाजा बन्द 
करके आती है।) 


एनिड - में अन्दर आऊँ, ऐनी! 


मिसेज़ राबर्ट -- (झिझ्ककर) आप हें मिस एनिड! मेज, मिसेज़ 
अंडरवुड को कुर्सी दो। 


(मेज एनिड को वही कुर्सी देती है जिस पर आप बेठी हुई थी।) 
एनिड -- धन्यवाद! अब तबीयत कुछ अच्छी हे? 
मिसेज़ राबर्ट -- हाँ मालकिन, अब तो कुछ अच्छी हूँ। 


एनिड -- (मेज की ओर इस तरह देखती हे, मानो-उससे कह रही 
है, तुम चली जाओ) तुमने मुरब्बे क्यों लोटा दिए? यह तुमने अच्छा 
नहीं किया। 


मिसेज़ राबर्ट -- आपने मुझ पर बड़ा अनुग्रह किया, लेकिन मुझे 
उसकी ज़रूरत नहीं थी। 


एनिड -- ठीक है। यह राबर्ट की करतूत होगी। है न? तुम 
लोगों को इतना कष्ट सहते उनसे केसे देखा जाता हे। 


मेज -- (चोंककर) केसा कष्ट? 

एनिड -- (चकित होकर) क्या में कुछ झूठ कहती हूँ? 
मेज -- कौन कहता है कि हमें कष्ट हे? 

मिसेज़ राबर्ट -- मेज! 


मेज -- (अपना शाल सिर पर डालकर) हमारे बीच में बोलने वाली 
आप कोन होती हें? हम नहीं चाहते कि आप हमारे घर में आकर 
ताक-झाँक करें। 

एनिड -- (उसे क्रोध से देखकर लेकिन बगैर उठे हुए) में तुमसे 
नहीं बोलती। 

मेज -- (गुस्से से भरी हुई, नीची आवाज में) आपका दया-भाव 
आपको मुबारक रहे। आप समझती हैं कि आप हम लोगों में 
मिल सकती हैं। लेकिन यह आपकी भूल है। जाकर मेनेजर 
साहब से कह देना। 

एनिड -- (कठोर स्वर में) यह तुम्हारा घर नहीं हे। 

मेज -- (द्वार की ओर घूमकर) नहीं यह मेरा घर नहीं है। मेरे 
मकान में कभी न आइयेगा। 

(वह चली जाती है, एनिड कुर्सी को उंगलियों से खटखटाती है।) 
मिसेज़ राबर्ट -- मेज टामस को क्षमा कीजिए, हुजूर! वह आज 
बहुत दुःखी है। 

एनिड -- (उसकी ओर देखकर) उसकी क्‍या बात हे, में तो 
समझती हूँ सब के सब मूर्ख हैं, काठ के उल्लू। 


मिसेज़ राबर्ट -- (कुछ मुस्कराकर) हैं तो। 


एनिड -- क्या राबर्ट बाहर गए हें? 

मिसेज़ राबर्ट -- जी हाँ! 

एनिड -- यह उन्हीं की करतूत है कि कोई बात तय नहीं होती। 
झूठ तो नहीं है । 

मिसेज़ राबर्ट -- (एनिड की ओर ताकती हुई और एक हाथ की 
उंगलियों को अपनी छाती पर हिलाते हुए) लोग कहते हैं कि 
तुम्हारे बाप.... । 

एनिड -- मेरे बाप अब बुड़े हो गए हैं ओर तुम बुड़े आदमियों का 
स्वभाव जानती हो। 

मिसेज़ राबर्ट -- मुझे खेद है कि मेंने यह बात छेड़ी। 

एनिड -- (ओर नर्मी से) तुमने वाजिबी बात कही। तुमको इसका 
खेद क्‍यों हो? में जानती हूँ कि इसमें राबर्ट का भी दोष हे और 
मेरे पिता का भी। 

मिसेज़ राबर्ट -- मुझे बूढ़े आदमियों पर दया आती हे हुजूर। 
बुढ़ापे से ईश्वर बचाए। में तो मिस्टर ऐंथ्वनी को हमेशा बहुत 
ही नेक आदमी समझती थी। 


एनिड -- (भावुकता से) तुम्हें याद नहीं है वह तुम्हें कितना चाहते 
थे? अब बतलाओ एनी में क्‍या करूँ? मुझे कोई नहीं बताता। तुम्हें 
जिन चीजों की जरूरत है वह यहाँ एक भी मयस्सर नहीं। 


(आग के पास जाकर वह डेगची उतार लेती है ओर कोयला 
ढूँढने लगती है।) 


ओर तुम इतनी मनहूस हो कि झोल ओर सारी चीजें लोटा दीं। 
मिसेज़ राबर्ट -- (कुछ मुस्कराकर) हाँ हुजूर! 
एनिड -- (झुँझलाकर) क्या तुम्हारे यहाँ कोयला भी नहीं हे? 


मिसेज़ राबर्ट -- कृपा करके पतीली को फिर ऊपर रख दो.। 
राबर्ट आयेंगे तो उन्हें चाय के लिए देर हो जायगी। चार बजे 
उन्हें मजूरों से मिलना हे। 

एनिड -- (डेगची ऊपर रखकर) इसका अर्थ यह है कि वह फिर 
मजूरों का मिजाज गर्म कर देंगे। क्‍यों एनी, तुम उनको मना नहीं 
कर सकर्ती? 


(मिसेज़ राबर्ट दीन भाव से मुस्कराती है।) 
तुमने कभी आजमाया हे? 


(ऐनी कोई उत्तर नहीं देती।) 


क्या वह जानते हैं कि तुम्हारी क्या हालत हे? 

मिसेज़ राबर्ट -- मेरा दिल कमजोर हे, हुजूर और कोई बीमारी 
नहीं है। 

एनिड -- जब तुम हमारे साथ थीं तब तो तुम्हें कोई रोग न था। 
मिसेज़ राबर्ट -- (गर्व से) राबर्ट मुझ पर बड़ी दया रखते हें? 
एनिड -- लेकिन तुम्हें जिस चीज की ज़रूरत हो, वह मिलनी 
चाहिए ओर तुम्हारे पास कुछ नहीं हे। 

मिसेज़ राबर्ट -- (विनीत भाव से) सब यही कहते हें, कि तुम्हारी 
सूरत मरने वालों की-सी नहीं हे। 


एनिड -- बेशक नहीं है। अगर तुम्हें अच्छा भोजन-अगर तुम 
चाहो तो में डॉक्टर को तुम्हारे पास भेज दूँ? उनकी दवा से तुम्हें 
अवश्य लाभ होगा। 

मिसेज़ राबर्ट -- (कुछ आपत्ति करके) हाँ हुजूर! 

एनिड -- मेज टामस को यहाँ मत आने दिया करो, वह तुम्हें ओर 
दिक करती है। मुझसे मजूरों की कोन-सी बात छिपी हे? मुझे 
उनकी दशा देखकर बड़ा दुःख होता है, लेकिन तुम जानती हो कि 
उन्होंने बात को कितना बढ़ा दिया है। 


मिसेज़ राबर्ट -- (उंगलियों को बराबर हिलाती हुई) लोग कहते हें 
मजूरी बढ़वाने के लिए दूसरा उपाय नहीं है। 


एनिड -- (तत्परता से) यही तो कारण है, कि यूनियन उनकी मदद 
नहीं करता। मेरे स्वामी को मजूरों का बड़ा ख्याल हे। लेकिन 
वह कहते हैं कि उनकी मजूरी कम नहीं हे। 

मिसेज़ राबर्ट -- यह बात हे? 

एनिड -- ये लोग यह नहीं सोचते कि इनकी मुँहमाँगी मजूरी 
देकर कम्पनी केसे चलेगी। 

मिसेज़ राबर्ट -- (बलपूर्वक) लेकिन नफा तो बहुत हो रहा हे, 
हुजूर। 

एनिड -- तुम लोग सोचती हो कि हिस्सेदार लोग बड़े मालदार 
हैं। लेकिन यह बात नहीं है। उनमें से बहुतों की दशा मजूरों से 
अच्छी नहीं हे। 

(मिसेज़ राबर्ट मुस्कराती है। ( 

उन्हें भलमनसी का निर्वाह भी तो करना पड़ता हे। 

मिसेज़ राबर्ट -- हाँ हुजूर! 

एनिड -- तुम लोगों को कोई टैक्स या महसूल नहीं देना पड़ता। 
ओर सेकडों बातें हैं जो उन्हें करनी पड़ती हैं ओर तुम्हें नहीं 


करनी पड़ती। अगर मजूर लोग शराब ओर जुए में इतना न उड़ा 
दें तो चेन से रह सकते हैं। ये लोग तो कहते हैं कि काम इतना 
कठिन है, कि मन बहलाने के लिए कुछ न कुछ होना चाहिए। 
एनिड -- लेकिन इस तरह की बुरी-बुरी बातें तो नहीं? 

मिसेज़ राबर्ट -- (कुछ चिढ़कर) राबर्ट तो कभी छूते भी नहीं ओर 
जुआ तो उन्होंने कभी जिन्दगी में नहीं खेला। 

एनिड -- लेकिन वह मामूली मजूर -- वह इंजीनियर हें, ऊँचे दर्जे 
के आदमी हें। 

मिसेज़ राबर्ट -- हाँ बीवी! राबर्ट कहते हैं कि और किसी तरह के 
मन बहलाव का मजूरों के पास कोई सामान ही नहीं है। 

एनिड -- (सोचकर) हाँ कठिन तो हे। 

मिसेज़ राबर्ट -- (कुछ ईर्ष्या से) लोग तो कहते हैं ये भद्र लोग भी 
यही बुराइयाँ करते हें। 

एनिड -- (मुस्कराकर) में इसे मानती हूँ एनी, लेकिन तुम खुद 
जानती हो यह बिलकुल गप हे। 


मिसेज़ राबर्ट -- (बड़े कष्ट से बोलकर) बहुत से आदमी तो कभी 
शराबखाने की तरफ़ ताकते ही नहीं। लेकिन उनकी बचत भी 


बहुत कम होती है। और यदि कोई बीमार पड़ गया तो वह भी 
गायब हो जाती हे। 

एंनिड -- लेकिन उनके क्लब भी तो हें? 

मिसेज़ राबर्ट -- क्लब एक परिवार को हफ्ते में केवल अद्वारह 
शिलिंग देता है ओर इतने में कया होता है? राबर्ट कहते हैं मजूर 
लोग हमेशा फाकेमस्त रहते हैं। कहते हैं आज का छः: पेन्स 
कल के एक शिलिंग से अच्छा हे। 

एनिड -- लेकिन इसी को तो जुआ कहते हें। 


मिसेज़ राबर्ट -- (आवेश के प्रवाह में) राबर्ट कहते हैं कि मजूरों 
का सारा जीवन जन्म से लेकर मरने तक जुआ ही हे। 


(एनिड प्रभावित होकर आगे झुक जाती है। मिसेज़ राबर्ट का 
आवेश बढ़ता जाता है। यहाँ तक कि अन्तिम शब्दों में वह अपने 
ही दुःख से विकल हो जाती हे।) 


राबर्ट कहते हें कि मजूर के घर जब बच्चा पेदा होता है तो 
उसकी सांसें गिनी जाने लगती हें, भय होता हे इस सांस के बाद 
दूसरी सांस लेगा भी या नहीं। ओर इसी तरह उसका जीवन झट 
जाता है। ओर जब वह बुड्टा हो जाता है, तो अनाथालय या कब्र 
के सिवा उसके लिए दूसरा ठिकाना नहीं। वह कहते हैं कि जब 


तक आदमी बहुत चालाक न हो ओर कोड़ी-कोड़ी पर निगाह न 
रक्खे ओर बच्चों का पेट न काटे, वह कुछ बचा नहीं सकता। 
इसीलिए तो वह बच्चों से चिढ़ते हैं। चाहे मेरी इच्छा भी हो। 
एनिड - हाँ-हाँ जानती हूँ। 


मिसेज़ राबर्ट -- नहीं, बीवी, आप नहीं जानतीं। आपके बच्चे हें 
ओर उनके लिए आपको कभी चिन्ता न करनी पड़ेगी। 

एनिड -- (नम्नता से) इतनी बातें मत करो एनी। 

(इच्छा न रहने पर भी कहती हे।) 

लेकिन राबर्ट को तो उस आविष्कार के लिए काफी रुपये दिए 
गए थे। 

मिसेज़ राबर्ट -- (अपना पक्ष संभालती हुई) राबर्ट ने जो कुछ 
जोड़ा था वह सब खर्च हो गया। वह बहुत दिनों से इस हड़ताल 
की तैयारी कर रहे हैं। वह कहते हैं जब दूसरे लोग कष्ट उठा 
रहे हैं, तो में एक पेसा भी अपने पास नहीं रख सकता। मगर 
सबका यह हाल नहीं हे। बहुत से तो किसी से कोई मतलब ही 
नहीं रखते। हाँ,उनकी आमदनी होती रहे। 

एनिड -- जब उन्हें इतना कष्ट है, तो इसके सिवा ओर कर ही 
क्या सकते हें। 


(बदली हुई आवाज में।) 


लेकिन राबर्ट को तुम्हारा तो ख्याल करना ही चाहिए। डेगची 
खोल गई हे, चाय बना दूँ? 


(चायदानी उठाती है ओर उसमें चाय पाकर पानी डाल देती हेै।) 
तुम भी तो एक प्याला लो। 

मिसेज़ राबर्ट -- नहीं बीवी, मुझे क्षमा करो। 

(कोई आवाज सुन रही है जेसे किसी की आहट हो।) 

में चाहती हूँ कि राबर्ट से आपकी भेंट न हो। 

(वह आपे से बाहर हो जाती हे।) 


एनिड -- लेकिन में तो बिना मिले न जाऊँगी, एनी। में बिलकुल 
शांत रहूँगी वायदा करती हूँ। 


मिसेज़ राबर्ट -- उनके लिए यह जीवन ओर मरण का प्रश्न है। 


एनिड -- (बहुत कोमलता से) में उन्हें बाहर ले जाकर बातें 
करूँगी। हम तुम्हें दिक नहीं करेंगे। 


मिसेज़ राबर्ट -- (क्षीण स्वर में) नहीं बीवी। 


(वह जोर से चोंक पड़ती हे, राबर्ट यकायक अन्दर आ जाता है।) 


राबर्ट -- (अपनी टोपी उतारकर चुटकी लेता हुआ) अन्दर आने के 
लिए क्षमा करना। तुम किसी लेडी से बातें कर रही हो। 


एनिड -- मि. राबर्ट, में आपसे कुछ बातें करना चाहती हूँ। 
राबर्ट -- मुझे किससे बातें करने का सोभाग्य प्राप्त हो रहा हे? 
एनिड -- आप तो मुझे जानते हें! में मिसेज़ अंडरवुड हूँ। 

राबर्ट -- (द्वेष भरे हुए अभिवादन के साथ) हमारे सभापति की 
बेटी! 


एनिड -- (तत्परता से) में यहाँ आपसे कुछ बातें करने आयी हूँ। 
एक मिनट के लिए जरा बाहर चले आइए। 


(वह मिसेज़ राबर्ट की ओर ताकती है।) 


राबर्ट -- (अपनी टोपी लटकाता हुआ) मुझे आपसे कुछ नहीं 
कहना हे, देवी जी। 


एनिड -- लेकिन मुझे बहुत जरूरी बातें करनी हें। 
(वह द्वार की ओर चलती है।) 


राबर्ट -- (यकायक कठोर होकर) मेरे पास कुछ सुनने के लिए 
समय नहीं हे। 


मिसेज़ राबर्ट -- डेविड! 


एनिड -- बहुत कम समय लूँगी, मि. राबर्ट। 


राबर्ट -- (कोट उतारकर) मुझे खेद है कि मैं एक महिला की -- 
मिस्टर ऐंथ्वनी की बेटी की बात भी नहीं सुन सकता। 


एनिड -- (दुबिधे में पड़ जाती है फिर यकायक दृढ़ होकर) मिस्टर 
राबर्ट, मैंने सुना है कि मजूरों की दूसरी सभा होने वाली हे। 


(राबर्ट सिर झुकाकर स्वीकार करता हे।) 


में आपके पास भिक्षा माँगने आई हूँ। ईश्वर के लिए कुछ 
समझोता करने की चेष्टा करो। थोडा-सा दब जाओ चाहे अपनी 
ही खातिर क्‍यों न दबना पड़े। 


राबर्ट -- (आप ही आप) मिस्टर ऐंथ्वनी की बेटी मुझसे यह 
कहती हैं कि कुछ दब जाऊँ, चाहे अपनी खातिर क्‍यों न हो। 


एनिड -- सब की खातिर, अपनी पत्नी की खातिर। 


राबर्ट -- अपनी पत्नी की खातिर, सबकी खातिर, मिस्टर ऐंथ्वनी 
की खातिर। 


एनिड -- आपको मेरे पिता से क्‍यों इतनी चिढ़ हे? उन्होंने तो 
आपसे कभी कुछ नहीं कहा। 


राबर्ट -- कभी कुछ नहीं कहा? 


एनिड -- जिस तरह आप अपनी राय नहीं बदल सकते उसी तरह 
वह भी अपनी राय नहीं बदल सकते। 


राबर्ट -- अच्छा! मुझे यह आज मालूम हुआ कि मेरी भी कोई 
राय है। 


एनिड -- वह बूढ़े आदमी हैं ओर आप...। 
(उसको अपनी तरफ़ ताकते देखकर वह रुक जाती हे।) 


राबर्ट -- (आवाज ऊँची किए बगेर) अगर में मिस्टर ऐंथ्वनी को 
मरते देखूँ ओर मेरे हाथ उठाने से उनकी जान बचती हो, तो भी 
में एक उंगली न हिलाऊँगा। 


एनिड -- आप-आप! 

(वह रुक जाती है ओर अपने होंठ काटने लगती है।) 

राबर्ट - हाँ, में एक उंगली भी न उठाऊँगा, ओर यह सच हे। 
एनिड -- (रुखाई से)यह तुम ऊपरी मन से कह रहे हो। 
राबर्ट - नहीं, में दिल से कह रहा ह्‌...। 

एनिड -- लेकिन क्यों ऐसा कहते हो? 


राबर्ट -- (बवमककर) इसलिए कि मिस्टर ऐंथ्वनी अन्याय का झंडा 
उठाए हुए हें। 


एनिड -- वाहियात बात। 


(मिसेज़ राबर्ट उठने की चेष्टा करती है लेकिन अपनी कुर्सी पर 
गिर पड़ती है।) 


एनिड -- (तेजी से आगे बढ़कर) एनी! 

राबर्ट - में नहीं चाहता कि आप मेरी पत्नी की देह में हाथ 
लगायें। 

एनिड -- (एक प्रकार की घृणा से पीछे हटकर) में समझती हूँ कि 
तुम पागल हो गए हो। 

राबर्ट -- एक पागल आदमी का घर किसी महिला के लिए 
अच्छी जगह नहीं है। 

ऐनिड - में तुमसे डरती नहीं। 

राबर्ट -- (सिर झुकाकर) मिस्टर ऐंथ्वनी की बेटी भला किसी से 
डर सकती हे। मिस्टर ऐंथ्वनी उनमें से दूसरों की तरह कायर 
नहीं हैं। 

एनिड -- (चॉंककर) तो शायद तुम इस झगड़े को बढ़ाए रखना 
वीरता समझते हो। 


राबर्ट -- या मिस्टर ऐंथ्वनी गरीब स्त्रियों ओर बच्चों की गरदन 
पर छुरी चलाना वीरता समझते हें? में समझता हूँ मिस्टर ऐंथ्वनी 


धनी आदमी हैं। क्या वह उन लोगों से लड़ने में अपनी बहादुरी 
समझते हैं जो दाने-दाने को मुहताज हें? क्या वे इसे बहादुरी 
समझते हैं कि बच्चों को दुःख से रुलाया जाय और ओररतें सर्दी 
के मारे ढिह्रें। 


एनिड -- (अपना हाथ उठाकर मानो कोई वार बचा रही हे) मेरे 
पिता जी अपने सिद्धान्त पर चल रहे हैं। और आप इसे जानते 
हें। 

राबर्ट - में भी वही कर रहा हूँ। 


एनिड -- आप हमें शत्रु समझते हैं, और अपनी हार मानते आपकी 
कोर दबती हे। 


राबर्ट -- मिस्टर ऐंथ्वनी भी तो हार नहीं मानते। चाहे मुँह से 

कुछ ही क्‍यों न कहें। 

एनिड -- बहरहाल आपको अपनी पत्कञी पर दया करनी चाहिए। 
(मिसेज़ राबर्ट जो कि छाती को हाथ से दबाए हुए है, हाथ उठा 
लेती है, ओर सांस रोकना चाहती हे।) 

राबर्ट -- इसके सिवा मुझे ओर कुछ नहीं कहना हे। 


(वह रोटी उठा लेता है, दरवाजे की कुंडी खटकती है ओर 
अंडरवुड अन्दर आता है। वह खड़ा होकर उनकी तरफ ताकता 


है। एनिड फिरकर उसकी तरफ देखती हे, और दुबिधे में पड़ 
जाती हे।) 

अंडरवुड -- एनिड! 

राबर्ट -- (व्यंग्य से) आपको अपनी बीवी के लिए यहाँ आने की 
ज़रूरत न थी, मिस्टर अंडरवुड। हम शोहदे नहीं है। 

अंडरवुड -- इतना मालूम हे, राबर्ट। मिसेज़ राबर्ट तो अच्छी हें। 
(राबर्ट बिना जवाब दिए मुँह फेर लेता है।) 

आओ एनिड। 

एनिड -- मिस्टर राबर्ट, में आपकी पत्नी की खातिर एक बार 
आपसे फिर विनय करती हूँ। 

राबर्ट -- (मीठी छुरी चलाकर) अगर आप बुरा न मानें तो अपने 
पिता और स्वामी की खातिर यह विनय कीजिए। 


(एनिड जवाब देने की इच्छा को दबाकर चली जाती हे। 
अंडरवुड दरवाजा खोलता है, ओर उसके पीछे-पीछे चला जाता 
है। राबर्ट आग के पास जाता है, और उठती हुई चिंगारियों के 
सामने हाथ उठाता है।) 


राबर्ट -- कैसा जी हे, प्रियेर अब तो कुछ अच्छी हो न? 


(मिसेज़ राबर्ट कुछ मुस्कराती है। वह अपना ओवरकोट लाकर 
उसे उढ़ा देता है। घड़ी की तरफ देखकर) 


चार बजने में दस मिनट हें। 

(मानो उसे कोई बात सूझ जाती हे।) 

मैंने उनके चेहरे देखे हैं, उस बुड्टे डाक के सिवा ओर किसी में 
दम नहीं हे। 

मिसेज़ राबर्ट -- जरा ठहर जाव ओर कुछ खा लो डेविड, आज 
तो तुमने दिन भर कुछ नहीं खाया। 

राबर्ट -- (गले पर हाथ रखकर) जब तक ये भेड़िए यहाँ से चले 
न जायँगे मुझसे कुछ न खाया जायगा। 

(इधर से उधर टहलता है।) 

मुझे मजूरों से अभी बहुत माथा-पच्ची करनी पड़ेंगी। किसी में 
हिम्मत नहीं है। सब कायर हैं। बिलकुल अन्धे। कल की किसी 
को फिकर ही नहीं। 

मिसेज़ राबर्ट -- यह सब ओरतों के कारण हो रहा हे, डेविड। 
राबर्ट -- हाँ, औरतों को ही वह सब बदनाम करते हैं। जब 
अपना पेट काँ कूँ करता है, तो ओरतों की याद आती है। औरत 


उन्हें शराब पीने से नहीं रोकती। लेकिन एक शुभ कार्य में जब 
कुछ तकलीफ़ होती है तो चट औरतों की दुहाई देने लगते हें। 


मिसेज़ राबर्ट -- लेकिन उनके बच्चों का तो ख्याल करो, डेविड। 
राबर्ट -- अगर वे गुलाम पैदा करते चले जायँ ओर जिन्हें पेदा 
करते हैं उनके भविष्य की कुछ भी चिन्ता न करें...। 

मिसेज़ राबर्ट -- (सांस भरकर) बस रहने दो डेविड, उसकी चर्चा 
ही मत करो। मुझसे नहीं सुना जाता। में नहीं सुन सकती। 
राबर्ट -- सुनो, जरा सुनो। 

मिसेज़ राबर्ट -- (हॉँफती हुई) नहीं-नहीं, डेविड, मुझसे मत कहो। 
राबर्ट - हें-हैं। तबियत को संभालो। (व्यथित होकर) 

मूर्ख, बुरे दिन के लिए एक पेसा भी नहीं रखते। जानते ही नही। 
कौड़ी कफन को नहीं। इन्हें खूब जानता हूँ,इनकी दशा देखकर 
मेरा दिल टूट गया है। शुरू-शुरू में तो सब काबू में न आते थे 
लेकिन अब सबों ने हिम्मत हार दी। 

मिसेज़ राबर्ट -- तुम यह आशा कैसे कर सकते हो, डेविड, ये भी 
तो आदमी हें। 

राबर्ट -- कैसे आशा करूँ? जो कुछ में कर सकता हूँ उसकी 
आशा दूसरों से भी कर सकता हूँ। में तो चाहे भूखों मर जाऊँ 


सिर कभी न झुकाऊँगा। जो काम एक आदमी कर सकता हे, 
वह दूसरा आदमी भी कर सकता है। 

मिसेज़ राबर्ट -- ओर ओरतें कहाँ जायेंगी? 

राबर्ट -- यह ओरतों का काम नहीं है। 


मिसेज़ राबर्ट -- (द्वेष के भाव से चमककर।) नहीं, ओरतें मरा करें, 
तुम्हें उनकी क्या परवाह। जान दे देना ही उनका काम हे। 
राबर्ट -- (आँख हटाकर) मरने की कोन बात हे, कोन नहीं मरेगा 
जब तक हम इनको मजा न चखा देंगे। 

दोनों की आँखें फिर मिल जाती हैं, और वह फिर अपनी आँख 
(हटा लेता है।) 

इतने दिनों से इसी अवसर पर इन्तजार कर रहा हूँ कि इन 
डाकुओं को नीचा दिखाऊँ। ओर सब के सब अपना सा मुँह लिए 
घर लोट जायूँ। में उनकी सूरत देख चुका हूँ। विश्वास मानो 
सब घुटने टेकने को तेयार हें। 

(खूंटी के पास जाकर अपना कोट उतार लेता है।) 


मिसेज़ राबर्ट -- (उसके पीछे आँखें लगाए हुए नर्मी से) अपना 
ओवरकोट ले लो डेविड, बाहर बड़ी ठण्ड होगी। 


राबर्ट -- (उसके पास आकर आँखें चुराए हुए) नहीं-नहीं, चुपचाप 
लेटी रहो, में बहुत जल्द आऊँगा। 


मिसेज़ राबर्ट -- (व्यथित होकर किन्तु कोमल भाव से) तुम इंसे 
लेते ही क्‍यों न जाओ। 

(वह कोट उठाती हे, लेकिन राबर्ट उसे फिर उड़ा देता है। वह 
उससे आँखें मिलाना चाहता हे लेकिन नहीं मिला सकता। मिसेज़ 
राबर्ट कोट में लिपटी हुई पड़ी रहती है। उसकी आँखों में जो 
राबर्ट के पीदे लगी हुई हैं, द्रेष और प्रेम दोनों मिले हुए हैं। वह 
फिर अपनी घड़ी देखता है, ओर जाने के लिए घूमता है। ड्योढ़ी 
में उसकी जेन टामस से मुठभेड हो जाती है। यह एक दस साल 
का लड़का हे जिसके कपड़े बहुत ढीले हैं और हाथ में एक 
छोटी-सी सीटी लिए हुए हे।) 


मिसेज़ राबर्ट -- कहो जेन, केसे चले? 
जेन -- दादा आ रहे हैं, बहन मेज भी आ रही है। 


(वह वहीं पर बेठ जाता है, फिर अपनी सीटी घुमाने लगता है ओर 
तीन ऊटपटांग स्वर बजाता है। तब कोयल की बोली की नकल 
करता है। दरवाजा खटकता है और बूढा टामस अन्दर आता 


है।) 


टामस -- मेडम को परनाम करता हूँ। अब तो आप कुछ अच्छी 
हें। 

मिसेज़ राबर्ट -- हाँ मिस्टर टामस, धन्यवाद। 

टामस -- (शंकित होकर) राबर्ट अन्दर हें? 

मिसेज़ राबर्ट -- अभी वह जलसे में गये हैं मिस्टर टामस। 


टामस -- (मानो उसके दिल का बोझ हल्का हो जाता हे। 
गपशप करने की इच्छा से) यह बहुत बुरा हुआ मेडम। में उनसे 
यह कहने आया था कि हमें लंदन वालों से समझोता कर लेना 
चाहिए। ये दुःख की बात हे,कि वह जलसे में चले गए। वहाँ 
दीवारों से सर टकराना पड़ेगा। देख लेना। 


मिसेज़ राबर्ट -- (कुछ उठकर) वह समझौता तो नहीं करेंगे, 
मिस्टर टामस। 

टामस - तुम्हें रंज नहीं करना चाहिए, मेडम। यह तुम्हारे लिए 
बुरा है। मेरी बात मानो, अब उनका साथ देने वाला कोई नहीं 
है। बस इंजीनियर लोग ओर जॉर्ज राउस उनके साथ हें। 
(गम्भीरता से) 

इस हड़ताल में अब धरम नहीं है, मेरी बात मानो। मुझे 
आकाशवाणी हुई है. ओर मैंने उससे शंका समाधान किया है। 


(जेन सीटी बजाता हे।) 


हिश! दूसरे क्या कहते हैं इसकी मुझे परवा नहीं हे। में तो यही 
कहता हूँ कि धरम इस हड़ताल को बन्द कर देना चाहता हे। 
मेरी समझ में तो यही आता हे। ओर यह मेरी राय हे, कि हमारा 
हित इसी में हे। अगर मेरी राय न होती, तो में न कहता। 
लेकिन यह मेरी राय हे, मेरी बात मानो। 

मिसेज़ राबर्ट -- (अपने उद्गभेग को छिपाने की चेष्टा करके) अगर 
आप लोग दब गए तो न जाने राबर्ट का क्‍या हाल होगा। 

टामस -- यह उनके लिए लज्जा की बात नहीं है। आदमी जो 
कुछ कर सकता हे, वह उन्होंने किया। लेकिन वह मानव सुभाव 
को पलट देना चाहते हैं। बिल्कुल सीधी सी बात है। कोई दूसरा 
होता तो वह भी यही करता। लेकिन जब धरम मना कर रहा हे 
तो उन्हें उसकी बात माननी चाहिए। 

(जैन कोयल की नकल करता है।) 

क्या चें-चें लगा रक्खी हे। 


(द्वार के पास जाकर।) 


यह देखो मेरी बेटी आ गई। तुम्हारा जी बहलायेगी। अच्छा अब 
परनाम करता हूँ, मेडम। रंज मत करना। कुढ़ना बुरा है। मेरी 
बात मानो। 


(मेज अन्दर आती है ओर खुले हुए द्वार पर खड़ी होकर सड़क 
की ओर देखती हे।) 


मेज -- दादा, आपको देर हो जायगी। जलसा शुरू हो रहा हे। 
(उसकी आस्तीन पकड़ लेती हेै।) 
ईश्वर के लिए दादा अबकी बार ओर उनका साथ दो। 


टामस -- (अपनी आस्तीन छुड़ाकर रोब से) क्या बकती हे, बेटी । 
में वहीं करूँगा जो उचित हे। 

(वह चला जाता है, मेज जो अभी डयोढ़ी के बीच में थी, धीरे-धीरे 
अन्दर आती हे, मानो उसके पीछे कोई ओर आ रहा हेै।) 
राउस -- (दालान में आकर) मेज। 

(मेज मिसेज़ राबर्ट की तरफ पीछे करके खड़ी हो जाती है और 
सिर उठाकर हाथ पीछे किए हुए उसकी तरफ देखती है।) 


राउस -- (जिसके चेहरे से क्रोध और घबराहट झलक रही हे) 
मेज, में जलसे में जा रहा हूँ। 


(मेज, वहीं खड़ी अनादर भाव से मुस्कराती है।) 

मेरी बात सुनती हो? 

(दोनों सांय-सांय जल्द-जल्द बातें करते हैं।) 

मेज -- हाँ सुनती हूँ। जाओ ओर हिम्मत हो तो अपनी माँ को 
मार डालो। 


(राउस उसकी दोनों बांहें पकड़ लेता है। वह सिर को पीछे किए 
हुए स्थिर खड़ी रहती है। वह उसे छोड़ देता है और चुपचाप 
खड़ा हो जाता है।) 


राउस - मैंने राबर्ट का साथ देने की कसम खाई है। तुम 
चाहती हो, कि में अपने कोल से फिर जाऊँ। 


मेज -- (मन्द स्वर में उसकी हँसी उड़ाकर) खूब प्रेम करते हो। 
राउस -- मेरी बात सुनो, मेज । 


मेज -- (मुस्कराकर) मैंने सुना है कि प्रेमी वही करते हैं जो 
उनकी प्रेमिका कहती हे। 


(जैन कोयल की बोली बोलता हे।) 
लेकिन मालूम होता हे, यह भ्रम हे। 


राउस -- तुम चाहती हो कि में उन्हें दगा दूँ। 


मेज -- (अपनी आँखें आधी बन्द करके) मेरी खातिर से दो। 
राउस -- (हाथ से माथा पीटकर) चलो! यह में नहीं कर सकता। 
मेज -- (जल्दी से) मेरी खातिर से करो। 


राउस - (दाँतों को दबाकर) मेरे साथ कुलटाओं की चाल मत 
चलो, मेज । 


मेज -- (जेन की तरफ जल्दी से अपना हाथ बढ़ाकर) में बच्चों 
को पेट भरने के लिए यह कर रही हूँ। 


राउस -- (क्रोध से भरी हुई कनबतियों में) मेज, ओ मेज! 


मेज -- (उसका मुँह चिढ़ाकर) लेकिन तुम मेरे लिए अपना वचन 
नहीं तोड़ सकते। 


राउस -- (रुधे हुए कंठ से) नहीं मेज, तोड़ सकता हूँ। खुदा की 
कसम! 


(वह घूमता है ओर कदम बढ़ाता चला जाता है। मेज के चेहरे 
पर हल्की-सी मुस्कराहट आ जाती हे, वह खड़ी उसके पीछे 
ताकती है। फिर अंदर आती है।) 


मेज -- राबर्ट को तो मेंने मार लिया। 
(वह देखती है कि मिसेज़ राबर्ट फिर कुरसी पर लेट गई है।) 


मेज -- (उसके पास जाकर और उसके हाथों को छूकर) अरे! तुम 
तो पत्थर की तरह ठंडी हो रही हो। एक घूँट ब्रांडी पी लो। 
जेन, दोड़ 'लायन'की दुकान पर। कहना मेंने मिसेज़ राबर्ट के 
लिये मँगवाई हे। 


मिसेज़ राबर्ट -- (क्षीण स्वर में) में अभी उठ बेहूँगी मेज, जेन को 
चाय तो दे दो। 


मेज -- (जेन को एक टुकड़ा रोटी देकर) ले, नटखट कहीं के। 
सीटी बन्द कर। 

(आग के पास जाकर।) 

आग तो ठंडी हुई जाती हे। 

मिसेज़ राबर्ट -- (कुछ मुस्कराकर) उससे होता ही क्‍या हे! 
जेन सीटी बजाने लगता हे। 

मेज -- मत-मत -- नहीं मानेगा -- आऊऊँ। 

(जैन सीटी बंद कर देता है।) 

मिसेज़ राबर्ट -- (मुस्कराकर) उसे खेलने क्‍यों नहीं देती, मेज! 
मेज -- (आग के पास घुटनियों के बल बेठी हुई कान लगाए 


हुए) बस टुकुर-ट्कुर ताका करो। यही स्त्री का काम है। मुझसे 

तो यह नहीं हो सकता। सुनते-सुनते जी ऊब गया। बस बेठी 
मुँह ताका करो । सुनती हो जलसे में सबों का शोर। मुझे तो 
सुनाई दे रहा हे। 


(वह कुहनियों के बल झुक जाती है ओर ठुड़डी हाथों पर रख लेती 
है। उसके पीछे मिसेज़ राबर्ट आगे झुकी हुई खड़ी है। 
हड़तालियों के जलसे की आवाजें सुनकर उसकी घबराहट ओर 
मनोव्यथा बढती जाती है।) 


(परदा गिरता हे।) 


दूसरा दृश्य 


[चार बज चुके हैं। झुटपटासे का समय है। एक खुले हुए 
कीचड़ से भरे मेदान में मजदूर जमा हैं। आगे कांटेदार तारों का 
बाड़ा है जिसके उस पार एक नहर की ऊँची पटरी है। नहर में 
एक नोका बंधी हुई है। दूरी पर दलदल है और बर्फ से ढंकी 
हुई पहाडियाँ हैं। कारखाने की ऊँची दीवार नहर से इस मैदान 


में होती हुई जाती है। दीवार के कोने में पीपों ओर तख्तों का 
एक भद्दा-सा मंच हे। उस पर हार्निस खड़ा है। इस भीड़ से कुछ 
दूर हटकर राबर्ट दीवार का तकिया लगाए खड़ा है। ऊँची पटरी 
पर दो मललाह निश्चिन्त लेटे हुए सिगरेट पी रहे हैं।] 


हार्निस -- (हाथ फैलाकर) बस, मेंने तुम लोगों से साफ-साफ कह 
दिया। में अगर कल तक बोलता रहूँ तब भी इससे ज्यादा ओर 
कुछ नहीं कह सकता। 

जागो -- (साँवला रंग, चेहरा पीला, स्पेनियों की-सी सूरत, छोटी 
खसखसी दाढ़ी) महाशय, आपसे एक बात पूछता हँ। वह लोग 
हममें से किसी को फोड़ सकते हें? 

बल्जिन -- (धमकाकर) मुँह धो रकखें। 

(मज़दूरों के गिरोह में लोग बक-झक करने लगते हें।) 

ब्राउन -- (गोल चेहरा) पाएंगे कहाँ? 

इवेंस -- (ठिगना, चंचल, दिलजला, सूरत से लड़ाका) घर के भेदियों 
की कभी कमी नहीं रहती। ऐसे आदमी हमेशा रहेंगे जो पहले 
अपनी जान की खेर मानते हें। 


(फिर मज़दूरों के गिरोह में हलचल मच जाती है। कुछ लोग 
खिसकने लगते हें। बूढ़ा टामस गिरोह में मिल जाता है ओर 
सामने खड़ा होता हे।) 


हार्निस -- (हाथ उठाकर) ऐसे गुर्गे उन लोगों को नहीं मिल 
सकते। लेकिन इससे आपका कोई लाभ नहीं। आप लोग जरा 
न्याय से काम लीजिए। तुम्हारी माँगों का नतीजा यह होता कि 
हमें एक साथ दर्जन हड़तालों का सामना करना पड़ता। और हम 
इसके लिये तेयार न थे। 'पंचायत' का उद्देश्य' है 'न्याय' किसी 
एक के लिए नहीं, सबके लिये। किसी ईमानदार आदमी से पूछो 
-- वह साफ कह देगा तुमसे भूल हुई। में यह नहीं कहता कि 
तुम्हें जितना पाने का हक़ है, तुम उससे ज्यादा माँग रहे हो, 
लेकिन इस समय तुम जरूर बहुत आगे जा रहे हो। तुमने अपने 
लिए गड्ढा खोद लिया है। अब सवाल यह हे कि तुम वहीं पड़े 
रहोगे या जोर लगाकर बाहर निकलोगे। 


लुइस -- (सजीला आदमी, काली मूँछे) आपने खूब कहा महाशय, 
दोनों में कोन-सी बात पसंद करते हो? 


(गिरोह के लोग फिर खिसकने लगते हैं, ओर राउस जल्दी से 
आकर टामस के पास खड़ा हो जाता हे।) 


हार्निस -- अपनी माँगों को काट-छाँटकर ठीक कर लो, फिर हम 
तुम्हारे लिये जान देने को तेयार हैं। लेकिन अगर तुम्हें इनकार 
है तो फिर वह आशा मत रकक्‍खो कि भें यहाँ आकर अपना समय 
नष्ट करूँगा। मैं उन आदमियों में नहीं हूँ जो अंट-संट बका 
करते हैं। शायद यह बात आप लोगों को मालूम होगी। मेरा 
विश्वास हे कि तुम लोग अपनी धुन के पक्के हो। अगर यह ठीक 
है तो तुम लोग काम पर आने का निश्चय करोगे चाहे कोई तुम्हें 
कितनी ही उल्टी सलाह दे। 


(राबर्ट पर आँखें गड्ढा देता है।) 


फिर हम देखेंगे कि केसे तुम्हारी शर्तें नहीं पूरी होतीं। बोलो क्‍या 
मंजूर है? हमसे मिलकर विजय पाना चाहते हो, या इसी तरह भूखों 
मरना? 


मज़दूरों में देर तक कांव-कांव होती हे। 

जागो -- (गुर्राकर) वही बातें कीजिए जिनका आपको ज्ञान है। 
हार्निस -- (ऊँचे स्वर से) ज्ञान? 

(उद्गार को रोककर।) 


मित्रवर, मुझसे कोई बात छिपी नहीं है। जो कुछ तुम पर बीत 
रही है, वह मुझ पर बीत चुकी है, उस वक्त बीत चुकी है जब.... 


(एक लोंडे की तरफ इशारा करके। ) 

में उस लोडे से बड़ा न था। तब पंचायतें वह न थीं जो आज 
हैं। ये केसे इतनी बलवान हो गईं? इसी मेल ने उन्हें इतना 
बलवान बना दिया है। विश्वास मानो, सब कुछ सह चुका हूँ। 
मेरी आत्मा पर अब तक उसकी निशानी बनी हुई है। तुम पर 
जो कुछ पड़ी है वह में सब जानता हूँ। लेकिन पूरा एक टुकड़े 
से बड़ा होता है, ओर तुम केवल एक टुकड़ा हो। अगर तुम 
हमारा साथ दोगे तो हम भी तुम्हारा साथ देंगे। 

(अपनी आँखों से उनकी टोलियों का अनुमान करके वह कान 
लगाए खड़ा रहता है। आदमियों में ओर ठाँय-ठाँय होने लगती 
है। उनकी छोटी-छोटी टोलियाँ बन जाती हें, ग्रीन, बल्जिन ओर 
लुइस बातें करते हें। 


लुइस -- यूनियन का यह आदमी बहुत सोच-समझकर बातें करता 


है| 


ग्रीन -- (धीरे से) हाँ। अगर किसी ने मेरी बातों पर कान दिया 
होता तो में गत दो महीनों से यही कहता चला आता हूँ। 


(मल्लाह हँसते दिखाई देते हें।) 


लुइस -- (उनकी ओर उंगली उठाकर) बाड़े के उस पार उन 
दोनों गधों को देखो। 

बल्जिन -- (उदास क्रोध से) अगर इन सबों ने खिल-खिल किया 
तो दाँत तोड़कर पेट में डाल दूँगा। 

जागो -- (यकायक) आप कहते हैं कि भट्टीवालों को काफी मजूरी 
मिलती हे? 

हार्निस -- मेंने यह नहीं कहा कि उन्हें काफी मजूरी मिलती हे, 
मेंने यह कहा कि उन्हें उतनी ही मजूरी मिलती हे जितनी ऐसे ही 
कामों के लिए दूसरे कारखानों में मिलती हे। 

इवेंस -- यह झूठी बात है। 

(हलचल मच जाता है।) 

हारपर के कारखाने का नाम तो आपने सुना होगा? 

हार्निस -- (शीतल व्यंग्य से) दोस्त, झूठ का व्यापार तुम्हारे घर 
होता होगा। हारपर के यहाँ ओसरी देर तक रहती हे, हिसाब- 
लगाने से मजूरी एक ही पड़ती है। 

हेनरी राउस -- (अपने भाई जॉर्ज की हूबहू नकल, हाँ, रंग साँवला 


है) सनीचर को ओवर टाइम के लिए आप दूनी मजूरी का समर्थन 
करेंगे? 


हार्निस -- हाँ करेंगे। 

जागो -- आपने हमारे चन्दों का क्‍या किया? 

हार्निस -- (रुखाई से) हम बता चुके हैं कि हम उनका क्‍या 
करेंगे? 

इवेंस -- बस, करेंगे, जब सुनिए करेंगे। आप हमारे साथियों को 
तोड़ना चाहते हें। 

(फिर हलचल) 

बल्जिन -- (चिल्लाकर) कया झगड़ा मचा रहे हो? 

(इवेन्स क्रोध से इधर-उधर ताकता हे।) 

हार्निस -- (ऊँचे स्वर से)जिनके आँखें हें, उन्हें मालूम हे कि 
पंचायतें न चोर हैं न दगाबाज, मुझे जो कुछ कहना था कह 
चुका। अब तुम अपना लेखा-डेवढ़ा समझ लो। जब मेरी ज़रूरत 
हो घर से बुला लेना। 

(वह कूदकर नीचे आता हे, लोग रास्ता छोड़ देते हैं, वह उनके 
बीच से होता हुआ निकल जाता है। एक मललाह अपने पाइप को 
हिला-हिलाकर उसकी ओर मखोल के भाव से देख रहा हे। 
मज़दूरों की टोलियाँ बन जाती हैं ओर बहुत-सी आँखें राबर्ट की 
ओर उठती हैं जो दीवार के सहारे अकेला खड़ा है।) 


इवेंस -- वह चाहता है कि तुम थूककर चाटो। बस यही इसकी 
मंशा है। वह चाहता है कि तुम हमारी बातों को दुलख दो। 
थूककर तो न चाटेंगे चाहे भूखों मर जायँ। 


बल्जिन -- थूककर चाटने की बात कोन कर रहा है? जरा जबान 
संभालकर बोलो-समझ गए। 


लोहार -- (एक युवक, जिसके बाल काले और बांहें लम्बी हें) 
ओरतें क्‍या करेंगी? 


इवेंस -- जो हम झेल सकते हें, बह ओरतें भी झेल सकती हें, 
क्या इसमें कोई सन्देह हे? 


लोहार -- घर में स्त्री नहीं हे न? 
इवेंस -- चाहता भी नहीं। 


टामस -- (ऊँचे स्वर से) भाइयो, हमें यह अखतियार दो कि लन्दन 
से समझोता कर सकें। 

डेवीज -- (साँवला, सुस्त ओर उदास) मंच पर चढ़ जाओ। अगर 
तुम्हें कुछ कहना है तो मंच पर चढ़कर कहो। 

((टामस' का शोर मच जाता है। लोग उसे ढकेलकर मंच की 
तरफ लाते हैं। वह जोर लगाकर उस पर चढ़ता है ओर टोपी 


उतारकर लोगों के चुप हो जाने का इन्तजार करता है। सब चुप 
हो जाते हें।) 

लाल बालों वाला युवक -- हाँ बूढ़े दादा, टामस! 

(कोई बैठे हुए गले से हँसता है। दोनों मल्‍्लाह बातें करते हें। 
फिर सन्नाटा छा जाता है ओर टामस बोलने लगता हे।) 


टामस -- हम सब एक साथ डूब रहे हैं ओर प्रकृति ने हमें इस 
गहराई में डाल दिया हे। 


हेनरी राउसः--+ लंन्दन नें डॉला है लन्दन ने) 
इवेंस -- पंचायत ने डाला हे। 


टामस -- न लन्दन ने डाला हे,न पंचायत ने डाला हे, यह प्रकृति 
का काम हेै। प्रकृति के सामने सिर झुकाने में किसी का भी 
अपमान नहीं हो सकता। क्‍योंकि प्रकृति बहुत बड़ी चीज हे, 
आदमी की इसके सामने कोई गिनती नहीं। मैंने जितना जमाना 
देखा है, उतना यहाँ और किसी ने न देखा होगा। मेरी बात मानो, 
प्रकृति से लड़ना बहुत बुरी बात है। दूसरों को कष्ट में डालना 
बुरी बात है जब इस से किसी का उपकार न हो। 


(कोई हँसता है। टामस झललाकर बोलता है।) 


तुम हँस किस बात पर रहे हो? में कहता हूँ यह बुरी बात हे। 
हम एक सिद्धान्त के लिए लड़ रहे हैं। किसी को यहाँ यह कहने 
का साहस नहीं हो सकता कि में सिद्धान्त का भक्त नहीं हूँ। 
लेकिन जब प्रकृति कहती हे 'बस, इसके आगे क़दम मत उठाओ' 
तो कान में तेल डालकर बेठना अच्छी बात नहीं। 


(राबर्ट हँस पड़ता है। कुछ लोग धीमे स्वर में उसका समर्थन 
करते हैं।) 


इस प्रकृति का रुख देखकर चलना चाहिए। आदमी का धरम हे 
कि वह सच्चा, ईमानदार और दयालु बने। धरम तुम्हें यही 
उपदेश देता हे। 


(राबर्ट से क्रोध के साथ।) 


ओर मेरी बात सुन डेविड राबर्ट, धरम कहता है कि प्रकृति के 
सामने ताल ठोंके बिना तुम यह सब कुछ कर सकते हो। 


जागो -- ओर पंचायत? 


टामस - मैं पंचायत का कुछ भरोसा नहीं करता। उन लोगों ने 
हमारी कुछ परवाह नहीं की। हमसे कहते थे 'जो हम कहें वह 
करो। ' में बीस साल से भट्टी वालों का जमादार हूँ। 


(जोश के साथ।) 


में पंचायत से पूछता हूँ 'क्या तुम मेरी तरह दावे के साथ कह 
सकते हो कि भट्टी वाले जो काम करते हैं उसकी ठीक मजदूरी 
क्या है?' पच्चीस साल से में पंचायत को बराबर चन्दा देता आता 


(कुछ बिगड़कर। ) 


उसका कुछ नतीजा नहीं। यह बेईमानी नहीं तो ओर क्‍या हे, 
चाहे मिस्टर हार्निस लाख बातें बनावें। 


(लोग बड़बड़ाते हैं।) 
इवेंस -- सुनो, सुनो! 


हेनरी राउस -- कहते चलो, कहते चलो! तो फिर इसे धता क्‍यों 
नहीं बताते। 


टामस -- बेरी बात सुनो, अगर कोई आदमी हमारा विश्वास नहीं 
करता तो क्‍या में उसका विश्वास कर सकता हूँ? 


जागो -- बिलकुल ठीक। 


टामस -- समझ लो कि वह सब बेईमान हें, ओर अपने पैरों पर 
खड़े हो। 


(लोग बड़बड़ाते हैं।) 


लोहार -- यही तो हम लोग कर रहे हैं, यह कुछ ओर? 


टामस -- (ओर जोश में आकर) मुझे सिखाया गया था कि अपने 
पेरों पर खड़े हो। मुझे सिखाया गया था कि अगर तुम्हारे पास 
कोई चीज खरीदने के लिए पेसे नहीं हें तो उधर आँख उठाकर 
मत देखो। दूसरों के धन पर मोज करना कोई अच्छी बात 

नहीं। हम सच्ची लड़ाई लड़ें, ओर अगर हार गए तो इसमें हमारा 
कोई दोष नहीं। हमें यह अख्तियार दे दो कि हम लन्दन से 
अपने बूते पर समझोता कर लें। अगर इसमें सफल न हों तो 
हमें चाहिए कि अपनी हार मर्दों की तरह सहें, यह नहीं कि कुत्ते 
की मौत मरें, या दूसरे की दुम के पीछे लगे रहें कि वे हमारा 
उद्धार कर देंगे। 


इवेंस -- (दबी आवाज से) यह कोन चाहता हे? 


टामस -- (गर्दन उठाकर) कोन बोलता हे? अगर में किसी से भिडूँ 
ओर वह मुझे दे पटके तो में किसी की गुहार न लगाऊँगा, धूल 
झाड़कर फिर उदूँगा। अगर वह मुझे सफाई के साथ पटक देगा 
तो धूल झाड़ता हुआ अपनी राह लूँगा। ठीक हे या नहीं? 

(सब लोग हँसते हें।) 


जागो -- पंचायत की जय! 


हेनरी राउस -- पंचायत की जय! 

(ओर लोग शोर में मिल जाते हें।) 

इवेंस -- थूककर चाटने वाले! 

(बल्जिन और लोहार इवेंस को घूँसा दिखाते हें।) 

टामस -- (सिर हिलाकर) में बूढ़ा आदमी हूँ, यह समझ लो। 

(सब चुप हो जाते हैं, फिर बकबक होने लगता है।) 

लुइस -- बूढ़ा उल्लू, पंचायत का विरोधी। 

बल्जिन -- मेरा बस चले तो इन भट्टी वालों का सिर तोड़ के रख 
दूँ। 

ग्रीन -- अगर लोगों ने पहले मेरी बातों पर कान दिया होता.... 


टामस -- (माथा पोंछुकर) अब में उस बात पर आ रहा ६ जो में 
कहने जा रहा था.... 


डेवीस -- (दबी जबान से) अब उसका समय भी हे। 


टामस -- [धार्मिक भाव से) धर्म कहता हे -- 'यह लड़ाई बन्द 
कर दो।' 


जागो -- झूठी बात हे! धर्म कहता है -- लड़ाई छिड़ी रहे। 


टामस - (गर्व से) सच! मुझे ईश्वर ने कान दिए हें। 
लाल बालों वाला युवक -- (हँसता हे) हाँ, बहुत बड़े-बड़े । 
जागो -- तब तुम्हारे कानों ने तुम्हें धोखा दिया। 


टामस -- (झल्लाकर) या तुम सच्चे हो, या में सच्चा हूँ। तुम 
दोनों तरफ नहीं जा सकते। 


लाल बालों वाला युवक -- लेकिन धर्म तो जा सकता हे। 
('शैवर' हँसता है। गिरोह में दबी जबान से बातें होने लगती 
है) 

टामस -- (शैवर' की ओर आँखें जमाकर) आह! तुम सबके सब 
अपने पेरों में कुल्हाड़ी मार रहे हो। इसलिए में तुमको जताए 


देता हूँ कि अगर तुम धर्म की जड़ काटोगे तो में तुम्हारा साथ न 
दूँगा, और न कोई दूसरा ईश्वर भक्त आदमी साथ दे सकता हे। 


(वह मंच से उतर जाता है। जागो मंच की ओर जाता है। 'उसे 
मत जाने दो'की आवाजें सुनाई देती हें।) 


जागो -- उसे मत जाने दो? कहते शर्म भी नहीं आती। 


(वह मंच पर चढ़ जाता हे।) 


मुझे तुम लोगों से बहुत कुछ नहीं कहना है। इस मामले को 
सीधे-सादे ढंग से देखो, इतनी दूर तो तुम मजे से चले आए, अब 
तुम सफर से मुँह मोड़ रहे हो। क्या यह भलमंसी है? अब तक 
हम सब एक नाव में थे। अब तुम दो नावों पर बेठना चाहते 
हो। हम इंजीनियरों ने अब तक तुम्हारा साथ दिया। अब तुम 
हमें दगा दे रहे हो। अगर हमें यह पहले से मालूम होता तो हम 
तुम्हारे साथ चलते ही क्‍यों? बस मुझे इतना ही कहना है। बूढ़े 
टामस ने बाइबल की दुहाई दी है, पर बाइबल का आशय ठीक 
नहीं समझा। अगर तुम लंदन या हार्निस की शरण जाते हो तो 
इसका यह आशय हे कि तुम अपनी चमड़ी बचाने के लिए हमें 
गच्चा दे रहे हो-मगर तुम धोखा खाओगे भाइयो, यह भले 
आदमियों का काम नहीं है। 


(वह मंच से उतर पड़ता हे। उसके छोटे से भाषण के समय 
मज़दूरों में व्यम्र अशान्ति रहती है। राउस आगे बढ़कर मंच पर 
कूद कर चढ़ जाता है। चेहरा क्रोध से तिलमिलाया हुआ हे। 
मज़दूरों के दल में अप्रसन्नता की भनभनाहट हे।) 


राउस -- (बहुत उत्तेजित होकर) भाइयो, में कोरा बक्की नहीं हूँ, में 


जो कहता हूँ वह मेरे हृदय से निकल रहा है। आदमी का 
स्वभाव देखिए। क्‍या यह हो सकता है कि किसी की माता भूखों 


तड़प रही हो और वह टुकुर-ट्कुर देखा करे? क्या अब हमसे -- 
ऐसा हो सकता हे? 


राबर्ट -- (आगे बढ़कर) राउस! 

राउस -- (उसे रोष से देखकर) सिम हार्निस ने जो कुछ कहा 
वाजिब कहा। मैंने अपनी राय बदल दी है। 

इवेंस -- अरे! तो क्या तुम उधर मिल गए? 

(लोग चकित होकर ताकने लगते हें।) 

लुइस -- (अन्योक्ति के भाव से) क्‍यों भाई, यह क्‍यों पलट गया? 
राउस -- (आपे से बाहर होकर) उसने वाजिब कहा। उसने कहा 


'तुम हमारा साथ दो, ओर हम तुम्हारा साथ देंगे। इतने दिनों से 
हम इसी मामले में ठोकरें खा रहे हैं। ओर यह किसका दोष हे? 


(राबर्ट की तरफ उंगली दिखाता है।) 


उस आदमी का! वह कहता - था “नहीं, लुटेरों से लड़ो, उनका 
गला घोंट दो। ” लेकिन उनका गला नहीं घुटा, हमारा और हमारे 
घरवालों का गला घुट गया। यह सच्ची बात है। भाइयो, में 
बाणी का बहादुर नहीं हूँ. मुझमें जो रक्त है ओर मांस है वह बोल 
रहा है। मेरा हृदय बोल रहा हे। 


(कठोर, पर कुछ लज्जित भाव से राबर्ट को देखकर।) 


वह महाशय अभी फिर बोलेंगे, लेकिन मेरी बात मानो, उनकी बातों 
पर कान मत दो। 

(लोग सांसें भरने लगते हें।) 

उस आदमी की वाणी में आग भरी हुई हे। 

(राबर्ट हँसता हुआ नज़र आता है।) 

सिम हार्निस ठीक कहता है। पंचायत के बिना हम हैं क्‍या -- 
मुट्ठी भर सूखी पत्तियाँ -- या धुएँ की एक फूँक। में बाणी का 
बहादुर नहीं हूँ,लेकिन मेरी बात मानो, इस झगड़े को बंद करो। 
बाल-बच्चों को भूखों मरने से यह कहीं अच्छा हे। 

(समर्थन की आवाजें विरोध की आवाजों को दबा देती हैं।) 
इवेंस -- तुमने यह चोला क्‍यों बदला जी? 

राउस -- (क्रोधातुर भाव से) सिम हार्निस समझ-बूझकर बोलता 
है। हमें अखतियार दो कि लंदन वालों से समझोता कर लें। में 


बोलना नहीं जानता, लेकिन कहता हूँ इस सत्यानाशी विपत्ति का 
अन्त कर दो। 


(वह अपने मफलर को लपेटता हे, सिर को पीछे की ओर 
झटककर मंच से उतर पड़ता है। मज़दूर दल तालियाँ बजाता 
हुआ आगे बढ़ता है। आवाजें आती हैं -- “बस, इतना बहुत हे, 


यूनियन की जय। ” “हार्निस की जय!” उसी वक्त राबर्ट मंच पर 
आता है। सब चुप हो जाते हैं।) 

लोहार -- हम तुम्हारी बात नहीं सुनना चाहते। मत बको। 
हेनरी राउस -- नीचे आओ। 

(यों हांक लगाते हुए समूह मंच की ओर चलता है।) 

इवेंस -- (झल्लाकर) बोलने दो! बोलने दो! राबर्ट! राबर्ट' 


बल्जिन -- (दबी जबान से) अच्छा हो कि यह खिसक जाय। कहीं 
में उसकी खोपड़ी न तोड़ डालूँ। 


(राबर्ट समूह के सामने खड़ा होकर उसे अपनी आँखों से तोलता 
है; यहाँ तक कि धीरे-धीरे लोग चुप हो जाते हैं। वह बोलना शुरू 
करता है। दोनों में से एक मलल्‍लाह उठकर खड़ा हो जाता है।) 


राबर्ट -- तो तुम लोग मेरी बात नहीं सुनना चाहते? तुम राउस 
ओर उस बूढे आदमी की बात सुनोगे। मेरी बात न सुनोगे! तुम 
यूनियन के साइमन हार्निस की बात सुनोगे। जिसने तुम्हारे साथ 
इतना सुन्दर व्यवहार किया है; शायद तुम लंदन वाले आदमियों 
की बात भी सुनोगे। मेरी बात न सुनोगे। अच्छा! तुम सांसें खींच 
रहे हो! क्यों, तुम यही तो चाहते हो कि तुम्हारी गर्दन उनके पेरों 
के नीचे हो? 


(बल्जिन को मंच की ओर आते देखकर शांत करुणा से।) 

क्यों जान बल्जिन, तुम मेरे दाँत तोड़ना चाहते हो? मुझे बोलने दो, 
फिर शोक से तोड़ो, अगर तुम्हें इसमें आनन्द आए। 

(बल्जिन चुपचाप ओर झललाया हुआ खड़ा हो जाता हे।) 

क्या में झूठा हूँ, कायर हूँ, दगाबाज हूँ? मुझे .विश्वास हैं कि अगर 
ये बातें मुझमें होती तो तुम शोक से मेरी बात सुनते। 
(भनभनाहट बन्द हो जाती हे ओर सन्नाटा छा जाता हे।) 

यहाँ कोई ऐसा आदमी है जिसे हड़ताल से उतना धक्का पहुँचा हो 
जितना मुझे पहुँच रहा है? तुममें कोई ऐसा है जिसने यह झगड़ा 
शुरू होने के बाद से आठ सो पोण्ड की चपत खाई हो? अगर 
कोई है तो सामने आवे। टामस ने कितना बल खाया है -- दस 
पोण्ड, पाँच पोण्ड या कितना? तुमने अभी उनकी बातें सुनी हें। 
आपने फरमाया है “कोई यह नहीं कह सकता कि में नियम का 
पक्का नहीं हूँ। ” 

(तीक्ष्ण व्यंग के साथ।) 

“लेकिन जब प्रकृति कहता है, बस! तो हमें उसकी आज्ञा माननी 
चाहिए। ” में तुमसे कहता हूँ क्या आदमी प्रकृति से यह नहीं कह 
सकता, “अगर तेरा काबू हो तो हमें यहाँ से जो भर हटा दे?” 


(अहंकार के भाव से।) 


उनका सिद्धान्त उनका पेट है। मगर टामस साहब कहते हैं -- 
“आदमी निष्कपट, सच्चा, न्‍्यायी ओर दयालु होकर भी प्रकृति की 
आज्ञा-पालन कर सकता हे। ” में तुमसे कहता हूँ प्रकृति न 
निष्कपट है, न सच्ची, न्‍्यायी न दयालू। तुम लोग जो पहाड़ी के 
ऊपर रहते हो ओर बर्फीली रात को अंधेरे में थके-मांदे घर जाते 
हो -- क्या तुम्हें क़दरम-क़दम पर दांतों पसीना नहीं आता? क्‍या 
तुम इस दयालु प्रकृति की कोमल दयालुता के भरोसे आराम से 
लेटते हुए जाते हो? जरा एक बार आजमा कर देखो ओर तुम्हें 
मालूम हो जायगा कि प्रकृति कितनी दयालु है। 


(घूँसा तानकर।) 


प्रकृति की जो यह सेवा करता है वही मर्द है। टामस साहब 
फरमाते हैं -- घुटने टेक दो, सिर झुका दो, यह व्यर्थ का झगड़ा 
मिटा दो। तब तुम्हारा शत्रु एक टुकड़ा तुम्हारे सामने फेंक 
देगा। 

जागो -- कभी नहीं। 


टामस - मेंने यह नहीं कहा। 


राबर्ट -- (चुभती हुई आवाज में) मित्रवर, तुमने चाहे यह न कहा 
हो पर तुम्हारा मतलब यही था। ओर धर्म के विषय में तुमने 
क्या कहा? तुमने कहा -- “धर्म इसे मना करता है।” “प्रकृति भी 
इसे मना करती है।” अगर धर्म ओर प्रकृति में इतनी एकता हे 
तो मुझे यह बात आज ही मालूम हुई है। उस युवक ने -- 
(राउस की ओर इशारा करके) 

कहा है कि मेरी बाणी में नरक की आग भरी हुई है। अगर ऐसा 
होता तो में उस सारी आग को इस घुटना टेकने वाले प्रस्ताव 


को जलाने ओर झुलसाने में लगा देता। घुटना टेकना कायरों 
ओर नमक-हरामों का काम हे। 


हेनरी राउस -- (जॉर्ज राउस को बढ़ते देखकर) जरा इसकी खबर 
लो, जॉर्ज। इसकी बातें न सुनो। 
राबर्ट -- (उंगली दिखाकर) वहीं खड़े रहो, जॉर्ज राउस। यह निजी 
झगड़े चुकाने का मौका नहीं है। 


(राउस ठहर जाता है।) 


लेकिन बोलने वालों में से एक रहा जाता हे, मि. साइमन हार्निस 
-- मि. हार्निस या पंचायत, किसी ने भी हमारे साथ बड़ा उपकार 
नहीं किया है। उन्होंने कहा अपने साथियों को तिलांजलि दे दो, 


नहीं तो हम तुम्हें तिलांजलि दे देंगे। ओर यही उन्होंने किया, हमें 
मंझधार में छोड़ दिया। 


इवेंस -- बेशक छोड़ दिया। 


राबर्ट -- साइमन हार्निस साहब बड़े चतुर आदमी हैं, लेकिन मोका 
निकल गया। 


(दृढ़ विश्वास से) 


मगर साइमन हार्निस साहब जो चाहे कहें, टामस साहब जो चाहे 
कहें, राउस साहब जो चाहे कहें मेदान हमारे हाथ हे। 


(समूह ओर समीप आ जाता है ओर उत्सुक होकर उसकी ओर 
देखता है।) 


तुमसे पेट की तकलीफ नहीं सही जाती। तुम भूल गए कि यह 
लड़ाई किस लिए छिड़ी। में तुमसे कितनी ही बार, बतला चुका 
हूँ; आज एक बात ओर बताए देता हूँ। यह इस देश के रक्त और 
मांस ओर रक्त चूसने वालों की लड़ाई है-एक तरफ वह लोग हें, 
जो मुँह से निकलने वाली हरेक सांस ओर हाथ से चलने वाली 
हरेक चोट के साथ अपनी देह घुलाते हें, दूसरी तरफ़ वह जनन्‍्तु हे 
जो उनका मांस खाकर मोटा हो रहा है और दयालु प्रकृति के 
नियमानुसार दिन-दिन फूलता चला जाता है। यह जस्तु पूंजी हे! 


यह वह चीज हे जो आदमियों के माथे का पसीना और उनके 
मस्तिष्क की पीडा अपने दामों मोल लेती हे। क्‍या मुझसे यह 
बात छिपी हे? क्‍या मेरे मस्तिष्क का रत्न सात सो पोण्ड में नहीं 
खरीद लिया गया ओर उससे घर बेठे एक लाख पोण्ड नफा नहीं 
हुआ? यह वह चीज हे जो तुमसे अधिक से अधिक लेना, ओर तुम्हें 
कम से कम देना चाहती है। यह पूंजी हे! यह वह चीज हे जो 
तुमसे कहती है -- “प्यारो, हमें तुम्हारी दशा पर बड़ा दुख है, हम 
जानते हें तुम बड़े कष्ट में हो“, लेकिन तुम्हारे उद्धार के लिए 
अपने नफे की एक कोड़ी भी नहीं छोड़ती। यह पूंजी है। मुझसे 
कोई बतलाए उनमें से कोन गरीबों की मदद के लिए इनकम 
टैक्स पर एक पाई भी बढ़ाने पर राजी होगा? यह पूंजी है। एक 
सुफेद चेहरा ओर पत्थर का दिल रखने वाला देव! तुमने उसे 
पछाडु लिया है। कया इस अन्त के समय तुम इस नश्वर देह के 
कष्ट से मेदान छोड़ दोगे? आज सबेरे जब में लन्‍न्दन के उन 
महानुभावों से मिलने गया तो मैंने उनके हृदय तक बेठकर 

देखा। उनमें से एक का नाम स्केंटलबरी है -- मांस का एक 
लोंदा जो हमें खाकर परचा है। वह दूसरे हिस्सेदारों की तरह, जो 
बिना हाथ-पाँव हिलाए आनन्द से सालाना नफा लेते चले जाते हें, 
बेठा हुआ था -- एक बड़ा मोटा बेल जो उसी वक्त चोंकता हे 
जब उसके रातिब में बाधा पड़ती है। मेंने उसकी आँखें देखीं 


ओर मुझे मालूम हुआ कि उसके दिल में डर समाया हुआ हे। 
अपनी, अपने नफे की, अपनी मेहनताने की ओर हिस्सेदारों की 
शंका उसे मारे डालती थी। एक को छोड़कर और सब घबराए 
हुए हैं, उन बालकों की भाँति जो रात को जंगल में भटक गए हों 
ओर पत्ती के जरा से खड़कने पर चोंक पड़ते हों। में तुमसे आज्ञा 
माँगता हूँ। 

(वह जरा दम लेकर हाथ फेलाता है यहाँ तक कि बिल्कुल 
सन्नाटा छा जाता है।) 

कि मुझे उन महाशयों से यह कहने का पूरा अख्तियार दे दो “कि 
आप लोग लन्‍्दन सिधारें, मज़दूरों को आपसे कुछ नहीं कहना 
हर 

(कुछ भनभनाहट होती हे।) 

मुझे यह अख्तियार दो ओर में कसम खाकर कहता हूँ कि एक 
सप्ताह में तुम्हारी सब मांगें पूरी हो जायँगी। 

इवेंस, जागो आदि -- हाँ, इनको पूरा अख्तियार दो, पूरा अख्तियार!! 
शाबाश शाबाश!! 

राबर्ट -- यह लड़ाई हम इस छोटी-सी चार दिन की जिन्दगी के 
लिए नहीं लड रहे हें। 


(भनभनाहट बन्द हो जाती है।) 

अपने लिये, अपनी इस छोटी-सी नश्वर देह के लिए नहीं, उन 
लोगों के लिए जो हमारे बाद हमेशा आते रहेंगे। 

(हार्दिक व्यथा से।) 

भाइयो, अगर उनका कुछ भी खयाल हे तो उसके सिर पर एक 
पत्थर ओर मत लुढ़काओ, आकाश पर भयंकर अन्धकार मत 
फेलाओ कि वे सागर की उद्दाम तरंगों में समा जायँ। में उनके 
लिए बी से बड़ी आफतें झेलने को तेयार हूँ,हम सब इसके लिये 
तेयार हैं। इसमें किसे इनकार हो सकता हे। 

(दाँत पीसकर) 

अगर हम इस उजले मुँह ओर लाल ओंठ बाले देत्य की गर्दन 
मरोड़ सके, जो आदि से हमारा और हमारे बाल-बच्चों का जीवन 
रक्त चूस रहा हे! 

(शान्त होकर लेकिन अत्यन्त गम्भीरता और विह्वलता के साथ।) 
अगर हम में इतना जीवट नहीं हे कि इस देत्य कों छाती से 
छाती ओर आँख से आँख मिलाकर इतनी दूर खदेडें कि वह 
हमारे पेरों पर गिर पड़े, तो वह सदेव इसी भांति हमारा रक्त 


चूसता चला जायगा। ओर हम हमेशा इसी तरह कुत्तों से भी 
अधम बने पड़े रहेंगे। 

(सम्पूर्ण निश्शब्दता। राबर्ट धीरे-धीरे देह को हिलाता खड़ा रहता 
है। उसकी आँखें आदमियों के चेहरों को उत्तेजित कर रही हें।) 
इवेंस ओर जागो -- (यकायक).... 

(समूह कुछ खिसकता है। मेज पटरी के नीचे-नीचे आकर मंच के 
निकट खड़ी हो जाती है और राबर्ट की ओर देखकर कुछ कहना 
चाहती हे। यकायक संदेहमय सन्नाटा छा जाता हे।) 

राबर्ट -- बूढ़े महाशय कहते हें, 'प्रकृति के पेरों को चूमो।' में 
कहता हूँ प्रकृति को ठोकर मारो, देखें वह हमारा क्‍या बिगाड़ 
सकती हे। 

(मेज को देखता है। उसकी भवें सिकुड़ जाती हैं। वह आँखें हटा 
लेता है।) 

मेज -- (मंच के पास आकर धीमी आवाज से) तुम्हारी स्त्री मर 
रही है। 

(राबर्ट उसकी ओर घूरता है मानो उत्थान के शिखर पर से नीचे 
गिर पड़ा हो।) 


राबर्ट -- (कुछ बोलने की चेष्टा करके) में तुमसे कहता हूँ -- 
उन्हें जवाब दो -- उन्हें जवाब दो -- 

(समूह की भनभनाहट में उसकी आवाज दब जाती है।) 
टामस -- (आगे बढ़कर) क्‍या तुमने उसकी बात नहीं सुनी? 
राबर्ट -- क्‍या बात हे? 

टामस -- तुम्हारी स्त्री मर गई है जी। 


(राबर्ट हिचकता है, तब सिर हिलाकर नीचे कूद पड़ता है, और 
पटरी के नीचे-नीचे चला जाता है। लोग उसके लिए रास्ता छोड़ 
देते हैं। खड़ा हुआ मल्‍लाह अपनी लालटेन खोलता है और उसे 
जलाने लगता है। अंधेरा हुआ जाता है।) 

मेज - उन्होंने व्यर्थ इतनी जल्दी की। एनी राबर्ट तो मर गई। 
(तब उस सन्नाटे में जोश के साथ) 

क्या तुम सब के सब अन्धे हो गए हो? अभी ओर कितनी ओरतों 
का खून करना चाहते हो? 

(समूह उसके पास से हट जाता है। लोग छोटी-छोटी टुकड़ियों में 
घबराए हुए जमा हो जाते हैं। मेज जल्दी से पटरी के नीचे चली 
जाती है। लोग चुपचाप उसके पीछे ताकते रहते हैं।) 


लुइस -- तुम, सब इसी अग्निकुंड में जलोगे। 
बल्जिन -- (गुर्रकर) में तुम्हारे दाँत तोड़ दूँगा। 
ग्रीन -- अगर तुमने मेरी बात मानी होती... । 


टामस -- उसे धर्म से विमुख होने का यह दण्ड मिला है। मेंने 
उससे कह दिया था कि यही होने वाला हे। 


इवेंस -- इसीलिए तो हमें ओर भी उसका साथ देना चाहिए। 
(ताली बजती हे।) 


क्या इस विपत्ति में तुम उसका साथ छोड़ दोगे? उसकी स्त्री मर 
गई है, क्या इस दशा में तुम उससे दगा करोगे? 


(समूह एक साथ तालियाँ भी बजाता है ओर कुड़कुड़ाता भी हे।) 
राउस -- (मंच के सामने आकर) उसकी स्त्री मर गई। क्‍या अब 
भी तुम्हें कुछ नहीं सूझता? तुम लोगों के घर में भी स्त्रियाँ हें, 
उनकी रक्षा केसे होगी? बहुत दिन न बीतेंगे कि तुम लोगों पर भी 
यही विपत्ति आवेगी। 

लुईस -- ठीक-ठीक! 

हेनरी राउस -- तुमने सच कहा, जॉर्ज, बिल्कुल सच! 

(लोग दबी जबान से हामी भरते हें।) 


राउस -- हम लोग अन्धे नहीं हैं अन्धा राबर्ट है! तुम लोग कब 
तक उसका मुँह ताकते रहोगे? 

हेनरी राउस, 

बल्जिन, डेविस -- उसे धता बताना चाहिए। 

(और लोग भी यही हांक लगाते हें।) 

इवेंस -- (झललाकर) गिरि हुए आदमी को ठोकर मारते तुम्हें शर्म 
नहीं आती? 

हेनरी राउस -- जबान बन्द करो। 

(बल्जिन को घूँसा तानते देखकर इवेंस हाथ फैला देता है। 


मल्‍लाह जिसने लालटेन जला ली हे, उसे सिर के ऊपर उठाता 


है।) 

राउस -- (मंच पर कूदकर) उसी की खूनी जिद ने तो उसकी यह 
हालत की। क्‍या तुम अब भी उस आदमी के पीछे-पीटे चलोगे 
जिसे खुद नहीं मालूम कि में कहाँ जा रहा हूँ? 

इवेंस -- उसकी स्त्री मर गई हे। 

राउस -- तो यह उसकी अपनी ही करनी का फल तो हे। में 


कहता हूँ अब भी उसका साथ छोड़ दो, नहीं तो वह इसी तरह 
तुम्हारी स्त्रियों ओर माताओं की जान ले लेगा। 


डेविस -- उसका बुरा हो! 
हेनरी राउस -- अब उसकी कोन सुनता हे! 
ब्राउन -- बहुत सुन चुके। 
लोहार -- हद से ज्यादा। 


(सब लोग यही रट लगाने लगते हें सिर्फ इवेंस, जागो ओर ग्रीन 
चुप रहते हैं। ग्रीन लोहार से बहस करता दिखाई देता हे।) 


राउस -- (चिल्लाकर) भाइयो, हम पंचायत के साथ मेल कर लेंगे। 
तालियां बजती हें। 
इवेंस -- (झल्लाकर) अरे दगाबाजो। 


बल्जिन -- (गुस्से में भरा हुआ उसके सामने जाकर) तू किसे 
दगाबाज कह रहा हे, गधे? 

(इवेंस घूँसा उठाता है, वार बचाता है, ओर घूँसा चलाता है। दोनों 
लड़ने लगते हैं। दोनों मल्‍लाह लालटेन उठाए तमाशा देख रहे 
हैं। बूढ़ा टामस आगे बढ़ता है, ओर उनमें बीच-बचाव करता 


हैं| 


टामस - तुम्हें यों झगड़ा करने में शर्म नहीं आती? 


(लोहार, ब्राउन, लुइस ओर लाल बालों वाला युवक इवेंस ओर 
बल्जिन को अलग कर देते हैं। स्टेज पर बहुत हलकी रोशनी 
है) 


(पर्दा गिरता है।) 


अंक ३ 
पहला दृश्य 


[पाँच बज गए हैं। अन्डरवुड के दीवानखाने में, जो सुरुचि के 
साथ सजा हुआ हे, एनिड सोफा पर बेठी हुई बच्चे का फ्राक सी 
रही है। एडगार एक छोटी-सी लम्बी टांग की मेज पर कमरे के 
बीच में बेठा हुआ एक चीनी की सुन्दूकची को घुमा रहा है। 
उसकी आँखें दुहरे दरवाजों की तरफ़ लगी हुई हैं जो दीवानखाने 
में खुलता है।] 


एडगार -- (चीनी की डिबिया को रखकर ओर अपनी घड़ी को 
एक नज़र देखकर) ठीक पाँच बजे हें। फ्राक के सिवा ओर सब 
वहाँ आकर बेठे हुए हैं। वह कहां हैं? 


एनिड -- वे एक शर्तनामे के विषय में गेस ग्वायन के मकान 
तक गए हैं। क्या तुम्हें उनकी जरूरत होगी? 


एडगार -- उनसे कया काम निकलेगा। यह तो डाइरेक्टरों का 
काम है। 


(इकहरे दरवाजे की तरफ़ इशारा करके जिस पर पर्दा पड़ा हुआ 


है।) 

दादा अपने कमेरे में हें? 

एनिड - हाँ! 

एडगार - में चाहता हूँ कि वे वहीं बेठे रहें। 
(एनिड आँखें उठाती है।) 

यह बड़ा बेहूदा काम हे, बहन! 


(उस छोटी सनन्‍्दूकची को फिर उठा लेता है, और उसे बार-बार 
घुमाता हे।) 


एनिड -- में आज तीसरे पहर राबर्ट के घर गई थी। 


एडगार -- यह तो अच्छी बात न थी। 

एनिड -- वह अपनी स्त्री को मारे डालता हे 

एडगार -- तुम्हारा मतलब है कि हम लोग मारे डालते हें। 
एनिड -- (चोॉंककर।) राबर्ट को मान जाना चाहिए। 

एडगार -- मजदूरों के पक्ष में भी बहुत कुछ कहा जा सकता 
है। 


एनिड -- मुझे अब उन पर उसकी आधी दया भी नहीं आती। 
जितनी वहाँ जाने के पहिले आती थी। वे हम लोगों के विरुद्ध 
जाति-भेद फेलाते हैं। बेचारी एनी की दशा खराब थी -- आग 
बुझी जाती थी। ओर खाने को उसके लायक कुछ न था। 


(एडगार इस सिरे से उस सिरे तक टहलने लगता हे।) 


लेकिन फिर भी राबर्ट का दम भर रही थी। जब हम यह सारी 
दुर्दशा आँखों से देखते हैं, ओर अनुभव करते हैं कि हम कुछ कर 
नहीं सकते, तो आँखें बन्द कर लेनी पड़ती हें। 

एडगार -- अगर बन्द हो सकें! 

एनिड -- जब में वहाँ गई तो में सोलहों आना उनके पक्ष में 

थी। लेकिन ज्यों ही में वहाँ पहुँची, तो मेरे मन में कुछ ओर ही 
भाव आने लगे। लोग कहते हैं कि मजदूरों पर दया करनी 


चाहिए। वे नहीं जानते इसे व्यवहार में लाना कितना कठिन हे। 
मुझे तो निराशा होती हे। 


एडगार >> शायद! 


एनिड -- मजदूरों को इस दशा में पड़े देखकर बड़ा दुःख होता 
है। मुझे तो अब भी आशा है कि दादा कुछ रियायत करेंगे। 


एडगार -- वह कुछ न करेंगे। 
(निराश होकर। ) 


यह उनका धर्म हो गया है। इसका सत्यानाश हो! में जानता हूँ 
जो कुछ होने वाला है। उन्हें बहुमत से हारना पड़ेगा। 


एनिड -- डाइरेक्टरों की इतनी हिम्मत नहीं है। 
एडगार - हे क्यों नहीं, सबों के होश उड़े हुए हैं। 
एनिड -- (क्रोध से) वह मानने वाले नहीं हें। 


एडगार -- (कन्धा हिलाकर) बहिन, अगर तुम्हें राएं कम मिलेंगी 
तो मानना ही पड़ेगा। 


एनिड -- ओह! 
(घबराकर खड़ी हो जाती है।) 
लेकिन क्‍या वह इस्तीफा दे देंगे? 


एडगार -- अवश्य। यह तो उनके सिद्धान्तों की जड़ ही काट 
देता है। 


एनिड -- लेकिन एडगार, इस कम्पनी पर उन्होंने अपना तन, मन 
सब अर्पण कर दिया। उनके लिए तो कुछ रह ही न जायगा। 
भयंकर समस्या खड़ी हो जायगी। 

(एडगार अपने कन्धे हिलाता है।) 

देखो टेड, वह बहुत बूढे हो गए हैं। उन सबों को मना करना। 
एडगार -- (अपने भावों को छिपाने के लिए उबल पड़ता हे) इस 
हडताल में में सोलहों आना मजदूरों के पक्ष में हूँ। 

एनिड -- वह तीस साल से इस कम्पनी के सभापति हें। सब 
उन्हीं का किया हुआ है और सोचो उन्हें केसी-केसी कठिनाइयाँ 


झेलनी पड़ी हैं। उन्हीं ने उनका बेड़ा पार लगाया। टेड तुम 


उन्हें... 


एडगार -- तुम चाहती क्‍या हो? तुमने अभी कहा कि तुम्हें आशा 
है, दादा कुछ रियायत करेंगे। अब तुम चाहती हो कि रियायत न 
करने में में उनका साथ दूँ। यह खेल नहीं है, एनिड। 


एनिड -- (तेज होकर) तो मेरे लिए भी दादा के हाथों से उन सब 
अख्तियारों के निकल जाने का भग खेल नहीं हे, जो उनके जीवन 


के आधार हैं। अगर वह राजी न हुए, ओर उन्हें हार माननी पड़ी, 
तो उनकी कमर ही टूट जाएगी। 

एडगार -- तुम्हीं ने तो कहा है कि आदमियों को इस दशा में 
देखकर बड़ा दुःख होता हे। 

एनिड -- लेकिन यह भी तो सोचो, टेड, कि दादा से यह चोट सही 
न जायगी। तुम्हें किसी तरह उन लोगों को रोकना चाहिए। और 
सब उनसे डरते हैं। अगर तुम उनकी तरफ हो जाओ तो कोई 
उनका कुछ नहीं कर सकता। 


एडगार -- (माथे पर हाथ रखकर) अपने धर्म के विरुद्ध, तुम्हारे 
धर्म के विरुद्ध । ज्यों ही अपनी बात आ जाती हे... 


एनिड -- यह अपनी बात नहीं हे, दादा की बात हे। 

एडगार -- हम हों या हमारा परिवार एक ही बात है। अपनी 
बात आई, ओर खेल बिगड़ा। 

एनिड -- (चिढ़कर) तुम दिल्‍लगी कर रहे हो ओर में सच कहती 
हूँ। 

एडगार -- मुझे उनसे उतना ही प्रेम हे, जितना तुमको है, मगर 
यह बिलकुल दूसरी बात हे। 


एनिड -- मजदूरों की क्‍या दशा होगी, यह हम कुछ नहीं जानते। 
यह सब अनुमान है। लेकिन दादा का कोई ठिकाना नहीं। क्‍या 
तुम्हारा यह मतलब हे कि वह तुम्हें मजदूरों से... 


एडगार - हाँ, उनसे कहीं प्रिय हें। 
एनिड -- तब तुम्हारी बात मेरी समझ में नहीं आती। 
एडगार -- शायद! 


एनिड -- अगर अपनी खातिर करना पड़ता तो ओर बात थी। 
लेकिन अपने बाप के लिए में इसे शर्म की बात नहीं समझती। 
मालूम होता है तुम इसका अर्थ नहीं समझ रहे हो। 


एडगार -- खूब समझ रहा हूँ। 
एनिड -- उनको बचाना तुम्हारा मुख्य धर्म हे। 
एडगार -- कह नहीं सकता। 


एनिड -- (मिन्नत करके) टेड, जीवन से उनका यही एक सम्बन्ध 
रह गया है। यह उनके प्राण ही लेकर छोड़ेगा। 


एडगार -- (उदगार को रोककर) हाँ, हे तो ऐसा ही। 
एनिड -- वचन दो। 


एडगार -- मुझसे जो कुछ हो सकेगा करूँगा। 


(वह दुहरे दरवाजों की ओर घूमता है।) 


(पर्देदार दरवाजा खुलता हे, ओर ऐंथ्वनी अन्दर आता है। एडगार 
दुहरे दरवाजों को खोलकर चला जाता है। स्केंटलबरी की धीमी 
आवाज यह कहते हुए सुनाई देती है, 'पाँच बज गए। यह झगड़ा 
खत्म न होगा। हमें उस होटल में फिर भोजन करना पड़ेगा।' 
दरवाजे बन्द हो जाते हें ऐंथ्वनी आगे बढ़ता है।) 


ऐंथ्वनी -- मैंने सुना तुम राबर्ट के घर गई थीं। 

एनिड - जी हाँ! 

ऐंथ्वनी -- तुम जानती हो कि इस खाई को पार करने की चेष्टा 
करना कितना कठिन हे। 


(एनिड फ्राक को छोटी मेज पर रख देती है, ओर उसके सामने 
ताकती है।) 


जेसे कोई चलनी को बालू से भरे। 
एनिड -- ऐसा न कहिए दादा। 


ऐंथ्वनी -- तुम समझती हो कि अपने दस्तानेदार हाथों से तुम 
देश की विपत्ति को दूर कर सकती हो। 


(वह आगे बढ़ जाता हे।) 


एनिड -- दादा! 

ऐंथ्वनी दुहरे दरवाजे पर रुक जाता है। 

(मुझे तुम्हारी ही चिन्ता है।) 

ऐंथ्वनी -- (ओर नम्न होकर) बेटी, में अपनी रक्षा आप कर सकता 
हूँ। 

एनिड -- तुमने सोचा हे, अगर वहाँ... 

(उंगली दिखाती हे।) 

तुम्हारी हार हो गई तो क्‍या होगा? 

ऐंथ्वनी -- मेरी हार हो क्‍यों? 


एनिड -- दादा, उन लोगों को इसका अवसर न दीजिए। आपका 
जी अच्छा नहीं हे। आपके वहाँ जाने की जरूरत ही क्‍या हे। 


ऐंथ्वनी -- (उदास मुस्कराहट के साथ) मैदान छोड़कर भाग 
जाऊँ। 

एनिड -- लेकिन उन लोगों का बहुमत हो जायगा। 

ऐंथ्वनी -- (दरवाजे पर हाथ रखकर) यही तो देखना हे। 
एनिड -- मे आपके पेरों पड़ती हूँ, दादा। 


(ऐंथ्वनी उसकी ओर प्यार से देखता हे।) 

वहाँ न जाइएगा। 

(ऐंथ्वनी सिर हिलाता है। वह दरवाजा खेलता है। आवाजों की 
भिनभिनाहट सुनाई देती हेै।) 

स्केंटलबरी -- उस साढ़े छः बजे वाली गाड़ी पर भोजन मिल 
जाता हे न? 

टेंच -- जी नहीं। में तो समझता हूँ नहीं मिलता। 

बाइल्‍डर -- में तो सब कुछ कह डालूँगा। इस दुविधे से जी भर 
गया। 

एडगार -- (चॉंककर) क्या? 

यह आवाजें तुरन्त बन्द हो जाती हैं। ऐंथ्वनी दरवाजे को बंद 
करता हुआ उनके बीच से निकल जाता है। एनिड भय के भाव 
के साथ लपककर दरवाजे के पांस आ जाती है। वह मुठिये को 
पकड लेती है ओर उसे घुमाने लगती है। तब वह आतिशखाने 
के पास जाती है, और उसके जंगलों को पेंरों से खटखटाती हे। 
एकाएक वह घंटी बाजती हे। फ्रास्ट उस दरवाजे से आता हे जो 
बड़े कमरे में खुलता है। 


फ्रास्ट -- हाजिर हूँ। 


एनिड -- देखो फ्रास्ट, मजदूर आज आयें तो उन्हें यहाँ लाना। 
हाल में बड़ी ठंडक हे। 


फ्रास्ट -- मुरगीखाने में न ले जाऊँ, हुजूर । 


एनिड -- नहीं। में उनका अनादर नहीं करना चाहती। जरा-सी 
बात में बुरा मान जाते हें। 


फ्रास्ट -- जी हाँ, हुजूर! 

(रुककर।) 

मिस्टर ऐंथ्वनी ने आज दिन भर कुछ नहीं खाया। 
एनिड -- मुझे मालूम हे। 

फ्रास्ट -- बस, दो गिलास व्हिस्की और सोडा पिया। 
एनिड -- सच' तुम्हें उनको ये चीजें न देनी चाहिए थीं। 


फ्रास्ट -- (गम्भीरता से) हुजूर, मिस्टर ऐंथ्वनी का मिजाज समझ में 
नहीं आता। उन्हें यह नहीं मालूम होता कि अब वह जवान नहीं 
हैं, इन चीजों से उन्हें हानि होगी। जो कुछ जी में आता हे वहीं 
करते हें। 


एनिड -- हम सब भी तो यही चाहते हें। 


फ्रास्ट -- हाँ, हुजूर! 


(धीरे से।) 


हडताल के बारे में में कुछ कहना चाहता हूँ। क्षमा कीजिएगा। 
में समझता हूँ कि और लोग मिस्टर ऐंथ्वनी की बात मान जायँ 
ओर पीछे से मजदूरों की मांगें पूरी कर दें तो झगड़ा मिट जाय। 
मुझे मालूम है कि कभी-कभी उनके साथ यह चाल ठीक पड़ती 


है। 

(एनिड सिर हिलाती है।) 

अगर उनकी बात काटी जाती है तो वह झल्ला उठते हें। 
(इस भाव से मानो उसने कोई नई बात खोज पाई हो।) 


मैंने अपनी ही दशा में देखा है,कि जब मुझे क्रोध आ जाता है तो 
पीछे उस पर पछताता हू। 


एनिड -- (मुस्कराकर) तुम्हें कभी क्रोध आता हे, फ्रास्ट? 
फ्रास्ट -- हाँ, हुजूर! कभी-कभी बहुत क्रोध आता हे। 
एनिड -- मैंने नहीं देखा। 

फ्रास्ट -- (शान्त भाव से) नहीं हुजूर, आता हे। 


(एनिड द्वार के पीछे की तरफ़ पेरों से खेलती हे। दर्द भरी 
आवाज में कहता हे।) 


आप तो जानती हैं, में मिस्टर ऐंथ्वनी के साथ उसी वक्त से हूँ 
जब में 5साल का था। इस बुदापे में कोई उन्हें छेड़ता है तो 
मुझे दुःख होता है। मैंने मिस्टर वेंकलीन से इस विषय में 
बातचीत की थी। 


(धीमे स्वर में।) 


वह डाइरेक्टरों में सबसे समझदार मालूम होते हैं। लेकिन 
उन्होंने मुझसे कहा, 'यह तो ठीक हे, फ्रास्ट, लेकिन यह हड़ताल 
बड़े जोखिम की बात हे। ' मैंने कहा -- 'बेशक दोनों तरफ के 
लिए जोखिम की बात हे। लेकिन मालिक की कुछ खातिरदारी 
तो कीजिए। बस जरा पुचारा दे दीजिए। यह समझिेए कि अगर 
किसी के सामने पत्थर की दीवार आ जाय तो वह उससे सिर 
नहीं टकराता, उसके ऊपर से होकर निकल जाता है। इस पर 
वह बोले, 'तुम अपने मालिक को यह सलाह क्‍यों नहीं देते।' 
(फ्रास्ट अपने नहों की ओर ताकता है।) 

बस इतनी बात हुई, हुजूर! मेंने आज मिस्टर ऐंथ्वनी से कहा, 'जरा- 
सी बात के लिए आप क्‍यों जान खपाते हैं? तो मुझसे बोले, 


'बकबक मत करो, फ्रास्ट, जो तुम्हारा काम है वह करो, या एक 
महीने की नोटिस लो। इन बातों के लिए क्षमा कीजिएगा, हुजूर! 


एनिड -- (दुहरे दरवाजों के पास जाकर ओर कान लगाकर) क्यों, 
फ्रास्ट, तुम राबर्ट को जानते हो? 

फ्रास्ट -- हाँ हुजूर, उसकी बातों से तो कुछ नहीं मालूम होता, 
लेकिन उसकी सूरत देखकर हम कह सकते हें कि वह केसा 
आदमी है। 

एनिड -- (रुककर) हाँ! 

फ्रास्ट -- वह इन मामूली सीधे-सादे साम्यवादियों में नहीं है। वह 
गुस्सेवर है, उसके अन्दर आग भरी हुई है। आदमी को अख्तियार 
है कि वह जो राय चाहे रक्खे। लेकिन जब वह जिद पकड लेता 
है, तब वह उपद्रव करने लगता हे! 

एंनिड -- में समझती हूँ दादा का भी राबर्ट के विषय में यही 
ख़याल हे। 


फ्रास्ट -- इसी से तो मिस्टर ऐंथ्वनी उससे चिढ़ते हें। 
(एनिड उसकी ओर चुभती हुई निगाह डालती है। उसे चिन्तित 


देखकर खड़ी-खड़ी अपने ओंठ काटने लगती है ओर दुहरे दरवाजों 
की ओर ताकती है।) 


दोनों आदमियों में खींचातानी हो रही है। मुझे रॉबर्ट से जरा भी 
सहानुभूति नहीं है। मैंने सुना है कि ओरों की तरह वह भी 


मामूली मज़दूर है। अगर उसने कोई नई चीज निकाली हे तो 
दूसरों से उस की दशा अच्छी भी तो है। मेरे भाई ने एक नए 
किस्म की कल बना डाली। किसी ने उसे पुरस्कार नहीं दिया। 
लेकिन फिर भी उसका प्रचार चारों तरफ़ हो रहा है। । 

(एनिड दुहरे दरवाजों के ओर समीप आ जाती हे।) 

एक किस्म का आदमी होता हे, जो सारे संसार से इसलिए जला 
करता है कि विधाता ने उसे अमीर क्‍यों न बनाया। में तो यह 
कहता हूँ कि शरीफ अपने से छोटे आदमियों को उसी तरह अपने 
बराबर समझता हे जेसे वह खुद छोटा होता तो समझता। 

एनिड -- (कुछ अधीर होकर) हाँ में जानती हूँ, फ्रास्ट। तुम जरा 
अन्दर जाकर पूछो कि आप लोग चाय पीना चाहते हें? कहना मेंने 
भेजा है। 

फ्रास्ट -- बहुत अच्छा, हुजूर। 

(वह दरवाजे खोलता है और अन्दर जाता है। जोशीली, बल्कि 
गुस्से से भरी हुई बातचीत की क्षीण आवाज सुनाई देती हे।) 
वाइल्डर -- में आपसे सहमत नहीं हूँ। 

वेंकलिन -- रोज ही तो यह विपत्ति सिर पर सवार रहती हे। 


एडगार -- (अधीर होकर) लेकिन प्रस्ताव क्‍या हे? 


स्केंटलबरी -- हाँ, आपके पिता जी क्‍या कहते हें? क्या चाय लाए 
हो? मेरे लिए मत लाना। 


बकलिन - मेरी समझ में सभापषति ने यह कहा हे- 
फ्रास्ट फिर दरवाजे को बन्द करता हुआ अन्दर आता है। 
एनिड -- (दरवाजे से हटकर) क्‍या वे अब चाय न पिएंगे? 


(वह छोटी मेज के पास जाती है ओर बच्चे के फ्राक की तरफ 
ताकती हुई चुपचाप खड़ी रहती है। एक टहलनी हाल से अन्दर 
आती है।) 


टहलनी -- मिस टामस आई हें, हुजूर। 

एनिड -- (सिर उठाकर) टामस? कौन मिस टामस? क्या वह? 
टहलनी - हाँ, हुजूर। 

एनिड -- (ऊपरी मन से) अच्छा! वह कहां हे?। 

टहलनी - डवययोढ़ी में। 

एनिड -- कोई ज़रूरत नहीं 

(कुछ हिचकिचाती है।) 


फ्रास्ट -- क्या उसे जवाब दे दूँ हुजूर? 


एनिड -- में बाहर आती हूँ। नहीं उसे अन्दर बुला लो एलिन। 


(टहलनी ओर फ्रास्ट बाहर जाते हैं। एनिड अपने होंठ सिकोड़ 
कर छोटी मेज पर बेठ जाती है, ओर बच्चे का फ्राक सीने से 
लगाती है। टहलनी मेज टामस को अन्दर लाती है, ओर चली 
जाती है। मेज दरवाजे के पास खड़ी हो जाती है।) 


एनिड -- चली आओ, क्या बात हे? किसलिए आई हो? 
मेज - मिसेज़ राबर्ट के पास से एक संदेशा लाई हूँ। 
एनिड -- संदेशा? क्या? 


मेज -- उसने आपसे कहा है कि उसकी माँ की खबर लेते 
रहिएगा। 


एनिड -- यह बात मेरी समझ में आई नहीं। 
मेज -- (रुखाई से) संदेशा तो यही हे। 
एनिड -- लेकिन-क्या बात हे! क्यों? 

मेज -- एनी राबर्ट मर गई है। 

(दोनों चुप हो जाती हें।) 


एनिड -- (घबराकर) लेकिन अभी एक ही घंटा हुआ में उसके 
पास से चली आती हूँ। 


मेज -- ठंड और भूख से मर गई। 


एनिड -- (उठकर) हटो, मुझे तो विश्वास नहीं आता। बेचारी का 
दिल -- तुम मेरी तरफ इस तरह क्‍यों देख रही हो? मैंने तो उसे 
मदद देनी चाही थी। 


मेज -- (अपने क्रोध को दबाकर) मेंने समझा शायद आप जानना 
चाहती हैं। 

एनिड -- (उत्तेजित होकर) तुम मुझ पर अन्याय कर रही हो। 

क्या तुम देखती नहीं हो कि में तुम लोगों की मदद करना चाहती 
हूँ? 

मेज -- जब तक मुझे कोई नहीं सताता, में उसे नही सताती। 
एनिड -- (रूखेपन से) मेंने तुम्हारे साथ क्‍या बुराई की हे? तुम 
मुझसे इस तरह क्‍यों बोल रही हो? 


मेज -- (वेदना से विहवल होकर) तुम अपना विलास छोड़कर 
हमारी टोह लेने जाती हो। तुम चाहती हो कि हम लोग एक 
सप्ताह भूखों मरें। 


एनिड -- (अपनी बात पर अड़कर) बेसिर पेर की बातें न करो। 


मेज -- मैंने उसे मरते देखा। उसके हाथ ठिठुरकर काले हो गए 
थे। 


एनिड -- (शोक विकल होकर) ओफ्‌! फिर उसने क्‍यों मुझसे मदद 
नहीं ली? इस व्यर्थ के अभिमान से क्‍या फायदा। 

मेज -- देह को गर्म रखने के लिए कुछ नहीं हे तो अभिमान ही 
सही। 

एनिड -- (झल्लाकर) में तुम्हारी बातें नहीं सुनना चाहती। तुम 
क्या जानती हो मुझे कितना दुःख हो रहा है? अगर में तुमसे 
अच्छी दशा में हूँ तो इसमें मेरा क्या अपराध हे? 

मेज -- हम आपकी दोलत नहीं चाहते। 

एनिड -- तुम न कुछ समझती हो और न समझना चाहती हो। 
यहाँ से चली जाओ। 

मेज -- (कटुता से) आप मीठी-मीठी बातें भले ही करें, लेकिन आप 
ही ने उसकी जान ली। आप ओर आपके बाप ने। 

एनिड -- (क्रोध ओर आवेश से) क्‍यों कोसती हो? मेरे पिता तो 
इस मनहूस हडताल के कारण आप ही बेहाल हो रहे हें। 

मेज -- (कठोर गर्व के साथ) तब उनसे कह दो मिसेज़ राबर्ट मर 
गई। इससे उन्हें फायदा होगा। 

एनिड -- चली जाओ। 


मेज -- जब कोई हमारे पीछे पड़ता हे तो हम भी उसके पीछे 
पड़ जाते हें। 


(वह यकायक तेजी से एनिड की तरफ़ बढती हे, उसकी आँखें 
छोटी मेज पर रक्‍्खे हुए बच्चे के फ्राक पर जमी हुई हैं। एनिड 
फ्राक को उठा लेती है, मानो वह बच्चा ही हो। दोनो आँखें 
मिलाए एक गज के अन्तर पर खड़ी हो जाती ।) 


मेज -- (कुछ मुस्कराकर फ्राक की तरफ इशारा करते हुए) 
अच्छा यह बात है। यह उसके बच्चे का फ्राक है। यह बहुत 
अच्छा है कि आपको उसकी माँ की रक्षा करनी पड़ेगी। उसके 
बच्चों की नहीं। बुढ़िया बहुत दिनों तक आपको कष्ट न देगी। 
एनिड -- चली जाओ। 

मेज -- में आपसे उसका संदेशा कह चुकी। 

(वह फिरकर हाल में चली जाती है। जब तक चली नहीं जाती 
एनिड निश्चल खड़ी रहती है, फिर झुककर उस फ्राक के ऊपर 
अपना सर झुका लेती है जिसे वह अभी तक लिए हुए है। दुहरे 
दरवाजे खुलते हैं ओर ऐंथ्वनी मन्द गति से आते हैं। वह अपनी 
लड़की के सामने से होकर जाते हैं ओर एक आराम कुर्सी पर 
बेठ जाते हैं। उनका चेहरा लाल है।) 


एनिड -- (अपने आवेश को छिपाकर) क्‍या बात हे दादा? 
(ऐंथ्वनी सिर हिला देते हैं पर कुछ बोलते नहीं।) 
क्या बात हे? 


(ऐंथ्वनी जवाब नहीं देते। एनिड दुहरे दरवाजों के पास जाती हे। 
वहाँ एडगार आता हुआ उससे मिल जाता है। दोनों आहिस्ता- 
आहिस्ता बातें करने लगते हें।) 


क्या बात हे, टेड? 


एडगार -- वही बेहूदा वाइल्डर। व्यक्तिगत आक्षेप करने लगा। 
साफ गालियाँ दे रहा था। 


एनिड -- उसने क्‍या कहा? 


एडगार -- कहता था दादा इतने बुड़े ओर दुर्बल हो गए हैं कि 
उन्हें कुछ सूझता ही नहीं। दादा अभी उसके जेसे छः आदमियों 
के बराबर हें। 

एनिड -- और क्‍्या। 

(दोनों ऐंथ्वनी की ओर देखते हैं। दरवाजे खुल जाते हैं। वेंकलिन 
स्केंटलबरी के साथ आता हे।) 


स्केंटलबरी -- (एक स्वर में) मुझे यह बात पसंद नहीं हे। 


वेंकलिन -- (आगे बढ़कर) प्रधान जी, वाइल्डर ने आपसे माफी 
माँगी हे। कोई आदमी इसके सिवा ओर क्‍या कर सकता हे? 
(वाइल्डर, जिसके पीछे-पीछे टेंच हे, अन्दर आता हे ओर ऐंथ्वनी 
के पास जाता है।) 

वाइल्डर -- (बेदिली से) में अपने शब्दों को वापस लेता हूँ 
महाशय। मुझे खेद हे। 

(ऐंथ्वनी सिर हिलाता हे।) 

एनिड -- क्‍यों मिस्टर वेंकलिन, तुमने कुछ निश्चय नहीं किया? 
(वेंकलिन सिर हिलाता है।) 

वेंकलिन -- प्रधान जी, हम सब यहाँ हें। अब आप क्‍या कहते 
हैं? हम इस मामले पर विचार करें या दूसरे कमरे में चले जाय॑ँ। 
स्केंटलबरी -- हाँ-हाँ, हमें विचार करना चाहिए। कुछ न कुछ 
निश्चय करना जरूरी हे। 

(वह छोटी कुर्सी से घूमकर सबसे बड़ी कुर्सी पर बैठ जाता हे 
ओर आराम की सांस लेता है। वाइल्डर ओर वेंकलिन भी बेठते 


हैं ओर टेंच एक सीधे तकिए की कुर्सी खींचकर प्रधान के पास 
रजिस्टर और कलम लेके बैठ जाता है।) 


एनिड -- (धीरे से) में तुमसे कुछ कहना चाहती हूँ, टेड। 


(दोनों दुहरे दरवाजों से बाहर चले जाते हैं।) 

वेंकलिन -- सच्ची बात यह हे, प्रधान जी, अब इस भ्रम से अपने 
को तसकीन देना कि हमारा कोई कुछ बिगाड़ नहीं सकता उचित 
नहीं हे। अगर आम जलसे के पहिले इस हड़ताल का अन्त नहीं 
हो जाता तो हिस्सेदार लोग हमारी बुरी गति बनायेंगे। 

स्केंटलबरी -- (चॉककर) क्या! क्‍या बात हे? 

वेंकलिन -- यह तो होगा ही। 

ऐंथ्वनी -- बनाने दो। 

वाइल्डर -- तो हम अपनी जगह पर रह चुके। 

वेंकलिन -- (ऐंथ्वनी से) मुझ उसी नीति के लिए बलिदान हो जाने 
में कोई भय नहीं है जिस पर मुझे विश्वास हो। लेकिन किसी 
दूसरे के सिद्धान्तों के लिए जलना मुझे मंजूर नहीं। 

स्केंटलबरी -- बात तो सच्ची हे, प्रधान जी, आपको इसकी फिक्र 
करनी चाहिए। 

ऐंथ्वनी -- दूसरे कारखाने वालों के हित के विचार से हमें दृढ़ 
रहना चाहिए। 

वेंकलिन -- उसकी भी एक सीमा हे। 


ऐंथ्वनी -- शुरू में तो आप लोग जोश में भरे हुए थे। 
स्केंटलबरी -- (रोनी सूरत बनाकर) हमने समझा था मजदूर लोग 
दब जायँगे, लेकिन यह खयाल गलत निकला। 

ऐंथ्वनी -- दबेंगे। 

वाइल्डर -- (उठकर कमरे में इस सिरे से उस सिरे तक हटलता 
हुआ) व्यवसायी आदमी हूँ, ओर मजदूरों को भूखों मार डालने के 
सनन्‍्तोष के लिए अपने नाम में बट्ठा नहीं लगाना चाहता। 

(आँखों में आँसू भरकर) 

यह मुझसे नहीं होगा। ऐसी दशा में हम हिस्सेदारों को केसे मुँह 
दिखा सकेंगे। 

स्केंटलबरी -- हियर-हियर हियर!! 

वाइल्डर -- (अपने को धिक्कारकर) अगर कोई मुझसे यह आशा 
रक्खे कि में उनसे यह कहूँगा मेंने तुम्हें पचास हजार पौण्ड की 
चपत दी, ओर चाहे इतना ही घाटा ओर हो जाय, तो भी अपनी 
टेक न छोड़ूँगा तो -- 

एंथ्वनी की ओर देखकर) 


मुझसे यह न होगा। यह उचित नहीं है। में आपका विरोध नहीं 
करना चाहता -- 


वेंकलिन -- (नम्नता से) देखिए, प्रधान जी, हम लोग बिलकुल 
स्वाधीन नहीं है। हम सब एक कल के पुर्जे हैं। हमारा काम 
केवल इतना है कि जितना लाभ कम्पनी को हो सके उतना होने 
दें। अगर आप मुझ पर आक्षेप लगायें कि तुम्हारा कोई सिद्धान्त 
नहीं है तो में कहूँगा कि हम केवल प्रतिनिधि हैं। बुद्धि कहती हे 
कि अगर यह हड़ताल चलती रही तो हमें जितनी हानि होगी वह 
मजूरी की बचत से न पूरी होगी। वास्तव में प्रधान जी, जिन 
अच्छी से अच्छी शर्तों पर हो सके यह झगड़ा बन्द कर देना 
चाहिए। 

ऐंथ्वनी -- ऐसा नहीं हो सकता! 

(सबके सब सजन्नाटे में आ जाते हें।) 

वाइल्डर -- तो इधर भी हड़ताल ही समझिए। 

(निराशा से अपने हाथों को पटककर) 

मेरा स्पेन का जाना हो चुका! 

वेंकलिन -- (व्यंग्य मिले हुए स्वर में) प्रधान जी, आपने अपनी 
विजय का फल देख लिया? 


वाइल्डर -- (आकस्मिक आवेश के साथ) मेरी स्त्री बीमार हे। 
स्केंटलबरी -- यह तो आपने बुरी सुनाई। 


वाइल्डर -- अगर में उसे इस भयंकर शीत से न निकाल ले गया 
तो ईश्वर ही जाने क्‍या होगा। 


(एडगार दुहरे दरवाजे से अन्दर आता हे, वह बहुत गम्भीर दिखाई 
देता है।) 

एडगार -- (अपने बाप से) आपने सुना मिसेज़ राबर्ट मर गई। 
(सब उसकी तरफ ताकने लगते हैं मानो इस समाचार की गुरुता 
पर विचार करते हों।॥) 

एनिड आज शाम को उसके घर गई थी। वहाँ न कोयला था,न 
खाना था और न कोई और चीज थी। बस हद हो गई। 

(सन्नाटा हो जाता है। सब एक दूसरे से आँखें चुराते हैं। केवल 
ऐंथ्वनी बेटे की तरफ़ घूरकर देखता है।) 


स्केंटलबरी -- क्या आपका खयाल हे, हम लोग उस गरीबिन की 
कुछ मदद कर सकते थे? 


वाइल्डर -- (उत्तेजित होकर) ओरत बीमार थी। कोई नहीं कह 
सकता कि उसकी जिम्मेदारी हमारे ऊपर है। कम-से-कम मुझ 
पर नहीं है। 


एडगार -- (गर्म होकर) में कहता हूँ कि हम सब जिम्मेदार हैं। 
ऐंथ्वनी -- लड़ाई, लड़ाई हे! 


एडगार -- ओरतों से नहीं। 

वेंकलिन -- बहुधा ओरतों के ही माथे जाती है। 

एडगार -- अगर यह हमको मालूम हे, तो हमारी जिम्मेदारी ओर 
भी बढ जाती है। 

ऐंथ्वनी -- यह आतताइयों के समझने की बात नहीं है। 

एडगार -- आप मुझे जो चाहे कहें, इससे ऊब गया हूँ। हमें 
मामले को इतना तूल देने का कोई अधिकार न था। 


वाइल्डर -- मुझे यह बात रत्ती भर भी पसंद नहीं। वह आंधी 
खोपड़ी वाला साम्यवादी पत्र इस मामले को तोड़-मरोड़कर अपना 
मतलब गंठेगा। देख लेना, कोई ऊट-पटांग कहानी गढ़कर यह 
दिखायेगा कि औरत भूखों मर गई। मेरा इसमें कोई दोष नहीं। 


एडगार -- आप इससे किनारे नहीं रह सकते। हममें से कोई 
नहीं रह सकता। 


स्केंटलबरी -- (कुर्सी के बाजू पर घूँसा मारकर) लेकिन में तो 
इसका विरोध करता हूँ। 


एडगार -- आप जितना विरोध चाहें करें, आप सच को झूठ नहीं 
कर सकते। 


ऐंथ्वनी -- बस! अब मत बाँधो 


एडगार -- (क्रोध से उनके सामने खड़े होकर) जी नहीं, में आपस 
वहीं कहता हूँ जो मेरे दिल में हे। अगर हम यह सोचें कि 
मज़दूरों को कष्ट नहीं हो रहा हे, तो यह झूठ है। और अगर 
उन्हें कष्ट हो रहा है, तो यह मानी हुई बात है कि औरतों को 
ज्यादा कष्ट हो रहा है और बच्चों की दशा तो कुछ कहीं नहीं 
जा सकती। मानव स्वभाव का इतना ज्ञान हमको हे। 


(स्केंटलबरी कुर्सी से खड़ा हो जाता है।) 


में यह नहीं कहता कि उन्हें सताने का हमारा इरादा था। में यह 
नहीं कहता, लेकिन में यह जरूर कहता हूँ कि हमारा सच की 
ओर से आँखें बन्द कर लेना बेजा था। हमने इन आदमियों को 
नोकर रकक्‍्खा है, ओर इस अपराध से नहीं बच सकते। मर्दों की 
तो मुझे ज्यादा परवाह नहीं हे, लेकिन में ओरतों को इस तरह 
मारना नहीं चाहता। इससे तो यह कहीं अच्छा हे कि में बोर्ड से 
इस्तीफा दे दूँ। 


(ऐंथ्वनी के सिवा ओर सब खड़े हो जाते हैं। ऐंथ्वनी कुर्सी की 
बांह पकड़े पुत्र की ओर ताकता हुआ बेठा रहता है।) 
स्केंटलबरी -- भाई जान, आप जिन शब्दों में अपने भाव प्रकट 
कर रहे हैं वह मुझे पसंद नहीं हे। 

वेंकलिन -- आप हद से आगे बढ़े जा रहे हैं। 


वाइल्डर -- मेरा भी ऐसा ही विचार हे। 


एडगार -- (आपे से बाहर होकर) इन बातों की ओर आँखें मीच 
लेने से काम न चलेगा। अगर आप लोग ओरतों का खून अपनी 
गरदन पर लेना चाहते हों तो लें। में नहीं लेना चाहता। 


स्केंटलबरी -- बस-बस, भाई जान। 


वाइल्डर -- 'हमारी' गर्दन कहिए 'मेरी' गर्दन नहीं। में अपनी गर्दन 
पर यह पाप नहीं लेना चाहता। 


एडगार -- हम लोग बोर्ड में पाँच मेम्बर हैं, अगर हम चार इसके 
विरुद्ध थे तो हमने क्‍यों इस मामले को इतनी दूर जाने दिया? 
इसका कारण आप लोग खूब जानते हैं। हमें आशा थी कि हम 
मर्दों को भूखों मार डालेंगे, लेकिन हुआ यह कि हम ओरतों की 
जान लेने लगे। 


स्केंटलबरी -- (उन्मत होकर) में इसे नहीं मानता, किसी तरह 
नहीं। मेरे हृदय में दया हे, हम सभी सज्जन हें। 

एडगार -- (श्लेषक भाव से) हमारी सज्जनता में कोई बाधा नहीं 
है। यह हमारी कल्पना का दोष हे, मि. स्केंटलबरी। 


स्केंटलबरी -- वाहियात! मेरी कल्पना तुम्हारी कल्पना से घट कर 


नहीं है। 


एडगार -- जेसी होनी चाहिए वेसी नहीं हे। 
वाइल्डर - मैंने पहले ही कहा था। 
एडगार -- तो फिर क्‍यों नहीं रोका? 
वाइल्डर -- तो क्‍या बात रह जाती? 
ऐंथ्वनी की ओर देखता हे।) 


एडगार -- अगर आप ओर में ओर हम सबने जो कह रहे हैं कि 
हमारी कल्पना इतनी अच्छी हे- 

स्केंटलबरी -- (घबड़ाकर) मेंने यह नहीं कहा। 

एडगार -- (अनसुनी करके) इसकी जड काट दी होती तो यह 
मामला कब का ठंडा हो गया होता ओर यह दुखिया इस तरह 
एडियाँ रगड़-रगड़ कर न मरती। कोन कह सकता हे कि अभी 
एक दर्जन और ओरतें इसी तरह फाके नहीं कर रही हें। 
स्केंटलबरी -- भाई साहब, खुदा के लिए इस शब्द का 
इस....इस....बोर्ड के जलसे में प्रयोग न कीजिए। 
यह....यह....भयंकर है। 


एडगार -- कोई वजह नहीं कि में इसका प्रयोग न करूँ। 


स्केंटलबरी - तो में तुम्हारी बातें न सुनूँगा में कान ही न दूँगा। 
मुझे दुःख होता हे। 
(अपने कान बन्द कर लेता है।) 


वेंकलिन -- हममें से कोई समझोते के विरुद्ध नहीं हे, सिवाय 
तुम्हारे पिता के। 


एडगार -- मुझे विश्वास है कि अगर हिस्सेदारों को मालूम हो 
जाय कि... 


वेंकलिन -- मेरा खयाल हे कि आपको उनकी कल्पना में भी 
यही दोष मिलेगा। अगर किसी स्त्री का दिल कमजोर हे तो क्‍या 
इसलिए... 


एडगार -- ऐसे उपद्रवों में सभी के दिल. कमजोर हो जाले हें, यह 
बच्चा भी जानता है। अगर हमने डकेतों की चाल न चली होती 
तो इस तरह उसके प्राण न जाते, ओर यह तबाही न नज़र आती 
जो चारों तरफ फैली हुई है। जिसे जरा-सी भी बुद्धि है, वह समझ 
सकता हे। 


(अब तक एडगार बोलता हे ऐंथ्वनी उसकी तरफ देखता रहता 
है। वह अब उठना चाहता हे लेकिन एडगार को फिर बोलते 
देखकर रुक जाता है।) 


में मजदूरों की, अपनी, या किसी दूसरे की सफाई नहीं दे रहा हूँ। 


बेंकलिन -- शायद आपको सफाई देनी पड़े। अदालत की निष्पक्ष 
जूरी शायद हमारे ऊपर कुछ भद्दे आक्षेप करे। हमें अपनी 
आबरू की रक्षा भी तो करनी है। 

स्केंटलबरी -- (कानों को बन्द किए हुए) अदालत की जूरी! नहीं, 
नहीं, यह वेसा मामला नहीं हे। 

एडगार -- मुझसे अब ओर कायरता न होगी। 


वेंकलिन -- कायरता कड़ा शब्द हे, मि. एडगार ऐंथ्वनी। अगर 
यह घटना हो जाने पर हम आदमियों की मांगें पूरी कर दें तो 
वह अलबत्ता हमारी कायरता-सी मालूम होगी। हमें बहुत सावधान 
रहना चाहिए। 

वाइल्डर -- बेशक। हमें अफवाहों के सिवा, इस मामले की कोई 
खबर नहीं हे। सबसे सुगम उपाय यह हे कि सारी बात मि. 
हार्निस पर छोड़ दें कि -वह हमारी तरफ से तय कर दें। यह 
सीधा रास्ता हे, और उसी पर हमें आ जाना चाहिए था। 
स्केंटलबरी -- (गर्व से) ठीक! 


(एडगार की तरफ़ फिरकर) 


ओर आपके विषय में में इतना ही कहता हूँ कि जिन शब्दों में 
आपने इस मामले को बयान किया हे, वह मुझे बिलकुल पसन्द 
नहीं है। आपको उन शब्दों को वापस लेना चाहिए। आप हमारी 
राय को जानते हुए भी यहाँ फाके ओर कायरता की चर्चा करते 
हैं। आपके बाप के सिवा हम सब लोगों की यह राय हे कि मेल 
ही सबसे अच्छी नीति है। आपका कथन बिल्कुल अनुचित ओर 
अविचार से भरा हुआ है। और में इसके सिवा ओर कुछ न 
कहूँगा। कि मुझे इससे कष्ट हुआ है- 

(वह अपना हाथ अपने प्रस्ताव-पत्र के बीच में रखता है।) 

एडगार - (दुराग्रह से) में एक शब्द भी वापस न लूँगा। 

(वह कुछ ओर कहने जा रहा है लेकिन स्केंटलबरी फिर कानों 
पर हाथ रख लेता है। साहस टेंच याददाश्त के रजिस्टर को 
उठाकर घुमाने लगता है। फिर सबको यह ज्ञान हो जाता है कि 


हम कोई अस्वाभाविक काम कर रहे हैं ओर सब एक-एक करके 
बेठ जाते हैं। केवल एडगार खड़ा रहता है।) 


वाइल्डर -- (इस भाव से मानो कोई आक्षेप मिटाने की चेष्टा 
कर रहा हे) में मिस्टर एडगार ऐंथ्वनी की बातों की परवाह नहीं 
करता। पुलिस की जूरी। यह विचार ही लचर हे। में प्रधान जी 
के प्रस्ताव में यह संशोधन करना चाहता हूँ कि यह झगड़ा तुरन्त 


फैसले के लिए मिस्टर साइमन हार्निस के सुपुर्द कर दिया जाय। 
उन्हीं शर्तों पर जो आज उन्होंने बतलाई थीं। कोई समर्थन 
करता है? 

(टेंच रजिस्टर में लिखता हे।) 

वेंकलिन -- में समर्थन करता हूँ। 

वाइल्डर - तो में प्रधान से निवेदन करूँगा कि वह इसे बोर्ड के 
सामने रक्खें। 

ऐंथ्वमी -- (लम्बी सांस लेकर धीरे-धीरे) हमारे ऊपर चोटें की गई 
हें। 

(वाइल्डर और स्केंटलबरी की ओर व्यंग्य भरे हुए तिरस्कार से 
देखकर।) 

में इसे अपनी गर्दन पर लेता हूँ। मेरी अवस्था छियत्तर वर्ष की 
है। बत्तीस साल हुए इस कम्पनी का जन्म हुआ था। उसके 
जन्म ही से में इसका प्रधान हूँ। मेंने इसके अच्छे दिन भी देखे 
ओर बुरे दिन भी। इसके साथ मेरा सम्बन्ध उस साल शुरू हुआ 
जब यह युवक पेदा हुआ था। 

(एडगार सिर झुकाता हे ऐंथ्वनी अपनी कुर्सी को पकड़कर फिर 
कहना शुरू करता है।) 


में पचास साल से मजदूरों के साथ व्यवहार कर रहा हूँ। मेंने 
हमेशा उन्हें ठोकर मारी है। खुद कभी ठोकर नहीं खाई। में 
इस कम्पनी के मजदूरों से चार बार भिड़ चुका हूँ ओर चारों ही 
बार मैंने उन्हें नीचा दिखाया हे। लोग कहते हैं मुझमें पहला-सा 
दम दावा नहीं है। 


(वाइल्डर की ओर ताकता है।) 


कुछ भी हो, मुझमें अब भी अपनी तोपों के पास डटे रहने की 
हिम्मत है । 


(उसका स्वर ओर ऊँचा हो जाता हे, दुहरे दरवाजे खुलते हैं ओर 
एनिड आती है। अंडरवुड उसको रोकता हुआ पीछे-पीछे आता 
है।) 


मजदूरों के साथ हमने न्याय का व्यवहार किया हैं। उनको ठीक 
मज़दूरी दी गई है। हम हमेशा उनकी शिकायतें सुनने के लिए 
तैयार रहे हैं। कहा जाता है कि जमाना बदल गया; जमाना बदल 
गया हो, लेकिन में नहीं बदला। ओर न बदलूँगा। कहा जाता हे 
कि स्वामी ओर सेवक बराबर हैं। लचर बात है। एक घर में 
केवल एक स्वामी हो सकता है। जहां दो आदमी होंगे तो उनमें 
जो अधिक योग्य होगा उसी की चलेगी। कहा जाता हे कि पूंजी 
ओर श्रम के स्वार्थ में कोई अन्तर नहीं है। लचर बात! उनके 


स्वार्थों में धुओं का अन्तर है। कहा जाता है कि बोर्ड कल का 
सिर्फ एक पुर्जा है। लचर बात। हमीं कल हैं। कि इसका 
मस्तिश्क हैं और इसकी नसें हैं। यह हमारा काम है हमी इसको 
चलायें ओर बिना किसी डर या रियायत के इसका निश्चय करें 
कि हमें क्या करना है। मज़दूरों से डरें। हिस्सेदारों से डरें। 
अपने ही साया से डरें। इसके पहिले में मर जाना चाहता हूँ। 


(वह दम लेता है ओर अपने पुत्र से आँखें मिलाकर फिर कहता 


है।) 


मजदूरों के साथ निबटारा करने का सिर्फ एक रास्ता है ओर वह 
है दमन। आजकल की अधकचरी बातों ओर अधकररे व्यवहारों 
ही ने हमें इस दशा में डाल दिया है। दया ओर नर्मी, जिसे यह 
युवक अपनी समाज-नीति कहता है, इसकी जड़ हे। यह नहीं हो 
सकता कि तुम चने भी चबाओ और शहनाई भी बजाओ। यह 
अधकचरी भावुकता, इसे चाहे साम्यवाद कहो कुछ और कोरी गप 
है। स्वामी स्वामी है, ओर सेवक सेवक है। तुम उनकी एक बात 
मानो ओर वह छः ओर माँगेंगे। 

(रुखाई से मुस्कराकर। ) 


वे ओलियर टिविस्ट (चार्ल्स डिकेंस के एक उपन्यास का पात्र) की 
भांति कभी संतुष्ट नहीं होते। अगर में उनकी जगह पर होत -- 


तो में भी वेसा ही करता। लेकिन में उनकी जगह पर नहीं हूँ। 
मेरी बातों को गिरह बांध लो। अगर तुम उनसे यहाँ दबे, वहाँ 
दबे, तो एक दिन तुम्हें मालूम होगा कि तुम्हारे पेरों के नीचे 
जमीन खिसक गई हे, ओर तुम दिवालिएपन के दलदल में फंस 
गए हो। ओर तुम्हारे साथ वह लोग भी दलदल में डूब रहे होंगे 
जिनके सामने तुमने घुटने टेके हैं। मुझ पर यह इल्जाम लगाया 
जाता हे कि में स्वेच्छाचारी शासक हूँ, जिसे अपनी टेक के सिवा 
ओर किसी बात की चिता नहीं है -- लेकिन में इस देश का 
भविष्य सोचता हूँ जिस पर अव्यवस्था की काली बाढ़ का संकट 
आने वाला है। जिस पर जन शासन का संकट आने वाला हे, 
ओर न जाने कोन-कोन से संकट आने वाले हैं। अगर में अपने 
आचरण से इस विपत्ति को अपने देश पर लाऊं तो में अपने 
भाइयों को मुँह न दिखा सकूँगा। 


(ऐंथ्वनी सामने की ओर शून्य में ताकता हे ओर पूरा सन्नाटा 
छाया हुआ है। फ्रास्ट बड़े कमरे से आता है ओर ऐंथ्वनी के 
सिवा ओर सब लोग उसकी ओर चिंतित हो होकर ताकते हें।) 


फ्रास्ट -- (ऐंथ्वनी से) हुजूर, मजदूर लोग यहाँ आ गए। 
ऐंथ्वनी उसे चले जाने का इशारा करता हेै।) 


क्या उन लोगों को यहाँ लाऊँ? 


ऐंथ्वनी -- ठहरो! 

(फ्रास्ट चला जाता हे ऐंथ्वनी घृूमकर अपने पुत्र की ओर ताकता 
है।) 

अब में उस आक्षेप पर आता हूँ जो मेरे ऊपर किया गया हे। 


(एडगार घृणा का संकेत करता है और सिर कुछ झुकाकर 
चुपचाप खड़ा रहता हे।) 


एक ओरत मर गई है। मुझसे कहा जाता हे कि उसका खून 
मेरी गर्दन पर है। मुझसे कहा जाता है कि और भी कितनी ही 
ओरतों बच्चों को भूखों मरने ओर एड़ियाँ रगड़ने का अपराध भी 
मेरी गर्दन पर हे। 


एडगार - मेंने हमारी, गर्दन पर कहा था। 

ऐंथ्वनी -- एक ही बात हे। 

(उसका स्वर ऊँचा होता जाता है। ओर मनोद्विग उत्तरोत्तर बढ़ता 
जाता है।) 


मुझे यह नई बात मालूम हुई कि अगर मेरा ढ्न्द्री एक सच्ची 
लड़ाई में, जिसका कारण में नहीं हूँ, नीचा देखे तो यह मेरा दोष 
है। अगर में कुश्ती खा जाऊँ, और यह सम्भव हे, तो में शिकायत 
न करूँगा। यह मेरा जिम्मा होगा। ओर यह उसका है। में चाहूँ 


भी तो इन मजदूरों को उनकी स्त्रियों और बच्चों से अलग नहीं 
कर सकता। सच्ची लड़ाई सच्ची लड़ाई है। उन्हें चाहिए कि 
लड़ाई छेड़ने के पहले उसका नतीजा सोच लिया करें। 

एडगार -- (धीमे स्वर में) लेकिन कया यह सच्ची लड़ाई हे, 
पिताजी? उनको देखिए और हमको देखिए। उनके पास केवल 
यही एक हथियार हे। 

ऐंथ्वनी -- (कठोरता से) ओर तुम इतने निर्लज्ज हो कि उन्हें यह 
हथियार चलाना सिखाते हो। आजकल यह रिवाज सा चल पड़ा हे 
कि लोग अपने शत्रुओं का पक्ष लेते हैं। मेंने अभी वह कला नहीं 
सीखी है। यह मेरा दोष हे कि उन्होंने अपनी पंचायत से भी 
लड़ाई ठान ली? 

एडगार -- दया भी तो कोई चीज हे। 

ऐंथ्वनी -- और न्याय का पद उससे भी ऊँचा हे। 

एडगार -- मगर एक आदमी के लिए जो न्याय हे, वह दूसरे के 
लिए अन्याय हे। 

ऐंथ्वनी -- (अपने उदगार को दबाकर) तुम मुझ पर अन्याय का 
दोष लगाते हो जिसमें पशुता हे, निर्दयता हे- 


(एडगार घृणासूचक संकेत करता है। सब के सब डर जाते हें।) 


वेंकलिन -- ठहरिए, ठहरिए, प्रधान जी। 

ऐंथ्वनी -- (कठोर स्वर में) यह मेरे ही पुत्र के शब्द हैं। यह उस 
युग के शब्द हें, जिसे में नहीं समझता। यह दुर्बल संतानों के 
शब्द हें। 

(सब लोग भुनभुनाने लगते हैं। ऐंथ्वनी प्रबल प्रयत्न से अपने 
ऊपर काबू पाता है।) 


एडगार - (धीरे से) ये बातें मेंने अपने विषय में भी तो कहीं थीं, 
दादा। 


(दोनों एक दूसरे की ओर देर तक ताकते हैं। ओर ऐंथ्वनी अपना 
हाथ एक ऐसे संकेत से फेलाता हे मानो उन व्यक्तियों को हटा 
देना चाहता हो। तब अपने माथे पर हाथ्‌ रख लेता है और इस 
तरह हिलता हे मानो उसे चक्कर आ गया हो। लोग उसकी तरफ 
बढते हैं लेकिन वह उन्हें पीछे हटा देता है।) 


ऐंथ्वनी -- इसके पहिले कि में इस संशोधित प्रस्ताव को बोर्ड के 
सामने रक्खूँ, में एक शब्द ओर कहना चाहता हूँ। वह एक-एक 
के चेहरे की ओर देखता है। अगर आप उसे स्वीकार करते हैं 
तो उसका यह आशय होगा कि हमने जो कुछ करने की ठानी 
थी वह हम पूरा न कर सकेंगे। इसका यह आशय हे कि पूंजी 
के साथ हमारा जो कर्तव्य है, उसे हम पूरा न कर सकेंगे, इसका 


यह आशय हे कि हमेशा ऐसे ही हमले होते रहेंगे ओर हमको 
हमेशा दबना पड़ेगा। धोखे में न आइए। यदि अब की बार आप 
मेदान छोड़कर भागे तो फिर आपके क़दम कभी नहीं जमेंगे। 
आपको कुत्तो की तरह अपने ही आदमियों के कोड़ों के सामने 
भागना पड़ेगा। अगर आपको यही मंजूर हे तो आप इस संशोधन 
को स्वीकार करें। 

(वह फिर एक-एक के चेहरे की ओर देखता है। ओर अन्त में 
एडगार की तरफ़ आँखें जमा देता है। सब आँखें जमीन की ओर 
किए बैठे हैं। ऐंथ्वनी संकेत करता है ओर टेंच उसके हाथ में 
कार्यवाही का रजिस्टर देता है। वह पढ़ता हे।) 

मि. वाइल्डर ने प्रस्ताव किया ओर मिस्टर वेंकलिन ने उसका 
समर्थन किया। “मजदूरों की मांगें तुरंत मिस्टर साइमन हार्निस 
के हाथों में दे दी जायँ कि आज सुबह उन्होंने जो शर्ते बताई थीं 
उनके अनुसार मामले को तय कर दें।” 

(यकायक जोर से। ) 

जो लोग पक्ष में हें हाथ उठावें। 


(एक मिनट तक कोई नहीं हिलता। तब ज्यों ही ऐंथ्वनी फिर 
बोलना चाहता हे वाइल्डर ओर वेंकलिन जल्दी से हाथ उठा देते 


हैं। तब स्केंटलबरी ओर सबसे पीछे एडगार हाथ उठाते हें। 
एडगार अब भी सिर नहीं उठाता।) 

जो लोग इसके विपक्ष में हों? 

(ऐंथ्वनी अपना ही हाथ उठा देता है।) 

(स्पष्ट स्वर में।) 

संशोधन स्वीकार हो गया। में बोर्ड से इस्तीफा देता हूँ। 
(एनिड लम्बी सांस लेती हे ओर सन्नाटा छा जाता है। ऐंथ्वनी 
स्थिर बेठा हुआ है। उसका सिर धीरे-धीरे झुक रहा हे। 


यकायक वह सांस लेता है मानो उसका सारा जीवन उसके भीतर 
उमड़ पड़ा हो।) 

पचास साल। सज्जनो आपने मेरे मुँह में कालिख लगा दी। 
मजदूरों को लाओ। 

(वह सामने ताकता हुआ स्थिर बेठा रहता है। सभासद गण जल्दी 
से एकत्र हो जाते हैं। टेंच सहमी हुई आवाज से बड़े कमरे में 
आवाज देता है। अंडरवुड जबरदस्ती एनिड को कमरे से खींच ले 
जाता है।) 


वाइल्डर -- (घबराकर) उनसे क्‍या कहना होगा? अभी तक हार्निस 
क्यों नहीं आया? क्या उसके आने के पहिले हमें आदमियों से 
मिलना चाहिए? में नहीं. 

टेंच -- आप लोग अन्दर जायें। 

(टामस, ग्रीन, बल्जिन ओर राउस अन्दर आते हैं ओर छोटी मेज 
के सामने एक कतार में खड़े हो जाते हैं। टेंच बेठ जाता है ओर 
लिखता है। सब आँखें ऐँथ्वनी की ओर लगी हुई हैं जो बिल्कुल 
शान्त हैं।) 

बेंकलिन -- (छोटी मेज के पास आकर सशंक मेत्री के साथ) देखो 
टामस, अब क्‍या करना हे? तुम्हारी सभा ने क्या तय किया? 


राउस -- सिम हार्निस के पास हमारा जवाब हैे। वह आप से 
बतलायेंगे। हम उनकी राह देख रहे हैं। वह हमारी तरफ़ से 
जवाब देंगे। 

वेंकलिन -- यही बात हे, टामस? 


टामस -- (रुखाई से) जी हाँ! राबर्ट न आयेंगे। उनकी बीबी मर 
गई है। 


स्केंटलबरी - हाँ, हाँ,हम सुन चुके। गरीब औरत! 


फ्रास्ट -- (बड़े कमरे से आकर) मिस्टर हार्निस आए हें। 


(हार्निस के आने पर वह चला जाता है। ८: 

(हार्निस के साथ में कागज का एक टुकड़ा है। वह डाइरेक्टरों 
को सलाम करता हे, मज़दूरों की तरफ देखकर सिर हिलाता है 
ओर कमर के बीच में छोटी मेज के पीछे खड़ा हो जाता हें।) 
हार्निस -- सज्जनो! 

(सब को सलाम करता हे।) 

(टटेंच उस कागज को लिए जिस पर वह लिख रहा हे, आ जाता हे 
ओर सब धीमे स्वर में बातें करने लगते हें।) 

वाइल्डर -- हम तुम्हारी राय देख रहे थे, हार्निस। आशा हे, कि 
हम कुछ तय... 

फ्रास्ट -- (बड़े कमरे से आकर) राबर्ट आए हें। 

(वह चला जाता है।) 

(राबर्ट जल्दी से अन्दर आता हे ओर ऐंथ्वनी की ओर ताकता 


हुआ खड़ा हो जाता है। उसका चेहरा उदास और मुरझाया हुआ 


है।) 


राबर्ट -- मिस्टर ऐंथ्वनी, मुझे खेद हे कि मुझे जरा देर हो गई। 
में ठीक वक्त पर यहाँ आ जाता लेकिन एक बात हो गई इसलिए 
न आ सका। 


(मजदूरों से।) 

कोई बातचीत हुई? 

टामस -- नहीं! लेकिन तुम क्‍यों आए, भले आदमी? 

राबर्ट -- आप लोगों ने आज हमें अपनी अवस्था पर फिर विचार 
करने के लिए आदेश दिया था। हमने उस पर विचार कर लिया 
है। हम यहाँ मज़दूरों का जवाब देने के लिए आए हें। 

एथ्वनी से।) 

आप लंदन जाय॑ँ, आप से हमें कुछ नहीं कहना है। हम अपनी 


शर्तों में जो भर भी कमी न करेंगे। ओर न हम काम पर आयेंगे 
जब तक हमारी सब शर्ते न मान ली जायेंगी। 


(ऐंथ्वनी उसकी ओर ताकता है, लेकिन बोलता नहीं। मजदूरों में 
हलचल होती हे जेसे सब घबरा गए हों।) 

हार्निस - राबर्ट! 

राबर्ट -- (उसकी ओर क्रोध से देखकर फिर ऐंथ्वनी से) अब तो 
आप साफ-साफ समझ गए। क्‍या यह साफ ओर सीधा जवाब 


नहीं है। आपका यह सोचना गलत था कि हम घुटने टेक देंगे। 
आप देह पर विजय पा सकते हैं लेकिन आत्मा पर विजय नहीं पा 


सकते। आप लंदन लोट जायें, आदमियों को आप से कुछ नहीं 
कहना है। 


(दुर्विधि से जरा रुककर वह स्थिर ऐंथ्वनी की ओर एक क़दम 
बढ़ाता हे।) 


एडगार -- राबर्ट, हम सब तुम्हारे लिए दुःखी हैं। लेकिन... 


राबर्ट -- महाशय, अपना दुःख आप अपने पास रक्‍खें। मगर 
अपने बाप को बोलने दीजिए। 


हार्निस -- (कागज का टुकड़ा हाथ में लिए हुए छोटी मेज के 
पीछे से बोलता हे।) 


राबर्ट! राबर्ट!! 

ऐंथ्वनी से, आवेश के साथ) 

आप क्‍यों नहीं जवाब देते? 

हार्निस -- राबर्ट! 

राबर्ट -- (तेजी से मुड़कर) क्या बात हे? 


हार्निस -- (गम्भीरता से) तुम बिना प्रमाण के बातें कर रहे हो। 
तुम्हारे हाथ में अब फेसला नहीं रहा। 


(वह टेंच को इशारा करता है। टेंच डाइरेक्टरों को इशारा करता 
है। वे उसके शर्तनामे पर हस्ताक्षर कर देते हैं।) 


इस कागज को देखो। 

(कागज को ऊपर उठाकर) 

इंजीनियरों और भट्टीवालों की शर्तों के सिवा और सब शर्तें मंजूर 
की गईं। शनीचर के दिन समय के ऊपर काम करने के लिए 
दूनी मज़दूरी। रात की टोलियाँ बदस्तूर। यह शर्ते मंजूर कर ली 
गई हैं। मज़दूर लोग कल से काम करने जायेंगे। हडताल समाप्त 
हो गई। 

राबर्ट -- (कागज को पढ़कर आदमियों पर बिगड़ता हे। वे 
उसके पास से हट जाते हैं। केवल राउस अपनी जगह पर खड़ा 
रहता है। भीषण शान्ति के साथ) तुम लोगों ने मुझे दगा दी। 
तुम्हारे लिए मेंने, मोत की परवाह न की। तुम मुझे चरका देने 
के लिए इसी अवसर का इंतजार कर रहे थे। 

(मज़दूर लोग एक साथ जवाब देते हैं।) 

राउस -- यह झूठ है। 

टामस -- कहाँ तक तुम्हारा साथ देते? 


ग्रीन -- अगर तुमने मेरी बात मानी होती। 


बल्जिन -- (दबी जबान से) जबान बन्द करो। 

राबर्ट -- तुम इसी अवसर का इन्तजार कर रहे थे। 

हार्निस -- (डाइरेक्टरों का शर्तनामा लेकर और उसे टेंच को 
देकर) बस मसाला तय हो गया। मित्रों, अब तुम लोग जा सकते 
हों। 

(मज़दूर लोग धीरे-धीरे चले जाते हें।) 

वाइल्डर -- (नीची ओर उखड़ी हुई आवाज में) अब तो यहाँ हमारे 
ठहरने की ज़रूरत नहीं मालूम होती। 

(दरवाजे तक जाता है।) 

में उस गाड़ी के लिए अब भी कोशिश करूँगा। तुम आते हो, 
स्केंटलबरी? 

स्कटलबरी -- (वेंकलिन के साथ उसके पीछे जाता हुआ) हाँ-हाँ, 
जरा ठहरो। 

(राबर्ट को बोलते हुए सुनकर वह ठहर जाता है।) 


राबर्ट -- (ऐंथ्वनी से) लेकिन आपने तो उन शर्तो पर दस्तखत ही 
नहीं किया। वह लोग अपने प्रधान के बिना कोई शर्त नहीं कर 
सकते। आप उन शर्तों पर कभी दसखत न कीजिएगा। 


(ऐंथ्वनी चुपचाप उसकी ओर ताकता हे।) 

खुदा के लिए।यह न कहिए कि आपने दसखत कर दिया। 
(आवेशमय करुणा से।) 

मुझे इसका विश्वास था। 


हार्निस -- (डाइरेक्टरों का शर्तनामा दिखाकर) बोर्ड ने हस्ताक्षर 
कर दिया। 


(राबर्ट हस्ताक्षरों को बेदिली के साथ देखता हे, उसके हाथ से 
कागज छीन लेता हे ओर अपनी आँखें बन्द कर लेता हे।) 


स्केंटलबरी -- (हाथ की आड़ करके टेंच से) प्रधान जी की खबर 
रखना। उनकी तबियत अच्छी नहीं है। उन्होंने आज भोजन भी 
नहीं किया। अगर स्त्रियों ओर बच्चों के लिए कोई फण्ड खोला 
जाय, तो मेरी तरफ से बीस पाउंड लिख देना। 


(वह अपनी भारी देह को संभालता हुआ जल्दी से बड़े कमरे में 
चला जाता हे ओर वेंकलिन, जो राबर्ट ओर ऐंथ्वनी को चेहरा 
मरोड़-मरोड़कर देख रहा हे, पीछे-पीछे जाता हे। एडगार सोफा 
पर बेठा हुआ ज़मीन की तरफ़ ताकता रहता है। टेंच दफ्तर में 
लोट कर कार्यवाही का रजिस्टर लिखता है। हार्निस छोटी मेज 
के पास खड़ा राबर्ट को गम्भीर भाव से देखता रहता हे।) 


राबर्ट -- तो अब आप इस कम्पनी के प्रधान नहीं हें। 
(पागलों की तरह हँसकर। ) 


हा हा-हा! उन सबों ने आपको निकाल बाहर किया। अपने प्रधान 
को भी निकाल बाहर किया-हा - हा हा! 


भीषण धेर्य के साथ। 
तो हम दोनों निकाल दिए गए, मिस्टर ऐंथ्वनी। 


एनिड दुहरे दरवाजे से लपकी हुई अपने बाप के पास आती है 
ओर उसके पास झुक जाती हे। 


हार्निस -- (राबर्ट के पास आकर ओर उसकी आस्तीन पकड 
कर) तुम्हें शर्म नहीं आती, राबर्ट? चुपके से घर जाओ, भले आदमी, 
घर जाओ। 

राबर्ट -- (हाथ छुड़ाकर) घर! 

(दोनों साथ-साथ जाते हें।) 

एनिड -- (धीमी आवाज़ में अपने बाप से) दादा, अपने कमरे में 
आइए, अपने कमरे में आइए। 


(ऐंथ्वनी जोर लगाकर उठता है। वह राबर्ट की तरफ फिरता हे 
जो उसकी तरफ़ ताक रहा है। दोनों कई सेकेंड तक एक दूसरे 


को टकटकी लगाए देखते रहते हैं ऐंथ्वनी। हाथ उठाता हे जेसे 
सलाम करना चाहता हो। लेकिन हाथ गिर पड़ता है। राबर्ट के 
मुख पर शत्रु भाव की जगह आश्चर्य अंकित हो जाता हे। दोनों 
अपने सिर सम्मान के भाव से झुका लेते हैं। ऐंथ्वनी धीरे-धीरे 
अपने पर्देदार दरवाजे की तरफ़ जाता है। एकाएक वह 
लड़खड़ाता है जेसे गिरने-गिरने हो रहा हो। फिर संभल जाता हे। 
एनिड ओर एडगार जो कमरे में से दोड़ कर आये हैं उसको 
सहारा देते हैं। राबर्ट कई सेकेंड तक ऐंथ्वनी को ध्यान से 
देखता हुआ खड़ा रहता है, तब बड़े कमरे में चला जाता है।) 


टेंच -- (हार्निस के पास आकर) मेरे सिर से एक बड़ा बोझ उतर 
गया, मिस्टर हार्निस। लेकिन कितना दर्दनाक माजरा था। 


(माथे से पसीना पोंछता है। हार्निस जो शांत ओर दृढ़ हे, टेंच की 
ओर देखकर मुस्कराता हे।) 


कितनी झांव-झांव हुईं। उसका यह कहने से क्या मतलब था कि 
हम दोनों निकाल दिए गए? माना उस बेचारे की बीवी मर गई, 
लेकिन उसे प्रधान से इस तरह न बोलना चाहिए था। 


हार्निस -- एक ओरत तो मर ही गई उस पर हमारे दोनों रत्नों 
को नीचा देखना पडा। 


(यकायक अन्डरवुड आता है।) 


टेंच -- (हार्निस की ओर देखकर यकायक उद्विग्न होकर) आपने 
देखा यह तो वही शर्ते है,जो आपने ओर मेंने लिखी थीं और 
हडताल शुरू होने से पहले दोनों पक्षों को दिखाई थीं। फिर यह 
झगडा किस लिए हुआ? 

हार्निस -- (धीमे स्वर में) यही तो दिल्‍लगी हे। 


(अंडरवुड दरवाजे ही पर खड़ा-खड़ा हाँ का संकेत करता है।) 


(परदा गिरता है।) 








प्रेमचंद 


सृष्टि का आरंभ 


(बर्नार्ड शॉ की एक ओजपूर्ण रचना) 


[हिन्दीकोश] 








सृष्टि का आरम्भ 


(अदन की वाटिका, तीसरे पहर का समय। एक बड़ा साँप अपना 
सिर फूलों की एक क्‍्यारी में छिपाये हुए और अपने शरीर को 
एक वृक्ष की शाखाओं में लपेटे हुए पड़ा है। वृक्ष भलीभाँति चढ़ 
चुका हे, क्योंकि सृष्टि के दिन हमारे अनुमान से कहीं अधिक बड़े 
थे। सर्प उस व्यक्ति को नहीं दिखाई दे सकता जिसको उसकी 
विद्यमानता का ज्ञान नहीं है, क्योंकि उसके हरे ओर भूरे रंग के 
मेल से धोखा होता है। उसके निकट ही फूलों की क्यारी से एक 
ऊँची चट्टान दिखाई दे रही है। यह चट्टान ओर वृक्ष दोनों एक 
हरियाली के किनारे पर हें, जिसमें एक हरिण का बच्चा मरा ओर 
सूखा हुआ पड़ा है और उसकी गर्दन टूट गई है। आदम अपने 
एक हाथ के सहारे चट्टान पर झुका हुआ मृत शरीर को भयभीत 
होकर देख रहा है, उसने अपनी बाईं ओर सर्प को नहीं देखा है। 
वह दाहिनी ओर मुड़ता है और घबराकर पुकारता हे।) 


आदम -- होआ, होआ! 


होआ -- क्‍या है, आदम? 


आदम -- यहाँ आओ, शीघ्र कुछ हो गया हे! 

होआ -- (दोड़कर) कया, कहाँ? (आदम हरिण के बच्चे की ओर 
संकेत करता है) ओह! (वह उसके पास जाती है और आदम को 
भी उसके साथ जाने का साहस होता है) उसकी आँखों को क्‍या 
हो गया? 

आदम -- केवल आँखें नहीं, यह देखो (उसको ठुकराता है।) 
होआ -- अरे यह न करो, यह जागता क्‍यों नहीं? 

आदम - मालूम नहीं, सो नहीं रहा हे। 

होआ -- सो नहीं रहा हे? 

आदम - देखा तो! 

होआ -- (हरिण के बच्चे को हिलाने ओर उलटने की चेष्टा 
करते हुए) यह तो कठोर ओर ठंडा हो गया हे! 

आदम -- कोई वस्तु इसको जगा नहीं सकती? 

होआ -- इसमें तो विचित्र गंध है, ओह! (अपना हाथ झाड़ती हे 


ओर उसके पास से हट जाती है) क्या तुमने इसको इसी दशा में 
पाया था? 


आदम -- नहीं, अभी खेल रहा था कि ठोकर खाकर लड़खड़ाता 
हुआ गिर पड़ा, फिर वह हिला तक नहीं ओर इसकी गर्दन में 
कोई दोष हो गया है। (गर्दन उठाकर होआ को दिखाने के लिए 
झुकता हे।) 

होआ -- मत छुओ, इसके पास से हट जाओ। (दोनों पीछे हट 
जाते हैं ओर थोड़ी दूर से उस लोथ पर बढ़ती हुए घृणा से विचार 
करते हैं।) 

होआ -- आदम! 

आदम -- हाँ। 

होआ -- मान लो कि तुम ठोकर खाकर गिर पड़ो, तो क्या तुम 
भी इस तरह चले जाओगे? 

आदम -- ओह! (थर्रा जाता हे ओर चट्टान पर बेठ जाता हे।) 
होआ -- (उसके पार्श्व में बेठकर ओर उसके घुटनों को 
पकड़कर) तुमको इसका ध्यान रखना चाहिए, प्रतिज्ञा करो कि 
ध्यान रखोगे। 

आदम - ध्यान रखने से लाभ क्‍या? हमको यहाँ सदेव रहना हे, 
देखती हो, सदेव के क्‍या अर्थ हैं। एक-न-एक दिन में भी ठोकर 
खा जाऊँगा ओर गिर पड़ूँगा। मुमकिन है कल ही, ओर संभव हे 


इतने दिनों बाद जितनी की इस बाग में पत्तियाँ हें अथवा नदी के 
किनारे बालू के कण हैं। तात्पर्य यह कि में भूल जाऊँगा और 
ठोकर खा जाऊँगा। 

होआ - में भी। 

आदम -- (भीत होकर) नहीं नहीं! में अकेला रह जाऊँगा ओर सदा 
के लिए। तुम कभी अपने को इस विपत्ति में न डालना। तुम 
चला न करो, चुपचाप बेठी रहा करो; में तुम्हारी रक्षा करुंगा ओर 
जिस वस्तु की तुमको आवश्यकता होगी, स्वयं लाकर दूँगा। 

होआ -- (काँपते हुए उसकी ओर से मुँह फेरकर और अपनी 
कुहनियों को पकड़कर) में इस तरह जल्द घबरा जाऊँगी। इसके 
सिवाय तुम्हारा यह परिणाम हुआ, तो फिर में अकेली रह 
जाऊँगी। उस समय बेकार बेठी न रह सकूँगी और अंत में मेरा 
भी वही परिणाम होगा। 

आदम -- ओर फिर? 

होआ -- फिर हम नहीं होंगे, केवल पशु, पक्षी ओर सर्प होंगे। 
आदम -- यह न होना चाहिए। 


होआ - हाँ, न होना चाहिए; किन्तु हो सकता है। 


आदम - नहीं, कहता हूँ कि नहीं होना चाहिए। में जानता हूँ कि 
ऐसा नहीं होगा। 


होआ -- हम दोनों जानते हें, लेकिन केसे जानते हें? 

आदम - बाग में एक 'शब्द' है, जो मुझको बातें बताया करता 
है। 

होआ -- बाग तो शब्दों से पूर्ण हे, जो मेरे सिर में नए-नए विचार 
लाते रहते हें। 


आदम - मेरे लिए केवल एक शब्द है जो मुझसे इतना निकट 
है मानो मेरे भीतर से आ रहा हो। 

होआ - आश्चर्य है कि में तो प्रत्येक वस्तु में शब्द सुनती हूँ 
ओर तुम केवल एक शब्द अपने भीतर सुनते हो। मगर कुछ 
बातें ऐसी भी हें जो शब्दों के द्वारा नहीं किन्तु मेरे भीतर से आती 
हैं। और यह विचार कि 'मेरा कभी नाश नहीं' मेरे भीतर से आया 
हे] 

आदम - लेकिन हम नष्ट हो जायेंगे। इस हरिण के बालक की 
भाँति हम भी गिरेंगे ओर....(उठाकर घबराहट में इधर-उधर 
टहलने लगता हे) में इस विद्या का तेज नहीं सह सकता। मुझे 


इसकी आवश्यकता नहीं। में तुमसे कहता हूँ कि ऐसा नहीं होना 
चाहिए। फिर भी यह नहीं जानता कि किस प्रकार रोकूँ। 


होआ -- में भी यही अनुभव करती हूँ। आश्चर्य की बात है कि 
तुम इस प्रकार कह रहे हो। तुमको किसी दशा में कल नहीं! 
तुम सदेव विचार बदलते रहते हो। 


आदम - (डाँटकर) यह क्‍यों कहती हो? मेंने अपना विचार कब 
बदला हे? 


होआ -- तुम कहते हो कि तुम्हारा नाश न होना चाहिए। लेकिन 
तुम्हीं इसकी शिकायत किया करते थे कि हमको यहाँ सदेव 
रहना है। किसी-किसी समय तुम घंटों मौन धारण किये हुए 
विचारा करते हो और मन ही मन में मुझ पर क्रोधित रहते हो। 
जब में पूछती हूँ कि मैंने क्या किया है, तो तुम कहते हो कि 
तुम्हारे विषय में नहीं किन्तु अपने यहाँ सदेव रहने की विपत्ति पर 
ध्यान कर रहा था। परन्तु में समझती हूँ कि जिस वस्तु को तुम 
विपत्ति कहते हो, वह, यहाँ सदेव मेरे साथ रहना हे। 


आदम - तुम यह क्‍यों विचारती हो? नहीं, तुम भूल करती हो। 
(वह फिर मुग्ध होकर बेठ जाता है।) मूल विपत्ति तो सदेव अपने 
साथ रहना है। में तुमको चाहता हूँ, परन्तु अपने को नहीं 

चाहता। में कुछ ओर होना चाहता हूँ। इससे अच्छा में चाहता हूँ 


कि मेरा बारंबार फिर से आरम्भ होता रहे। जिस प्रकार सर्प 
केंचुल बदलता रहता हे, उसी प्रकार में भी अपने को बदलता 
रहूँ। में अपने से ऊब गया हूँ। परन्तु मुझको किसी न किसी 
प्रकार सहन करना है। एक दिन या कई दिन के लिए ही क्‍यों 
किंतु संदेव के लिए यह एक भयभीत कर देने वाला विचार हे। 
इसी पर मोन होकर विचार किया करता हूँ ओर खेद करता हूँ। 
क्या तुमने कभी इस पर विचार नहीं किया? 


होआ -- में अपने विषय में विचार नहीं करती। इससे क्‍या लाभ? 
में जो हूँ,सो हूँ। कोई वस्तु इसको बदल नहीं सकती। में 
तुम्हारे सम्बन्ध में विचार करती रहती हूँ। 


आदम -- यह ठीक नहीं, तुम सदेव मेरी खोज में लगी रहती हो। 
तुमको सदेव यह जानने की चिन्ता रहती है कि में क्या करता 
रहता हूँ। यह तो एक बार ज्ञात होता ही। इसकी जगह कि 
अपने को मेरे साथ लगाए रखो, तुमको यह यत्न करना चाहिए कि 
तुम्हारा एक अपना निजी अस्तित्व पृथक हो। 


होआ -- मुझको तुम्हारा ध्यान रखना है। तुम सुस्त हो, मलिन 
रहते हो; अपना ध्यान नहीं रखते। प्रतिक्षण स्वप्न देखते रहते 
हो। यदि में अपने को तुम्हारे साथ लगाए न रखूँ, तो तुम दूषित 
भोजन करने लगोगे ओर घृणा के योग्य हो जाओगे। इस पर मेरे 


इतने देखते रहने पर भी तुम किसी दिन मस्तक के बल गिर 
पड़ोगे ओर मृतक हो जाओगे। 

आदम -- मृतक? यह कौन-सा शब्द हे? 

होआ -- (हरिण के बच्चे की ओर संकेत करके) इसकी भाँति में 
इसको मृतक कहती हूँ। 

आदम -- (उठकर बच्चे के पास जाते हुए) इसमें कोई अप्रिय 
बात मालूम होती हे। 

होआ -- (आदम के पास जाते हुए) यह तो श्वेत छोटे कीड़ों के 
रूप में बदल रहा हे। 

आदम -- इसको नदी में फेंक आओ। यह असहय हो रहा है। 
होआ -- में इसको स्पर्श करने का साहस नहीं कर सकती। 
आदम - तो में ही फेंक आऊँ, यद्यपि मुझे इससे घृणा हो रही 
है। यह हवा में विषमय कर रहा है। (खुरों को अपने हाथ में 
लेकर शव को यथासंभव अपने शरीर से दूर लटकाये हुए उस 
ओर जाता है जिस ओर से हवा आई थी।) 

होआ -- (उसकी ओर एक क्षण भर देखती रहती है,फिर घृणा 
की एक झिझक के साथ चट्टान पर बेठ जाती है ओर कुछ 
विचारने लगती हे। सर्प का शरीर मनोहर नए रंगों से चमकता 


हुआ देख पड़ता है। वह पुष्पों की क्यारी से धीरे से अपना सिर 
उठाता है और होआ के कान में एक अद्भुत मनोमुग्धकर किन्तु 
सुरीली ध्वनि में कहता हे।) 


सर्प -- होआ! 
होआ -- कोन हे? 


सर्प - में हूँ! तुमको अपना सुन्दर नवीन फण दिखाने आया हूँ। 
देखो (सुन्दर बेल में अपना फण फेला देता हे।) 


होआ -- आहा! किन्तु मुझको बोलना किसने सिखाया? 

सर्प -- तुमने और आदम ने! में घास में छिपकर तुम्हारी बातें 
सुना करता हूँ। 

होआ -- यह तेरी बड़ी बुद्धिमानी हे। 

सर्प - में इस मेदान के पशुओं में सबसे अधिक चतुर हूँ। 

होआ -- तेरा फण बहुत सुन्दर है (फण को थपथपाती है ओर 
सर्प को प्यार करती हे) अच्छे सर्प! क्या तू अपनी देवी माता होआ 
को चाहता हे? 


सर्प -- में उसको पूजता हूँ (होआ की गर्दन को अपनी दोहरी 
जीभ से चाटता हे।) 


होआ -- (उसको प्यार करती हुई) होआ के प्रिय सर्प! अब होआ 
कभी अकेली न रहेगी। क्‍योंकि उसका सर्प बातें कर सकता हे। 


सर्प -- बहुत-सी वस्तुओं के विषय में में बातें कर सकता हूँ। में 
बड़ा बुद्धिमान हूँ। यह में ही था, जिसने तुम्हारे कान में धीरे से 
वह शब्द कह दिया था जो तुमको नहीं ज्ञात था -- मृतक, मृत्यु, 
मरना। 


होआ -- (काँपकर) इसकी याद क्‍यों दिलाता हे? में तेरा सुन्दर 
फण देखकर उसको भूल गई थी। तुमको अभागी वस्तुओं की 
याद नहीं दिलाना चाहिए। 


सर्प -- मृत्यु भाग्यहीन वस्तु नहीं, यदि तुमने उस पर विजय पाना 
सीख लिया हे। 


होआ - में मृत्यु पर विजय कैसे पा सकती हूँ? 

सर्प -- एक दूसरी वस्तु के द्वारा, जिसको उत्पत्ति कहते हें। 
होआ -- (उच्चारण की चेष्टा करते हुए) उ....त्‌....प....त्ति। 
सर्प -- हाँ, उत्पत्ति। 


होआ -- उत्पत्ति क्‍या हे? 


सर्प -- सर्प कभी मरता नहीं, तुम किसी दिन देखोगी कि में इस 
सुन्दर केंचुल से एक नया सर्प बनकर, और इससे अधिक सुन्दर 
केंचुल लेकर बाहर निकल आऊँगा। यही उत्पत्ति हे। 

होआ - में ऐसा देख चुकी हूँ। बड़े आश्चर्य की बात हे। 

सर्प - में बड़ा चतुर हूँ, जब तुम ओर आदम बातें करते हो तो 
में तुमको 'क्यों' कहते हुए सुनता हूँ। प्रति समय क्‍यों तुम नेत्रों से 
वस्तुओं को देखती हो और कहती हो 'क्यों'? में स्वप्न में देखता 
हूँ और कहता हूँ 'क्यों नहीं?' मेंने 'मृतक' शब्द को अपने आप 
बनाया हे, जिसका तात्पर्य मेरी पुरानी केंचुल है, जिसको मैंने अपनी 
नवीनता के समय उतारकर फेंक दिया। इस नवीन को में 
उत्पन्न होना कहता हूँ। 


होआ - 'उत्पत्ति' एक सुन्दर शब्द हे। 
सर्प -- क्यों नहीं? मेरी भाँति बारबार उत्पन्न होओ और स्देव 
नवीन ओर सुन्दर बनी रहो? 


होआ - में? इसलिए कि ऐसा होता नहीं, ओर क्‍यों नहीं। 


सर्प -- किन्तु वह 'तो केसे' हुआ 'क्यों नहीं?'तो नहीं हुआ। 
बताओ 'क्यों नहीं?' 


होआ -- पर में इसको पसंद नहीं करूँगी। फिर से नया बन 
जाना अच्छी बात है। किन्तु मेरा पुराना चोला पृथ्वी पर बिल्कुल 
मेरी भाँति पड़ा रहेगा ओर आदम उसको पीछे हटते हुए देखेगा 
ओर - 

सर्प -- नहीं, इसकी आवश्यकता नहीं, एक दूसरी उत्पत्ति भी है। 
होआ -- दूसरी उत्पत्ति! 


सर्प -- सुनो, तुमको एक भारी गुप्त-भेद बताता हूँ। में बड़ा 
बुद्धिमान हूँ। में विचारता रहता हूँ। में संकल्प का पक्का हूँ और 
जिस वस्तु की मुझको आवश्यकता होती है, उसको प्राप्त कर लेता 
हूँ। में अपने संकल्प से काम लेता रहा हूँ ओर मेंने विचित्र- 
विचित्र वस्तुएँ खाई हें; पत्थर सेब, जिनको खाते हुए तुम भयभीत 
होती हो। 


होआ -- तुम्हारा यह साहस! 


सर्प -- मुझे प्रत्येक बात का साहस हुआ ओर अन्त में मुझे ऐसा 
ढंग ज्ञात हो गया जिससे अपने जीवन का भाग अपने शरीर के 
भीतर सुरक्षित रख सकूँ। 


होआ -- जीवन किसे कहते हें? 


सर्प -- वह वस्तु जो मृतक और सजीव हरिण के बालक में 
अन्तर करती हो। 

होआ -- केसे सुन्दर शब्द हें ओर केसी आश्चर्यजनक वस्तु हे। 
'जीवन' सब शब्दों में सबसे प्रिय शब्द हे। 

सर्प -- हाँ जीवन ही पर विचार ओर चिन्ता करने से मेंने 
करामात दिखाने की शक्ति प्राप्त की है। 

होआ -- करामात? फिर एक नवीन शब्द? 

सर्प -- करामात उस असंभव बात को कहते हैं, जो साधारणतः 
नहीं हो सकती, परन्तु हो जाती हे। 

होआ -- मुझे कोई करामात बताओ, तो तुमने की हो। 

सर्प -- मेंने अपने जीवन का एक भाग अपने शरीर में एकत्रित 
किया ओर उसको एक घर में बन्द किया जो उन पत्थरों से बना 
था जिनको मेंने खाया था। 

होआ -- उससे कया लाभ हुआ? 

सर्प -- मैंने उस छोटे से घर को धूप दिखाई ओर सूर्य की 
उष्णता में रख दिया। वह फट गया और उससे एक छोटा सर्प 


निकल आया, जो प्रतिदिन बढ़ता गया, यहाँ तक कि मेरे बराबर हो 
गया। यही थी दूसरी उत्पत्ति। 


होआ -- ओहो! यह तो असीम आश्चर्यजनक है। यह तो मेरे 
भीतर भी चेष्टा कर रही है, और मुझको घायल किए डालती हे। 


सर्प -- उसने मुझे लगभग फाड़ डाला था, किन्तु इस पर भी में 
जीवित हूँ ओर फिर अपने चोले को फाड़कर अपने को इसी 
प्रकार उत्पन्न कर सकता हूँ। अदन में लगभग इतने सर्प हो 
जायेंगे, जितने कि मेरे शरीर पर चट्टे हैं। उस समय मृत्यु कुछ न 
कर सकेगी। यह सर्प ओर वह सर्प मरते रहेंगे, परन्तु सर्प शेष 
ही रहेगा। 


होआ - परन्तु सर्प के अतिरिक्त हम सब कभी न कभी मर 
जायेंगे ओर तब कुछ ओर शेष न रहेगा, सर्वत्र सर्प ही सर्प रह 
जायेंगे। 

सर्प -- यह न होना चाहिए। होआ में तुमको पूजता हूँ, मेरे पूजन 
करने के लिए कोई न कोई वस्तु होनी चाहिए, जो तुम्हारी भाँति 
मुझसे नितांत भिन्न हो। कोई वस्तु सर्प से उत्तम अवश्य होनी 
चाहिए। 


होआ -- हाँ, यह न होना चाहिए, आदम का नाश न हो। तुम बड़े 
बुद्धिमान हो। बताओ क्‍या करूँ? 


सर्प -- सोचो, संकल्प करो, मिट्टी खाओ, श्वेत पाषाण को चाटो; इस 
सेब को खाओ जिससे तुम भयभीत होती हो, सूर्य तुमको जीवन 
देगा। 


होआ -- सूर्य पर मुझको भरोसा नहीं। में स्वयं ही जीवन दूँगी। 
में अपने शरीर को चीर कर दूसरा आदम निकालूँगी। चाहे ऐसा 
करने में मेरे शरीर के टुकड़े-टुकड़े क्यों न हो जाय॑ँ। 


सर्प -- अवश्य साहस करो। प्रत्येक बात संभव हे, प्रत्येक बात 
सुनो। में बूढ़ा हूँ। आदम और होआ से भी बूढ़ा हूँ। मुझे अब 
तक 'ललस' [] याद है,जो आदम और होआ से पहले थी। जिस 
प्रकार में तुमको प्रिय हूँ,इसी प्रकार उसको भी था। वह अकेली 
थी, उसके संग कोई पुरुष न था। जिस प्रकार हरिण के बच्चे को 
गिरा हुआ देखकर तुमने मृत्यु देख ली, इसी प्रकार उसने भी देख 
लिया था, तब उसको ध्यान हुआ कि नये सिरे से उत्पन्न होने का 
ओर मेरी भाँति अपने को बदलने का कोई उपाय निकालना 


[१] साधारणतया यह किंवदंति प्रसिद्ध हे कि 'ललस' आदम की पहली स्त्री 
थी। पति की अवज्ञा के दंड में वह अदम की वाटिका से निकाल दी 
गई। कहा जाता है कि वह अब भी संसार में विद्यमान हे, परन्तु दिखाई 
नहीं पड़ती। वह होआ की संतान की शत्रु है। अस्तु जमोगा का रोग 
इसी से होना माना जाता हे, किन्तु बर्नार्ड शॉ ललस को आदम और होआ 
दोनों की माता समझते हें। 


चाहिए। उसका संकल्प बलवान्‌ था। वह प्रयत्ञ करती रही ओर 
जितनी इस वाटिका के वृक्ष में पत्तियाँ हैं, उनसे भी अधिक महीनों 
तक वह संकल्प करती रही। उसकी पीड़ा भयानक थी। उसके 
कऋन्दन ने अदन का निद्रा से शून्य कर दिया था। उसने कहा -- 
अब ऐसा न होना चाहिए। नये सिरे से जीवन का भार असह्य 

है। उनके लिए यह क्लेश अत्यन्त अधिक हे ओर जब उसने 
अपना शरीर बदला, तो एक ललस न थीं, वरन दो थीं; एक तुम्हारी 
भाँति, दूसरी आदम की भाँति। एक होआ थी, दूसरा आदम। 


होआ -- पर उसने अपने को दो में क्‍यों विभाजित किया और 
क्यों हमको एक दूसरे से विभिन्न बनाया? 


सर्प -- कहता तो हूँ कि यह परिश्रम एक के सहन करने से 
बहुत अधिक है। इसमें दो को सम्मिलित रहना चाहिए। 

होआ -- क्या तुम्हारा यह तात्पर्य है कि मेरे साथ आदम को भी 
इस कष्ट में सम्मिलित होना पड़ेगा? नहीं, वह नहीं सम्मिलित 
होगा। वह इस परिश्रम को सहन नहीं कर सकता ओर न शरीर 
पर कोई कष्ट उठा सकता है। 


सर्प -- इसकी आवश्यकता नहीं, इसके लिए कोई परिश्रम न 
होगा। वह स्वयं सम्मिलित होने के लिए तुमसे प्रार्थना करेगा। 
वह अपनी इच्छा के द्वारा तुम्हारे वश में होगा। 


होआ -- तब तो में जरूर करूुँगी, लेकिन केसे? ललस ने इस 
चमत्कार को केसे किया था? 


सर्प -- उसने ध्यान किया। 
होआ -- 'ध्यान किया' क्‍या वस्तु हे? 


सर्प -- उसने मुझसे एक ऐसी घटना की चित्ताकर्षक कथा का 
वर्णन किया, जो एक ऐसी ललस पर कभी नहीं बीती और कभी 
नहीं थी। ललस को उस समय तक यह नहीं ज्ञात था कि 
'ध्यान', उत्पन्न करने का आरम्भ होता है। तुम भी, जिस वस्तु की 
तुमको इच्छा हो, उसका ध्यान करो, उसका संकल्प करो, ओर 
अन्त में जिस वस्तु का संकल्प करोगी उसे उत्पन्न कर लोगी। 


होआ -- केवल 'नास्ति' से में किस प्रकार कोई वस्तु पैदा कर 
सकती हूँ? 


सर्प -- प्रत्येक वस्तु 'नास्ति'ही से उत्पन्न हुई होगी। अपने पुट्टों 
पर माँस को देखो, यह सदेव वहाँ नहीं था। जब मेंने प्रथम बार 
तुमको देखा तो तुम वृक्ष पर नहीं चढ़ सकती थी, परन्तु तुम 
संकल्प ओर प्रयत्न करती रहो, ओर तुम्हारे संकल्प ने केवल 
'नास्ति' से तुम्हारी बाहुओं पर माँस का यह लोथड़ा पेदा कर दिया 
था। यहाँ तक कि तुम्हारी इच्छा पूर्ण हो गई ओर तुम एक हाथ 


के बल अपने को खींचकर वृक्ष की उस डाल पर बेठ जाने के 
योग्य हो गई जो तुम्हारे सिर से ऊँची थी। 


होआ -- वह तो अभ्यास था। 


सर्प -- अभ्यास से वस्तुएँ घिस जाती हें, बढ़ती नहीं। तुम्हारे केश 
हवा में तरंगें ले रहे हैं जेसे खिंचकर बढ़ जाने का प्रयत्न कर रहे 
हों, परंतु अभ्यास करने पर भी वह बढ़ नहीं पाते केवल इसीलिए 
कि तुमने संकल्प नहीं किया है। जब ललस ने कुछ ध्यान किया 
था, उसको मोन भाषा में (क्योंकि उस समय तक शब्द नहीं थे) 
मुझसे वर्णन किया, तो मैंने उसे सम्मति दी कि उसने इच्छा करो, 
फिर संकल्प करो, ओर हमको यह देखकर आश्चर्य हुआ कि जिस 
वस्तु की उसने इच्छा की थी, ओर संकल्प किया था, वह उसके 
संकल्प की गति से अपने आप उसके भीतर उत्पन्न हो गई। तब 
मैंने भी संकल्प किया कि अपने को बदल कर एक के बदले दो 
बना लूँ। और बहुत दिनों बाद यह चमत्कार प्रकट हुआ। में 
अपने पुराने चोले से बाहर निकला। इस रूप में एक दूसरा सर्प 
मुझसे लिपटा हुआ था। और अब उत्पन्न करने के लिए दो ध्यान 
हैं, दो इच्छाएँ हैं, ओर दो संकल्प हें। 


होआ -- इच्छा करना, ध्यान करना, संकल्प करना, उत्पन्न करना, 
यह तो बड़ी लम्बी कहानी हैे। मुझे इसके लिए कोई एक शब्द 
बता। तू तो शब्दों का पारदर्शी है। 


सर्प -- जनना, इससे दोनों तात्पर्य हें। ध्यान करके आरम्भ करना 
ओर उत्पत्ति पर समाप्त कर देना। 


होआ -- मुझको इस कहानी के लिए कोई एक शब्द बता 
जिसका ललस ने ध्यान किया और जिसको तुझसे मोन भाषा में 
वर्णन किया। वही कहानी जो ऐसी अद्भुत थी कि सत्य नहीं हो 
सकती थी ओर फिर भी सत्य हो गई। 


सर्प -- एक शेर। 

होआ -- ललस मेरी कौन थी? अब इसके लिए कोई शब्द बता। 
सर्प -- वह तुम्हारी माता थी। 

होआ -- और आदम की भी? 

सर्प -- हाँ। 

होआ -- (उठकर) में जाती हूँ और आदम से जनने के लिए 
कहती हूँ। 


सर्प -- (ठट्ठा मारकर हँसता हे)! 


होआ -- (व्याकुल होकर ओर चॉंककर) केसी घृणा पेदा करने 
वाला शब्द हे! तुमको हो कया हो गया हे? इससे पहले किसी के 
मुँह से ऐसा शब्द नहीं निकला। 


सर्प -- आदम नहीं जन सकता। 

होआ - क्‍यों? 

सर्प -- ललस ने इसको ऐसा ध्यान नहीं किया। वह ध्यान कर 
सकता हे, इच्छा कर सकता हे, संकल्प कर सकता है। वह अपने 
जीवन को समेट कर एक नई रचना के लिए सुरक्षित रख सकता 
है। वह सब कुछ उत्पन्न कर सकता हे, सिवाय एक वस्तु के, 
ओर वह एक वस्तु उसकी अपनी वस्तु है। 

होआ -- ललस ने उसको वंचित क्‍यों रखा? 

सर्प -- इसलिए कि यदि वह ऐसा कर सकता, तो उसको होआ 
की आवश्यकता न होती। 

होआ -- ठीक हे, तो जनना मुझको होगा। 

सर्प -- हाँ इसी के द्वारा उसका तुमसे सम्बन्ध हे। 

होआ -- ओर मेरा उससे। 


सर्प -- हाँ।उस समय तक, जब तक कि तुम दूसरा आदम न 
उत्पन्न कर लो। 


होआ -- मुझे इसका तो ध्यान ही न था। तू बहुत बड़ा है। 
किन्तु यदि में दूसरी होआ पेदा करूँ, तो सम्भव हे कि वह इसकी 
ओर झुक जाय ओर मेरे बिना रह सके। में तो कोई होआ 
उत्पन्न नहीं करूँगी, केवल आदम ही आदम उत्पन्न करूँगी। 


सर्प -- होआ के बिना आदम अपने जीवन को नित नया न कर 
सकेंगे। कभी न कभी तुम हरिण के बच्चे की तरह मर जाओगी 
ओर फिर नए आदम बिना होआ के उत्पन्न करने में असमर्थ 
रहेंगे। तुम ऐसे परिणाम का ध्यान तो कर सकती हो, किन्तु 
इसकी कामना नहीं कर सकतीं; इसलिए संकल्प नहीं कर सकतीं, 
अतएव केवल आदम ही आदम उत्पन्न नहीं कर सकतीं। 


होआ -- यदि हरिण के बालक की भाँति मुझको मर जाना हे, तो 
जो शेष है, वह भी क्‍यों न मर जाय? मुझे इसकी चिन्ता नहीं। 
सर्प -- जीवन को रुकना नहीं चाहिए। यह सबसे पहली बात 
है। यह कहना अज्ञानता है कि तुमको चिन्ता नहीं। तुमको 
अवश्य चिन्ता है। यही चिन्ता है जो तुम्हारे ध्यान को उत्तेजित 
करेगी, तुम्हारी इच्छा को भड़काएगी, तुम्हारे संकल्प को अटल 
बनायेगी ओर अन्त में केवल नास्ति से उत्पत्ति करेगी। 

होआ -- (सोचते हुए) केवल नास्ति जेसी तो कोई वस्तु नहीं हो 
सकती। बाग भरा हुआ है। रिक्त नहीं है। 


सर्प -- मेंने इस पर भली भाँति ध्यान नहीं किया था, यह एक 
बलवान विचार है। हाँ, केवल नास्ति जेसी कोई वस्तु नहीं। 
निस्सन्देह ऐसी वस्तुएँ हें जिनको हम देखते नहीं। गिरगिट भी 
हवा खाता हे। 


होआ - मेंने एक ओर बात विचारी है। में उसको आदम से 
कहूँगी (पुकारते हुए) आदम! आओ। आओ! 


आदम का शब्द -- ओ! ओ! 


होआ -- इससे वह प्रसन्न होगा और उसके कुम्हलाए हुए पीड़ित 
चित्त की चिकित्सा हो जायगी। 


सर्प -- उससे अभी कुछ न कहो, मैंने तुमको भारी भेद नहीं 
बताया है। 


होआ -- अब ओर क्‍या बताना है? यह चमत्कार मेरा कार्य हे। 


सर्प -- नहीं, उसको भी इच्छा ओर संकल्प करना है। परन्तु 
उसको अपनी इच्छा और संकल्प तुमको दे देना होगा। 


होआ - केसे? 


सर्प -- यही तो बड़ा गुप्त भेद हे। चुप, वह आ रहा है। 


आदम - (लोटते हुए) कया वाटिका में हमारे शब्द ओर उस 
'शब्द' के अतिरिक्त कोई ओर शब्द भी हे? मेंने एक नवीन शब्द 
सुना था। 

होआ -- (उठती है ओर दोड़कर उसके निकट जाती है) तनिक 
विचार करो आदम! हमारे सर्प ने हमारी बातें सुन-सुनकर बोलना 
सीख लिया हे। 


आदम -- (प्रसन्न होकर) सचमुच? (वह उसके निकट से होकर 
पत्थर के पास जाता है ओर सर्प को प्यार करता है।) 


सर्प -- (प्यार से उत्तर देता हे) हाँ, सचमुच, प्रिय आदम! 


होआ -- मुझको इससे भी अधिक आश्चर्यजनक बातें कहनी हें। 
आदम अब हमको सदेव रहने की आवश्यकता नहीं। 


आदम - (आवेश में सर्प का सर छोड़ देता है) क्या!होआ इस 
विषय में मुझसे खेल न करो। ईश्वर करे, किसी दिन हमारी 
समाप्ति हो जाती ओर इस भाँति कि मानो नहीं हुआ। ईश्वर करे 
में सदेव रहने की विपत्ति से छुटकारा पाऊँ। ईश्वर करे इस 
वाटिका का संवारना किसी दूसरे माली के सुपुर्द हो जाय। ओर 
जो संरक्षक उस 'शब्द' की ओर से नियुक्त किया गया हे, वह 
स्वतंत्र हो जाय। ईश्वर करे कि स्वप्न और शान्ति जो प्रतिदिन 
मुझको यह सब कुछ सहन करने के योग्य बनाए हुए हे कुछ 


काल में अक्षय निद्रा ओर शान्ति हो जाय। बस किसी-न-किसी 
प्रकार से समाप्ति होनी चाहिए। मुझमें इतनी शक्ति नहीं कि 
'सदेवता' को सहन कर सकूँ। 


सर्प -- तुमको आगामी ग्रीष्म तक भी रहने की आवश्यकता नहीं 
ओर फिर भी कोई समाप्ति नहीं होगी। 


आदम - यह नहीं हो सकता। 

सर्प -- हो सकता हे। 

होआ -- ओर होगा। 

सर्प -- हो चुका है। मुझको मार डालो और कल वाठिका में 
तुम दूसरा सर्प देखोगे, तुम्हारे हाथ में जितनी उँगलियाँ हें उनसे 
भी अधिक सर्प तुमको मिलेंगे। 

होआ -- में दूसरा आदम ओर होआ उत्पन्न करूँगी। 

आदम - मेंने कह दिया कि कहानियाँ न गढ़ो। यह नहीं हो 
सकता। 

सर्प -- मुझे स्मरण है, जब तुम आप ही एक ऐसी वस्तु थे, जो 
नहीं हो सकती थी, कितु फिर भी तुम हो। 

आदम - (आश्चर्यपूर्ण होकर) यह तो सच होगा। (पत्थर पर बेठ 
जाता हे।) 


सर्प -- मैं उस भेद को होआ से कह दूँगी और वह तुमको बता 
देगी। 


आदम - (शीघ्रता से सर्प की ओर मुड़ता है और उस दशा में 
उसका पेर किसी तीक्षण वस्तु पर पड़ जाता है) ओह! 


होआ - क्या हुआ? 


आदम - काटा हे, प्रत्येक स्थान पर काँटे हैं। वाटिका को 
सुहावनी बनाने के लिए इनको सदेव साफ करते-करते थक 
गया। 


सर्प -- काँटे शीघ्र नहीं बढ़ते। अभी बहुत समय तक वाटिका 
उनसे भर नहीं सकेगी। उस समय तक नहीं भर सकेगी जब 
तक कि तुम अपना बोझ उतारकर सदैव के लिए सोने न चले 
जाओगे। तुम इसके वास्ते क्‍यों दुःखित हो? नवीन आदम को 
अपने लिए अपना स्थान आप ही साफ करने दो! 


आदम -- यह सत्य हे, तू अपना भेद हमको बता दे। देखो होआ! 
सदेव के लिए यदि रहना न पड़े, तो केसा उत्तम हो। 


होआ -- (व्याकुलता के साथ भूमि पर बेठकर घास उखाड़ते हुए) 
पुरुष की यही दशा है। यह जानते हुए कि हमको सदेव के लिए 
नहीं रहना हे, इस प्रकार बातें करने लगे मानो आज ही हमारी 


समाप्ति होने वाली हे! तुमको इन भयानक वस्तुओं को साफ करना 
है। नहीं तो जब कभी अज्ञानता में हम पेर उठायेंगे, तो घायल हो 
जायँगे। 


आदम - हाँ, साफ तो अवश्य करना हे, परन्तु थोड़ा ही। कल में 
इन सबको साफ कर डालूँगा। 


सर्प -- (ठट्ठा मारकर हँसता है)!!! 
आदम -- यह अद्भुत कोलाहल हे, मुझे सुहावना लगता हे। 


होआ -- मुझको तो अच्छा नहीं लगता। तू किसलिए चिल्लाता 
है? 

सर्प -- आदम ने एक नई वस्तु निकाली हे अर्थात्‌ 'कल'। अब 
जब कि शेष रहने का बोझ तुम्हारे सिर से उठ गया है, तुम नित 
नई वस्तुएँ निकाला करोगे। 

आदम - शेष रहना? यह क्‍या हे? 

सर्प -- यह मेरा शब्द हे जिससे तात्पर्य सदेव के लिए जीवित 
रहना हे। 

होआ -- सर्प ने 'होने'के लिए एक सुन्दर शब्द बनाया हें, 
'जीवन' । 


आदम - मेरे लिए कोई ऐसा सुन्दर शब्द बता दे जिससे 'कल' 
काम करना अभिप्रेरित हो, क्योंकि सम्भवतः यह एक भारी ओर 
पवित्र आविष्कार हे। 


सर्प -- टालना। 


आदम - अत्यन्त प्रिय शब्द हे। ईश्वर करे में भी सर्प की-सी 
बोली पाए होता। 


सर्प -- यह भी हो सकता हे, प्रत्येक बात सम्भव हे। 

आदम -- (अचानक भय से चोंक पड़ता हे) अरे! 

होआ - मेरी शान्ति! जीवन से मेरा छुटकारा! 

सर्प -- 'मृत्यु! इसके लिए यह शब्द है। 

आदम -- टालने से क्‍या भय हे। 

होआ -- क्‍या भय हे? 

आदम -- यदि मृत्यु को कल पर टाल दूँ, तो में कभी नहीं 
मरूँगा। 'कल'कोई दिन नहीं, और न हो सकता हे। 

सर्प -- मैं बड़ा बुद्धिमान हूँ; परन्तु मनुष्य विचार में मुझसे भी 
अधिक गम्भीर है। स्त्री जानती है 'केवल नास्ति'कोई वस्तु 


नहीं। पुरुष जानता हे कि 'कल'कोई दिन नहीं। में इनको पूजता 
हूँ, ठीक करता हूँ। 

आदम -- यदि मृत्यु को पाना है, तो मुझको कोई सच्चा दिन 
नियत करना चाहिए, कल नहीं। मुझको कब मरना चाहिए? 

होआ -- जब में दूसरा आदम उत्पन्न कर लूँ, तो तुम मर जाना। 
मगर नहीं, तुम्हारा जब जी चाहे मर जाओ। (वह उठती है और 
आदम के पीछे से निरपेक्ष भाव से टहलती हुई वृक्ष के पास 
जाती है ओर उसके सहारे खड़ी होकर सर्प की गर्दन को 
थपथपाती हे।) 


आदम - फिर भी कोई शीघ्रता नहीं हे। 
होआ -- विदित होता है, कि तुम इसको 'कल'पर टालोगे। 


आदम -- ओर तुम? क्‍या तुम दूसरी होआ उत्पन्न करते ही मर 
जाओगी? 

होआ - मैं क्‍यों मरूँ? क्या तुम मुझसे छुटकारा पाना चाहते हो? 
अभी तुम चाहते थे कि में चुपचाप बेठी रहूँ ओर चला न करूँ, 
जिससे कहीं हरिण के बच्चे की भाँति ठोकर खाकर मर न जाऊँ 
ओर अब तुमको मेरी परवाह नहीं। 


आदम -- अब इसमें इतनी हानि नहीं हे। 


होआ - (सर्प से क्रोध में) यह मृत्यु जिसको वाटिका में ले आया 
है, एक विपत्ति है। वह चाहता हे कि में मर जाऊँ। 

सर्प -- (आदम से) क्‍या तुम चाहते हो कि वह मर जाय? 

आदम - नहीं, मरना मुझको है, होआ को मुझसे पहले नहीं मरना 
चाहिए; में अकेला रह जाऊँगा। 

होआ -- तुम दूसरी होआ पाओगे। 

आदम -- यह तो ठीक हेै। परन्तु असम्भव हे कि वह ठीक 
तुम्हारी जेसी न हो। ओर हो नहीं सकती, इसको तो में भलीभाँति 
अनुभव कर रहा हूँ। उसकी वह स्मृतियाँ न होंगी। वह क्‍या 
होगी, में उसके लिए एक शब्द चाहता हूँ। 

सर्प -- अजनबी। 

आदम - हाँ यह एक अच्छा और ठोस शब्द है। 'अजनबी। ' 
होआ -- जब नवीन आदम और नवीन होआ होंगी, तो हम 
अजनबियों की वाटिका में होंगे। हमको एक दूसरे की 
आवश्यकता है। (तुरन्त आदम के पीछे आ जाती है ओर उसके 


मुख को अपनी ओर उठाती है) आदम, इस बात को कभी न 
भूलना। कदापि न भूलना। 


आदम - में क्यों भूलूँगा? मेंने तो इसको सोचा हे। 


होआ - मैंने भी एक बात सोची है। हरिण का बच्चा ठोकर 
खाकर गिर पड़ा ओर मर गया, परन्तु तुम चुपचाप मेरे पीछे आ 
सकते हो और (वह अचानक उसके कंधों को धक्का देती है ओर 
उसको मुँह के बल ढकेल देती है) मुझको इस प्रकार ढकेल 
सकते हो कि में मर जाऊँ। यदि मेरे पास यह तर्क न होता कि 
तुम मेरी मृत्यु की चेष्टा नहीं करोगे, तो में सोचने का साहस न 
करती। 


आदम -- (मारे भय के वृक्ष पर चढ़ने लगता हे) तुम्हारी मृत्यु की 
चेष्टा! केसा भयानक विचार हे! 
सर्प -- मार डालना, मार डालना, मार डालना, यह शब्द हे। 


होआ -- नवीन आदम और होआ हमको मार डालेंगे। में उनको 
नहीं उत्पन्न करूँगी। (वह चट्टान पर बेठ जाती है और आदम 
को नीचे खींचकर अपने पार्श्व में कर लेती है ओर अपने दाहिने 
हाथ से उसको पकड़े रहती है।) 


सर्प -- तुमको उत्पन्न करना होगा; क्योंकि यदि नहीं उत्पन्न 
करोगी, तो समाप्ति हो जायगी। 


आदम -- नहीं, वह हमको मार डालेंगे। वह हमारी भाँति अनुभव 
करेंगे। कोई वस्तु उसको रोकेगी। वाटिका का 'शब्द'जिस तरह 


हमको बताता हे, उसी तरह उनको भी बताएगा कि मार डालना 
नहीं चाहिए। 

सर्प -- बाग का 'शब्द' तुम्हारा अपना शब्द है। 

आदम - है भी ओर नहीं भी। वह मुझसे बड़ा है ओर में 
उसका एक भाग हूँ। 

होआ -- वाटिका का 'शब्द' मुझे तो तुमको मार डालने से नहीं 


रोकता। फिर भी में यह नहीं चाहती कि तुम मुझसे पहले मरो। 
इसके लिए मुझे किसी शब्द की आवश्यकता नहीं। 


आदम -- (उसकी गर्दन में बाहें डालकर ओर प्रभावित होकर) 
नहीं, नहीं, बिना किसी शब्द के भी यह एक खुली हुई बात हे, 
कोई न कोई ऐसी वस्तु है जो हमको एक दूसरे से संबन्धित 
किये हुए है, जिसके लिए कोई शब्द नहीं है। 

सर्प -- प्रेम! प्रेम! प्रेम! 

आदम -- यह तो एक इतनी बड़ी वस्तु के लिए बहुत छोटा-सा 
शब्द है। 

सर्प -- (ठट्टा मारकर हँसता हे।) 


होआ -- (अधीरता से सर्प की ओर मुड़कर) फिर वही हृदय 
खुरचने वाला शब्द! इसको बन्द कर। तू क्‍यों ऐसा करता हे? 


सर्प -- संभव हे, 'प्रेम' लगभग अत्यंत छोटी सी वस्तु के लिए 
बहुत बड़ा शब्द हो जाय, परन्तु जब तक यह छोटा है, उस समय 
तक वह अत्यंत मधुर होगा। 

आदम -- (ध्यान करते हुए) तू मुझे हेरान कर रहा हे, मेरी पुरानी 
विपत्ति यद्यपि भारी थी परंतु सीधीसादी थी। जिन अद्भुत वस्तुओं 
का तू वादा कर रहा है, वह मुझे मृत्यु जेसी दिव्य विभूति देने से 
पहले मेरे अस्तित्व को उलझा सकती है। में अविनाशी जीवन के 
भार से व्याकुल था, परन्तु मेरा चित्त मलिन नहीं था। यदि 
मुझको यह ज्ञात नहीं था कि में होआ से प्रेम करता हूँ, तो यह 
भी ज्ञात न था कि संभव हे वह मेरा प्रेम छोड़ दे और किसी 
दूसरे आदम से प्रेम करने लगे। कया तू इस विद्या के लिए कोई 
शब्द बता सकता हे? 

सर्प -- ईर्ष्या! ईर्ष्या! ईर्ष्या! 

आदम - कैसा भयानक शब्द हे? 

होआ -- (आदम को हिलाते हुए) बहुत सोचना नहीं चाहिए। तुम 
बहुत सोचा करते हो! 


आदम - (क्रोध में) सोचने से विरत केसे रह सकता हूँ, जब मुझे 
सन्देह हो गया हेै। संदेह से प्रत्येक वस्तु अच्छी हे। जीवन 


संदिग्ध हो गया हे, प्रेम सन्दिग्ध हे, क्या इस नवीन विपत्ति के 
लिए तेरे पास कोई शब्द हे? 

सर्प -- भय, भय, भय। 

आदम -- इसकी चिकित्सा भी तेरे पास हे? 

सर्प -- आशा, आशा, आशा। 

आदम -- आशा क्‍या हे? 

सर्प -- जब तुमको स्थिरता का ज्ञान नहीं, तुमको यह ज्ञान भी 


नहीं कि स्थिर बीते हुए से अधिक रुचिकर नहीं होगा। इसी को 
आशा कहते हैं। 


आदम -- इससे मुझे धीरज नहीं होता। मेरे भीतर भय आशा की 
अपेक्षा अधिक बलवान है। मुझे निश्चय की आवश्यकता है। 
(धमकाता हुआ उठता है।)यह वस्तु मुझे दे, नहीं तो जब तुझको 
सोता हुआ पाऊँगा, तो मार डालूँगा। 


होआ -- (सर्प के आसपास अपनी बाहें डालकर) मेरा सुन्दर सर्प, 
अरे नहीं! यह भयानक विचार तुम्हारे चित्त में केसे आ सकता हे? 


आदम - भय मुझसे प्रत्येक कार्य करा सकता है। सर्प ही ने 
मुझको भय दिया, अब उससे कह दो कि मुझको विश्वास दे नहीं 
तो मेरी ओर से भय लेकर जावे। 


सर्प -- भविष्य को अपने संकल्प से बाँध लो ओर प्रतिज्ञा कर 
लो। 


आदम -- प्रतिज्ञा क्या? 


सर्प -- अपनी मृत्यु के लिए एक दिन नियत करो और उस दिन 
मर जाने का संकल्प कर लो। फिर मृत्यु संदिग्ध न रहेगी, वरन 
निश्चित हो जायगी। फिर होआ यह संकल्प कर ले कि वह 
तुम्हारे मर जाने तक तुमसे प्रेम करेगी। इस प्रकार प्रेम संदिग्ध 
नहीं रहेगा। 


आदम - हाँ, यह तो बड़ी अच्छी बात हे। इससे भविष्य बँध 
जायगा। 


होआ -- (अप्रसन्न होकर सर्प की ओर से मुँह फेरकर) परन्तु 
इससे आशा विनष्ट हो जायगी। 


आदम -- (क्रोध से) चुप रहो, आशा निकृष्ट वस्तु है, प्रसन्नता बुरी 
वस्तु है; विश्वास मंगलमय वस्तु है। 


सर्प -- 'बुरी'किसको कहते हैं? तुमने एक नया शब्द निकाला हे। 


आदम - जिस वस्तु से में डरता हूँ, वह बुरी वस्तु हे। अच्छा 
होआ! सुनो, ओर साँप तू भी सुन, जिससे तुम दोनों मेरी प्रतिज्ञा को 


याद रखो। में चारों ऋतुओं के एक सहस्र चक्र तक जीवित 
रहूँगा। 

सर्प -- वर्ष, वर्ष। 

आदम - में एक सहस्र वर्ष तक जीवित रहूँगा, उसके बाद नहीं 


रहूँगा। में मर जाऊँगा ओर शांति प्राप्त करूँगा और उस समय 
तक होआ के सिवाय किसी दूसरी स्त्री से प्रेम नहीं करुंगा। 


होआ -- और यदि आदम अपनी प्रतिज्ञा पर दृढ़ रहेगा, तो में भी 
उसकी मृत्यु तक किसी दूसरे पुरुष से प्रेम नहीं करूँगी। 


सर्प -- तुम दोनों ने विवाह का आविष्कार किया है। आदम 
तुम्हारा पति है, जो किसी दूसरी स्त्री के लिए नहीं हो सकता, ओर 
तुम उसकी पत्नी हो, जो किसी दूसरे पुरुष के लिए नहीं हो 
सकती। 


आदम - (स्वभावतः होआ की ओर हाथ बढ़ाते हुए) पति ओर 
पत्नी! 


होआ -- (अपना हाथ उसके हाथ में देते हुए) पत्नी ओर पति! 
सर्प -- (ठट्ठा मारकर हँसता हे!) 


होआ -- (आदम को अपने से अलग करके) मेंने यह कह दिया 
कि यह मनहूस कोलाहल न कर। 


आदम -- उसकी बात न सुन। कोलाहल मुझे भला लगता हे। 
इससे मेरा हृदय हल्का होता है। तू बड़ा प्रसन्नचित्त सर्प है, पर 
तूने अभी कोई प्रतिज्ञा नहीं की। तू क्या प्रतिज्ञा करता हे? 


सर्प -- में कोई प्रतिज्ञा नहीं करता। में अवसर से लाभ उठाता 
हूँ। 

आदम -- अवसर? इसका क्‍या अर्थ? 

सर्प -- इसका अर्थ यह है कि मुझको विश्वास से इतना ही भय 
है जितना तुमको संदेह से, अर्थात्‌ सिवाय संदेह के कोई वस्तु 
विश्वसनीय नहीं। यदि में भविष्य को बाँध लूँ, तो अपने संकल्प 
को बाँध लूँगा, और जब संकल्प को बाँध लूँगा तो उत्पत्ति में 
रुकावट आरम्भ हो जायगी। 

होआ -- उत्पत्ति में रुकावट न होनी चाहिए। मेंने कह दिया कि 
में उत्पन्न करूँगी, यदि ऐसा करने में मुझे अपने को खण्ड-खण्ड 
भी कर देना पड़े! 


आदम - तुम दोनों चुप रहो, में भविष्य को अवश्य बाँधूँगा। में 
भय से अवश्य स्वतंत्र होऊँगा (होआ से) हम अपनी-अपनी प्रतिज्ञा 
कर चुके, यदि तुमको उत्पन्न करना है, तो तुम इस प्रतिज्ञा की 
सीमा के भीतर उत्पन्न करो। अब सर्प की बातें अधिक न सुनो। 
(होआ के केश पकड़कर खींचता हे।) 


होआ -- छोड़ मूर्ख! अभी इसने मुझको अपना भेद नहीं बताया 


है। 
आदम -- (उसको छोड़कर) हाँ ठीक हे, मूर्ख किसको कहते हें? 


होआ - में नहीं जानती, यह शब्द आप-से-आप आ गया। जब 
तुम भूल जाते हो ओर विचारने लगते हो ओर भय से पराजित हो 
जाते हो, उस समय तुम जो कुछ होते हो, वही मूर्ख है। आओ 
सर्प की बातें सुनें। 

आदम - नहीं, मुझे भय लगता हे, जब वह बोलता हे, तो ऐसा 
प्रतीत होता है कि भूमि मेरे पेरों के नीचे बेठ रही है। क्‍या तुम 
उसकी बातें सुनने के लिए ठहरोगी? 

(सर्प ठट्टा मारकर हँसता हे।) 

आदम - (खिलकर) इस शब्द से भय दूर हो जाता है। क्‍या 
कोतूहल हे, सर्प ओर स्त्री आपस में भेद की बातें करने जा रहे 
हैं। (हँसता हे और धीरे-धीरे चला जाता है। यह इसकी पहली 
हँसी थी।) 

होआ -- अब भेद बता, भेद! (चट्टान पर बेठ जाती है ओर सर्प के 
कंठ में भुजाएँ डाल देती है। सर्प होंठ के नीचे कुछ कहने 
लगता है। होआ का मुख अत्यंत रोचकता से चमकने लगता हे। 


उसकी रोचकता बढ़ती जाती हे। यहाँ तक कि फिर उसके स्थान 
पर अत्यधिक घृणा के चिहन प्रकट हो जाते हैं और वह अपना 
मुख अपने हाथों से छिपा लेती है।) 


कुछ शताब्दियों के पश्चात्‌। प्रातःकाल। 


(ईराक -- अरब में भूमि का एक हरा-भरा खण्ड ओर वह भी 
लट्टों से बना हुआ एक भवन है जो एक बाई वाटिका पर जाकर 
समाप्त होता है। आदम मध्य वाटिका में भूमि खोद रहा है, उसके 
दक्षिण ओर होआ द्वार के पास एक वृक्ष की छाँह में तिपाई पर 
बेठी हुई सूत कात रही है। उसका चरखा जिसको वह हाथ से 
चला रही है, एक बड़ चक्र की भाँति हे, जो भारी लकड़ी का बना 
हुआ है। वाटिका की दूसरी ओर काँटों की भीति हे, जिसमें टट्टी 
से बन्द एक मार्ग हे। 

दोनों किफायत और बेपरवाही के साथ मोटे कपड़ों ओर पत्तों को 
पहिने हें। दोनों अपना बाल्यकाल और निर्मलता खो चुके हें। 
आदम की दाढी बढ़ी हुई है और उसके केश बेढंगे कटे हुए हैं। 
परन्तु दोनों स्वस्थ हें ओर तरूण अवस्था में हैं। आदम एक 


कृषक की भाँति थका हुआ दृष्टि आता है। होआ अपेक्षाकृत 
प्रसन्न है। वह बेठी कात रही है ओर कुछ विचार कर रही हे।) 


एक पुरुष का शब्द - अहा, माता!। 


होआ - (दृष्टि उठाकर सम्मुख टट्टी की ओर देखती है) काबील 
आ रहा है। 


(आदम घृणा प्रदर्शित करता है और बिना सिर उठाये हुए धरती 
खोदने में लगा रहता हे।) 


(काबील टट्टी को ठोकर मारकर मार्ग से अलग कर देता है ओर 
लम्बे-लम्बे पगों से वाटिका में प्रवेश करता है। बातचीत ओर 
रूप-रंग से वह एक हठीला सिपाही ज्ञात होता है। वह एक लम्बे 
बल्‍लम ओर चर्म की एक चोडी ढाल से सुसज्जित है। ढाल पर 
पीतल मढा हुआ है। उसकी लोहे की टोपी सिंह के सिर से 
बनाई गई हे, जिसमें बेल की सींगें लगी हुई हैं। वह लाल कवच 
पहने हुए हैं ओर एक पदक लगाए हुए है। पदक सिंह-चर्म पर 
टंका हुआ हे जिसमें सिंह के नख लटक रहे हैं। पगों में खड़ाऊँ 
हैं जिन पर पीतल का काम बना हुआ है। उसकी टांगें पीतल के 
आवरण से सुरक्षित हैं। उसकी सिपाहियों जेसी खड़ी मूँछे तेल से 
चमक रही हैं। माता-पिता के साथ उसका बर्ताव ऐसा हे, जिससे 


उसकी उद्दण्डता और अवज्ञा का पता चलता है। वह जानता हे 
कि उसके ढंग पसन्द नहीं किए जाते ओर न वह क्षमा किया 
गया है।) 


काबील -- (आदम से) अभी तक धरती खोदना समाप्त नहीं हुआ? 
तुम सदा धरती खोदते रहोगे ओर सदा उसी पुरानी नाली में लगे 
रहोगे, कोई उन्नति नहीं, कोई नया विचार नहीं, कोई कीर्ति नहीं! 
यदि में भी इसी भूमि खोदने में लगा रहता जैसा कि तुमने मुझे 
सिखाया था,तो आज में कुछ न होता। 


आदम -- तुम भाला और ढाल लिए हुए इस समय क्या हो, जब 
कि तुम्हारे भाई का रक्त धरती के भीतर से, तुम्हारे विरुद्ध ऋन्‍्दन 
कर रहा हे! 

काबील - में पहला वध करनेवाला हूँ, तुम केवल पहले मनुष्य 
हो! प्रत्येक व्यक्ति पहला मनुष्य हो सकता है। यह ऐसा ही सहज 
है जेसा कि पहली गोभी होना। किन्तु पहला हत्यारा होने के 
लिए, साहसी मनुष्य की आवश्यकता हे। 

आदम - यहाँ से चले जाओ, हमारा पीछा छोड़ दो। हमको 
अलग रखने के लिए संसार बहुत विस्तृत हे। 


होआ -- तुम उसको क्‍यों भगाते हो? वह मेरा है। मैंने उसको 
अपने शरीर से बनाया था! में अपनी बनाई हुई वस्तु को कभी- 
कभी देखना चाहती हूँ! 


आदम -- तुमने तो हाबील को भी बनाया था। इसने हाबील को 
मार डाला; पर इस पर भी क्‍या तुम उसको देखने की कामना 
कर सकती हो? 


काबील - मैंने हाबील को मार डाला, तो यह किसका अपराध 
था? मार डालने का आविष्कार किसने किया था? मैंने? नहीं, उसी ने 
अविष्कार किया था। में तो तुम्हारी शिक्षा पर चल रहा था। में 
तो धरती खोदा करता था? और कूड़ा-करकट साफ किया करता 
था। में पृथ्वी का फल खाता था ओर तुम्हारी तरह परिश्रम से 
जीवन-निर्वाह करता था। में मूर्ख था, किन्तु हाबील नए विचार 
ओर साहस का मनुष्य था। वह खोजी था ओर वस्तुतः उन्नति 
करने वाला था। उसने रक्त का अनुसंधान किया और हत्या का 
आविष्कार किया! उसने यह ज्ञात किया कि सूर्य की उसने अग्नि 
ओस की बूंदों के द्वारा नीचे लाई जा सकती है। अग्नि को सदेव 
प्रकाशमान रखने के लिए एक बलि का स्थान निर्माण किया। 
जितने पशुओं को मारता था, उनके मांस को बलि-स्थान में अग्नि 
से पकाता था। वह अपने को मांस खा-खाकर जीवित रखता था। 
उसको अपना आहार प्राप्त करने के लिए केवल इसकी 


आवश्यकता थी कि अपना दिन आखेट जेसे स्वास्थ्यदयायक और 
गौरवपूर्ण कार्य में व्यय करे ओर फिर एक घंटा अग्नि के साथ 
खेल करे। तुमने उससे कुछ भी नहीं सीखा। तुम परिश्रम करते 
रहे और मुझसे भी यही काम कराते रहे। में हाबील के हर्ष और 
स्वाधीनता पर ईर्ष्या करता था। में अपने को इसलिए तुच्छ 
समझता था कि तुम्हारा अनुकरण करने के स्थान पर उसका 
अनुकरण नहीं करता था। ऐसा वह भाग्यवान्‌ था कि अपने 
भोजन में उस 'शब्द', को भी सम्मिलित रखता था, जिसने उसको 
अनेक नई बातें बताई थीं। वह कहता था-वह 'शब्द उस अग्नि 
का 'शब्द' है, जो मेरा भोजन पकाती है और जो अग्नि भोजन पका 
सकती है, वह खा भी सकती है। यह सच था कि मेंने अग्नि को 
बलि-स्थान में भोजन को समाप्त कर देते हुए स्वयं देखा, तब मेंने 
भी एक बलि-स्थान बनाया ओर उस पर भोजन की भेंट चढाई। 
अन्न, मूल ओर फल सब, व्यर्थ कुछ न हुआ। हाबील मुझ पर 
हँसता था ओर तब एक बड़ी बात मैंने सोची -- 'क्यों न हाबील 
को मार डालें,जिस तरह वह पशुओं को मारा करता हे! मैंने वार 
किया ओर वह मर गया, जिस प्रकार पशु मरा करते थे। इसके 
बात मेंने तुम्हारी मूर्खता और परिश्रम के जीवन को छोड़ दिया 
ओर उसकी तरह निर्वाह करने लगा -- शिकार, रक्त बहाना। 


शिकार के द्वारा क्‍या में तुमसे श्रेष्ठ, तुमसे अधिक बलिष्ठ, तुमसे 
अधिक प्रसन्न और तुमसे अधिक स्वाधीन नहीं हूँ? 


आदम -- तुम अधिक बलिष्ठ नहीं हो, तुम ठिगने हो। तुम्हारा 
जीवन दृढ़ नहीं हो सकता। तुमने पशुओं को अपने से भयभीत 
कर दिया है। सर्प ने अपने को तुम से बचाने के लिए विष 
उत्पन्न कर लिया है। में स्वयं तुमसे डरता हूँ। यदि तुम अपनी 
माता की ओर एक पग ओर बढ़े तो में अपनी कुदाल से तुमको 
उसी तरह मार कर गिरा दूँगा, जिस तरह तुमने हाबील को मार 
कर गिरा दिया था। 


होआ -- वह मुझको मारेगा नहीं, वह मुझसे प्रेम करता हे। 


आदम -- वह हाबील से भी प्रेम करता था; परन्तु उसको उसने 
मार डाला। 


काबील - में स्त्रियों को मारना नहीं चाहता, में अपनी माँ को 
नहीं मारूगा ओर उसी के विचार से तुमको भी नहीं मारूँगा। 
यद्यपि बिना तुम्हारे कुदाल की धार में आए हुए इस भाले को 
तुम्हारे पार कर सकता हूँ। मुझे यह ध्यान न होता, तो में तुम्हें 
मार डालने की चेष्टा किए बिना न रहता यद्यपि डरता हूँ कि 
कहीं तुम न मुझे मार डालो। मैंने सिंह और वन शूकर से संग्राम 
किया है, यह देखने के लिए कि कौन किसको मार डालता है। 


मैंने मनुष्य के साथ भी युद्ध किया है। यह है तो भयानक काम 
पर इससे अधिक आनंद भी किसी और काम में नहीं। में इसको 
लड़ाई कहता हं। जो कभी लड़ा नहीं है, जीवन का आनंद वह 
नहीं जानता। यही आवश्यकता मुझको माँ के पास ले आई हे। 


आदम -- अब तुमको एक दूसरे से क्‍या प्रयोजन? वह उत्पन्न 
करने वाली है ओर तुम विनाश करने वाले हो। 


काबील -- -में विनाश केसे कर सकता हुं जब तक वह उत्पन्न 
न करे? में चाहता हूँ कि वह ओर पुरुष उत्पन्न करती रहे, ओर 
हाँ, स्त्रियाँ भी जिससे वह सब अपनी-अपनी बारी से ओर अधिक 
पुरुष उत्पन्न करें, असंख्य पुरुषों की ,जितनी कि सहस््र व॒क्षों में 
पत्तियाँ होंगी उनसे भी अधिक पुरुषों की एक बड़ी भारी रचना का 
ध्यान मेरे मस्तिष्क में है। में उनको दो बडे भागों में विभाजित 
करूँगा। एक का सेनापति में होऊँगा, दूसरे का वह व्यक्ति जिससे 
में सबसे अधिक भय करूँ और जिसको सबसे पहले मार डालना 
चाहूँ। तनिक विचार तो करो, मनुष्य का यह सारा दल आपस में 
लड़ता-मरता रहेगा। जय की पुकार, उत्तेजना के शब्द, निराशा का 
गान, दुःख की विनय, नि--संदेह इन्हीं में जीवन होगा। ऐसा जीवन 
जो पूर्ण-रूप से कार्य में लाया गया हो। एक प्रज्वलित आग का 
ओर आंधी का जीवन, जिसने उसको न देखा होगा, न सुना होगा, 
न अनुभव किया होगा और न परीक्षा की होगी। वह इस आदम 


के सम्मुख, जिसने यह सब कुछ किया होगा, अपने को अपदार्थ 
ओर मूर्ख समझेगा। 


होआ -- ओर में! में केवल एक सुगम द्वार होऊँगी पुरुषों को 
उत्पन्न करने का, जिससे तुम उनको मार डालो! 


आदम - या वह तुमको मार डालें! 


काबील - माता! पुरुषों का उत्पन्न करना तुम्हारा अधिकार हे, 
तुम्हारा काम है। तुम्हारे कष्ट से तुम्हारा गौरव हे और तुम्हारी 
विजय है। तुम मेरे पिता को जेसा कि तुम कह रही हो, इसके 
लिए केवल अपना एक द्वारा बना लेती हो। उसको तुम्हारे लिए 
भूमि खोदनी पड़ती है, परिश्रम करना पड़ता है, चलना पड़ता हे, 
बिल्कुल उस बेल की भांति जो भूमि खोदने में उसे सहायता देता 
है, या उस गधे की भांति जो उसका बोझा लादता है। कोई स्त्री 
मुझसे मेरे पिता का जीवन नहीं व्यतीत करा सकती, में शिकार 
करूँगा, लडूँगा ओर अपनी नस-नस की शक्ति व्यय करूँगा। जब 
अपने प्राण संकट में डाल कर जंगली सुअर मारकर लाऊँगा, तो 
में अपनी स्त्री के सम्मुख लाकर डाल दूँगा कि वह उसको 
पकावे। ओर उसके परिश्रम के बदले में उसको भी एक कोर दे 
दूगा। उसको कोई दूसरा भोजन नहीं मिलेगा। इससे वह मेरी 
चेरी हो जाएगी। और जो मुझको मार डालेगा, वह उस स्त्री को 


लूट के माल की तरह ले जायगा। पुरुष स्त्री का स्वामी होगा,न 
कि उसका बालक ओर मजदूर! 


(आदम अपनी कुदाल फेंक देता है और ध्यान से होआ को देखने 
लगता हे।) 


होआ -- आदम। क्‍या तुम परीक्षा में पड गए? क्या हमारे आपस 
की प्रीति से तुमको यह बात उत्तम मालूम होती हे? 


काबील -- -प्रीति का हाल वह क्‍या जाने? जब वह लड चुकेगा 
तब भय ओर मृत्यु का सामना कर लेगा। जब वह अपनी शक्ति 
का अंतिम आवेश व्यय करके आन्दोलन कर चुकेगा, उस समय 
उसको ज्ञात होगा कि वास्तव में स्त्री के आलिंगन में प्रेम से 
शांति प्राप्त करना किसको कहते हैं। उस स्त्री से पूछो जिसको 
तुमने उत्पन्न किया है और जो मेरी पत्नी हे। क्या वह मेरी 
अगली चाल पसंद करेगी, जब कि में आदम का अनुसरण करता 
था, कृषि और मजदूरी करता था। 


होआ -- (क्रोध में चरखा छोड़कर ) तुम्हारा मुँह कि तुम यहाँ 
आकर लुआ [“/] पर अभिमान करो जो किसी काम की नहीं और 
जो बेहद बुरी लड़की ओर सबसे निकम्मी पत्नी है! तुम उसके 
स्वामी हो। तुम तो आदम के बेल या अपने रक्षक श्वान से भी 


[] बार्टन ने अपने नाटक में काबील की स्त्री का नाम आदा बताया था। 


कहीं अधिक उसके दास हो। निःसंदेह जब तुम अपने प्राण संकट 
में डालकर जंगली सुअर का शिकार करोगे, तो उसके परिश्रम के 
बदले में एक ओर उसके सम्मुख भी डाल दोगे। अहाहा! दुर्भाग्य! 
क्या तुम यह समझते हो कि में उससे या उससे अधिक तुमसे 
परिचित नहीं हूँ? क्‍या तुम्हारा प्राय उस समय भी संकट में होता 
है जब तुम गिलहरी या नीली लोमड़ी को मारते हो, जिससे वह 
उनको अपने शरीर से लटकाकर स्त्री से पशु बन जाय? जब तुम 
बेबस ओर बहीन पक्षियों को जाल में फँसाते हो तो केवल 
इसलिए कि लुआ को साधारण ओर हलाल खाद्य खाने में कष्ट 
होता है। तो उस समय केसे सूरमा मालूम होते हो? तुम सिंह को 
मारने के लिए अवश्य अपनी जान संकट में डालते हो, किन्तु 
उसका चर्म किसको मिलता है। जिसके लिए तुमने भय का 
सामना किया! लुआ उसको अपना बिछोना बनाने के लिए ले लेती 
है ओर उसका सड़ा हुआ मांस तुम्हारे आगे फेंक देती है जिसको 
तुम खा भी नहीं सकते। तुम लड़ते हो, इस कारण कि समझते 
हो कि वह इससे तुम्हारा आदर करती है। और तुमको चाहती 
है। मूर्ख! वह तुमको इस प्रयोजन से लड़ाती है कि तुम उसको 
सुख भोग के सामान ओर मारे हुए लोगों का माल लाकर देते हो, 
ओर वह लोग जो तुमसे डरते हैं, उसको सोना-चाँदी ओर धन देते 
रहते हैं। तुम कहते हो कि में आदम को केवल एक माध्यम 


बनाए हुए हूँ 'में तो चरखा चलाती हूँ ओर घर की देख-भाल 
करती हूँ, संतान उत्पन्न करती हूँ और उनका पालन करती हें। 

में तो एक स्त्री हूँ ओर पुरुषों को लुभाने और उनका शिकार 
करने के लिए कोई पालतू पशु नहीं हूं! तुम क्या हो? एक दुर्भग्य- 
दास, जो मुँह पर मुलम्मा किए हो!या पशुओं के बालों की एक 
गठरी हो! जब मैंने उत्पन्न किया था तो तुम एक मनुष्य के 
बालक थे ओर लुआ एक मनुष्य की बालिका। तुम लोगों ने अब 
अपने को क्‍या बना डाला हे? 


काबील -- (बल्लम को ढाल में पहनाकर मूँछों को ऐंठता हुआ ) 
मनुष्य से उत्तमतर भी कोई वस्तु है -- 'शूर', और वही हे मनुष्य- 
शिरोमणि। 


होआ -- -नर-शिरोमणि! तुम तो नराधम हो। तुम्हारा अन्य पुरुषों 
के साथ वही संबंध हे जो सफेद लोमड़ी का शशक के साथ हे, 
ओर लुआ का तुम्हारे साथ वह संबंध है, जो जोंक का सफेद 
लोमड़ी के साथ है। तुम अपने पिता को तुच्छ समझते हो, परंतु 
जब वह मरेगा, तो संसार उसके जीवन के कारण अधिक पूर्ण हो 
चुका होगा। जब तुम मरोगे तो लोग कहेंगे वह बड़ा लड़ाका था, 
संसार के लिए यह उत्तम होता कि वह उत्पन्न न हुआ होता, और 
लुआ के विषय में वह कुछ न कहेंगे, वरन्‌ जब उसको स्मरण 
करेंगे, तो उसके नाम पर थूक देंगे। 


काबील -- वह संग रखने के लिए तुमसे अच्छी स्त्री है ओर यदि 
वह भी मुझको उसी प्रकार बुरा कहती जिस प्रकार तुम कह रही 
हो या जिस प्रकार आदम को बुरा कहा करती हो, तो में मारते- 
मारते उसको नीला कर देता। मेंने ऐसा किया भी हे और तुम 
कहती हो कि में दास हूँ। 


होआ -- -इस कारण कि उसने दूसरे पुरुष पर दृष्टि डाली थी 
ओर तुम उसके पैरों पर गिरि और रो-रोकर क्षमा मांगने लगे ओर 
पहले से दस गुना उसके दास हो गये ओर वह जब भली-भाँति 
कराह चुकी ओर उसकी पीडा कम हुई, तो उसने तुमको क्षमा 
कर दिया। क्‍यों सच हे कि नहीं? 


काबील -- वह मुझसे पहले से अधिक प्रेम करने लगी। यही 
स्त्री का वास्तविक स्वभाव है। 


होआ -- (माता की भांति उस पर करुणा करके ) प्रेम! तुम इसको 
प्रेम कहते हो! इसको स्त्री का स्वभाव कहते हो। मेरे पुत्र। इसका 
नाम न पुरुष हे, न स्त्री,न इसको प्रेम कहते हें, न जीवन! तुम्हारी 
अस्थियों में वास्तविक बल नहीं ओर न तुम्हारे शरीर में खून हे। 


काबील -- हा हा! (अपने बल्‍लम को पकड़कर पूरे बल से घुमाता 


हे) 


होआ -- -हाँ, तुमको आप ही अपने बल का अनुमान करने के 
लिए छड़ी घुमाने की आवश्यकता होती है। तुम जीवन का, बिना 
कड़वा किये हुए ओर बिना खोलाये हुए उसके स्वाद का अनुभव 
नहीं कर सकते। तुम लुआ का प्रेम, जब तक उसका मुख रंगा 
हुआ न हो, अनुभव नहीं कर सकते। तुम उसके शरीर की गरमी 
नहीं अनुभव कर सकते, जब तक कि वह गिलहरी के बालों से 
ढंकी न हो। तुम सिवा दुःख के कुछ नहीं अनुभव कर सकते 
ओर न सिवा मिथ्या के किसी वस्तु का विश्वास कर सकते हो। 
तुम जीवन के उन दृश्यों के देखने के लिए मस्तक भी नहीं 
उठाओगे, जो तुम्हारे चारों ओर हें, किन्तु कोई लड़ाई या मृत्यु 
देखने के लिए दस मील दोड़ते चले जाओगे। 

आदम - बस! बहुत कहा जा चुका। लड़के को छोड़ दो। 
काबील -- लडका! हा हा! 

होआ -- (आदम से) तुम शायद यह विचार रहे हो कि संभव हे, 
इसका जीविकोपाय तुम्हारे जीविकोपाय से उत्तम हो। तुम अभी 
तक परीक्षा करने में लगे हुए हो। क्‍या तुम भी मेरे साथ वह 
बर्ताव करोगे, जो वह अपनी स्त्री के साथ करता हे? कया तुम भी 


सिंह ओर भालू का शिकार करना चाहते हो, जिससे मेरे सोने के 
लिए चमड़ों की बहुतायात हो जाय? क्या में भी अपना मुख रंगा 


करूँ ओर अपनी बाहुओं को नरम ओर कोमल बनाकर खराब 
कर डालूँ? कया में भी पिढ़की, लटेर ओर बकरी के बच्चों का 
मांस खाने लगूँ जिनका दूध तुम मेरे लिए चुराकर ले आया 
करोगे? 


आदम -- -तुम्होरे साथ बसर करना यों ही एक परीक्षा है। जेसी 
हो, वेसी रहो, में भी जेसा हूँ, वेसा रहूँगा। 


काबील -- -तुममें से कोई जीवन को नहीं जानता। तुम सीधे- 
सादे ग्रामीण मनुष्य हो। तुम उन बेलों, गधों ओर कुत्तों के दास 
हो, जिनको तुमने अपनी आवश्यकताओं के लिए पाल रखा हे। में 
तुमको उभारकर उससे अधिक ऊंचाई पर ला सकता हूँ। मेंने 
एक उपाय सोचा है। क्‍यों न हम अपनी सेवा के लिए पुरुष ओर 
स्त्रियों को पालें, क्यों न बाल्यावस्था ही से उनका इस रीति से 
पालन करें कि उनको किसी दूसरे प्रकार के जीवन का ज्ञान न 
होने पावे, जिसमें वह स्वीकार कर लें कि हम देवता हैं और वह 
यहाँ केवल इसलिए हैं कि हमारे जीवन को गोरवशाली बनाये 
रहें? 

आदम -- -(प्रभावित होकर) यह तो निःसंदेह एक बहुत बड़ा 
विचार है। 


होआ -- (घृणा पूर्वक) बहुत बड़ा विचार हे! 


आदम - हाँ, जेसा कि साँप कहा करता था, 'क्यों नहीं?' 


होआ - क्योंकि ऐसे नीचों को में अपने घर में नही रहने दूँगी , 
क्योंकि ऐसे पशुओं से मुझको घृणा हे, जिनके दो शिर हों या 
जिनके अंग सूखे हों, या जो कुरूप, हठी, ओर प्रकृति-विरुद्ध हों। 
मैंने पहले ही काबील से कह दिया कि वह पुरुष नहीं है ओर न 
'लुआ 'स्त्री हे, दोनों राक्षस हैं, ओर अब तुम उनसे भी अधिक 
प्रकृति के विरुद्ध राक्षस उत्पन्न करना चाहते हो, जिसमें तुम 
केवल सुस्त ओर बेकार हो जाओ ओर तुम्हारे पाले हुए' मानवी 
पशु' परिश्रम को एक झुलसने वाली व्याधि समझें। अच्छा स्वप्न 
है, क्या कहना? (काबील से ) तुम्हारा पिता तो केवल साधारण ही 
मूर्ख है, किन्तु तुम्हारे रोम-रोम में मूर्खता व्याप्त है; और तुम्हारी 
स्त्री तुमसे भी अधिक मूर्खा है। 

आदस - में क्‍यों मूर्ख हूँ? में तुमसे अधिक मूर्ख केसे हो सकता 
हूँ? 

होआ -- -तुमने कहा था कि वध कभी नहीं होगा, इसलिए कि 
'शब्द' हमारी संतान को इससे रोकेगा। उसने काबील को क्‍यों 
नहीं रोका! 

काबील -- उसने मना तो किया था, किन्तु में कोई बच्चा नहीं हुं 
कि एक शब्द से डर जाऊँ। 'शब्द' ने समझा था कि में अपने 


भाई का रक्षक होने के सिवा ओर कुछ नहीं हूँ। उसको ज्ञात हो 
गया कि में 'में' हूँ ओर हाबील को भी वही होना चाहिए ओर 
अपनी देखभाल आप करना चाहिए। जिस प्रकार कि में उसका 
रक्षक था उससे अधिक वह मेरा रक्षा नहीं था,फिर उसने तुमको 
क्यों न मार डाला? यदि मुझको कोई रोकने वाला नहीं था, तो 
उसको भी कोई रोकने वाला न था। व्यक्तिगत सामना था और 
में जीत गया में पहला विजेता था। 


आदम -- जब तुमने यह सब सोचा था तो 'शब्द' ने तुमसे क्‍या 
कहा था? 


काबील - क्‍यों? उसने मुझको अधिकार दे दिया और कहा कि 
मेरा यह कृत्य मुझ पर एक धब्बा है, एक जला हुआ धब्बा, 
जिसमें कोई मुझको वध न कर सके, जेसा कि हाबील अपनी 
भोडों पर लगा देता था। में यहाँ ठीकमठीक खड़ा हुँ और जिन 
कायरों ने कभी वध नहीं किया, जो अपने भाइयों के रक्षक बनने 
से सन्तुष्ट है, वह तिरस्कृत समझ कर छोड़ दिए जाते हैं और 
शशकों की तरह मार डाले जाते हैं। जो काबील के ज्ञान पर 
चलेगा, वह संसार पर शासन करेगा, और वह यदि हारकर गिर 
जायगा, तो उसका सात गुना बदला लिया जायगा। 'शब्द' ने यह 
कह दिया है,, अतः तुमको ओर दूसरों को मुझसे विद्रोह करते 
समय सावधान रहना चाहिए। 


आदम - डींग मारना और ढिठाई छोड़ो ओर सच-सच बताओ, 
क्या 'शब्द' यह नहीं कहता कि यदि कोई दूसरा तुमको तुम्हारे 
भाई के वध के लिए मार डालने का साहस नहीं कर सकता, तो 
तुम स्वयं अपने को मार डालो? 


काबील - नहीं। 


आदम - -यदि तुम झूठ नहीं बोलते, तो फिर ईश्वरीय न्याय 
कोई वस्तु नहीं। 


काबील - में झूठ नहीं बोलता, ईश्वरीय न्याय अवश्य एक वस्तु 
है। क्योकि 'शब्द' मुझसे कहता है कि में अपने को प्रत्येक 
व्यक्ति के आगे उपस्थित करूँ, जिसमें यदि वह मुझे मार डाल 
सके, तो मार डाले। बिना जोखिम के में महत्त्वशाली नहीं हो 
सकता। हाबील का खून बहाना में इसी रूप में दे रहा हूँ। 
जोखिम ओर भय पग-पग पर मेरे पीछे हैं। बिना इसके साहस 
का है।कोई अर्थ नहीं होता और साहस ही वह वस्तु हे, जो रक्त 
गरमाकर लाल ओर तेजपूर्ण बना देता 


आदम -- ( अपनी कुदाल उठाकर फिर खोदने की तेयारी करता 

है) अच्छा अब चले जाओ। तुम्हारा यह तेजपूर्ण-जीवन एक सहस्र 
वर्ष तक नहीं रहेगा और मुझे एक सहस्र वर्ष तक रहना है। तुम 
सब यदि परस्पर, या हिस्र पशुओं के साथ लड़ने से नहीं मरोगे, तो 


उस व्याधि से मर जाओगे, जो स्वयं तुम्हारे भीतर विद्यमान है। 
तुम्हारा शरीर मनुष्य क शरीर के सदृश नहीं, वरन्‌ उस 
'छुतरफेन'... के सदृश परिपालित होता हे जो वृक्षों पर अंकुरित 
होता है। श्वास लेने के स्थान पर तुम छींकते हो ओर खाँसते हो 
ओर अंततः मुरझाकर नष्ट हो जाते हो। तुम्हारी आंते सड़ जाती 
हें, तुम्हारे सिर के केश झड़ जाते हें, तुम्हारे दाँत मेले हो जाते हें 
ओर गिर जाते हैं ओर तुम समय से पहले मर जाते हो; इसलिए 
नहीं कि तुम मरना नहीं चाहते हो, बल्कि इसलिए कि तुमको 
मरना पड़ता है। में खेती करूँगा ओर जीवित रहूँगा। 


काबील -- और तुम्हारा यह सहस्र वर्ष का जीवन तुम्हारे किस 
काम का हे, तुम पुरानी घास हो, सो वर्ष तक धरती खोदते रहने 
से, क्या अब तुम कुछ बढ़िया खोदने लगे हो? में उतने समय तक 
नहीं जीवित रहा हूँ,जितने समय तक तुम जी चुके हो। किंतु 
खेती की कला से संबंध रखने वाली जितनी बातें हो सकती थीं, 
उनको में जानता हँ ओर अब उसको छोड़कर उससे उत्तम 
कलाओं के जानने में तत्पर हूँ। में लड़ना ओर शिकार करना 
अर्थात्‌ मार डालने की विद्या जानता हूँ। तुमको अपने सहख्र वर्ष 
का निश्चय केसे हो सकता हे? में अभी तुम दोनों को मार डाल 
सकता हूँ, ओर तुम दो भेंडों से अधिक अपनी रक्षा नहीं कर 
सकते। में तुमको छोड़ देता हूँ, परन्तु दूसरे तुमको मार डाल 


सकते हैं। क्‍यों न वीरता के साथ जीवन निर्वाह करो ओर शीघ्र 
मरकर दूसरों के लिए स्थान रिक्त कर दो? मैं स्वयं जो तुम दोनों 
की अपेक्षा कहीं अधिक विद्याओं को जानता हूँ, अपने आपसे 
विरक्त हो जाऊँ, यदि लड़ना या शिकार खेलना न हो। ऐसे सहस्र 
वर्ष बिताने से पहिले ही में अपने को मार डालूँ, जेसा कि प्राय-- 
'शब्द'की ओर से आन्दोलन हुआ करता हें। 


आदम -- -छोटे, अभी तुम कह रहे थे कि 'शब्द' हाबील की जान 
के बदले तुम्हारी जान का सामना नहीं करता। 


काबील -- 'शब्द' इस प्रकार सम्मुख नहीं होता, जिस प्रकार तुमसे 
हुआ करता है। में एक युवा पुरुष हूँ ओर तुम एक बूढ़े बच्चे। 
कोई बच्चे ओर युवा से एक-सी बातें नहीं करता ओर युवा 
सुनकर चुपचाप काँपने नहीं लगता वरन्‌ उत्तर देता है ओर वह 
'शब्द' से अपना मान कराता है ओर अन्ततः जो चाहता है उससे 
कहलाने लगता हे। 


आदम -- इस बडे बोल पर तुम्हारी जीभ नष्ट हो! 


होआ -- अपनी जीभ को वश में रखो ओर मेरे बच्चे को कोसो 
मत! ललस की यह भूल थी कि उसने उत्पन्न करने की प्रीति को 
स्त्री ओर पुरुष के बीच में असमान भागों में विभाजित किया। 
काबील! यदि हाबील के उत्पन्न करने की पीडा तुमको सहन 


करनी पड़ती या उसके मर जाने पर दूसरा मनुष्य उत्पन्न करना 
पड़ता, तो तुम उसका वध न करते, वरन्‌ उसकी जान को बचाने 
के लिए अपनी जान संकट में डालते। यही कारण हे कि ऐसी 
निर्मुल बातचीत, जिसने अभी आदम को भी लुभा लिया था,जब कि 
वह अपनी कुदाल फेंककर थोड़ी देर के लिए तुम्हारी ओर 
आकर्षित हो गया था। मुझको एक व्यतीत हो जाने वाली वायु 
ज्ञात हुई, जो किसी शव पर से बह गई हो यही कारण हे कि 
उत्पन्न करनेवाली स्त्री ओर नाश करने वाले पुरुष के मध्य 
शत्रुता है। में तुमको जानती हूँ। तुम सुखाभिलाषी ओर इन्द्रियों 
के दास हो। जीवन को उत्पन्न करना परिश्रम और कठिनता का 
काम है, जिसके लिए अधिक समय की आवश्यकता है। दूसरों के 
उत्पन्न किये हुए जीवन को चुरा ले जाना सुगम है और थोड़ी देर 
का काम है। जब तक तुम कृषि करते रहे, तुम संसार को 
जीवित ओर उत्पन्न करने के योग्य बनाए हुए थे, जिस प्रकार में 
जीवित हं ओर उत्पन्न करती हूँ। ललस ने तुमको इसीलिए 
स्त्रियों के परिश्रम से स्वतंत्र रखा था, चोरी और वध के लिए 
नहीं। 


काबील -- शैतान उसका कृतज्न हो, में अपने पावों तले की मिट्टी 
के साथ पति का खेल खेलने से अधिक उत्तम अपने समय का 
सुव्यय निकाल सकता हूँ। 


आदम - 'शैतान' यह कोन-सा नया शब्द हे? 

काबील -- सुनो, जब कभी तुमने 'शब्द' की चर्चा की, जो तुमको 
बातें बताया करते हें, तो मेंने कभी चित्त लगाकर तुम्हारी बात 
नहीं सुनी है। दो शब्द होंगे,एक तो वह जो तुमको बुरा कहता 
है ओर तुछ समझता है दूसरा वह जो मेरा मान करता है ओर 
मुझ पर भरोसा रखता हे। में तुम्हारे शब्द को 'शैतान का शब्द' 
कहता हूँ ओर अपने शब्द को 'ईश्वर का शब्द।' 

आदम -- मेरा शब्द जीवन का शब्द है ओर तुम्हारा शब्द मृत्यु 
का! 

काबील -- अच्छा तो यही सही, क्योंकि वह मुझसे कहता है कि 
मृत्यु वास्तव में मृत्यु नहीं है, वरन्‌ दूसरे जीवन का एक द्वार हे- 
ऐसा जीवन जो अधिक शक्तिशाली और तेजपूर्ण है, जो केवल 
आत्मा का जीवन हे, जिसमें मिट्टी के ढेले ओर बसूले या भूख 
ओर थकान नहीं। 


होआ -- इंद्रिय-विलास और आलस्य का जीवन, काबील ' में भली 
प्रकार जानती हूँ। 


काबील - इंद्रिय-विलास का जीवन! हाँ क्‍यों नहीं, ऐसा जीवन 
जिसमें कोई अपने भाई की रक्षा नहीं करता, इसलिए कि उसका 
भाई अपनी रक्षा स्वयं कर सकता हे; परन्तु क्या में आलसी हूँ, 


तुम्हारे परिश्रम के जीवन को छोड़कर क्‍या मुझे उन संकटों और 
विपत्तियों का सामना करना नहीं “डा है जिनका तुमको कोई 
अनुभव नहीं? तीर हाथ में बसूले से हलका जान पड़ता है, कितु जो 
शक्ति तीर को लड़ने वाले के हृदय में उतार देती है, और जो 
शक्ति बसूले को अक्षत ओर स्थूल मिट्टी के भीतर प्रविष्ट कर 
देती है, इन दोनों में अगेनि और जल का सम्बन्ध है। मेरी शक्ति 
इसकी शक्ति के समान है। इसलिए कि मेरा मन पवित्र है। 


आदम +> यह क्‍या शब्द है? पवित्र का क्‍या अर्थ? 


काबील -- जो मिट्टी से विमुख होकर ऊपर सूर्य और स्वच्छ 
आकाश की ओर आकर्षित हों। 

आदम -- बच्चे! आकाश तो शून्य हे, किंतु भूमि फलों से पूर्ण हे; 
भूमि हमको भोजन देती हे ओर हमको वह शक्ति प्रदान करती हे 
जिससे हमने तुमको और समस्त मनुष्य जाति को उत्पन्न किया। 
आज उस मिट्टी से सम्बन्ध-रहित हो जाओ जिसको तुम.तुच्छ 
समझते हो, तो तुम बुरी तरह नष्ट हो जाओगे। 

काबील -- मुझको मिट्टी से घृणा हे, मुझको भोजन से घृणा हे। 
तुम कहते हो कि भूमि हमको शक्ति प्रदान करती हे; किन्तु क्‍या 
यही भूमि विष्टा होकर हमको रोगों का शिकार नहीं बनाती? 
मुझको उस उत्पन्न करने से घृणा है जिस पर तुमको ओर माता 


को गर्व है ओर जो हमको पिछड़ाकर पशुओं के तुल्य कर देता 
है परिणाम भी यदि यही होता हे जेसा कि आरंभ रहा हे, तो 
मनुष्य जाति का मिट जाना अच्छा। यदि मुझको भालू की भाँति 
उदर भरना है, यदि लुआ को भालू की भाँति पिल्‍ले जनना हे, तो 
में मनुष्य के बदले भालू ही होना पसन्द करूँगा, क्योंकि भालू 
अपने से लजाता नहीं, उसको अपने से उत्तम वस्तु का ज्ञान नहीं 
होता। यदि तुम भालू की भाँति तृप्त हो तो में नहीं हूँ। तुम उस 
स्त्री के साथ रहो, जो तुमको बच्चे दे। में उस स्त्री के पास 
जाऊँगा, जो मुझे 'स्वप्न'दे। तुम अपने भोजन के लिए भूमि 
टटोलते रहो, में अपना भोजन अपने तीर के द्वारा या तो आकाश 
से ले आऊँगा या उस समय उसको गिरा दूँगा, जब कि वह अपने 
जीवन के बल से भूमि पर चलती-फिरती होगी। यदि मेरे लिए 
बस यही दो उपाय हैं कि भोजन प्राप्त करूँ या मर जाऊँ, तो 
अपने भोजन को भूमि से जहाँ तक संभव होगा, दूरी पर से प्राप्त 
करूँगा। बेल, इसके पहले कि वह मुझे मिले, घास से बढ़कर 
भोजन प्राप्त करेगा। और चूंकि , मनुष्य बेल से अधिक चुना हुआ 
है, इसलिए किसी दिन में अपने शत्रु को बेल खाने के लिए दूँगा 
ओर फिर उसको मारकर आप ही खा जाऊँगा। 


आदम - राक्षस! सुनती हो होआ? 


होआ -- तो अपने मुँह को स्वच्छ निर्मल आकाश की ओर 
आकर्षित करने से यही तात्पर्य हे! मनुष्य-भक्षण! बच्चों को खजाना! 
इसका तो बिल्कुल यही परिणाम होगा कि जो मेमनों ओर बकरी 
के बच्चों का हुआ था, जब कि हाबील ने भेड़ ओर बकरी से 
प्रारंभ किया था। अंततः तुम बेचारे मूर्ख ही रहे। कया तुम 
समझते हो कि मैंने इन बातों पर विचार नहीं किया, जिसको बच्चा 
जनने की पीडा सहनी पड़ती है और जिसको भोजन तैयार करने 
का परिश्रम करना होता हे? मुझे भी अपने बच्चे के संबन्ध में-यह 
विचार था कि शायद मेरा शूर ओर वीर पुत्र किसी उत्तम वस्तु 
का ध्यान करे ओर उसकी इच्छा करे ओर संभव है उसका 
संकल्प भी करे -- यहाँ तक कि उसको उत्पन्न कर ले, ओर 
परिणाम यह हुआ कि वह भालू होना ओर बच्चों को खा जाना 
चाहता हैे। रीछ भी आदमी को न खाए, यदि उसको शहद 
मिलता रहे। 


काबील - में रीछ होना नहीं चाहता ओर न बच्चों को खाना 
चाहता हूँ। में आप ही नहीं जानता कि में क्‍या चाहता हूँ। 
सिवाय इसके कि इस बुड़े कृषक से कुछ अच्छ होना चाहता हूँ 
जिसको ललस ने इसलिए बनाया था कि मुझको उत्पन्न करने में 
तुम्हारी सहायता करे ओर जिसको तुम अब तुच्छ समझती हो, 
इसलिए कि वह तुम्हारी आवश्यकता पूरी कर चुका है। 


आदम -- -(क्रोध से उत्तेजित होकर )जी चाहता है कि तुमको 
अभी दिखा दूँ कि मेरा कुदाल तुम्हारे बल्‍लभ' के होते हुए तुम्हारे 
अवज्ञा-पूर्ण शिर के दो टुकड़े कर सकता हे! 


काबील - अवज्ञा-पूर्ण! हा हा! ( अपने बल्‍लम को घुमाकर) आओ 
सबके बुड्डे बाप! परीक्षा कर लो। लड़ाई का तनिक स्वाद चख 
लो। 


होआ -- बस, बस, मूर्खों! बेठ जाओ और चुप होकर मेरी बात 
सुनो। (आदम उदास होकर अपने शस्त्रों को हिलाकर बसूला 
फेंक देता है। काबील भी हँसता हुआ बल्‍लभ और ढाल को भूमि 
पर डाल देता हे ,दोनों बेठ जाते हैं )में नहीं कह सकती कि 
तुममें से कोन तनिक भी मुझको तृप्त रहा है, तुम अपनी खेती से 
या वह अपनी गंदी हिंसा से। में समझती हूँ कि ललस ने तुमको 
जीवन के उन सुगम उपायों से किसी के लिए भी स्वतंत्र नहीं 
किया था। (आदम से )तुम वृक्षों की जड खोदते हो ओर भूमि 
के भीतर से अन्न निकालते हो , आकाश से कोई ईश्वर-प्रद भोजन 
क्यों नहीं उतारते? वह अपने भोजन के लिए चोरी ओर वध करता 
है। मृत्यु के पश्चात्‌ आयु पर व्यर्थ कविता करता है और अपने 
भयानक जीवन को सुन्दर शब्दों में ओर अपने रोएंदार शरीर को 
अच्छे वस्त्रों में जिससे लोग चोर ओर हत्यारा समझकर कोसने 
के बदले उसकी मान- प्रतिष्ठा करें, छिपाये हुए है। आदम के 


सिवा तुम सब मनुष्य मेरी संतान ओर मेरी संतान की संतान हो। 
तुम लोग मेरे पास आते हो और अपनी प्रदर्शिनी करना चाहते हो, 
परन्तु तुम्हारी सारी बुद्धि और योग्यता तुम्हारी माता होआ के 
सम्मुख लुप्त हो जाती है। किसान आते हें, लड़ने-मरने वाले आते 
हैं, किन्तु दोनों से में एक समान ऊब जाती हूँ, क्योंकि वह या तो 
पिछली फसल के समान ही होती है, ओर पिछली लड़ाई केवल 
पहली लड़ाई की शत्रुता होती है। में यह सब हजारों बार सुन 
चुकी हूँ। कुछ लोग आकर अपने सबसे छोटे बच्चे की चर्चा 
करते हैं, कि मेरे सबसे समझदार ओर प्यारे बच्चे ने 'कल'कहा 
है, या यह कि वह और बच्चों से अधिक अनोखा ओर हंसमुख हे; 
ओर मुझको आश्चर्य, प्रसन्नता ओर रुचि को प्रकट करना पड़ता 
है, यद्यपि पिछला लड़का बिल्कुल पहले लड़के के समान ही होता 
है और वह कोई ऐसी नई बात नहीं कहता, जिसको तुम्हारे और 
हाबील के मुँह से सुनकर मैंने ओर आदम ने आनन्द न उठाया 
हो, इसलिए कि तुम दोनों संसार के सबसे पहले बच्चे थे ओर 
हमको उस आश्चर्य ओर आनन्द से पूर्ण करते थे जिसको जब 
तक संसार की स्थिति रहेगी, फिर कोई दो व्यक्ति अनुभव नहीं 
कर सकते। जब में उत्पन्न करने के योग्य न रहूँगी, तो अपने 
पुराने बाग में, जो कूड़ा-करकट का ढेर हो रहा है, चली जाऊँगी, 
इस विचार से कि कदाचित्‌ बात करने के लिए फिर सर्प मिल 


जाय, किन्तु सर्प को तुमने हमारा शत्रु बना दिया है उसने वारा 
छोड़ दिया है, या मर गया है। में अब उसको कभी नहीं देखती। 
इसलिए मुझको लोट आना पड़ता है ओर आदम की उन्हीं बातों 
को सुनना पड़ता हे, जो दस हजार बार सुन चुकी हूँ, या परपोते 
की सेवा-सुश्रुषा करनी पड़ती है, जो अब युवा हो चुका है और 
अपने बड़प्पन से मुझको भयभीत करना चाहता हैे। आह! केसा 
शिथिल कर देने वाला जीवन है ओर अभी इसी प्रकार लगभग 
सात सो वर्ष काटने होंगे! 


काबील -- -दीन माता! देखती हो, जीवन कितना विशाल हे! मनुष्य 
प्रत्येक वस्तु से थक जाता है। आकाश के नीचे कोई नई वस्तु 
नहीं। 

आदम -- (होआ से घृणा-पूर्ण भाव में )यदि तुमको शिकायत 
करने के अतिरिक्त कोई काम नहीं हे,तो तुम क्‍यों जी रही हो? 
होआ -- इसलिए कि अभी आशा शेष हे। 

काबील -- किस बात की? 

होआ -- -तुम्हारे और मेरे स्वप्न के सत्य सिद्ध होने की नई ओर 
उत्तम वस्तुओं के उत्पन्न होने की। मेरी सन्‍्तान और सनन्‍्तान की 
सन्‍्तान कृषक हैं,न कि लड़ाके। उनमें से कुछ लोग खेती करेंगे, 
न कि लड़ाई। वह तुम दोनों से अधिक उपयोगी हैं। वह दुर्बल 


हें, भीरु हैं, ओर प्रदर्शन के इच्छुक हें। फिर भी वह मेले-कुचेले 
रहते हैं ओर बाल कटाने का कष्ट भी सहन नहीं करते। वह 
ऋण लेते हैं ओर कभी परिशोध नहीं करते। इस पर भी उनको 
जिस वस्तु की आवश्यकता होती है, लोग उनको दे देते हैं। 
इसलिए कि वह सुन्दर शब्दों में सुन्दर झूठ बोलते हैं। वह अपने 
स्वप्न को स्मरण रख सकते हैं ।वह बिना सोए हुए स्वप्न देख 
सकते हैं। उनकी संकल्प शक्ति ऐसी नहीं कि वह स्वप्न देखने 
के स्थान में सृजन कर सकें; किन्तु सर्प ने कहा था कि वह लोग 
जो दृढ़ विश्वास रखते हें, प्रत्येक स्वप्न को अपने संकल्प से 
उत्पन्न कर सकते हैं। कुछ लोग ऐसे हें, जो बांसुरी के कुछ 
टुकड़े काटकर उनको फँँकते हें, जिसने वायु में 'शब्द 'के 
मनोहर स्वर उत्पन्न होते हैं ओर कुछ तो इन भात-भांति के स्वरों 
को परस्पर मिला देते हैं, ओर तीन-तीन टुकड़ों से एक ही समय 
शब्द निकलते हैं ओर मेरे प्राणों को उभारकर उन वस्तुओं तक 
पहुंचा देते हैं, जिनके लिए मेरे पास शब्द नहीं हें। ओर कुछ 
मिट्टी के पशु बनाते हें ओर पत्थर पर आकृतियाँ ठढोंक देते हें 
ओर मुझसे कहते हैं कि इन आकृतियों की स्त्रियाँ उत्पन्न करो। 
मैंने उत्तम आकृतियों पर विचार किया है ओर फिर संकल्प किया 
है ओर लड़की उत्पन्न भी की है, जो अब बढ़कर उन आकृतियों 
से मिल गई है, ओर कुछ लोग, हैं, जो बिना उंगलियों पर गिने हुए 


संख्या सोच लेते हैं, ओर रात्रि के समय आकाश की ओर देखा 
करते हैं। यह लोग तारों के नाम रखते हैं ओर पूर्व ही से यह 
बता सकते हैं कि सूर्य कब काले तवे से ढक जायगा। तू बाल 
को देखो जिसने इस चर्खे को बना कर मेरे श्रमों को बहुत कुछ 
घटा दिया है, फिर हनूक को देखो जो पहाड़ियों पर फिरा करता 
है ओर बराबर 'शब्द' की बातें सुना करता है; उसने अपनी इच्छा 
को उस 'शब्द'की इच्छा पूरी करने के लिए छोड़ दिया है। स्वयं 
उसमें बहुत कुछ 'शब्द'की महिमा आ गई है। जब यह लोग 
आते हैं, तो सदेव कोई-न-कोई नई बात या नई आशा अवश्य 
होती है और जीवित रहने के लिए बहाना मिल जाता है। वह 
कभी मरना नहीं चाहते; क्योंकि वह सदेव सीखते रहते हैं ओर 
कोई-न-कोई नई वस्तु या विद्या उत्पन्न करते रहते हैं। और यदि 
उत्पन्न नहीं करते ,तो कम-से-कम उनके स्वप्न देखते रहते हें। 
ओर इसके बाद भी काबील तुम अपनी लड़ाई ओर नाशकारिता 
पर मूर्खो की भांति इतराते हुए आते हो ओर मुझसे कहते हो कि 
'यह सब अत्यन्त प्रभावशाली हे, में शूर हूँ ओर मृत्यु या मृत्यु के 
भय के अतिरिक्त कोई दूसरी वस्तु जीवन को प्रिय नहीं बना 
सकी 'बस दुष्ट बालक! यहाँ से चले जाओ और तुम आदम! 
अपना काम देखो ओर इसकी बातें सुनने में अपना समय न नष्ट 
करो। 


काबील - मैं कदाचित्‌ बहुत बुद्धिमान तो नहीं हूँ किन्तु... 
होआ -- (बात काटकर) हाँ कदाचित्‌ नहीं हो, परन्तु इस पर 
अभिमान न करो। यह कोई प्रशंसा योग्य बात नहीं हे। 


काबील - तो भी माता! मेरे भीतर एक निर्विवाद शक्ति है जो 
मुझको बताती है कि मृत्यु जीवन में अपना भाग अवश्य लेती है। 
अच्छा, मुझे यह बताओ कि मृत्यु का आविष्कार किसने किया? 
(आदम चोंक पड़ता है, होआ अपना चरखा छोड़ देती है। दोनों 
अत्यन्त विस्मय का प्रदर्शन करते हें।) 

काबील -- -तुम दोनों को क्‍या हो गया हे? 


आदम -- लड़के, तुमने हमसे एक भयानक प्रश्न किया हे। 


होआ -- तुमने वध आविष्कार किया, बस इतना कह देना पर्याप्त 


समझो। 


काबील -- वध मृत्यु नहीं है। तुम मेरा अभिप्राय समझते हो? 
जिनको में वध करता हूँ, यदि उनको में छोड़ दूँ,तो भी वह मर 
जायेंगे। यदि में वध न किया जाऊँ, तो भी मर जाऊँगा। मुझको 
इसमें किसने फँसाया? में पूछता हूँ कि मृत्यु का किसने आविष्कार 
किया? 


आदम - लड़के! बुद्धि की बात करो, क्या तुम सदेव का जीवन 
सहन कर सकते थे? तुम्हारा विचार है कि तुम सहन कर सकते 
थे। चूंकि जानते हो कि अपने विचार की परीक्षा नहीं कर सकते, 
परन्तु में जानता हूँ कि अनंत और अशेषता के रूप में बेठकर 
अपने भाग्य को झींखना क्‍या अर्थ रखता है। तनिक विचार तो 
करो, कभी छुटकारा न होता और तुम नदी के तट पर बालू के 
जितने कण हैं, उनसे अधिक दिनों तक आदम ही आदम रहते 
ओर फिर भी परिणाम से उतनी दूर रहते, जितना कि पहले थे! मेरे 
भीतर बहुत कुछ है, जिससे कि मुझे घृणा है ओर जिसे में 
निकालकर फेंक देना चाहता हूँ। अपने माता-पिता के कृतज्ञ बनो 
जिन्होंने तुमको इस योग्य बनाया कि अपना बोझ नए ओर अच्छे 
मनुष्यों को सॉप दो और इस प्रकार तुम्हारे लिए प्रत्येक स्थिर- 
शांति को उपस्थित किया, क्योंकि हमीं ने मृत्यु का भी आविष्कार 
किया था। 

काबील -- -(उठकर) तुमने अच्छ किया, में भी सदेव जीवित रहना 
नहीं चाहता, किन्तु यदि मृत्यु को तुमने आविष्कार किया, तो मुझे 
दोष न लगाओ, क्योंकि में मृत्यु का प्रबन्धक हे। 

आदम - -में तुमको लांछन नहीं लगाता। विश्वास मानकर चले 
जाओ, मुझे खेती के लिए और अपनी माँ को चरखा कातने के 
लिए छोड़ दो। 


काबील -- -तुमको इसलिए छोड़ देता हूँ, कितु मैंने तुम लोगों को 
एक उत्तम मार्ग दिखा दिया हे। (हाल ओर भाला उठा लेता है) में 
अपने शूर-वीर मित्रों ओर उनकी सुंदरी स्त्रियों के पास चला 
जाऊँगा। (कांटों की दीवार की ओर जाता है) जब आदम धरती 
खोदा करता था और होआ चरखा चलाया करती थी, उस समय 
सभ्य मनुष्य कहाँ थे? (हहाका लगाता हुआ जाता है और फिर चुप 
होकर दूर से पुकारता हे) माता! बिदा। 


आदम - (बड़बड़ाते हुए) पामर स्वान! टट्टी को फिर बंद कर 
सकता था। (वह स्वयं टट्टी को मार्ग में खड़ी कर देता है) उसकी 
ओर उसी प्रकार के लोगों की बदोलत मृत्यु जीवन पर विजय 
पाती जाती है। इसी.समय देखों मेरे बहुत से पोते और नाती 
जीवन को पूर्ण-रूप से जानने के पहले ही मर जाते हैं। कुछ 
परवाह नहीं; ( अपने हाथ पर थूकता है ओर अपनी कुदाल उठा 
लेता हैं )खेती सीखने के लिए जीवन अभी यथेष्ट विशाल हे, 
यद्यपि यह लोग संक्षिप्त बना रहे हें ' 

होआ -- (सोचते हुए) हाँ खेती के लिए ओर लड़ने के लिए। किंतु 
क्या दूसरे अत्यंत आवश्यक कामों के लिए भी जीवन यथेष्ट 
विशाल है? क्या यह लोग इतने समय तक जीवित रहेगें कि 'मन' 
खा सकें? 


आदम - 'मन' क्या हे? 


होआ -- वह आहार जो आकाश से लाया जाय, जो वायु से बना 
हो ओर मलिन रीति से धरती खोद कर न निकाला गया हो। 
क्या लोग अपनी अल्पायु में समस्त तारों की गति जान लेंगे? 
हनूक को तो 'शब्द' का अर्थान्तर सीखने में दो सो बरस लग 
गए। जब वह केवल अस्सी बरस का बच्चा था, तो उसके शब्द 
को समझने के बाल-प्रयज्ञ काबील के प्रलयकारी क्रोध से अधिक 
भयानक थे। जब उनकी परमायु अल्प हो जायगी तो लोग खेती 
करेंगे, लड़ेंगे मारेंगे ओर मरेंगे ओर उनके बच्चे हनूक उनसे 
कहेंगे कि 'शब्द' की इच्छा यही हे कि वह सदेव या तो खेती 
करते रहें या लड़ते रहें ओर मारते-मरते रहें। 

आदम -- यदि वे स्वयं आलसी हैं ओर उनका संकल्प यही हे 
कि मर जाय॑ँ तो में उनको रोक नहीं सकता। में एक सहस्न वर्ष 
तक जीता रहूँगा। यदि उनको यह स्वीकार नहीं, तो वह मर जायाँ 
ओर थघिक्वार में फँसे रहें। 

होआ -- धिक्कार? यह क्‍या हे? 


आदम -- -यह उन लोगों की दशा हे, जो मृत्यु को जीवन से 
अच्छा कहते हैं। तुम चरखा चलाए जाओ, बेकार न बेठी रहो, 
जब कि में तुम्हारे लिए रोम-रोम की शक्ति व्यय कर रहा हूँ। 


होआ -- ( धीरे से चरखा घुमाते हुए) यदि मूर्ख न होते तो हम 
दोनों के लिए खेती ओर चरखे से उत्तम जीवन का कोई द्वार 
निकाल लेते! 


आदम -- अपना काम करो, अन्यथा बिना रोटी के रहना पड़ेगा। 


होआ -- मनुष्य केवल रोटी से जीवित नहीं रहेगा, और भी कोई 

वस्तु हैं। हम अभी नहीं जानते कि वह क्‍या है; किन्तु किसी दिन 
हमको ज्ञात हो जायगा ओर तब हम अकेले उससे जीवन निर्वाह 

करेंगे ओर फिर न खेती रह जायगी,न चरखा न लड़ना होगा,न 

मारना। 


(वह विवश होकर चरखा चलाती है, आदम अधीरता के साथ भूमि 
खोदता हे।) 


